
ନୃସିଂହ ପୁରାଣାକାର 


ପୀତାମ୍ବର ଦାସ 


ସଚ୍ଚିଦାନନ୍ଦ ମିଶ୍ର 


ପ୍ରଗତି ଉକ୍କଳ ସଂଘ 
ରାଉରକେଲା 


ନୁସିଂହ ପୁରାଣାକାର ପୀତାମ୍ବର ଦାସ 


ଲେଖକ 
ପ୍ରକାଶକ 


ପରିବେଷକ 
ଅକ୍ଷର ସଜା 
ମୁଦ୍ରକ 


_ୟ 


ପ୍ରଥମ ସଂସ୍କରଣ 
ମୂଲ୍ଯ 


ଶ୍ରୀ ସଚ୍ଚିଦାନନ୍ଦ ମଶ୍ର 

ପ୍ରଗତି ଉକ୍ରଳ ସଂଘ 

ଫକୀରମୋହନ ନଗର ( ସେକୁର-୭ ) 
ରାଉରକେଲା-୭୬୯୦୦୩ 

ଫୋନ୍‌ : ୦୬୬୧-୨୬୪୦୧୪୩ 
ଗ୍ରନ୍ଥ ମନ୍ଦିର 

ବିନୋଦବିହାରୀ, କଟକ- ୭୫୩୦୦୨ 
ଏମ୍‌. ପ୍ରିଣ୍ଠସ , 

କଟକ- ୨ 

ଅପଟିମା ( ଅଫ୍ସେଟ)) ପ୍ରିଣ୍ଡସ 
ସୂତାହାଟ, କଟକ-୭୫୩୦୦୧ 
୨୦୧୧ 

ପ୍ରକାଶକଙ୍କ ନିବେଦନ 


ମଧୁବାବୁଙ୍କ ଚିନ୍ତାଧାରାରେ ଅନୁପ୍ରାଣିତ ରାଉରକେଲାର ଅନ୍ୟତମ ପୁରାତନ 
ସାଂସ୍କୃତିକ ଅନୁଷ୍ଠାନ ' ପ୍ରଗତି ଉତ୍କଳ ସଂଘ” ଗତ ପଚାଶ ବର୍ଷ ଧରି ଓଡ଼ିଆ ଭାଷା, ସାହିତ୍ୟ 
ତଥା ସଂସ୍କୃତିର ପ୍ରଚାର ପ୍ରସାର ଉଦ୍ଦେଶ୍ୟରେ ଅବାରିତ ଉଦ୍ୟମ କରିଆସିଛି । ମଧୁବାବୁଙ୍କ 
ବାସସ୍ଥାନ ( ବତ୍ତମାନର ଶୈଳବାଳା ମହିଳା ମହାବିଦ୍ୟାଳୟ, କଟକ )କୁ ବାଦ୍‌ ଦେଲେ, 
ଓଡ଼ିଶାରେ ପ୍ରଥମ, ତାଙ୍କର ପୂଣ୍ତାବୟବ ବ୍ରୋଞ୍ଜ ପ୍ରତିମୂରି ରାଉରକେଲା ରେଳଷ୍ଟେସନ୍‌ 
ନିକଟରେ ୧୯୭ ୬ ମସିହାରେ ଏହି ଅନୁଷ୍ଠାନ ଦ୍ଵାରା ପ୍ରତିଷ୍ଠା କରାଯାଇଥ୍ଲା । ଏପ୍ରିଲ୍‌ 
ପହିଲାକୁ ଏକ ଜାତୀୟ ଉତ୍ସବ ରୂପରେ ସମ୍ପ୍ରଣ୍ଚ ବେସରକାରୀ ଉଦ୍ୟମରେ ଅଥଚ 
ମହାସମାରୋହରେ ପ୍ରଗତି ଉତ୍କଳ ସଂଘ” ୧୯ ୬୮ ମସିହାରୁ ପାଳନ କରି ଆସୁଅଛି | 
ପରେ ସରକାରୀ ତଥା ବେସରକାରୀ ସ୍ତରରେ ଏହା ଓଡ଼ିଶା ଦିବସ” / 'ଉଭତଳ୍ଳ ଦିବସ ' 
ରୂପେ ସର୍ବତ୍ର ପାଳିତ ହେଉଅଛି । 

'ପ୍ରଗତି ଉକ୍ରଳ ସଂଘ'ର ବିଭିନ୍ନ ଆଭିମୁଖ୍ୟ / କାର୍ଯ୍ୟକ୍ରମ ମଧ୍ଯରେ ଏହାର 
ପ୍ରକାଶନ ବିଭାଗ ଅନ୍ୟତମ । ଏପର୍ଯ୍ୟନ୍ତ ଏହି ଅନୁଷ୍ଠାନ ଉଣେଇଶ ଖଣ୍ଡ ପୁସ୍ତକ ପ୍ରକାଶ 
କରିଛି । ମଧୁବାବୁଙ୍କର ବକ୍ଲୁତା ଓ ରଚନାବଳୀ ତଥା ତାଙ୍କ ସମ୍ପକିତ ବିଭିନ୍ନ ଦୁଲିଭ ଉପାଦାନ 
ଆଲୋଚନାକୁ ସଂକଳନ କରାଯାଇ ଇଂରାଜୀରେ ତିନୋଟି ଓ ଓଡ଼ିଆରେ ଗୋଟିଏ ପୁସ୍ତକ 
ଏହି ଅନୁଷ୍ଠାନ ଦ୍ଵାରା ପ୍ରକାଶ କରାଯାଇଅଛି । ଓଡ଼ିଆ ଭାଷାର ପ୍ରାଚୀନ ଓ ନୂତନ 
ସାହିତ୍ୟକମାନଙ୍କର ବିକ୍ଷିପ୍ତ/ ଅପ୍ରକାଶିତ ଲେଖାର ସଂଗ୍ରହ ସମ୍ପାଦନା ସହିତ ନୂତନ ଧରଣର 
ଆଲୋଚନା ସମ୍ବଳିତ ପୁସ୍ତକାବଳୀ ଏହି ଅନୁଷ୍ଠାନ ପ୍ରକାଶ କରିଆସୁଛି । ଏହି ଅବସରରେ 
ଅସୀମ ଶ୍ରଦ୍ଧା ଓ ଅଙ୍ଗୀକାରବଦ୍ଧତା ସହ ଏହି ପ୍ରକାଶନ ବିଭାଗର ସମସ୍ତ ଦାୟିତ୍ଵ ସ୍ଵେଚ୍ଛାକୃତ 
ଭାବରେ ମୁଣ୍ଡେଇ ନେଇଥ୍ବା ସାହିତ୍ୟିକ ବନ୍ଧୁଙ୍କର ନାମୋଲ୍ଲେଖ ନ କଲେ କୃତଘ୍ନତା ହେବ । 
ଅନୁଷ୍ଠାନର ଗର୍ବ ଏହି ବିଶିଷ୍ଟ ସଭ୍ୟ ହେଲେ ଶ୍ରୀ ଦେବେନ୍ଦ୍ର କୁମାର ଦାଶ । 

ପୀତାମ୍ବର ଦାସଙ୍କ ଲିଖ୍‌ତ ନୃସିଂହ ପୁରାଣ ଓଡ଼ିଶାର ଘରେ ଘରେ ପରିଚିତ । 
ପୁରାଣ ହିସାବରେ ନୃସିଂହ ପୁରାଣ ବହୁ ନୂତନତାର ଅଧ୍କାର» ଓ ଗବେଷକମାନେ 
ଏହାକୁ ମୌଳିକ ରଚନାର ମହର୍ଵ୍‌ ପ୍ରଦାନ କରିଥାଆନ୍ତି । ଅଥଚ ପୀତାମ୍ବର ଦାସଙ୍କ 


ସମ୍ପର୍କରେ କୌଣସି ସ୍ଵତନ୍ତ୍ର ଆଲୋଚନାତ୍ମକ ପୁସ୍ତକ ପାଠକମାନଙ୍କ ପାଇଁ ଉପଲବ୍‌ଧ 
ନୁହେଁ । ଏହି ଅଭାବକୁ ପୂରଣ କରିବାପାଇଁ ପ୍ରାଚୀନ ଓଡ଼ିଆ ସାହିତ୍ୟର ଅନ୍ୟତମ ଶ୍ରେଷ୍ଠ 
ଗବେଷକ ଶ୍ରୀ ସଚ୍ଚିଦାନନ୍ଦ ମିଶ୍ର ଉତ୍ତୀଣ୍ତ ବୟସରେ ନୃସିଂହ ପୁରାଣାକାର ପୀତାମ୍ବର 
ଦାସ ମନୋଗ୍ରାଫଟି ରଚନା କରିଛନ୍ତି । ଅନ୍ୟତମ ବିଦ୍ଵାନ ଆଚାର୍ଯ୍ୟ ଭାବାନନ୍ଦଙ୍କ ସହଯୋଗ 
ଫଳରେ ପ୍ରଗତି ଉତ୍କଳ ସଂଘ” ଆଲୋଚ୍ୟ ପୁସ୍ତକକୁ ପ୍ରକାଶ କରିବାର ସୁଯୋଗ ଲାଭ 
କରିଛି । ଶ୍ରୀଯୁକ୍ତ ମିଶ୍ରଙ୍କ ଅଧ୍ଯବସାୟ ଓ ନିଷ୍ଠା ତଥା ଆଚାର୍ଯ୍ୟ ଭାବାନନ୍ଦଙ୍କ ସାଧୁ ଉଦ୍ୟମ 
ଫଳରେ ଓଡ଼ିଆ ସାହିତ୍ୟର ଏକ ଅଭାବ ପୂରଣ ହୋଇପାରିଛି । ସେଥ୍ପାଇଁ ଅନୁଷ୍ଠାନ 
ତରଫରୁ ଶ୍ରୀଯୁକ୍ତ ମିଶ୍ର ଓ ଆଚାର୍ଯ୍ୟ ମହାଶୟଙ୍କୁ କୃତଜ୍ଞତା ଜ୍ଞାପନ କରୁଛି । 

'ପ୍ରଗତି ଉତ୍କଳ ସଂଘ'ର ଅନ୍ୟ ପ୍ରକାଶନଗୁଡ଼ିକ ଭଳି ନୃସିଂହ ପୁରାଣକାର 
ପୀତାମ୍ବର ଦାସ ପୁସ୍ତକକୁ ଓଡ଼ିଶାର ସୁଧୀମଣ୍ଡଳୀ ଓ ସାଧାରଣ ପାଠକମାନେ ସ୍ଵାଗତ 
କରିବେ ବୋଲି ଆଶା | 


ରାଉରକେଲା ନିକୁଞ୍ଜ କିଶୋର ସ୍ଵାଇଁ 
୧୫।୦୧[୨୦୧୧ ସଭାପତି, ପ୍ରଗତି ଉକ୍ଳ ସଂଘ 





ପ୍ରଥମ ଅଧ୍ୟାୟ 
ଦ୍ବିତୀୟ ଅଧ୍ୟାୟ 
ତୃତୀୟ ଅଧ୍ଯାୟ 
ଚତୁର୍ଥ ଅଧ୍ୟାୟ 
ପଞ୍ଚମ ଅଧ୍ୟାୟ 
ଷଷ୍ଠ ଅଧ୍ୟାୟ 

ସପ୍ତମ ଅଧ୍ୟାୟ 
ଅଷ୍ଟମ ଅଧ୍ୟାୟ 


ପରିଶଷ୍ଟ 


ସୂଚୀପତ୍ର 


ପ୍ରକାଶକଙ୍କ ନିବେଦନ 

ଉପକ୍ରମ 

ଜନ୍ମ ସ୍ଥାନ ଓ ସମୟ 

ବଂଶ ପରିଚୟ 

ଜାତିସ୍ମରତା ଓ ବର ଲାଭ 

ମୌଳିକ ଓଡ଼ିଆ ପୁରାଣ 
ପୂର୍ବସୂରୀଙ୍କ ପ୍ରଭାବ 

ନୃସିଂହ- ପୁରାଣର ବୈଶିଷ୍ଟ୍ଯ 
ପୀତାମ୍ବର ଦାସଙ୍କ ଜୀବନ ଚରିତ 
ନୃସିଂହ-ପୁରାଣର ପ୍ରଚାର ଓ ପ୍ରଭାବ 


କେତୋଟି କିମ୍ବଦନ୍ତୀ 

୧୮ 
୨୯ 
୪୩ 
୫୫ 
୬୮ 
୮୭ 

୧୦୩ 


ଉପକ୍ରମ 


ତିରିଶ ବର୍ଷ ତଳେ, “ବଳଦେବ ରଥ ଅଧ୍ୟନ' ପୁସ୍ତକ ଲେଖ୍ବା ପରି କଳ୍ପନା 
କରୁଥ୍‌ବା ସମୟରେ, ମୋର ଗୋଟିଏ ଅଭିଳାଷ ଜନୁଥ୍ଲା ଯେ ଓଡ଼ିଆ ନୁସିଂହ-ପୁରାଣର 
ପ୍ରଣେତା ପୀତାମ୍ବର ଦାସଙ୍କ ବିଷୟରେ ମଧ୍ଯ ପୁସ୍ତକଟିଏ ଲେଖ୍‌ବି । କବି ପୀତାମ୍ବର ମୋ 
ଅଞ୍ଚଳର, ଅର୍ଥାତ୍‌ ଛତ୍ରପୁର ସବ୍‌ଡ଼ିଭିଜନ ଅନ୍ତଗତ ପୂବଖଣ୍ଡ ତାଲୁକାର, ଅଧ୍ବାସୀ 
ହୋଇଥ୍ବାରୁ ଏପରି ଅଭିଳାଷ ଜନ୍ମି ଥାଇପାରେ ବୋଲି ମୁଁ ଭାବୁନାହି । ସେତେବେଳେ 
ମୁଁ ବିଚାର କରୁଥାଏ କବିସୂର୍ଯ୍ୟ ବଳଦେବଙ୍କ କାବ୍ୟ-କରର ପ୍ରକାଶ ବିଭିନ୍ନ ରାଜସଭାରେ 
ହି ହୋଇଛି; ସେ ଥ୍ଲେ ନିରୁତା ରାଜଧାନୀର - ଗଡ଼ ବା ନଗରର -- କବି | ଅନେକ 
ରାଜଧାନୀର ରାଜସଭାର ପରିଧ୍‌ ମଧ୍ଯରେ ସେ ବଢ଼ିଛନ୍ତି, ସେଠାର ଭଷ୍ଷାଳୁ କବି- ପଣ୍ଡିତଙ୍କ 
ସହିତ ଲଢ଼ିଛନ୍ତି ଓ ତାହାରି ଭିତରେ ଆପଣାର ସମସ୍ତ କୃତି-କୀରଭିକୁ ଗଢ଼ିଛନ୍ତି । ମୋର 
ଏତାଦୃଶ ବିଚାର -ତୁଳାଦଣ୍ଡର ଆର ପଳାରେ ଥୁଲେ ପୁରାଣକାର ପୀତାମ୍ବର ଦାସ, 
ରାଜକୀୟ ସ୍ବୀକୃତିହୀନ ବିଶୁଦ୍ଧ ପଲ୍ଲୀର କବି, ଯାହାଙ୍କର ଉନ୍ମେଷ ଓ ବିକାଶ ଗୋଟିଏ 
ଅପନ୍ତରା ଗାଁରେ ହୋଇଥ୍ଲା ଓ ଯାହାଙ୍କର କୃତି ପ୍ରତି ଖାତିର୍‌ ଗ୍ରାମ୍ୟ ପରିବେଶରେ ହିଁ 
ଥ୍‌ଲା । ଏହି ଦୃଷ୍ଟିରୁ ବଳଦେବ ରଥ ଓ ପୀତାମ୍ବର ଦାସ ଦୁଇ ମେରୁ ପରି ବିଚ୍ଛିନ୍ନ । 

ମୁଦ୍ରାଯନ୍ତ୍ର ଉନବିଂଶ ଶତାବ୍ଦୀର ଶେଷପାଦରେ ଓଡ଼ିଆ ସାହିତ୍ୟର ପ୍ରଚାର ଓ ପ୍ରସାର 
ଭାରକୁ ନିଜ କାନ୍ଧକୁ ନେବା ପୂର୍ବେ ସେ ଦାୟିତ୍ସ ନିଭାଉଥ୍‌ଲେ ମୂଳରେ ଦୁଇଟି ଅନୁଷ୍ଠାନ -¬ 
ଗୋଟିଏ ପଲ୍ଲୀର ପୁରାଣ ସଭା ଓ ଅନ୍ୟଟି ରାଜଧାନୀର ରାଜସଭା | ଓଡ଼ିଆ ସାହିତ୍ୟର 
ମୂଳ ଉତ୍ସ ମଧ୍ଯ ତାହାକୁ ଧରି ଦୁଇଟି । ଏ ଦୁଇ ମଧ୍ଯରେ ପୁରାଣ ସଭା ଜ୍ୟେଷ୍ଠ, ଅର୍ଥାତ୍‌ 
ପ୍ରାଚୀନତର, ପଞ୍ଚଦଶ ଶତାବ୍ଦୀର ମଧ୍ଯଭାଗର ସାରଳାଦାସଙ୍କ ସମୟରୁ ଏହା ରହି ଆସିଛି | 
ପହିଲେ ସଂସ୍କୃତ ବାଙ୍‌ ମୟ ହିଁ ର।ଜସଭାରେ ଆସ୍ଥାନ ଜମେଇଥ୍‌ ଲା । ପଣ୍ଡିତ - 
ସମାଜ-ପଣ୍ଡିତ ବୋଇଲେ ସେ କାଳେ କେବଳ ସଂସ୍କୃତ ଭାଷାଭିଜ୍ଞ ¬ ଯେଉଁମାନେ 
ପରମ୍ପରାକ୍ରମେ ରାଜସଭାରେ ସାଂସ୍କତିକ ମୁରବିଗିରି କରି ଆସୁଥ୍ଲେ, ପ୍ରାକୃତ ଭାଷାକୁ 
ନାକ ଟେକୁଥ୍‌ଲେ । ବୋଧହୁଏ, ଷୋଡ଼ଶ ଶତାବ୍ଦୀର ପ୍ରଥମ ପାଦରେ ପ୍ରତାପରୁଦ୍ର ଦେବ, 
ତେଲୁଗୁ ସାହିତ୍ୟର ମହାପୃଷ୍ଠପୋଷକ କୃଷ୍ଣଦେବ ରାୟଙ୍କ ରୀତିନୀତି ଦେଖ୍‌, ରାଜା ଭାବରେ 
ସର୍ବପ୍ରଥମେ ଓଡ଼ିଆ ସାହିତ୍ୟ ପ୍ରତି ଆଗ୍ରହ ଓ ହୁଏତ, ଆନୁକୂଲ୍ଯ ପ୍ରକାଶ କଲେ ପରିମଳା 
ଓ ଗୋପକେଳିର ଶ୍ବଙ୍ଗାରୀ କବି ନରସିଂହ ସେଣଙ୍କ କ୍ଷେତ୍ରରେ । ଏହିଠାରୁ ବିଭିନ୍ନ 


ରାଜସଭାରେ ଲାଳିତ ଓ ରାଜକୀୟ ଅନୁଗ୍ରହପୁଷ୍ଟ ଓଡ଼ିଆ ସାହିତ୍ୟର ଧାରା ପଲ୍ଲୀର ପୁରାଣ 
ସଭାରେ ପାଳିତ ଓ ଗାଉଁଲି ଲୋକଙ୍କ ଦ୍ଵାରା ଆଦୃତ ଓଡ଼ିଆ ସାହିତ୍ୟର ଧାରାଠାରୁ ଅଲଗା 
ହୋଇ ଭିନ୍ନ ରୂପ ପରି ଗ୍ରହ କରି ଭିନ୍ନ ଦିଗକୁ ମୁହାଇ ଗଡ଼ି ଚାଲିଲା । ମଣିଷଙ୍କ ପରି 
ସାହିତ୍ୟର ମଧ୍ଯ ଭାଷା, ଢଙ୍ଗ ଓ ଭାବ ତାହାର ଅଧୁଷିତ ଅଞଳ ଦ୍ବାରା ନିୟନ୍ତ୍ରିତ ହୋଇଥାଏ । 
କବି ଯେଉଁ ଉତ୍ସଙ୍ଗକୁ ଆଶ୍ରୟ କରିଥାଏ ତାହାର ସୃଷ୍ଟି ତଦନୁସାରୀ-ହୁଏ । ପୁରାଣ ସଭାରେ, 
ଅଶିକ୍ଷିତ ଗ୍ରାମ୍ୟ ସମାଜ ପାଇଁ ଉଦ୍ଦିଷ୍ଟ ସାହିତ୍ୟରେ ଶବ୍ଦାଡ଼ମ୍ବରର ପ୍ରତିଷ୍ଠା ନାହିଁ, ପାଣ୍ଡିତ୍ୟର 
ପ୍ରଚାର ନାହିଁ, ଅଳଂକାରର ପ୍ରୟୋଗ ନାହି, ଶୃଙ୍ଗାରରସର ପ୍ରାବଲ୍ଯ ନାହିଁ କି ଛନ୍ଦର 
ପ୍ରାଚୁର୍ଯ୍ୟ ନାହିଁ। ତାହା ସବୁ ରାଜସ୍ପଭାର ବୁଧଶିଷ୍ଟ ସମାଜ ପାଇଁ ଉଦ୍ଦିଷ୍ଟ ସାହିତ୍ୟରେ 
ସୁଲଭ, ଯେଉଁଠାରେ ସଦାଚାରର ଆହ୍ଵାନ କ୍ଷୀଣ, ସାମାଜିକ ମୂଲ୍ୟବୋଧର ମୂଳଦୁଆ 
ଦୁର୍ବଳ, ସାହିତ୍ଯର ପ୍ରତିଷ୍ଠା ପାଇଁ ଧର୍ମ ବିଶ୍ବାସର ଆଶ୍ରୟ ଅନାବଶ୍ୟକ ଓ ବ୍ୟକ୍ତିର 
ଆତ୍ମସମର୍ପଣ ଦାବି କରୁଥ୍ବା ଭକ୍ତିବାଦର ପ୍ରଭାବ ଗୌଣ । ଏ ଦୁଇଟି ମୌଳିକ ଧାରୀ ¬ 
ଏକ ଦିଗରେ ସାରଳା ଦାସ, ବଳରାମ ଦାସ, ଅଚ୍ୟୁତାନନ୍ଦ ଦାସ, ନୀଳାମର ଦାସ, 
ମହାଦେବ ଦାସ ପ୍ରଭୂତିଙ୍କୁ ନେଇ ଓ ଅନ୍ୟ ଦିଗରେ ନରସିଂହ ସେଣ, ବିଷୁ ଦାସ, ରଘୁନାଥ 
ହରିଚନ୍ଦନ, ଧନଞ୍ଜୟ ଭଞ୍ଜ, ଉପେନ୍ଦ ଭଞ୍ଜ ପଭୁତିଙ୍କୁ ନେଇ ¬ ବହୁକାଳ ପ୍ରବାହିତ ହେବା 
ପରେ ଦୁଇ ଧାରାର ଆଂଶିକ ମିଶ୍ରଣ ଘଟିଲା ଓ କେତେକାଂଶରେ ବୈଷ୍ଣବ ମଠ- ମହନ୍ତଙ୍କ 
ଆନୁକୂଲ୍ୟ ପ୍ରାପ୍ତ ହୋଇ ଓଡ଼ିଆ ସାହିତ୍ୟରେ ତୃତୀୟ ଧାରା ସ୍ରବିଥ୍‌ଲା । ବଳଦେବ ରଥ 
କବିସୂର୍ଯ୍ୟ ରାଜସଭା ପରମ୍ପରାର ଭାସ୍ଵର କବି ହେବାପରି ପୀତାମ୍ବର ଦାସ ପୁରାଣ ସଭା 
ପରମ୍ପରାର ତୁଙ୍ଗ ନିଦର୍ଶନ । ବୋଧହୁଏ, କହିଲେ ଅତିଶୟୋକ୍ତି ହେବନାହି ଯେ ସାରଳା 
ଦାସଙ୍କ ପରେ ଓଡ଼ିଆ ଭାଷାର ଶ୍ରେଷ୍ଠ ମୌଳିକ ପୁରାଣକାର ଏହି ପୀତାମ୍ବର ଦାସ ହେବେ । 
ବଳଦେବ ରଥଙ୍କୁ ଅଧ୍ୟୟନ କରୁଥ୍‌ବାବେଳେ ମୁଖ୍ୟତଃ ଏହି ଦୃଷ୍ଟିଭଙ୍ଗୀ ନେଇ ପୀତାମ୍ବର 
ଦାସଙ୍କୁ ଅଧ୍ଧୟନ ନ କଲେ ରାଜସଭା ପରମ୍ପରାର ପ୍ରତୀପବତ୍ତୀ ପୁରାଣସଭା ପରମ୍ପରା 
ପ୍ରତି ମୁଁ ପାତର ଅନ୍ତର କରିବି ବୋଲି ଆଶଙ୍କା କରିଥ୍ଲି । 

ଭୁବନେଶ୍ଵର - ଅବସ୍ଥାନ ସମୟରେ, ସରକାରୀ କର୍ମର ଦାୟିତ୍ସ ସମ୍ପାଦନ ଭିତରେ, 
ପୀତାମ୍ବର ଦାସଙ୍କ ବିଷୟରେ କିଛି କରିପାରିନଥ୍ଲି | ସରକାରୀ କର୍ମରୁ ଅବସର ନେବା 
ପରେ ମୋର ଜନ୍ମସ୍ଥାନ ଛତ୍ରପୁରକୁ ଫେରିଆ ସିଲି କିନ୍ତୁ ଦୀର୍ଘ ୩୧ ବର୍ଷ ଭୁବନେଶ୍ବରରେ 
କଟାଇଥ୍‌ବାରୁ ଛତ୍ରପୁରର ସାହିତ୍ୟିକ ବା - ସାହିତ୍ୟବିମୁଖ ¬ ପାଣିପାଗ ମୋତେ 
ସହଜରେ ଆରେଇଲା ନାହିଁ । ଗଛଟିଏ ବଡ଼ ହୋଇଯିବା ପରେ ଚେର ସହିତ ତାକୁ ଉପାଡ଼ି 
ଆଣି ଅନ୍ୟ ଗୋଟିଏ ସ୍ଥାନରେ ରୋପିଲେ ପୁଣି ନୂଆ ମାଟିରେ ଚେର ଲାଗିବାକୁ ଢ଼େର 
ସମୟ ଲାଟିଂବା ସ୍ଵାଭାବିକ । ଏପରି ପରିସ୍ଥି ତିରେ ପଡ଼ି ମୁଁ ଛତ୍ରପୁର ଅବସ୍ଥାନ କାଳରେ 
ପୀତାମ୍ବର ଦାସଙ୍କ ବିଷୟରେ ତଥ୍ୟ ସଂଗ୍ରହ କରି ଏକ ପୁସ୍ତିକା ପ୍ରକାଶ କରି ମୋର 
ପୁରୁଣା ଅଭିଳାଷକୁ ସାକାର କରାଇବା ପାଇଁ ଆଗ୍ରହୀ ହେଲି । ଫଳ ଏ ପୁସ୍ତିକା । 


୮ ଓ ନୁସିଂହ ପୁରାଣାକାର ପୀତାମ୍ବର ଦାସ 


ଉଚ୍ଚାଙ୍ଗ ସମାଲୋଚନା କି ଗହନ ଗବେଷଣା ଏହି ରଚନାଟିର ଲକ୍ଷ୍ୟ ନୁହେଁ, କାରଣ 
ଏହା “ସାଧାରଣ” ପାଠକବର୍ଗଙ୍କ ପାଇଁ ଅଭିପ୍ରେତ । ଆଉ ମଧ୍ଯ ବିଚାର କଲି ଯେ ପୁସ୍ତିକାଟିର 
କଳେବର ଡିମାଇ ଆଠ ପେଜି ଶହେ ପୃଷ୍ଠା ମଧ୍ଯରେ ହେବ । ଏହି ପରିସ୍ଥିତିରେ ପୂବବତ୍ତୀ 
ଲେଖକମାନେ ପୀତାମ୍ବର ଦାସଙ୍କ ବିଷୟରେ କରିଥୁବା ଆଲୋଚନା ସବୁର ଉଦ୍ଧୃତି ସହ 
ଉପସ୍ଥାପନ ଓ ବିଶଦ ଚର୍ଚ୍ଚା ( ଓ ଆବଶ୍ୟକ ସ୍ଥଳରେ ଯୁକ୍ତିଯୁକ୍ତ ଖଣ୍ଡନମଣ୍ଡନ ) କରିବା 
ଆବଶ୍ୟକ ହୋଇନାହିଁ । ତେବେ ଏହି ପୁସ୍ତିକାରେ ସନ୍ନିବେଶିତ ହୋଇଥବା ବିଭିନ୍ନ ତଥ୍ୟ 
ଓ ପ୍ରତିପାଦିତ ହୋଇଥ୍ବା ବିଭିନ୍ନ ସିଦ୍ଧାନ୍ତର ସମର୍ଥନରେ ପ୍ରମାଣମାନ୍‌ ମଧ୍ଯ ଉପସ୍ଥାପିତ 
ହୋଇଛି । ତେଣୁ ଏହାର ପାଠକମାନେ ଯଦି କିଛି ପୂର୍ବ ପ୍ରଚଳିତ ମତର ବିରୋଧ ଏଠାରେ 
ଲକ୍ଷ୍ୟ କରନ୍ତ ତେବେ ଏପରି ବିରୋଧର ଯୁକ୍ତି ଯୁକ୍ତତାକୁ ମଧ୍ଯ ସାମାନ୍ୟ ଅନୁସନ୍ଧାନ କଲେ 
ଏହି ପୁସ୍ତିକାରୁ ଠ୦ଉର କରିପାରିବେ ବୋଲି ଭାବୁଛି । 

ବଜାରରେ ନୁସିଂହ-ପୁରାଣର ଦ୍ଵବିବିଧ ମୁଦ୍ରିତ ସଂସ୍କରଣର ପ୍ରସାର ଘଟିଛି । 
ଗୋଟିଏ ସଂସ୍କରଣ ରାଧାରମଣ ପୁସ୍ତକାଳୟ ଦ୍ଵାରା ଓ ଅନ୍ୟଟି ଧମଗ୍ରନ୍ଥ ଷ୍ଟୋର ଦ୍ଵାରା 
ପ୍ରକାଶିତ ହୋଇଛି । ଦୁଇଟି ଯାକ ସଂସ୍କରଣର ପାଠ ସୁସମ୍ପାଦିତ ନୁହେଁ । ଏ ଦୁଇ ପ୍ରକାର 
ପାଠ ମଧ୍ଯରେ ଅଳ୍ପ କିଛି ତାରତମ୍ୟ ରହିଛି କିନ୍ତୁ ତାହା ସବୁ ବିଶେଷ ଗୁରୁତ୍ଵପୂଣ୍ଠ ନୁହେଁ । 
ଗୁରୁତ୍ଵପୂଣ୍ଠ କିଛି ତାରତମ୍ୟ ଥ୍ବା ପାଠ ତାଳପତ୍ର ପୋଥ୍‌ ଆକାରରେ ଭହିଛି । ମୋର 
ବିଶ୍ବାସ କବି ସ୍ବୟଂ ପୁରାଣର ପୁନଲୈଖନ କରିବା ଅବସରରେ ସାମାନ୍ୟ ଅଦଳବଦଳ, 
ଯୋଗବିଯୋଗ କରିଛନ୍ତି । ପାଠକମାନେ ସୁବିଧାରେ ପାଇପାରିବେ ବୋଲି ଏହି ପୁସ୍ତିକାରେ 
ସଂପ୍ରତି ବଜାରରେ ସୁଲଭ ଧର୍ମଗ୍ରନ୍ଥ ଷ୍ଟୋର ଦ୍ଵାରା ପ୍ରକାଶିତ ନୃସିଂହ ପୁରାଣର ନୂତନ 
ମୁଦ୍ରଣରୁ ଉଦ୍ଧୃତି ଓ ତଥ୍ୟାବଳି ଦିଆଯାଇଛି । ଆବଶ୍ୟକ ନ ହେଲେ ଅନ୍ୟ ପାଠ ବିଷୟ 
ଲେଖା ହୋଇନାହି । ନୃସିଂହ- ପୁରାଣର ଉଦ୍ତି ( ବା ତଥ୍ୟ) ଦିଆଯାଇଥ୍ବା କ୍ଷେତ୍ରରେ 
ଗ୍ରନ୍ଥର ନାମ ଲେଖା ନଯାଇ ପରବର୍ତୀ ଚନ୍ଦ୍ର ବନ୍ଧନୀ ମଧ୍ଯରେ ପ୍ରଥମେ ନୃସିଂହ- ପୁରାଣର 
ସାଗର ( ବା ରତ୍ନାକର )ର ସଂଖ୍ୟା ଓ ତୀର୍ଯ୍ୟକ୍‌ ରେଖା ଦେଇ ତାହାର ପୃଷ୍ଠା ସଂଖ୍ୟା 
ସୂଚାଇ ଦିଆଯାଇଛି । ଆଶ୍ରୟ ନିଆଯାଇଥ୍ବା ଅନ୍ୟାନ୍ୟ ଗ୍ରନ୍ଥର ନାମାଦି ପରିଚୟ ଓ 
ପୃଷ୍ଠା ସଂଖ୍ୟା ଯଥାସ୍ଥଳରେ ସୂଚାଇ ଦିଆଯାଇଛି । 

_ ପୁସ୍ତିକାଟିର ପ୍ରକାଶପାଇଁ ରାଉରକେଲାର ବିଶିଷ୍ଟ ସାଂସ୍କୃତିକ ଅନୁଷ୍ଠାନ “ପ୍ରଗତି 
ଉତ୍କଳ ସଂଘ ' ମୋର ବନ୍ଧୁ ଡଃ ଭାବଗ୍ରାହୀ ମିଶ୍ରଙ୍କ ପ୍ରେରଣାରେ, ଆଗ୍ରହ ପ୍ରକାଶ କରିଥ୍ବାରୁ 
ସେମାନଙ୍କୁ ସାଧୁବାଦ ଜଣାଉଛି । 

ଭି 


ଉପକ୍ରମ ୦୯ 


5¿‰ ଥ&/#/@ 
ଜନ୍ମ ସ୍ଥାନ ଓ ସମୟ 


ଜନ୍ମ ସ୍ଥାନ : 

ଗଞ୍ଜାମ ଜିଲ୍ଲାର ଛତ୍ରପୁର ସବ୍‌ଡ଼ିଭିଜନ୍‌ ଅନ୍ତଗତ ପ୍ରାଚୀନ ପୂର୍ବଖଣ୍ଡ ତାଲୁକାର 
ଗୋଟିଏ ଛୋଟ ଗାଁ ତଅର ( ଆଧୁନିକ ଉଚ୍ଚାରଣ ତହର ) | ଏହି ଗାଁର ଗୋଟିଏ ଦରିଦ୍ର 
ବ୍ରାହ୍ମଣ ପରିନାରରେ ପୀତାମ୍ବର ଜନ୍ମ ଗ୍ରହଣ କରିଥ୍ଲେ । ଗାଁଟି ରଷିକୁଲ୍ୟା ନଦୀର ଦକ୍ଷିଣ 
“ତଟବର୍ତୀ ଓ ବ୍ରହ୍ମପୁରଠାରୁ ଆସିକା ମଧ୍ଯରେ ରାଜ୍ୟ- ରାଜପଥ ସଂ ୭ରେ ଅବସ୍ଥିତ ହିଞ୍ଜଳି 
ସହରର ଉତ୍ତର ଦିଗରେ, ମାତ୍ର ୬ କିଲୋମିଟର ଦୂରରେ ଅବସ୍ଥିତ । ଜଣାଯାଏ, ଶ୍ରୀକ୍ଷେତ୍ର 
ପୁରୀଠାରୁ ଚିଲିକା, ଖଲିକୋଟ, କୋଦଳା, ଆଠଗଡ଼ପାଟଣା ଦେଇ ଯେଉଁ ପ୍ରାଚୀନ 
ପଥ ଦକ୍ଷିଣାଭିମୁଖେ ଖେମୁଣ୍ତି ରାଜ୍ୟ ଆଡ଼କୁ ଯାଇଥ୍‌ଲା ତାହା ଏହି ଗାଁ ନିକଟରେ 
ରଷିକୁଲ୍ୟା ନଦୀକୁ ଅତିକ୍ରମ କରୁଥ୍‌ଲା । ଲୋକେ ଏହିଠାରେ ସାଧାରଣ ଅବସ୍ଥାରେ 
ଚାଲିଚାଲି କିନ୍ତୁ ନଦୀରେ ଅଧୂକ ପାଣି ଥ୍ବାବେଳେ ନୌକାରେ ନଦୀ ପାର ହେଉଥ୍‌ଲେ । 
ନଦୀ ପାର ହେବା ସ୍ଥାନ ଯୋଗୁଁ ସ୍ଥାନଟିର ନାମ ହେଲା “ତର” ( ତରଣ ସାନ ବା ପାରଘାଟ ) 
ଓ ସେଠାରେ ଗଢ଼ି ଉଠିବା ଗାଟି “ତଅର” ( ଆଦ୍ୟ ତକାରର ଦୀର୍ଘୀକୃତ ଉଚ୍ଚାରଣ ଜନିତ ) 
ଗା ବୋଲାଇଲା। ବୋଲି ଅନୁମିତ ହୁଏ । ଅଷ୍ଟାଦଶ ଶତାବ୍ଦୀରେ ରଚିତ ଚମ୍ପୂକାବ୍ୟ 
ଗଙ୍ଗବଂଶାନୁଚରିତମ୍‌ର ନାୟକ-ନାୟିକା ଏହି ନିକଟରେ ପୁଣ୍ୟତୋୟା ରଷିକୁଲ୍ୟା ନଦୀ 
ପାର ହୋଇଥବା ବଣ୍ଠନା ସେହି କାବ୍ୟରେ ( ସପ୍ତମ ପରିଚ୍ଛେଦରେ ) ରହିଛି । ରଷି କୂଲ୍ୟା 
ନଦୀ ଗଞ୍ଜାମ ଜିଲ୍ଲାର ମୁଖ୍ୟ ନଦୀ ଓ ଏହା ଗୋଟିଏ ପବିତ୍ରନୀରା ନଦୀ ଭାବରେ 
ପରମ୍ପରାକ୍ରମେ ଗୃହୀତ ହୋଇଆସୁଛି । ପୀତାମ୍ବର ଦାସ ମଧ୍ଯ ରଷିକୁଲ୍ୟା ନଦୀକୁ ଏକ 
ତୀର୍ଥ ଭାବରେ ପରିଗଣନା କରିଛନ୍ତି ( ୧।୧୮୮) | 

ପୀତାମ୍ବର ନିଜର ଗ୍ରାମର ନାମଟିକୁ କେଉଁଠି ଲେଖ୍ନାହାନ୍ତି । ତାଙ୍କର ନିବାସ 
ସ୍ଥାନଟି ଶ୍ରୀକ୍ଷେତ୍ର ( ପୁରୀ ) ଠାରୁ ୧୨ ଯୋଜନ ( ଅର୍ଥାତ୍‌ ପ୍ରାୟ ୧୭୪ କିଲୋମିଟର ) 
ଦୂରରେ ରଷିକୁଲ୍ୟା ନଦୀର ତୀରରେ ଥବା କଥା ମାତ୍ର ସେ ଜଣାଇଛନ୍ତି ( ୧।୯୮) 

ରଷିକୁଲ୍ୟା ତୀରେ ମୋର ନବର ଆଖଡ଼ା 
ଶ୍ରୀକ୍ଷେତ୍ର ମଣ୍ଡଳକୁ ସେ ବାର ଯୁଣ ଛଡ଼ା ॥ 


ପୀତାମ୍ବର ନିଜର ବାସସ୍ଥାନକୁ ଆଖଡ଼ା ଓ ନବର ବୋଲି କହିବା ତାପ୍ଠଯ୍ୟପୂଣ୍ଠ 
ବୋଧହୁଏ । ସେ ଜଣେ ଗହୀ ବୈଷ୍ଣବ ଭାବରେ କାଳାତିପାତ କରୁଥ୍ଲେ ଓ ତାଙ୍କ ନିବାସ 
ସ୍ଥାନଟି ମଠ ବୋଲାଉଥ୍ଲା । ପୁରୀରେ ଓ ଭାରତର ଅନ୍ୟାନ୍ୟ ବହୁ ତୀର୍ଥକ୍ଷେତ୍ରରେ କେତେକ 
ମଠ ଆଖଡ଼ା ନାମରେ ଅଭିହିତ ହୁଅନ୍ତି । ଏନଗର'” ଶବ୍ଦଜ ନବର ବା ନଅର ରଜାଘର 
ଉଆସ ଅର୍ଥ ବୋଧକ | କବି ନିଜର ଦରିଦ୍ର କୁଟୀରକୁ ବ୍ୟାଜସ୍ତୁତିରେ ଏପରି ବଣ୍ଡତିଥାଇ 
ପାରନ୍ତି । ଅନ୍ୟତ୍ର କବି ସ୍ପଷ୍ଟ କରି ଦେଇଛନ୍ତି ଯେ ତାଙ୍କର ଘର ରଷିକୁଲ୍ୟ ନଦୀ ତୀରବର୍ତୀ 
ଓ ସେ ରଷିକୁଲ୍ୟା ନଦୀତଟରେ ନୁସିଂହ-ପୁରାଣ ରଚନା କରୁଥ୍ଲେ | 
ବୋଇଲେ ରଖିକୁୂଲ୍ୟା ନଦୀ ତୀରେ ଯାଅ । 
ବିପ ପୀତାମର ତହି କରିଅଛି ଗୃହ || (୭/୧୧୭) 
ଲେଖୁଲି ମୁଁ ଏହି ଗ୍ରନ୍ଥ ରଷିକୁଲ୍ୟା ତଟେ | ( ୧/୧୯୧) 
ଲେଖେ ରଷିକୁଲ୍ୟା ତୀରେ ବିପ୍ର ପୀତାମ୍ବର | ( ୭/ ୨୧୩) 
ପୀତାମ୍ବରଙ୍କ ପୌତ୍ର ଗୌରାଙ୍ଗ “ଦାମୋଦର ପୁରାଣର ଶେଷରେ ପୀତାମ୍ବରଙ୍କ 
ଗ୍ରାମର ନାମ ଓ ଅନ୍ୟାନ୍ୟ ବିବରଣ ଅଧ୍କ ସ୍ପଷ୍ଟ ଭାବରେ ଜଣାଇଛନ୍ତି - 
'/ମୋହର ଜନ୍ମ କ୍ଷତ୍ର କହୁଛି ଏବେ ଶୁଣ । 
ଯେବଣ ସ୍ଥାନେ ଧାତା ଦେଇଛି ଆଶ୍ରମ ॥ 
ଜମ୍ବୁଦ୍ଵୀପ ଭ୍ରତଖଣ୍ଡ ସାରସ୍ଵତ ଭୂମି । 
ମଧ୍ଯ କଳିଙ୍ଗ ଦେଶ ଦକ୍ଷିଣ ପ୍ରସ୍ତାମି ॥ 
ଉତ୍କଳ ଦେଶ-ସୀମା ଅଳପ ତଡ଼ାନ୍ତ । 
କଳିଙ୍ଗ ଦେଶର ଉତ୍ତର ପ୍ରଶସ୍ତ ॥ 
ନୀଳାଞ୍ଚଳକୁ ପଥ ଦ୍ଵାଦଶ ଯୁଣ ଛଡ଼ା । 
ରଷିକୁଲ୍ୟା ନଦୀତଟେ ଆଶ୍ରମ ମୋର ତଡ଼ା ( ଛିଡ଼ା ? ) ॥ 
ପୂର୍ବଖଣ୍ଡ ପରଗଣା ତହଁର ବୋଲି ଗ୍ରାମ । 
ପିତୃପିତାଙ୍କ କାଳୁ ମୋ ତହିଁରେ ଆଶ୍ରମ ॥ 
ଶ୍ରୀ ରାଧା-ଦାମୋଦର ଅଟନ୍ତି ମୋର ଇଷ୍ଟ । 
ବିଜେ ପ୍ରତିମା ସ୍ଥାପି ମୁଁ ବାନ୍ଧି ଅଛି ମଠ ॥ 
ପିତୃପିତାମହେ ମୋର ସେ ସ୍ଥାନରେ ଥାଇ । 
ପରମଗତି ପାଇଲେ ସେ ଦାମୋଦ୍ଵ ମନ୍ତ୍ର ଧ୍ୟାଇ ॥ 
ମୋର ପିତୃପିତା ନାମ ଅଟଇ ପୀତାମ୍ବର । 
ସେହୁ ଲେଖ୍‌ଲେ ନୃସିଂହ- ପୁରାଣ ଗ୍ରନ୍ଥସାର । 
ଗୌରାଙ୍ଗଙ୍କର ' ପିତୃପିତା କାଳୁ ମୋ ତହିଁରେ ଆଶ୍ରମ” ଉକ୍ତିରୁ ତାହାଙ୍କର ପିତୃପିତା 
( “ ପିତୃପିତା ନାମ ଅଟେ ପୀତାମ୍,ର” ) ଅର୍ଥାତ୍‌ ପିତାମହ ହିଁ ଅନ୍ୟ କୌଣସି ସାନରୁ ତଅରକୁ 
ଉଠି ଆସି ସେଠାରେ ବସତି ସ୍ଥାପନ କରିଥ୍‌ଲେ ବୋଲି ଅନୁମାନ କରାଯାଇ ପାରନ୍ତା, 


୧ ୨ ଠ ନୃସିଂହ ପୁରାଣାକାର ପୀତାମ୍ବର ଦାସ 


କିନ୍ତୁ ଗୌରାଙ୍ଗ ନିଜେ “ ଦାମୋଦର ପୁରାଣ 'ର ଚତୁଥ ଖଣ୍ଡ ଶେଷରେ ଜଣାଇଛନ୍ତି ଯେ 
ତାଙ୍କର ପୂର୍ବବତ୍ତୀ ସପ୍ତପୁରୁଷ ସେହି ସ୍ଥାନରେ ହଁ ରହି ଆସିଥ୍‌ଲେ - 
ରଷିକୁଲ୍ୟା ନଦୀତୀର୍ଥ ଦକ୍ଷିଣତଟ କତି ॥| 
ସପତ ପୁରୁଷ ତହିଁ ବାସ ମୋ କରିଥ୍ଲେ । 
ବିଷ୍ଣୁ ମହିମା ଗାଇ ଦିନକୁ ବଞ୍ଚୁଗଲେ ॥ 
ପୀତାମ୍ବର ମଧ୍ଯ ସ୍ପଷ୍ଟଭାବରେ ଜଣାଇଛନ୍ତି ଯେ ତାଙ୍କର ପୂର୍ବ ସାତପୁରୁଷ ସେହି 
ସ୍ଥାନରେ ହିଁ ରହି ଆସିଥ୍‌ଲେ- 
ମୁହିଁ ବିପ୍ର ପୀତାମ୍ବର ଅଟେ ନରାଧମ । 
ରଷିକୁଲ୍ୟା ନଦୀ ତଟେ ଅଟେ ମୋର ଗ୍ରାମ ॥ 
ଗଲାଣି ସପ୍ତପୁରୁଷ ବୈଷ୍ଣବ ମତରେ । 
ରହିଛି ମୁଁ ମଠବାନ୍ଧି ରଷିକୁଲ୍ୟା ତୀରେ ॥ (୪/ ୧୬୦ ) 
>× >× >× 
ରଷିକୂୁଲ୍ୟା ନଦୀତୀରେ ଅଟେ ମୋର ମଠ । 
ପିତୃପିତାମାତା ଗଲେ ଏଥ୍‌ ସାତ ପାଟ ।॥| ( ୪/ ୧୮୭ ) 
ଗୌରାଙ୍ଗ ତାଙ୍କ ଗ୍ରାମର ଅବସ୍ଥି ତି ପ୍ରାଚୀନ ଦକ୍ଷିଣପ୍ରସ୍ତାମି ( ଦକ୍ଷିଣାପଥ ବା 
ଦାକ୍ଷିଣାତ୍ୟ )ର କଳିଙ୍ଗ ଦେଶର ମଧ୍ଯଭାଗରେ ବୋଲି ସୂଚାଇଛନ୍ତି । ସେ ଆଉ ମଧ୍ଯ କହିଛନ୍ତି 
ଯେ ତାଙ୍କ ଗ୍ରାମଟି କଳିଙ୍ଗ ଦେଶର ଉତ୍ତର ପ୍ରସ୍ଥରେ ଉତ୍କଳ ଦେଶର ସୀମା ତଳରେ ଅବସ୍ଥିତ । 
ଏ ଦୁଇ କଳିଙ୍ଗ ଦେଶ ଇତିହାସର ଏକା ସମୟର ନୁହନ୍ତି । ପ୍ରଥମୋକ୍ତ କଳିଙ୍ଗ ଅଶୋକ- 
ଖାରବେଳଙ୍କ ଯୁଗର ଓ ଶେଷୋକ୍ତ କଳିଙ୍ଗ ଚୋଡ଼ଗଙ୍ଗଙ୍କ ପୂର୍ବପୁରୁଷ ଗଙ୍ଗରାଜାମାନଙ୍କ 
ସମୟର । ପୂର୍ବଖଣ୍ଡ ଶେଷୋକ୍ତ କଳିଙ୍ଗର ପୂର୍ବଦିଗସ୍ଥ ଏକ ଖଣ୍ଡ ବା ଅଞ୍ଚଳ ଥ୍ଲା । ଏହି 
କଳିଙ୍ଗର ଉତ୍ତର ଖଣ୍ଡ, ପଶ୍ଚିମ ଖଣ୍ଡ ଓ ଦକ୍ଷିଣ ଖଣ୍ଡ ନାମଧେୟ ଅଞ୍ଚଳଗୁଡ଼ିକ ବତ୍ତମାନ 
ଆନ୍ଧ୍ରପ୍ରଦେଶର ଶ୍ରୀକାକୁଲମ୍‌ ଜିଲ୍ଲାର ଅନ୍ତର୍ଗତ । ରଷିକୁଲ୍ୟା ନଦୀ ଏକଦା ଉତ୍କଳ ଓ 
କଳିଙ୍ଗର ସୀମା ନିର୍ଦେଶ କରି ପ୍ରବାହିତ ହେଉଥଲା । ବ୍ରହ୍ମାଣ୍ଡ ପୁରାଣର ଗୋଟିଏ ପାଠ 
ଅନୁସାରେ ¬ 'ରଷିକୁଲ୍ୟା ସମାସାଦ୍ୟ ଯାବତ୍‌ ଝଞ୍ଜାବତୀ ନଦୀ, କଳିଙ୍ଗ ଦେଶ 
ପ୍ରଖ୍ୟାତଃ/' । କୋରାପୁଟ ଜିଲ୍ଲାରେ ପ୍ରବାହିତ ନାଗାବଳୀ ନଦୀର ଏକ ଶାଖା ହେଉଛି 
ଝଞ୍ଜାବତୀ । ତଅର ଗ୍ରାମଟି ରଷିକୁଲ୍ୟାର ଦକ୍ଷିଣ ତଟବତ୍ତୀ ହୋଇଥ୍ବାରୁ ଗୌରାଙ୍ଗ ତାହା 
ଉତ୍କଳ ଦେଶ ସୀମା ଓ କଳିଙ୍ଗର ଉତ୍ତର ପ୍ରସ୍ଥ ବୋଲି ଜଣାଇଛନ୍ତି । 
ଆଧୁନିକ ଗଞ୍ଜାମ ଜିଲ୍ଲା ପୂର୍ବତନ ଜମିଦାରି ଅଞ୍ଚଳରେ ପରିପୂଣ୍ତଠ । କେବଳ ତାହାର 
ପୂର୍ବଖଣ୍ଡ ତାଲୁକା ( ପରଗଣା ) ନାମକ ରଷିକୁଲ୍ୟା ନଦୀର ତଳ ମୁଣ୍ଡରେ ଥ୍ବା କ୍ଷୁଦ୍ର ଅଞ୍ଚଳ 
ଅଣଜମିଦାରି ଖାସ ଅଞ୍ଚଳ ଥ୍‌ଲା । ତଅର ଗାଁଟି ପୂର୍ବଖଣ୍ଡ ତାଲୁ କାର ପଶ୍ଚିମ ସୀମା 
ନିକଟବର୍ତୀ ! ପୂର୍ବଖଣ୍ଡଟି ଖାସ୍‌ ଅଞ୍ଚଳ ହୋଇଥ୍ବାରୁ , ସେଠାରେ କେହି ରାଜା ନଥ୍ଲେ । 
ବୋଧହୁଏ, ସେଥ୍ଯୋଗୁଁ କବି ଠାଏ ଲେଖଛନି ' ନୁହେଁ ରାଜାର ମୁଁ ପ୍ରଜା' (୪/୧୭୧) | 


ଜନ୍ମ ସ୍ଥାନ ଓ ସମୟ ଓ ୧୩ 


ପୀତାମ୍ବରଙ୍କ ଜୀବନକାଳ ମଧ୍ଯରେ ଏହି ଅଞ୍ଚଳର ଶାସନ ନିଜାମଙ୍କ ଚିକାକୋଲ ( ଆଧୁନିକ 
ଶ୍ରୀକାକୁଲମ୍‌ ) ସ୍ଥିତ ଫୌଜଦାରଙ୍କ କତ୍ଵ୍‌ତ୍ଵରୁ କିଛି ବର୍ଷ ପାଇଁ ଫରାସୀ କମ୍ପାନୀ ହାତକୁ 
ଯାଇ ଶେଷରେ ୧୭ ୬୭ରୁ ଇଂରାଜି କମ୍ପାନୀ ହାତକୁ ଆସିଥ୍ଲା । ଇଂରାଜିମାନେ ରଷିକୁଲ୍ୟା 
ମୁହାଣ ପାଖ ବ୍ୟବସାୟ କେନ୍ଦ୍ର ଗଞ୍ଜାମଠାରେ ଜିଲ୍ଲାର ଶାସନର ସଦର କାର୍ଯ୍ୟାଳୟ 
ଅବସ୍ଥାପିତ କରିବାରୁ ସେହିଠାରୁ ଜିଲ୍ଲାର ନାମ ଗଞ୍ଜାମ ଜିଲ୍ଳା ହେଲା । 
ତଅର ଗାଁ ଚାରିପଟେ ଅନେକଗୁଡ଼ିଏ ସାଂସ୍କୃତିକ ସ୍ମତିଜଡ଼ିତ ଗାଁ ରହିଛି । ଡିଞ୍ଜଳି 
ହେଉଛି ରାମଚନ୍ଦ୍ର ବିଳାସ, ସୀତେଶ ବିଳାସ, ଶ୍ରୀନିବାସ ଦୀପିକା ( ପଦ୍ୟାନୁବାଦ ) ଆଦି 
ବହୁତ ଗ୍ରନ୍ଥର ପ୍ରଣେତା କବିଚନ୍ଦ୍ର ଭୁବନେଶ୍ବର ପାଠୀଙ୍କର ପୀଠ । ହିଞ୍ଜଳିଠାରୁ ୧୦ 
କିଲୋମିଟର ଦୂରସ୍ଥ କରାଖଣ୍ଡି ଗ୍ରାମଟି “ରଘୁନାଥ କୀଉଁନ ର ପ୍ରଖ୍ୟାତ କବି ନରସିଂହ 
ଦାସ (୧୮୪୯-୧୯୧୯)ଙ୍କର ଜନୁ ଓ କମଭୁମି | ହିଞ୍ଜଳି ଓ ତଅର ମଝାମଝି ଖଣ୍ଡରା 
ଗ୍ରାମ ଦାସକାଠିଆ ଲୋକନାଟ୍ୟର ଗୁରୁ ଗାୟକରତ୍ଵ କୃଷ୍ଣଚନ୍ଦ୍ର ସାହୁଙ୍କ ଗାଁ । ତଅରର 
ପଶ୍ଚିମ ସୀମାକୁ ଲାଗି, ରଷିକୁଲ୍ୟାର ସେହି ଦକ୍ଷିଣ ତଟରେ ରହିଛି ସୁପ୍ରାଚୀନ ଗ୍ରାମ 
ପିତଳ, ଯାହାର ଉଲ୍ଲେଖ ଗଙ୍ଗବଂଶାନୁଚରିତମ୍‌ ରେ ରହିଛି | ରଷିକୁଲ୍ଯାର ଠିକ୍‌ ଆର 
ତଟରେ ରହିଛି ବ୍ରାହ୍ମଣ ଛାଇ, କବିଚନ୍ଦ୍ର ହନୁମାନ ରାୟଗୁରୁ ( ୧୮୨୭- ୧୮୯୧) ଓ ତାଙ୍କର 
ସୁପୁତ୍ର କବି ଗୋବିନ୍ଦ ରାୟଗୁରୁ (୧୮୬୧-୧୯୦୧)ଙ୍କର ଗ୍ରାମ । ଗୌରାଙ୍ଗ ତାଙ୍କ 
ଦାମୋଦର ପୁରାଣରେ ତାଙ୍କ ଅଞ୍ଚଳକୁ ' ସାରସ୍ଵତ ଭୂମି' ଆଖ୍ୟାରେ ପରିଚିତ କରାଇଥ୍‌ବାର 
ତାପର୍ଯ୍ୟ ଏହି ଦୃଷ୍ଟିରୁ ଚିନ୍ତନୀୟ । ଏତାଦ୍‌ଶ ସାଂସ୍କୃତିକ ସ୍ମୁତିଜଡ଼ିତ ଅଞ୍ଚଳର ଅଗ୍ରଜ କବି 
ହେଉଛନ୍ତି ନୃସିଂହ ପୁରାଣକାର ପୀତାମ୍ବର ଦାସଙ୍କ ପୂର୍ବଜ କବି-ପଣ୍ଡିତ ବଂଶଧରମାନେ | 
ଜନ୍ମ ସମୟ ଓ ଗ୍ରନ୍ଥରଚନା କାଳ 
କବି ପୀତାମ୍ବର ଦାସ ନୂସିଂହ-ପୁରାଣର ରଚନାକାଳ ଓ ସେତେବେଳକୁ ତାଙ୍କ 
ବୟସର ସୂଚନା ଦେଇଛନ୍ତି । ଏଥ୍‌ରୁ ତାଙ୍କ ଜନ୍ମ ସମୟ ନିଃସନ୍ଦେହ ଭାବରେ ଗଣନା 
କରାଯାଇପାରୁଛି । 
ପୀତାମ୍ବର ବାଗ୍‌ଦେବୀ ଶାରଦାଙ୍କ ବରପ୍ରସାଦ ଲାଭକରି ନୃସିଂହ-ପୁରାଣ ରଚନା 
କରି ପାରିଥ୍‌ବା କଥା ଜଣାଇଛନ୍ତି । ଏହି ବର ସେ ସ୍ବପ୍ନରେ ଲାଭ କରିଥ୍ବା ଓ 
ସେତେବେଳକୁ ବୀରକେଶରୀ ଦେବଙ୍କ ରାଜତ୍ସ ଚଳୁଥ୍‌ବା ବିଷୟ ସେ ଜଣାଇଛନ୍ତି - 
ବୀରକେଶରୀ ନୃପତି ରାଜୁତିର କାଳେ । 
ଶାରଦାଙ୍କୁ ପଠାଇଲେ ପ୍ରଭୁ ଆଦିମୂଳେ ॥ 
ବୋଇଲେକ ରଷିକୁଲ୍ୟା ନଦୀ ତୀରେ ଯାଅ । 
ବିପ୍ର ପୀତାମ୍ବର ତହିଁ କରିଅଛି ଗୃହ ॥ 
ତାକୁ ତୁମ୍ଭେ ଶୀଘ୍ର ଯାଇ ବର ଦେଇ ଆସ । 
ନୃସିଂହ-ପୁରାଣ ସେହି କରିବ ପ୍ରକାଶ ॥ 
ଏହା ଶୁଣି ସରସ୍ଵତୀ ଆଜ୍ଞା ପରମାଣେ । 
ସ୍ବପନରେ ଆସି ମୋତେ କହିଲେ ତକ୍ଷଣେ ॥ (୭/୧୧୭) 


୧୪ ଠ ନୁସିଂହ ପୁରାଣାକାର ପୀତାମ୍ବର ଦାସ 


ଏହି ସ୍ଵପ୍ନାଦେଶର ଦିନବାର ମଧ୍ଯ କବି ନିର୍ଦିଷ୍ଟ ଭାବରେ ଜଣାଇଛନ୍ତି । ତାହା ଥ୍ଲା 
ବୀରକେଶରୀ ଦେବଙ୍କ ୩୨ ଅଙ୍କ ସିଂହ ( ଭାଦ୍ରବ) ମାସ ଶୁକ୍ଳପକ୍ଷର ପଞ୍ଚମୀ ତିଥ୍‌, 
ସୋମବାର ¬ 
ଏମନ୍ତେ ଆକୁଳ ମନେ କରନ୍ତେ ମୁଁ ଧ୍ଯାନ । 
ରାତ୍ରେ ବାକ୍ୟ ଦେବୀ ମୋତେ ହୋଇଲେ ପ୍ରସନ୍ନ ॥ 
ବୀରକେଶରୀ ଦେବଙ୍କ ବତିଶ ଅଙ୍କରେ । 
ସିଂହ ମାସ ଶୁକ୍ଳପକ୍ଷ ପଞ୍ଚମୀ ତିଥ୍‌ରେ ॥ 
ସୋମବାର ହୋଇଥ୍ଲା ଆସିଣ ସେ ଦିନ । 
ମୋ ଆଗରେ ଉଭା ହୋଇ ବୋଇଲେ ଏସନ ॥| 
ନୃସିଂହ- ପୁରାଣ ଗ୍ରନ୍ଥ କର ତୁହି ଏବେ । 
ଶୁଣି ପଢ଼ି ସର୍ବଜନ ପାପୁଁ ମୁକ୍ତ ହେବେ ॥ ( ୧/୩) 
ଏହି ବୀରକେଶରୀ ଦେବ, ଯେ କି ବୀରକିଶୋର ଦେବ ନାମରେ ମଧ୍ଧ ପରିଚିତ, 
ଖୋରଧାର ରାଜା ପ୍ରଥମ ବୀରକେଶରୀ ଦେବଙ୍କୁ ହି ବୁଝାଉଛି, କାରଣ ପରବର୍ତୀ 
ବୀରକେଶରୀ ଦେବ ଦ୍ଵୟଙ୍କ ବତିଶ ଅଙ୍କ କଟା ହୋଇନାହିଁ । ଦ୍ବିତୀୟ ବୀରକେଶରୀ ଦେବ 
୧୮୫ ୫ରୁ ମାତ୍ର ଚାରି ବର୍ଷ ଓ ତୃତୀୟ ବୀରକେଶରୀ ଦେବ ୧୯ ୫୭ରୁ ମାତ୍ର ଚଉଦ ବର୍ଷ 
ରାଜଗାଦିରେ ଥ୍ଲେ | ପ୍ରଥମ ବୀରକେଶରୀ ଦେବଙ୍କ ଅଙ୍କଗଣନା ୧୭୩୬ରୁ ଆରମ୍ଭ 
ହୋଇଛି । ଶ୍ରୀ କେଦାର ନାଥ ମହାପାତ୍ର 'ଖୁରୁଧା ଇତିହାସ ”ରେ ଗଣନା କରିଛନ୍ତି ଯେ 
ବୀରକେଶରୀ ଦେବଙ୍କ ୩୨ ଅଙ୍କ ୧୭ ୬୧ ମସିହା ସେପ୍ପେମ୍ବର ୧୧ ତାରିଖ ସୁନିଆଠାରୁ 
୧୭୬୨ ଅଗଷ୍ଟ ୩୦ ତାରିଖ ଭାଦ୍ରବ ଶୁକ୍ଳ ଏକାଦଶୀ ପର୍ଯ୍ୟନ୍ତ ରହିଥ୍‌ଲା । ଏହି ଅଙ୍କର 
ସିଂହ ( ଭାଦ୍ରବ) ଶୁକ୍ଳ ପଞ୍ଚମୀ ୧୭୬୨ ମସିହା ଅଗଷ୍ଟ ୨୩ ତାରିଖ ଅପରାହ୍ନରୁ ଆରମ୍ଭ 
ହୋଇଥ୍ଲ। । ସେହ୍ନିଦି ନଟି ଥ୍ଲ। ସୋମବାର | ତେଣୁ ନୁ ସିଂହ-ପୁର।ଣ ରଚନ।|। 
୨୩.୮, ୧୭୬୨ ତାରିଖ ରାତି ପରେ ପରେ ଆରମ୍ଭ ହୋଇଥ୍ବା ଜଣାପଡୁଛି | 
ନୁସିଂହ- ପୁରାଣ ଲେଖ୍ବା ଆରମ୍ଭ କରିବାବେଳକୁ କବିଙ୍କ ବୟସ ୨୭ବର୍ଷ ଥ୍ବା 
କଥା ସେ ଜଣାଇଛନ୍ତି ¬ 
ସାଧୁଜନମାନେ ମୋର ନ ଘେନିବା ଦୋଷ । 
ଲେଖ୍‌ବାବେଳେ ବୟସ ମୋର ସତାଇଶ | ( ୧/୧୪୯) 
> > > 
ଜନ୍ମରୁ ବାଳୁତ ଭାବେ ବୁଦ୍ଧି ମୋର ଗଲା । 
ବୟସ ଲେଖନ୍ତେ ଦୁଇ ଅଙ୍କେ ସାତ ହେଲା ॥ ( ୨/ ୪୩) 
କବିଙ୍କର ବୟସ ତା୨୩.୮. ୧୭୬୨ ବେଳକୁ ୨୭ ବର୍ଷ ହୋଇଥ୍ବା ଯୋଗୁଁ 
ତାହାଙ୍କର ଜନ୍ମ ୧୭୩୫ରେ ହୋଇଥୁବା ସମ୍ଭବ । ତାଙ୍କର ଜନ୍ମ ସମୟଟିକୁ ଅଧ୍କ 
ନିର୍ଦିଷ୍ଟ କରିବାପାଇଁ ପ୍ରମାଣ ମିଳୁନାହିଁ । 


ଜନ୍ମ ହାନ ଓ ସମୟ “¬ ୧୫ 


ନୃସିଂହ ପୁରାଣ ଲେଖା ନିରବଛିନ୍ନ ଭାବରେ ହୋଇନାହି । ପ୍ରଥମ ସାଗର ରଚନା 
ସରିବାବେଳକୁ ଶକାବ୍ଦ ୧୬୮୮ ଅର୍ଥାତ୍‌ ଖ୍ରୀଷ୍ଟାବ୍ଦ ୧୭୬୬- ୬୭ ହୋଇ ଯାଇଥ୍ବା କଥା 
ଗୋଟିଏ ଅପ୍ରକାଶିତ ପୋଥ୍‌ପାଠରୁ ଜଣାଯାଉଛି । ଓଡ଼ିଶା ରାଜ୍ୟ ମ୍ୟୁଜିଅମ୍‌ରେ ଥ୍‌ବା 
ପୋଥ୍ର ପ୍ରଥମ ରତ୍ନାକରର ଶେଷ ଆଡ଼କୁ ଲେଖାଅଛି ¬ 
ହେ ସୁଜଞ୍ଜଜନମାନେ ଏ ଗ୍ରନ୍ଥ ହେଲା ଯେଉଁଦିନ । 
ଷୋଳଶ ଅଠାଶୀ ଶକାବ୍ଦରେ ଏ ଗ୍ରନ୍ଥ ନିମାଣ ॥ 
ଏହା ପ୍ରଥମ ସାଗର ସରିବା ସମୟର ସୂଚନା । ପ୍ରଥମ ସାଗର ଲେଖା ଆରମ୍ଭ 
ହେବା ଓ ସରିବା ମଧ୍ଯରେ ପ୍ରାୟ ଚାରି ବର୍ଷର ବ୍ୟବଧାନ । ପ୍ରଥମ ସାଗର ଲେଖା ସରିବା 
ପରେ ଦ୍ବିତୀୟ ସାଗର ରଚିତ ହେଲା । ସେତେବେଳକୁ ତାଙ୍କୁ ବୟସ ୩୨ ବର୍ଷ ହୋଇଥ୍‌୍ବା 
କଥା ସେ ଜଣାଇଛନ୍ତି ¬ 
କି ରୂପରେ ପରକୃତ କରିବି ଲେଖନ । 
ଏହି କଥା ଭାଳୁଭାଳୁ ଗଲା ମୋର ଦିନ ॥ 
କହୁ କହୁ କାଳ ମୋର ହେଲା ଆସି ଶେଷ । 
ପୁରାଣ ବେଳକୁ ମୋତେ ବୟସ ବତିଶ ॥ ( ୨/୧୬୨) 
ସାତ ଖଣ୍ଡବିଶିଷ୍ଟ ନୂସିଂହ-ପୁରାଣର ଗୋଟିଏ ମାତ୍ର ଖଣ୍ଡ ( ସାଗର ) ସାରିବାକୁ 
କବିଙ୍କୁ ଦୀର୍ଘ ଚାରି ବର୍ଷ ଲାଗିଗଲା” | ଲେଖାର ଅଗ୍ରଗତି ମନ୍ତ୍ରର ହେବାର କାରଣ ଏହି 
ପୁରାଣର ମୌଳିକତା । ନୃସିଂହ-ପୁଗାଣର ଚରିତ ଅନ୍ୟ କୌଣସି ପୁରାଣର ଅନୁସାରୀ 
ତ ନୁହେଁ ଅନେକ ସ୍ଥଳେ ପୂର୍ବେ ପ୍ରଚାରିତ ପୌରାଣିକ ଆଖ୍ୟାନର ବିରୁଦ୍ଧ ମଧ୍ଯ । ଧର୍ମବିଶ୍ଵାସ 
ସମ୍ପର୍କରେ ଏପରି ନୂତନ କଳ୍ପନା ଜଣେ ଧର୍ମ ପ୍ରାଣକୁ ଶଙ୍କିତ କରାଇବା ସ୍ଵାଭାବିକ । ଏପରି 
ଶଙ୍କା ମନରେ ଉଦୟ ହୋଇଥ୍ବାରୁ ସେ ଡରିଡ଼ରି ପୁରାଣ ଲେଖୁଥ୍‌ବା କଥା, ମଝିରେ 
ମଝିରେ ଲେଖା ବନ୍ଦ କରୁଥ୍ବା କଥା ଓ ରଚନା ଅଟକିଲେ ଦେବୀ ବାରମ୍ବାର ଦେଖାଦେଇ 
ତାଙ୍କୁ ପୁନର୍ବାର ପ୍ରଚୋଦିତ କରୁଥ୍‌ବା କଥା ସେ ଅନେକତ୍ର ସୂଚାଇଛନ୍ତି । ପୀତାମ୍ବରଙ୍କର 
ନବସୃଷ୍ଟିଲିପ୍‌ସୁ କବି- ଚେତନା ହି ବାକ୍ଦେବୀ ରୂପେ ତାଙ୍କୁ ବାରମ୍ବାର ପ୍ରେରଣା ଦେଉଥ୍‌ବା 
କଥା ତାଙ୍କର ନିମ୍ନଲିଖ୍ତ ବକ୍ତବ୍ୟସମୂହରୁ ଅନୁମାନ କରାଯାଇପାରେ -- 
ଡରିଣ ଓ ହରି ମୁହିଁ ବସନ୍ତେଣ ଲେଖ୍‌ | 
ରାତ୍ରେ କହିଲେକ ମୋତେ ଶାରଦା ସୁମୁଖୀ ॥ 
ଚତୁର୍ଥ ସାଗର ( ପୃ.୧୭୧ )ରେ କବି ' 'ପୁରାଣେ ଗଲା ମୋ ଦିନ ଚୌରାଶି ବସର” ' ବୋଲି 
ଲେଖ୍ଥ୍ବା ପ୍ରକାଶିତ । ' ଚୌରାଶି'ର ପ୍ରକୃତ ପାଠ ଚୌରାଳ୍ଶି ହୋଇପାରେ | ତାହା ହେଲେ 


ସେତେବେଳକୁ କବିଙ୍କ ବୟସ ୪୪ ବର୍ଷ । ଅଥବା ' ଚୌରାଶି ବସ୍ସର” ପ୍ରକୃତ ପାଠ “ ଚୌଦସଂବସ୍ସର' 
ହୋଇପାରେ । ତାହା ହେଲେ ସେତେବେଳକୁ କବିଙ୍କ ବୟସ ୪୧ ବର୍ଷ ହେବ। 


୧୬ ଠ ନୁସିଂହ ପୁରାଣାକାର ପୀତାମ୍ବର ଦାସ 


ବୋଇଲେ କାହିକି ରହିଲୁରେ ତୁନି ହୋଇ । 
ନିନ୍ଦା କରିବେ ବୋଲିକି ଡରୁଛୁରେ ତୁହି ॥ 
ଏଥକୁ ଭୟ କିଛି ନକର ତୋର ମନେ । 
ଲେଖ ଏ ଗ୍ରନ୍ଥଯାକ ମୋ ଆଜ୍ଞା ପରମାଣେ ॥ (୩/୫୨) 
ତଥାପି ଡରିଣ ମୁହି ପୁରାଣ ଲେଖନ୍ତେ । 
ସ୍ବପନେ ଚାପୋଡେ ମାରି ଉଠାଇଲେ ମୋତେ ।॥ 
ବୋଇଲେ ଆଜ୍ଞା ମୋହର ଲେଖ ତୁହି ବେଗେ । 
ନୋହିଲେଟି ପରାଭବ ଦେବି ତୋର ଅଙ୍ଗେ ॥ ( ୧/୧୮୯) 
>× >× >× 
ଅଲୌକିକ ଗ୍ରନ୍ଥ ଏହି ନୃସିଂହ-ପୁରାଣ | 
କୃପା କରି ଲେଖାନ୍ତି ତ ମୋତେ ନାରାୟଣ ॥ 
ନ ଲେଖନ୍ତେ ସେ ବୋଲନ୍ତି ଲେଖ ହେ ବହନ ॥।. 
ସାନକୁ ଯେ ବଡ଼ କରେ ବଡ଼କୁ ଯେ ସାନ ॥ 
ମୁହିଁ ଯେ ଅନ୍ଧକୁ ପାରେ ଚକ୍ଷୁଦାନ ଦେଇ । 
ଜଡ଼ଲୋକ ମୁଖେ ବାକ୍ୟ ପାରଇ କୁହାଇ ॥ 
ବଧ୍ରକୁ କଣ୍ଠଦାନ ଦେଇପାରେ ଏକା । 
ତୁହି କିମ୍ପା ଲେଖ୍‌ବାକୁ କରୁଅଛୁ ଶଙ୍କା ॥ (୩/୧୫୮) 
>× >× >× 
ଭୋ ସୁଜ୍ଞଜନେ ମୋହର ଅଟେ ବୁଦି ତୁଚ୍ଛ । 
ଭୟରେ ଲେଖୁଛି ମୁହି ବୋଲିବ ବା ମିଛ ॥(୭/ ୨୨୮) 
ଭାରତୀମାତା ସୁଦୟା କଲେ ମୋତେ ଦେଖ । 
ବୋଲିଲେ ଗ୍ରନ୍ଥକୁ ପୁରା କରି ବେଗେ ଲେଖ ॥ (୭/୨୨୮) 
ଲୋକଙ୍କର ଚିରପୋଷିତ ଦୃଢ଼ ବିଶ୍ବାସକୁ ଦୋହଲାଇ ନୂତନ ବିଶ୍ବାସ ଚଳାଇବା 
ପାଇଁ ଚେଷ୍ଟା କରୁଥ୍‌ବାରୁ ମନରେ ନିରନ୍ତର ଭୟ ଓ ଦୋଦୋପାଞ୍ଚ ଜାତ ହେବା ଯୋଗୁ 
ପୁରାଣ ରଚନା ସାରିବାକୁ କବିଙ୍କୁ ଅନ୍ଦାଜ ୨୦ ବର୍ଷ ଲାଗିଥାଇପାରେ । ପୁରାଣ ଲେଖ୍‌ସାରି 
କବି ତାହାର ପୁନଲେଖନ କରିଥ୍ବା ଅନୁମିତ ହୁଏ । ଏପରି ପୁନଲୈଖନ ଅବସରରେ 
କବି ଆତ୍ମପରିଚୟ ଦେଇ କିଛି କିଛି ଅଧ୍କ ପଦ ଯୋଗ କରିଥ୍ଲେ ଓ ନୃସିଂହ- ପୁରାଣର 
ଖଣ୍ଡଗୁଡ଼ିକର ସାଗର ନାମ ବଦଳାଇ ରତ୍ନାକର ନାମ ଚଳାଇଥ୍‌ଲେ । ରାଜ୍ୟ ମ୍ୟୁଜିୟମ୍‌ରେ 
ସଞ୍ଚ୍‌ତ ପୋଥ୍‌ରେ କିଛି ଅଧ୍କ ଆତ୍ମପରିଚୟାତ୍ମକ ବିବରଣ ଲେଖା ରହିଥ୍ବାରୁ ସ୍ବୟଂ କବି 
ପୁନଲେଖନ ବେଳେ ଯୋଗବିଯୋଗ କରିଛନ୍ତି ବୋଲି ଅନୁମିତ ହେଉଛି । 


ଜନ୍ମ୍‌ ସ୍ଥାନ ଓ ସମୟ ଓ ୧୭ 


ଝ଼ନ/ଙ ଥ©///9 
ବଂଶ ପରିଚୟ 


ବଂଶ ଲତା : 
ପୀତାମ୍ବର ଦାସ ତଅରର ଏକ ବୈଷ୍ଣବ ପଣ୍ଡିତ କୁଳରେ ଜନ୍ମଗ୍ରହଣ କରିଥ୍‌ଲେ । 

କୁଳପରମ୍ପରାଗତ ବ୍ରାହ୍ମଣନିଷ୍ଠା, ଶାସ୍ତ୍ରଦର୍ଶିତା ଓ ବିଷ୍ଣୁଭସ୍ତିର ବେଷ୍ଠନ ଭିତରେ ସେ 
ବଢ଼ିଥ୍‌ଲେ । ତାଙ୍କର ଗୋତ୍ର କୌଣ୍ଡିନ୍ୟ ଓ ବେଦ ଯଜୁବେଦର କାଣ୍ବଶାଖା ବୋଲି ସେ 
ଜଣାଇଛନ୍ତି । କାଣ୍ଞଶାଖା ଶୁକ୍ଳ ଯଜୁବେଦ ନାମରେ ମଧ୍ଯ ପରିଚିତ । କୌଣ୍ଡିନ୍ୟ ଗୋତ୍ରର 
ପ୍ରବର ତ୍ରୟ ହେଲେ ବାସିଷ୍ଠ, ମୈତ୍ରାବରୁଣ ଓ କୌଣ୍ଡିନ୍ୟ । ପୀତାମ୍ବର ନୃସିଂହ- ପୁରାଣର 
ଆରମ୍ଭରେ ନିଜର ବଂଶ ପରିଚୟ ଦେଇ ଲେଖୁଛନ୍ତି ¬ 

ମୋର ପିତାମହ ଥ୍ଲେ ଲକ୍ଷ୍ମୀଧର ଦାସ 

ବିଷ୍ଣୁଙ୍କର ପଦାମ୍ବଜେ ବହୁତ ବିଶ୍ଵାସ ॥ 

କୌଣ୍ଡିନ୍ୟସ ଗୋତ୍ରେ ସେହୁ ହୋଇଲେ ସଂଭୂତ । 

ଜାଣନ୍ତି ସଦ୍‌ଗୁରୁପାଦ ସେବି ବେଦତତ୍ତ୍ଵ ॥ 

ସର୍ବଶାସ୍ତ୍ର ପରିପୂଣ୍ଠ ସେହି ଯଜୁବେଦୀ । 

କହିଲଇଁ କାଣ୍ବଶାଖା ଶାଖା ଯଥାବିଧ୍‌ ॥ 

ପରମହଂସ ଦୀକ୍ଷା ଯେ ତାଙ୍କର ପ୍ରଚାର । 

ବ୍ରହ୍ମରେ ନିପୁଣ ଗଲେ ବଇକ୍ୁଣ୍ଠପୁର ॥ 

ବାଲୁକେଶ୍ଵର ନାମରେ ତାଙ୍କ ଜ୍ୟେଷ୍ଠସୁତ । 

ଜାଣନ୍ତି ସଦ୍‌ଗୁରୁ ପାଦ ସେବି ବେଦତତ୍ତ୍ଵ ॥ 

ସେହି ପୁଣି ବିଷ୍ଣୁଙ୍କର ଅତ୍ୟନ୍ତ ଭକତ । 

ପ୍ରଭୁଙ୍କ ପାଦରେ ସେହୁ ଦେଇଥାନ୍ତି ଚିତ୍ତ ॥ 

ବେଦଶାସ୍ତ୍ର ପୁରାଣରେ ବହୁ ଶ୍ରମ କରି । 

ଦିନ କାଳ କାଟିଲେ ଯେ ବିଷ୍ଣୁ ନାମ ସ୍ମରି ॥ 

ସେ ମୋହର ପିଅର ମୁଁ ତାଙ୍କର ଆତ୍ମଜ । 

ମୋହର ନାମ ଅଟଇ ପୀତାମ୍ବର ଦ୍ଵିଜ ॥ ( ୧/ ୨) 


ପୀତାମ୍ବର ନୁସିଂହ- ପୁରାଣର ବିଭିନ୍ନ ସ୍ଥାନରେ ନିଜର ପରିଚୟ 'ଲକ୍ଷୁୀଧର ନାତି', 
“ ବାଲୁକେଶ୍ଵର ପୁତ୍ର' ବୋଲି ଦେଇ ବଡ଼ ଗୌରବବୋଧର ସହିତ ସ୍ଵପିତାମହ ଓ ପିତାଙ୍କ 
ନାମୋଲ୍ଲେଖ କରିଛନ୍ତି । ସେ ତାଙ୍କ ପ୍ରପିତାମହଙ୍କ ନାମ ନୀଳାମ୍ବର ବୋଲି ଠାଏ 
ଜଣାଇଛନ୍ତି ¬ 
ମୋ ପ୍ରପିତାମହ ବିପ୍ର ନୀଳାମ୍ବର ଦାସ । 
ମୋର ପିତାମହ ବିପ୍ର ଲକ୍ଷ୍ମୀଧର ଦାସ ।। 
ବାଲୁକେଶ୍ଵର ତାହାଙ୍କ ଜ୍ୟେଷ୍ଠପୁତ୍ର ଖ୍ୟାତ । 
ସେ ମୋର ପିଅର ମୁହିଁ ଅଟେ ତାଙ୍କ ପୁତ୍ର ॥ (୭/୩୬) 
କିନ୍ତୁ ଓଡ଼ିଶା ମ୍ୟୁଜିଅମ୍‌ରେ ଥ୍‌ବା ନୂସିଂହ-ପୁରାଣର ଷଷ୍ଠ ରତ୍ନାକରର ୨୦୬ 
ସଂଖ୍ୟକ ପତ୍ରରେ ଲକ୍ଷ୍ମୀଧର ଦାସଙ୍କ ପିତାଙ୍କ ନାମ ମୁକୁନ୍ଦ ବୋଲି ଲେଖାଅଛି। ସେ 
ପିତାମହଙ୍କ ପିତା ବୋଲି ବଣ୍ଢିତ ହେଲେ ହେଁ ତାଙ୍କୁ ପ୍ରପିତାମହ ବୋଲି ନ କହି ବୁଦ୍ଧ- 
ପ୍ରପିତାମହ ବୋଲି କୁହାଯାଇଛି ¬ 
ବୃଦ୍ଧ-ପ୍ରପିତାମହ ମୁକୂନ୍ଦ ନାମ ମୋର । 
। । । 
ଲକ୍ଷ୍ମୀଧର ଦାସ ପୁଣି ତାହାଙ୍କ ବାଳକ ॥ 
ତେଣୁ କବିଙ୍କ ପ୍ରପିତାମହଙ୍କ ନାମଟି ନୀଳାମ୍ବର ନା ମୁକୂନ୍ଦ ଏ ବିଷୟରେ ସନ୍ଦେହ 
ଜନ୍‌ ଛି । ପୀତାମ୍ବରଙ୍କ ପୌତ୍ର ଗୌରାଙ୍ଗ ଦାସ ମଧ୍ଯ ଜଣେ ପୁରାଣକାର କବି ଥ୍ଲେ । 
ଗୌରାଙ୍ଗ ତାଙ୍କ ଦ୍ଵାରା ପ୍ରଣୀତ “ଦାମୋଦର ପୁରାଣ 'ର ଚତୁଥ ଖଣ୍ଡ ଶେଷରେ ସ୍ଵୀୟ 
ପୂର୍ବପୁରୁଷମାନଙ୍କର ପରିଚୟ ଦେଇଛନ୍ତି । ଗୌରାଙ୍ଗଙ୍କ ପୂର୍ବ ସାତପୁରୁଷଙ୍କ ନାମ ହେଲା -- 
ଶତେ ପୁରୁଷ ଦେଖ୍‌ଲେ ଗହଳ ସିନା ହେବ । 
ସାତ ପୁରୁଷ ନାମ କହୁଛି ଶୁଣ ଏବ ॥ 
ମହାପରମ ପିତା ନାମଟି ଉଦ୍ଧବ । 
ତାହାଙ୍କ ପୁତ୍ର ନାମ ଅଟଇ ମାଧବ ॥ 
ମୁକୁନ୍ଦ ନାମ ଅଟେ ପରମପିତା ମର । 
ତାହାଙ୍କ ପୁତ୍ର ନାମ ଅଟଇ ଲକ୍ଷ୍ମୀଧର ॥ 


ତାହାଙ୍କର ଜ୍ୟେଷ୍ଠପୁତ୍ର ବାଲୁଙ୍କେଶ୍ବର ଦାସ 


ତାହାଙ୍କର ଜ୍ୟେଷ୍ଠ ସୁତ ନାମ ପୀତାମ୍ବର ! 


ମୋହର ପିତାଙ୍କ ସେହୁ ଅଟନ୍ତି ପିଅର ॥ 


ବଂଶ ପରିଚୟ ଓ ୧୯ 


ଏଥୁରୁ ଲକ୍ଷ୍ମୀଧରଙ୍କ ପିତାଙ୍କ ନାମ ମୁକୁନ୍ଦ ଥ୍ବା ପ୍ରକାଶ ପାଉଛି । ତେବେ ପୀତାମ୍ବର 
ଠାଏଁ ନୀଳାମ୍ବର ନାମ ଲେଖ୍‌ଥ୍‌ବା ରହସ୍ୟମୟ ମନେହୁଏ । ପ୍ରପିତାମହଙ୍କ ନାମ ପ୍ରାୟ 
ସବୁ ଶ୍ରାଦ୍ଧ ପାଇଁ ଆବଶ୍ୟକ ହୋଇଥ୍ବାରୁ ତାହା ପୀତାମ୍ବର ଠିକ୍‌ ଭାବରେ ଜାର୍ଣ୍ର ନଥ୍ବାରୁ 
ଭୁଲ ରହିଥାଇପାରେ ବୋଲି ଅନୁମାନ କରି ହେଉନାହିଁ । ଏ ସମସ୍ୟାର ସମାଧାନ 
ନିମ୍ବଲିଖ୍ତ ପ୍ରକାରେ ହୋଇଥାଇପାରେ । ବୋଧହୁଏ, ଲକ୍ଷ୍ମୀଧର ନୀଳାମ୍ବରଙ୍କର ଓରସ 
ସନ୍ତାନ କିନ୍ତୁ ନୀଳାମ୍ବରଙ୍କ ଭାଇ ମୁକୁନ୍ଦ ଅପୁତ୍ରିକ ହୋଇଥ୍ବାରୁ ତାଙ୍କୁ ଦତ୍ତ ହୋଇଥ୍‌ଲେ । 
ଞ୍ଜରସ ସନ୍ତାନ ନଥ୍ଲେ ସାଧାରଣତଃ ଭାଇର ପୁଅକୁ ( ବିଶେଷତଃ ଦ୍ବିତୀୟ ପୁଅକୁ ) ଦତ୍ତକ 
`ଗ୍ରହଣ କରାଯାଇଥାଏ | ପୀତାମ୍,ରଙ୍କ ବଂଶଲତା ନିମ୍ନଲିଖ୍ତ ପ୍ରକାରେ ହୋଇପାରେ | 


ଉଦ୍ଧବ” 
ମାଧବ 
ନୀଳାମ୍ବର ମୁକୁନ୍ଦ 
୮ ¬ 
? ଲକ୍ଷ୍ମୀଧର ଲକ୍ଷ୍ମୀଧର ( ଦତ୍ତକ ପୁତ୍ର ) 


( ମୁକୁନ୍ଦଙ୍କୁ ଦତ୍ତ ) ¬ ¬ 


ବାଲୁକେଶ୍ଵର ଚତୁର୍ଭୁଜ ରାଜୀବଲୋଚନ 
ପୀତାମ୍ବର . ? 


ବଳଭଦ୍ର ? ଶ୍ରୀନିବାସ 


୮ 


?଼ ଗୌରାଙ୍ଗ 


ପୀତାମ୍ବରଙ୍କର ବଂଶଲଡତା ପ୍ରସ୍ତୁତି ସମ୍ପକ୍କରେ ଲେଖକ ଛତ୍ରପୁରର ଶ୍ରୀ କୃପାସିନ୍ଧୁ ପଣ୍ଡା ଓ କବିଙ୍କ 
ବଂଶଧର ଶ୍ରୀ ସୁଦର୍ଶନ ଦାଶଙ୍କ ସାହାଯ୍ୟ କୃତଜ୍ଞତାର ସହିତ ଉଲ୍ଲେଖ କରୁଛି । ଅଧୁକନ୍ତୁ, ଶ୍ରୀ 
ପଣ୍ଡା ତଅରରେ ପ୍ରଚଳିତ ପୀତାମ୍ବରଙ୍କ ସମ୍ପକିତ କେତେକ କିମ୍ବଦନ୍ତୀ ଓ ଶ୍ରୀ ଦାଶ ନିଜେ 
ଉତାରିଥ୍ବା “ଦାମୋଦର ପୁରାଣ'ର ପାଣୁଲେଖ ଲେଖକକୁ ଯୋଗାଇଛନ୍ତି | 


୨୦ ଠ ନୁସିଂହ ପୁରାଣାକାର ପୀତାମ୍ବର ଦାସ 


ପୀତାମ୍ବରଙ୍କ ପୂର୍ବପୁରୁଷ : 

୧ । ଉଦ୍ଧବ ¬ ଗୋତ୍ର କୌଶିନ୍ୟ, ଯଜୁବେଦର କାଣ୍ବଶାଖା । 

୨ । ମାଧବ -- ଉଦ୍ବଙ୍କ ପୁତ୍ର । 

୩ | ମୁକୁନ୍ଦ ¬ ଆନୁମାନିକ ସପ୍ତଦଶ ଶତାବ୍ଦୀର ମୁକୁନ୍ଦ ଦାସ ନାମଧେୟ ଜଣେ 
ବ୍ରାହ୍ମଣ କୁଳୋଭବ କବି ସଂସ୍କୃତ ବେତାଳ ପଞ୍ଚବିଂଶତିକୁ ଓଡ଼ିଆ କାବ୍ୟରୂପ ଦେଇଛନ୍ତି । 
ସେ ହିଁ 'ପାଞ୍ଚପୋଇ'ର କବି ମୁକୁନ୍ଦ ଦାସ ହୋଇପାରନ୍ତି । ଓଡ଼ିଆର ଏହି କ୍ଷୁଦ୍ରତମ 
ପୋଇରେ ଜଗନ୍ନାଥଙ୍କ ସ୍ତବ ଅତି ସାବଲୀଳ ମଧୁର ଭାଷାରେ ପ୍ରକାଶ ପାଇଛି । ମୁକୁନ୍ଦ 
ଦାସଙ୍କ ରଚିତ “କମଳମୁଖୀ ଚଉତିଶା ' ମଧ୍ଯ ମିଳେ | କବି ମୁକୁନ୍ଦ ଦାସ ଓ ପୀତାମ୍ବରଙ୍କ 
ପୂର୍ବପୁରୁଷ ମାଧବଙ୍କ ପୁତ୍ର ମୁକୁନ୍ଦ ଦାସ ଏକା ବ୍ୟକ୍ତି ବୋଲି ସ୍ଥିର କରିବାପାଇଁ କୌଣସି 
ପ୍ରମାଣ ମିଳିନାହି । 

୪। ଲକ୍ଷ୍ମୀଧର ଦସ - ମୁକୁନ୍ଦଙ୍କ ଦତ୍ତକ ପୁତ୍ର । ପୀତାମ୍ବରଙ୍କ ପିତାମହ । 
ଲକ୍ଷ୍ମୀଧର ଜଣେ ନିଷ୍ଠାପର ବୈଷ୍ଣବ ଥୁଲେ ଓ ବିଭିନ୍ନ ଶାସ୍ତ୍ରପୁରାଣ ପାଠ କରି ପାଣ୍ଡିତ୍ୟ 
ଅର୍ଜନ କରିଥ୍ଲେ ( ୧/ ୨ ) | ସେ କୌଣସି ଜଣେ ଖ୍ୟାତନାମା ଗୁରୁ ( ସଦ୍୍‌ଗୁରୁ)|ଙ୍କ ଦ୍ବାରା 
ମନ୍ତ୍ର-ଦୀକ୍ଷିତ ହୋଇ ବ୍ରହ୍ମଜ୍ଞାନର ପ୍ରଚାର କରୁଥ୍‌ଲେ । ପୀତାମ୍ବର ଜଣାଇଛନ୍ତି ଯେ ତାଙ୍କ 
ପିତାମହ ଲକ୍ଷ୍ମୀଧର ମଧ୍ଵାଚାର୍ଯ୍ୟ ( ଆନନ୍ଦତୀର୍ଥ ) ପ୍ରବଭିତ ବ୍ରହ୍ମସମ୍ପ୍ରଦାୟଭୂକ୍ତ ଥ୍‌ଲେ ଓ 
ତାଙ୍କର ତିଳକ ଥ୍ଲା ହରିମନ୍ଦିର ( ୬/ ୩) । ସେ ବ୍ରହ୍ମଜ୍ଞାନରେ ନିପୁଣ ଥ୍ଲେ ଓ ଲୋକଙ୍କୁ 
ପରମ-ହଂସ ଦୀକ୍ଷା ଦେଉଥ୍‌ଲେ ବୋଲି ପୀତାମ୍ବର ଜଣାଇଛନ୍ତି ( ୧/ ୨ ) । 

ପୀତାମ୍ବର ଯେଉ ଗୃହୀ ବୈଷ୍ଣବ ମଠର ଅଧୂୁକାରୀ ଥୁଲେ ତାହା, ବୋଧହୁଏ, 
ଲକ୍ଷ୍ମୀଧରଙ୍କ ଦ୍ଵାରା ପ୍ରତିଷ୍ଠିତ ହୋଇଥଲା । ଲକ୍ଷ୍ମୀଧର ସଂସ୍କୃତରେ ' ପ୍ରଣବବ୍ୟାହୃତି ଗୀତା ' 
ଓ ଓଡ଼ିଆରେ ସହସ୍ରନାମ ରଚନା କରିଥଲେ । ପୀତାମ୍ବର ତାଙ୍କ ବିଷୟରେ ଲେଖୁଛନ୍ତି - 

ଲକ୍ଷ୍ମୀଧର ଦାସ ପୁଣି ତାହାଙ୍କ ବାଳକ । 

ସେ କରିଛନ୍ତି ତିନିଶ ବୟାଳିଶ ଶ୍ଳୋକ ॥ 

ପ୍ରଣବବ୍ୟାହୃତି ଗୀତା ବୋଲି ସେ ନାମ ଦେଲେ । 

ସହସ୍ର ନାମକୁ ପୁଣି ପରାକୃତ କଲେ ॥ 

( ମ୍ୟୁଜିଅମ୍‌ ପୋଥ୍ର ପାଠ ) 
ପୀତାମ୍ବରଙ୍କ ପୌତ୍ର ଗୌରାଙ୍ଗ “ଦାମୋଦର -ପୁରାଣ ରେ ଲକ୍ଷ୍ମୀଧର ଦାସଙ୍କ 
ବିଷୟରେ ଲେଖଛନଚ୍ତି ¬ 

ତାଙ୍କର ପୁତ୍ର ନାମ ଅଟଇ ଲକ୍ଷ୍ମୀଧର ॥ 

ସେହି ଲେଖ୍‌ଲେ ପ୍ରାକୃତେ ସହସ୍ରନାମ ଗୀତ । 

ନବ ଅକ୍ଷରେ ନାମ ହୋଇଛି ବିଦିତ ॥ 


ବଂଶ ପରିଚୟ ୩୦୨୧ 


ଦଶ ଶତକୁ ଦଶ ଅର୍ଜନ ଭାଷା ହୋଇ । 
ଭାଗବତ ବାଣୀ ଜାଣି ସେ ପଦ କୁହାଇ ॥| 
ପ୍ରଣବବ୍ୟାହୃତି ଗୀତା ସଂସ୍କୃତ ପଦ୍ଧତିରେ । 
କରିଛନ୍ତି ବାର ଅଧ୍ୟା ଷୋଡ଼ଶ ଅକ୍ଷରେ ॥ 
ଲକ୍ଷ୍ମୀଧର ଦାସଙ୍କ ଦ୍ଵାରା ବିରଚିତ କୌଣସି ରଚନା ଅଦ୍ୟାବଧ୍‌ ମିଳିନାହିଁ । 
ସହସ୍ରନାମଟି ବ୍ୟାସୋକ୍ତ ମହାଭାରତ ଭୁକ୍ତ ବିଷ୍ଣୁସହସ୍ର ନାମର ( ଅନୁ ୧୪୯ ଅଧ୍ଯାୟୀ ) 
ଓଡ଼ିଆ ନବାକ୍ଷରୀ ବୃତ୍ତ ଭାଗବତ ବାଣୀରେ ରୂପାନ୍ତର । ଏହା ଅର୍ଚ୍ଚ ନାମଧେୟ ଦଶଗୋଟି 
ଅଧ୍ଧାୟରେ ସମ୍ପୂର୍ଣ୍ଣ ଓ ପ୍ରତ୍ୟେକ ଅଧ୍ୟାୟରେ ବିଷ୍ଣୁଙ୍କର ଏକ ଶହ ନାମ ଗ୍ରଥ୍ତ । ଲକ୍ଷ୍ମୀଧରଙ୍କ 
ଅନ୍ୟତର ରଚନା ୯ ପ୍ରଣବବ୍ୟାହୃତି ଗୀତା” ଅନୁଷ୍ୁଭ ଛନ୍ଦରେ ରଚିତ ମୋଟ ୧୨ଟି ଅଧ୍ୟାୟରେ 
ବିଭକ୍ତ ୩୪୨ ଶ୍ଳୋକାତ୍ମକ ଏକ ସଂସ୍କୃତ ରଚନା । 
ଖଣ୍ଡିଏ 'ପ୍ରଣବବ୍ୟାହୃତି ଗୀତା' ନାମକ ଅନୁଷ୍ଠଭ ଶ୍ଳୋକରେ ରଚିତ ସଂସ୍ତୃତ ଗ୍ରନ୍ଥ 
ପ୍ରତ୍ୟେକ ଶ୍ଳୋକର ଓଡ଼ିଆ ଗଦ୍ୟାନୁବାଦ- ଯୁକ୍ତ ହୋଇ ଓଡ଼ିଶାରେ ପ୍ରକାଶ ପାଇଛି । ଏହାର 
ପ୍ରଣେତା ଭକ୍ତ ଯମେଶ୍ବର ଦାସ, ଯେ କି ନିଜକୁ ମହାନ୍ତ ମଧ୍ଯ ବୋଲାଇଛନ୍ତି । ଏହି 
ପ୍ରଣବବ୍ୟାହୃତି ଗୀତାରେ ମୋଟ ୩୫୭ ଶ୍ଳୋକ ( ମୋଠାରେ ଥ୍ବା ପ୍ରତିଲିପିରେ ୩୫୫ 
ଶ୍ଳୋକ) ଓ ୧୧ଟି ଅଧ୍ଯାୟ ଥୁବା ଯୋଗୁଁ ଏହା ଲକ୍ଷ୍ମୀଧରଙ୍କ ରଚନାଠାରୁ ଭିନ୍ନ । ଏହାର 
ପ୍ରତ୍ୟେକ ଶ୍ଳୋକ ପରେ ତାହାର ଅର୍ଥ ଅର୍ଥାତ୍‌ ଓଡ଼ିଆ ଗଦ୍ୟରେ ଅନୁବାଦ ଦିଆଯାଇଛି । 
ଲକ୍ଷ୍ମୀଧର ଓଡ଼ିଆ ଗଦ୍ୟାନୁବାଦ କରିଥୁଲେ ତାଙ୍କ ବଂଶଧରମାନେ ସେ କଥା ଜାଣିଥାନ୍ତେ 
ଓ ଜଣାଇଥାନ୍ତେ । ଯମେଶ୍ବରଙ୍କ ପ୍ରଣବବ୍ୟାହୃତି ଗୀତାର ରଚନା ଆରମ୍ଭ ଯୁଗାବ୍ଦ ୪୭୪୭ 
ଶକାବ୍ଦ ୧୫୬୮ ( ଅର୍ଥାତ୍‌ ଖ୍ରୀଷ୍ଟାବ୍ଦ ୧୬୪୬-୪୭ ) ମୁକୁନ୍ଦଦେବଙ୍କ ୨ ୪ ଅଙ୍କ ତୁଳ ଶୁକ୍ଳ 
ଦଶମୀରେ ହେବା କଥା ସେଥ୍ରେ ଲେଖା ଅଛି । ପ୍ରକୃତରେ ପ୍ରଥମ ମୁକୂନ୍ଦଦେବଙ୍କ ରାଜତ୍ଵ 
୧୬୫୭ରେ ଆରମ୍ଭ ହୋଇଥୁବାରୁ ତାଙ୍କର ୨ ୪ ଅଙ୍କ ପଡ଼ିଥ୍‌ଲା ୧୬୭ ୬-୭୭ରେ | 
ତେଣୁ ତାହାର ରଚନା ସମୟ ନିରୂପଣ କରାଯାଇ ପାରୁନାହିଁ । ଯମେଶ୍ବରଙ୍କ “ ପ୍ରଣବବ୍ୟାହୃତି 
ଗୀତା 'ର ଶେଷ ପୁଷିକାରୁ ଜଣାଯାଏ ଯେ ତାହା ନୁସିଂହ- ପୁରାଣରେ କଥ୍ତ ବିଷୟ 
““ ଇତି ଶ୍ରୀ ନୃସିଂହ-ପୁରାଣୋକ:° ପ୍ରଣବବ୍ଯାହୁତି ଗୀତାନାଂ ବ୍ରହ୍ମା- ନୁସିଂହ 
ସମ୍ବାଦେ ପରମହଂସ, ପ୍ରବଣ, ଓଁକାର, ଗାୟତ୍ରୀ, ବିରାଟ ଆତ୍ମା, ଓଁକାର 
ମହାମନ୍ତ୍ର ନିଣ୍ବୟଃ ଶ୍ରୀ ନୃସିଂହ ଅନ୍ତର୍ଧାନେ ବ୍ରହ୍ମାଦି ଦେବ ସହିତେ ସ୍ଵର୍ଗାଦି 
( ସ୍ଥାନ ) ଗମନେ ଭକ୍ତ ମହାନ୍ତ ଯମେଶ୍ବର ଦାସ ବିରଚିତ ଏକାଦଶୋଃଧ୍ଯାୟଃ ।”” 
ପ୍ରକାଶିତ ୬୮ ଅଧ୍ଧାୟବିଶିଷ୍ଟ ସଂସ୍କୃତ ନରସିଂହ ପୁରାଣ ( “କଲ୍ୟାଣର ୪୫ତମ 
ବର୍ଷ.ସଂଖ୍ଯା ଓ ପରବର୍ତୀ ସଂଖ୍ୟା ) ମଧରେ ପ୍ରଣବ-ବ୍ୟାହୃତି ବିଷୟ ନାହିଁ । ପୀତାମ୍ବରଙ୍କ 
ନୂସିଂହ-ପୁରାଣରେ ମଧ୍ୟ ଏ ବିଷୟରେ ଚର୍ଚ୍ଚା ସ୍ଥାନ ପାଇନାହି । ସଂସ୍କୃତରେ ଅନ୍ୟ କୌଣସି 
ନୂସିଂହ-ପୁରାଣ ଥାଇପାରେ ଓ ପ୍ରଣବବ୍ୟଯାହୃତି ଗୀତା ସେଥ୍ରେ ସ୍ଥାନ ପାଇଥ୍ବା ସମ୍ଭବ । 


୨୨ ଠ ନୁସିଂହ ପୁରାଣାକାର ପୀତାମ୍ବର ଦାସ 


ଉପଲ୍ବଧ ପ୍ରଣବବ୍ୟାହୃଚି ଗୀତାର ବିଷୟବସ୍ତୁ । ଲକ୍ଷ୍ମୀଧର ପ୍ରଣୀତ ଗୀତାର ବିଷୟବସ୍ତୁ 
ସହିତ ସମାନ ହୋଇ ଥାଇପାରେ କିନ୍ତୁ ଲକ୍ଷ୍ମୀଧରଙ୍କ ଲେଖାଟି ଯମେଶ୍ବରଙ୍କ ଲେଖାର 
ପରକାଳୀନ ସୃଷ୍ଟି ହେବା ସମ୍ଭବ । 

ଶୁଣାଯାଏ ଯେ ଲକ୍ଷ୍ମୀଧର ପାରଳାଖେମୁଣ୍ଡି ଆଦି ଦୂର ଅଞ୍ଚଳରେ ଧମ୍ମ ପ୍ରଚାର 
କରି ଅନେକ ଶିଷ୍ୟ ସଂଗ୍ରହ କରିପାରିଥ୍‌ଲେ । ଜନଶ୍ରୁତି ଅନୁସାରେ ଲକ୍ଷ୍ମୀଧରଙ୍କ ଜଣେ 
ପୁତ୍ରଙ୍କ ନାମ ଚତୁଦ୍ଭୁଜ ଓ ତାଙ୍କର କନିଷ୍ଠ ପୁତ୍ର ଥଲେ ରାଜୀବଲୋଚନ । 

୫ । ବାଲୁକେଶ୍ଵବର ଦାସ -- ନାମଟି ବାଲୁକେଶ୍ଵର ଓ ବାଲୁଙ୍କେଶ ଭାବରେ ମଧ୍ଯ 
ଲେଖାହୁଏ । ଲକ୍ଷ୍ମୀଧରଙ୍କ ବଡ଼ ପୁଅ । ଏହାଙ୍କର ବଡ଼ପୁଅ ପୀତାମ୍ବର, ଅନ୍ୟାନ୍ୟ ପୁଅଙ୍କ 
ବିଷୟରେ କିଛି ଜଣାନାହିଁ । 

ବାଲୁକେଶ୍ବର ତାଙ୍କ ପିତାଙ୍କ ପରି “ସଦ୍‌ଗୁରୁ'ଙ୍କ ଠାରୁ ଦୀକ୍ଷା ନେଇଥ୍‌ଲେ ଓ 
ବେଦଶାସ୍ତ୍ରପୁରାଣ ଅଧ୍ଯୟନ କରି ପାଣ୍ଡିତ୍ୟ ଅଜିଥ୍‌ଲେ ( ୧/ ୨ ) | ପୀତାମ୍ବର ଆଉ ମଧ୍ୟ 
ଜଣାଇଛନ୍ତି--‹ “ଜନୁକାଳୁ ପିତା ମୋର ବିଷ୍ୁର ଭକତ” ( ୬/୮୦ ) | ପୀତାମରଙ୍କ ପୌତ୍ର 
ଗୌରାଙ୍ଗ “ଦାମୋଦର ପୁରାଣ ' ରେ ବାଲୁକେଶ୍ବରଙ୍କ ଇଷ୍ଟମନ୍ତ୍ର ` ଵାମୋଦର ମନ୍ତ୍ର" ବୋଲି 
ସୂଚାଇଛନ୍ତି । ଲକ୍ଷ୍ମୀଧରଙ୍କ ପରି ବାଲୁକେଶ୍ଵର ମଧ୍ଯ ଜଣେ ଗୃହୀ ବୈଷ୍ଣବ ଭାବରେ କୌଳିକ 
ମଠ ଚଳାଉଥ୍ଲେ । ଓଡ଼ିଶା ରାଜ୍ୟ ମ୍ୟୁଜିଅମ୍‌ରେ ଥ୍ବା ନୃସିଂହ-ପୁରାଣ ପୋଥ୍ର ଷଷ୍ଠ 
ରତ୍ନାକର ( ପତ୍ର ୨୦୬) ପାଠ ଅନୁସାରେ ଲକ୍ଷ୍ମୀଧର ଜଣେ ଓଡ଼ିଆ କବି - 

ତାହାଙ୍କର ପୁତ୍ର ପୁଣି ବାଲୁକେଶ୍ଵର ଦାସ । 
ତିନି ଗୋଟି ଗ୍ରନ୍ଥ କରି ଅଛନ୍ତି ହରିରସ ।। 
ପ୍ରଥମ ଖଣ୍ଡ ନାମ ବସନ-ବୋଲି କହି | 
ଦୁଜେ ବସନ ଚୋରି ଅଛନ୍ତି ଜାଣ ଲିହି ॥ 
ତୃତୀୟ ଖଣ୍ଡ ଦୁତୀୟ ରମଣି ବାମ । 

ଏ ରୂପେ ମୋ ପିତାଙ୍କର ଅଟେ ପରିଶ୍ରମ ॥ 

ମୁଦ୍ରିତ ପୁସ୍ତକର ପାଠରେ ଏହା ଲେଖାନାହି । ବୋଧହୁଏ ପୀତାମ୍ବର ଗ୍ରନ୍ଥର 
ପୁନଲେଖନବେଳେ ଏହାକୁ ଯୋଗ କରିଥଲେ । ଏଥ୍‌ରୁ ଜଣାଯାଏ ଯେ ବାଲୁକେଶ୍ଵର 
ଓଡ଼ିଆ ପଦ୍ୟରେ ତିନିଗୋଟି କୃଷ୍ଣଲୀଳା ( ହରିରସ ) ବିଷୟକ ପୁସ୍ତକ ଲେଖ୍ଥ୍ଲେ ¬( ୧ ) 
ବସନ-ବୋଲି-ନାମାନ୍ତର ବସନବିକା, ଏଥ୍ରେ କୃଷ ଛଦୁବେଶରେ ଗୋପୀ ମାନଙ୍କୁ ଶାଢ଼ୀ 
ବିକିବା ବିଷୟ ଏକାଦଶାକ୍ଷରୀ ( ଚକ୍ରକେଳି ) ବୃତ୍ତରେ ବଣ୍ଠିତ; ( ୨) ବସନ ଚୋରି -_ 
ଗୋପଲୀଳାର ବସ୍ତ୍ରହରଣ ଆଖ୍ୟାନ ହୋଇଥ୍ବା ସମ୍ଭବ; (୩) ଦୂତୀରମଣି ¬ ସାରଳା 
ମହାଭାରତର ଖଲ୍ୟକାର ବୃତ୍ତାନ୍ତ ¬ କୃଷ୍ଣ ରାଧା ବୋଲି ଭାବି ଗୋଟିଏ ଦୂତୀକୁ ରମଣ 
କରିଥ୍ବା ବିଷୟ ଏଥ୍ରେ ବଣ୍ରିତ ହୋଇଥାଇପାରେ | ଉପରେ ଉଦ୍ଧୃତ ଅଂଶରେ ଥ୍ବା 
ଦୁତୀୟ ରମଣି ବାମ'ର ପ୍ରକୃତ ପାଠ “ଦୂତୀରମଣି ନାମ' ହେବା ନିଶ୍ଚିତ | ଗୌରାଙ୍ଗ 


ବଂଶ ପରିଚୟ ୦9 ୨୩ 


ଦାସଙ୍କ ଦାମୋଦର ପୁରାଣର ଚତୁର୍ଥ ଖଣ୍ଡ ଶେଷରେ ଥ୍‌ବା ବାଲୁକେଶ୍ଵରଙ୍କ ବିବରଣରୁ 
ଏହା ଜଣାଯାଏ । 

ତାହାଙ୍କର ଜ୍ୟେଷ୍ଠପୁତ୍ର ବାଲୁଙ୍କେଶ୍ବର ଦାସ । 

ସେହୁ ଶ୍ଳୋକେ ବଣ୍ଡିଛନ୍ତି ବିଷ୍ଣୁର ଲୀଳାରସ । 

ବସନ ବୋଲି ନାମ ଭାଷାରେ ପୟାର । 

ଚରଣକେ ଗଣିତ ଯେ ଅକ୍ଷର ଏଗାର ॥ 

ଗୋପୀ ମାନଙ୍କୁ ବସନ ବିକନ୍ତି ଭାବଗ୍ରାହୀ । 

ତେଣୁ ବସନ-ବିକା ପୁସ୍ତକ ନାମ ହୋଇ ॥ 

ଦୂତୀରମଣି ବୋଲି ଆବର ଖଣ୍ଡିଏ ॥ 

ସେହୁ ଲେଖୁଛନ୍ତି ଗୀତେ ଶାରଦା ଆଜ୍ଞାୟେ । 

ଗୌରାଙ୍ଗ ଶ୍ଳୋକାତ୍ମକ ( ସଂସ୍କୃତ ) ବିଷ୍ୁଲୀଳା କଥା ଲେଖୁଛନ୍ତି କିନ୍ତୁ ବସନ- ଚୋରି 
କଥା ଲେଖ୍‌ ନାହାନ୍ତି । ବାଲୁକେଶ୍ଵରଙ୍କ କୌଣସି ରଚନା ବର୍ତମାନ ମିଳୁନାହି । 

ଲକ୍ଷ୍ୟ କରିବାର କଥା, ପୀତାମ୍ବରଙ୍କ ସାଂସ୍ତତିକ ଚେତନା, ଆଧ୍ୟାତ୍ମିକ ଦର୍ଶନ ଓ 
ଜୀବନାଦର୍ଶର ମୂଳଦୁଆ ତାହାଙ୍କର ପିତୃପିତାମହଙ୍କ ବେଳରୁ ପ୍ରସ୍ତୁତ ହୋଇ ଆସିଥ୍ଲା । 
ବଂଶର ଉଚ୍ଚ ପରମ୍ପରା ଓ କୁଳର ଏତିହ୍ୟ ତାଙ୍କୁ ଅନେକାଂଶରେ ଗଢ଼ିଛି । ପିତାମହ ଓ 
ପିତା ନିରନ୍ତର ଶାସ୍ତ୍ରାଭ୍ୟାସ କରୁଥ୍‌ବା ଦେଖ୍‌ ଦେଖ୍‌ ସେ ବଢ଼ିଛନ୍ତି । ତାହାହିଁ ହୋଇଛି 
ତାଙ୍କର ଆଦର୍ଶ । ଘରେ ଗୁଡ଼ିଏ ପୋଥ୍ପତ୍ର ଅବଶ୍ୟ ରହିଥ୍ବ । ଏ ପ୍ରକାର ସୁଯୋଗ 
ସମସ୍ତଙ୍କୁ ମିଳେ ନାହି । ଚାଟ ଘର ପୁଅ ଚାଟ, ଭାଟ ଘର ପୁଅ ଭାଟ - ଏ ଲୋକୋକ୍ତି 
ପୀତାମ୍ବରଙ୍କ କ୍ଷେତ୍ରରେ ଷୋଳପଣ ସତ । 
ପୀତାମ୍ବରଙ୍କ ଉତ୍ତରପୁରୁଷ : 

୧। ବଳଭଦ୍ର ଦାସ `- ପୀତାମ୍ବରଙ୍କ ଜ୍ୟେଷ୍ଠପୁତ୍ର । ଏହାଙ୍କର ଜନ୍ମ ବିଷୟ 
ପୀତାମ୍ବର ନୃସିଂହ- ପୁରାଣରେ ଲେଖଛନ୍ି । ପୀତାମ୍ରଙ୍କ ବୟସ ୨ ୭ବର୍ଷ ହେବା ସମୟରେ 
ବଳଭଦ୍ର ବଡ଼ ଠାକୁର ସ୍ଵପ୍ନରେ ଦର୍ଶନ ଦେଇ ପୀତାମ୍ବରଙ୍କୁ ତାଙ୍କ ପୂର୍ବଜନ୍ମ ବିଷୟ ଚେତାଇ 
ଦେଇ ଏ ଜନ୍ମରେ ନୂସିଂହ-ପୁରାଣ ଲେଖ୍ବା ପାଇଁ କହିଥ୍ଲେ | ପୀତାମ୍ବର ଭୂଲୋକରେ 
ନିଜର ସଙ୍କେତ ଛାଡ଼ିଯିବା ପାଇଁ ଅଭିଳାଷ କରି ପୁତ୍ରସନ୍ତାନ ହେବାପାଇଁ ବର ମାଗିଥ୍‌ଲେ । 
ବର ଲାଭ କରିବା ପରେ ପୀତାମ୍ବରଙ୍କର ପୁତ୍ର ଜାତ ହେଲା ଓ ବଳଭଦ୍ରଙ୍କ ବର ଯୋଗୁଁ 
ପୁତ୍ର ଜାତ ହୋଇଥ୍ବାରୁ ସେହି ପ୍ରଥମ ସନ୍ତାନର ନାମ ସେ ରଖ୍‌ଲେ ବଳଭଦ୍ର ¬ 

ଶେଷ ଜନ୍ମ ବୋଲିଣ ଯେ ଆଜ୍ଞା ଦେଇ ମୋତେ । 
ପୁତ୍ର ଦାନ ଦେବା ମୋତେ ରହିବି ଜଗତେ ॥ 
ବଡ଼ ଠାକୁରେ ବୋଇଲେ ଶୁଣି ହେଉ ହେଉ । 
ପ୍ରଥମ ଗଭେ ବାଳକ ହୋଇ ତୋର ରହୁ ॥ 


୨୪ ଠ ନୁସିଂହ ପୁରାଣାକାର ପୀତାମ୍ର ଦାସ 


ଆମ୍ଭର ନାମଟି ଏକା ଦେବୁ ତାର ନାମ । 
ଏମନ୍ତ ବୋଲିଣ ଆଜ୍ଞା ଦେଲେ ବଳରାମ ॥ 
ଏ ରୂପେ ସେ ମହାପ୍ରଭୁ ଆଜ୍ଞା ଦେଲେ ମୋତେ । 
ପ୍ରତ୍ୟକ୍ଷେ ପୁତ୍ର ଜନମ ହୋଇଲା ଜଗତେ | 
ସେ ପୁତ୍ରର ନାମ ଦେଲି ବଳଭଦ୍ର ବୋଲି । 
ପ୍ରଭୁ ଆଜ୍ଞା ପାଳି ଏହା ପୁରାଣେ କହିଲି || ( ୨/୪୩-୪୪) 
ବଳଭଦ୍ରଙ୍କ ଜନ୍ମ ୧୭ ୬୩ରୁ ୧୭୬୬ ମଧ୍ଯରେ । ଏହାଙ୍କ ବିଷୟରେ ଅଧ୍କ କିଛି 
ଜଣାଯାଇନାହିଁ । 
୨ । ଶ୍ରୀନିବାସ ଦାସ - ପୀତାମ୍ବରଙ୍କ କନିଷ୍ଠ ପୁତ୍ର । ଶ୍ରୀନିବାସଙ୍କ କନିଷ୍ଠ ପୁତ୍ର 
ଗୌରାଙ୍ଗ ଦାସ ଦାମୋଦର-ପୁରାଣ ୪ର୍ଥ ଖଣ୍ଡରେ ଲେଖୁଛନ୍ତି - 
ତାଙ୍କର ଜ୍ୟେଷ୍ଠପୁତ୍ର ନାମ ପୀତାମ୍ବର । 
ମୋହର ପିତାଙ୍କ ସେହୁ ଅଟନ୍ତି ପିଅର ॥ 
| । 
ତାଙ୍କ ତହୁଁ ତିନି ପୁତ୍ର ହୋଇଲେ ଜନମ | ( ˆ ପାଠାନ୍ତର ‹ ବେନି” } 
ଶ୍ରୀନିବାସ ବୋଲି ନାମ କନିଷ୍ଠ ନନ୍ଦନ ॥ 
ସେହି ମୋହର ପିତା ମୁହି ତାହାଙ୍କ ସୁତ । 
ଏହାଙ୍କର ପୁତ୍ର ଗୌରାଙ୍ଗ ପୈତୃକ ଗୃହୀମଠର ଅଧ୍କାରୀ ହୋଇଥ୍ବାରୁ ଅନୁମିତ 
ହୁଏ ଯେ କୌଣସି କାରଣରୁ -¬;ହୁଏତ ଜ୍ଯେଷଠପୁତ୍ରଦ୍ମୟ ଉଦାସୀ ହୋଇ ବିବାହ ନ କରିବାରୁ 
ବା ଅକାଳ ମୃତ୍ୟୁମୁଖରେ ପଡ଼ିବାରୁ -- ମଠଟି କନିଷ୍ ପୁତ୍ର ଶ୍ରୀନିବାସଙକ୍କ ଅଧୀନ ହୋଇଥଲା | 
୩ । ଗୌରାଙ୍ଗ ଦାସ ¬ ଶ୍ରୀନିବାସଙ୍କ କନିଷ୍ଠ ପୁତ୍ର ଗୌରାଙ୍ଗ, ଜ୍ୟେଷ୍ଠ ପୁତ୍ରଙ୍କ 
ନାମ ଜଣାଯାଇନାହି । ଗୌରାଙ୍ଗ ପୈତୃକ ମଠର ଦାୟିତ୍ଵ ନେଇ “କେତେକ ଉନ୍ନତିମୂଳକ 
କାର୍ଯ୍ୟ କରାଇଥ୍‌ବା ଜଣାଇଛନ୍ତି : “` ବିଜେ ପ୍ରତିମା ସାପି ବାନ୍ଧିଣ ଅଛି ମଠ” | ଠାକୁରଙ୍କ 
ଯାତ୍ରା ଉତ୍ସବ ପାଇଁ ଚଳନ୍ତି ପ୍ରତିମା ( ବିଜେ ପ୍ରତିମା) ଆବଶ୍ୟକ ହୁଏ | ବୋଧହୁଏ, 
ଗୌରାଙ୍ଗ ଯାତ୍ରା ଉତ୍ସବ ପ୍ରବର୍ତନ କରିଥ୍ବାରୁ ଠାକୁରଙ୍କ ଚଳନ୍ତି- ପ୍ରତିମା ବ୍ୟବସ୍ଥା ଆବଶ୍ୟକ 
ହେଲା । ପୂର୍ବେ ମଠର ଗୃହ ତୋଳିଥ୍‌ଲେ ପୀତାମ୍ବର : ‹ ' ରହିଛି ମୁଁ ମଠ ବାନ୍ଧି ରଷିକୁଲ୍ଯା 
ତୀରେ' ' ( ୪/ ୧୬୦ ) | ବୋଧହୁଏ, ସେ ଗ୍ହ ଭାଙ୍ଗି ପଡ଼ିବାରୁ ଗୌରାଙ୍ଗ ପୁଣି ମଠ 
ଗୃହ ତୋଳିଥ୍‌ଲେ । ମଠର କୌଣସି ଭୂସମ୍ପରି ବା ଆୟର ଅନ୍ୟ ପନ୍ଥା ନଥୁଲା, ତେଣୁ 
” ସଂପ୍ରତି ପୀତାମ୍ବରଙ୍କ ବଂଶଧରମାନଙ୍କ ମଧ୍ୟରୁ ଅନେକେ ଲୋକଙ୍କୁ ଦୀକ୍ଷା ଦେଇ ଗୁରୁଗିରି 
କରୁଛନ୍ତି । ପୁରୋହିତଙ୍କ ଯଜମାନକୁ ତାଙ୍କ ପୁଅମାନେ ବାଣ୍ଟିବା ପରି ଏମାନେ ଭିନ ଭିନ୍ନ 


'ଗୃହୀମଠ” କରି ଶିଷ୍ୟ- ବାଣ୍ଟିବା ଅସମ୍ଭବ ନୁହେଁ | କିନ୍ତୁ ପୀତାମ୍ର ଓ ଗୌରାଙ୍ଗ ଦକ୍ଷିଣା, 
ଦର୍ଶିନୀ କଥା ନ କହି ଭିକ୍ଷା କଥାହି କହୁଥ୍‌ବାରୁ ଏପରି ସମ୍ଭାବନା କମ୍‌ । 


ବଂଶ ପରିଚୟ ୦୨୫ 


ଭିକ୍ଷା ହିଁ ଅବଲମ୍ବନ ଥ୍ଲା । ଗୌରାଙ୍ଗ ସ୍ଵଭାବତଃ ଅନ୍ତମୁଖ (10(70\¥€୮() ଥ୍ଲେ ଓ ବାହାର 
ଜଗତ ସହିତ ମିଳାମିଶା କରିବାକୁ ଭଲ ପାଉନଥ୍‌ଲେ | ତଥାପି ଭରଣପୋଷଣ ପାଇଁ 
ପିତୃପିତାମହଙ୍କ ପରି ଭିକ୍ଷା ମାଗି ବୁଲୁଥ୍‌ଲେ । ସେ ନିଜ କଥା ଲେଖୁଛନ୍ତି - 
ରଷିକୁଲ୍ୟା ନଦୀ ତଟେ ଦକ୍ଷିଣ ପାରୁଶେ । 
ଗୃହ ଖଣ୍ଡେ ବାନ୍ଧି ମାତ୍ର ରହିଛି ତୀଥଁ ଆସେ ॥ 
ମୋର ମନମତି ତହିଁ ନ ଯାଇ କାହି ମେଳ । 
ଏଣୁ ଗ୍ହେ ବସି ରହିଥାଏ ସର୍ବକାଳ ॥ 
ପେଟ ପୋଷା ନିମନ୍ତେ ବୁଲଇ ଥୋକେ ଦିନ । 
ଦାତାଙ୍କୁ ମାଗି ଭିକ୍ଷା ଆଣଇ ତୋଷ ମନ ॥ 
ତାହା ଆଣି ଅନ୍ନ ରାନ୍ଧି ନୈବେଦ୍ୟ ବଢ଼ାଇ । 
ସେହି ବିଷ୍ଣୁ ଅବଶେଷ ଖାଇ ମୁଁ ବଞ୍ଚଇ ॥ 
ଦାତାଙ୍କ ସୁକଲ୍ୟାଣ ବାଞ୍ଚଇ ବିଷ୍ଣୁ ପାଶ । 
ପୁଣି ସରନ୍ତେ ଆଧାର ଚଳଇ ତାଙ୍କ ଦେଶ ॥ 
ପୁଣି ହିଁ ଆଣେ ମାଗି ପୁଣି ହିଁ ବଞ୍ଚେ ଦିନ । 
ଏ ରୂପେ ବିଷୟା ମୋତେ ଖଞ୍ଜଛି ଭଗବାନ ॥ 
( ଦାମୋଦର-ପୁରାଣ, ତୃତୀୟ ଖଣ୍ଡ ଶେଷ ) 
ପାଣ୍ଡିତ୍ୟ, ପ୍ରତିଭା, ଚିନ୍ତା, ଜୀବିକା ଓ କମ ସବୁ ଦୃଷ୍ଟିରୁ ବିଚାର କଲେ ଗୌରାଙ୍ଗ 
ତାଙ୍କ ବିଖ୍ୟାତ ପିତାମହଙ୍କ ଯଥାର୍ଥ ଉତ୍ତରାଧ୍କାରୀ ଥୁଲେ । ପୀତାମ୍ବରଙ୍କ ପରି ଗୌରାଙ୍ଗ 
ମଧ୍ଯ ଥ୍‌ଲେ ଜଣେ ମୌଳିକ ଓଡ଼ିଆ ପୁରାଣକାର । ପୀତାମ୍ବର ଅନେକାନେକ ପୌରାଣିକ 
ଆଖ୍ୟାନର ପରିକଳ୍ପନା କରିବା ମଧ୍ଯରେ ବିଷ୍ଣୁ ପଞ୍ଚମ ଅବତାରରେ ଦାମୋଦର ରୂପରେ 
ଅବତୀଣ୍ଢ ହୋଇ ଜମ୍ଭଦୈତ୍ୟର ଦୁଇ ଦୁର୍ଦାନ୍ତ ପୁତ୍ର ଦନୁ ଓ ଦାନବଙ୍କୁ ମାରିଥ୍‌ବା ବିଷୟ ମଧ୍ଯ 
ପରିକଳନା କରିଥ୍ଲେ ! ( ୧/୧୫୮; ୫/ ୧୪) | କୃଷ୍ଙ୍କର ଦାମୋଦର ନାମ ମହାଭାରତ, 
ହରିବଂଶ ଆଦିରେ ସ୍ଥାନ ପାଇଛି ଓ ବିଷ୍ଣୁଙ୍କର ପ୍ରସିଦ୍ଧ ୨୪ ମୂର୍ଭରି ମଧ୍ଯରୁ ଏକତମ ମୂରଭି 
ଦାମୋଦର ¦ ଏହି ନାମଟି ସମ୍ଭବତଃ ଯାମଳାହ୍ଲୁନ -ଭଞ୍ଜନ ପୂର୍ବେ ଯଶୋଦା କୃଷ୍ଣଙ୍କ ପେଟ 
( ଉଦର )କୁ ରହୁ ( ଦାମନ୍‌ ) ରେ ବାନ୍ଧିବା ଚରିତରୁ ଜନ୍ମିଛି ଯଦିଚ ମହାଭାରତ ( ଉଦ୍‌ଯୋଗ 
୭୦ / ୮ ) ଏହାର ବ୍ୟୁପ୍ରି ଦମ ଶବ୍ଦରୁ କରିଛି | ଗୌରାଙ୍ଗ ଦାସ ବିଷ୍ୁଙ୍କ ଦାମୋଦର ଅବତାରର 
ଚରିତ ବଣ୍ଠନା କରି ପାଞ୍ଚ ଖଣ୍ଡରେ ବିଭକ୍ତ ଦାମୋଦର- ପୁରାଣ ରଚନା କରିଛନ୍ତି । ଦାମୋଦର- 
ପୁରାଣ ମଧ୍ଯ ନୃସିଂହ-ପୁରାଣ ପରି ପ୍ରାୟଶଃ ଚତୁଦ୍ଦଶାକ୍ଷରୀ ବୃତ୍ତରେ ରଚିତ କିନ୍ତୁ ଏହା ପ୍ରାୟ 
ଅଠର ହଜାର ପଦ ସମ୍ଭଳିତ ହୋଇଥ୍ବାରୁ ଆକାରରେ ନୁସିଂହ- ପୁରାଣଠାରୁ ଛୋଟ | 
ଦାମୋଦର -ପୁରାଣର ତୃତୀୟ ଖଣ୍ଡର ରଚନା ଶେଷ ହେବା ସମୟ ଶକାବ୍ଦ ୧୭୯୦ 
ଅର୍ଥାତ୍‌ ଖ୍ରୀ, ୧୮୬୮ ବୋଲି ଗୌରାଙ୍ଗ ଜଣାଇଛନ୍ତି । 


୨୬ ଠ ନୁସିଂହ ପୁରାଣାକାର ପୀତାମ୍ବର ଦାସ 


ଏ ପୁରାଣ ପ୍ରକାଶ ବେଳକୁ ଶକାବଦ । 
ସତରଶ ନଉ ଲେଖା ଅଟଇ ଅବଦ ॥ 
( ଦାମୋଦର - ପୁରାଣ, ତୃତୀୟ ଖଣ୍ଡ ଶେଷ ) 
ପୂର।ଣର ଅବଶିଷ୍ଟ ଦୁଇଖଣ୍ଡ ଲେଖ୍‌ବ।କୁ ଗୌରାଙ୍ଗଙ୍କୁ ଆଉ ତିନି ବଷ 
ଲାଗିଥାଇପାରେ । ପୁରାଣ ଲେଖା ସରିବା ବେଳକୁ କବିଙ୍କୁ ବୟସ ହୋଇଥଲା ୩୬ ( ' ' ତିନିରେ 
ଛଅ ଅଙ୍କ ବୟସ ମୋତେ ହୋଇ' '¬ ଦାମୋଦର-ପୁରାଣ ଶେଷ ) | ତେଣୁ ଗୌରାଙ୍ଗଙ୍କ 
ଜନ୍ମ ପ୍ରାୟ ୧୮୬୮+୩-୩୬= ୧୮୩୫ ଖ୍ରୀଷ୍ଟାବ୍ଦରେ ବୋଲି ହିସାବ ହେଉଛି । ପିତାମହ 
ପୀତାମ୍ବରଙ୍କ ଜନ୍ମ ୧୭୩୫ରେ ; ପୌତ୍ର ଗୌ ରାଙ୍ଗଙ୍କ ଜନ୍ମ ତାହାର ଏକ ଶହ ବଷ ପରେ | 
ଶ୍ରୀନିବାସ ପୀତାମ୍ବରଙ୍କ କନିଷ୍ଠ ପୁତ୍ର ଓ ଗୌରାଙ୍ଗ ମଧ୍ଯ ଶ୍ରୀନିବାସଙ୍କ କନିଷ୍ଠ ପୁତ୍ର ବୋଲି 
ଜଣା ଅଛି । ହେଲେ ହେ ଦୁଇ ପୁରୁଷର ବ୍ୟବଧାନ ଏକ ଶହ ବର୍ଷ ହେବା ଖୁବ୍‌ ଅଧ୍କ ମନେ 
ହେଉଛି । ତିନିରେ ଛଅ” 'ଅଙ୍କାନାଂ ବାମତୋ ଗତିଃ' ନିୟମରେ ୬୩ ହୋଇପାରେ ବୋଲି 
ସନ୍ଦେହ.ଜନ୍ୁୁଛି | 
ଦାମୋଦର ପୁରାଣ ରଚନା ବେଳକୁ ଓଡ଼ିଶାକୁ ମୁଦ୍ରାଯନ୍ତ୍ର ଆସିଗଲାଣି ଓ ତାହା ସହିତ 
ଆଧୁନିକ ଚେତନା ପ୍ରବେଶ କରିସାରିଲାଣି । ଦକ୍ଷିଣ ଓଡ଼ିଶାରେ ସିଂହାଚଳର ବରାହ-ନୁସିଂହଙ୍କୁ 
କେନ୍ଦ୍ରକରି ନୃସିଂହ ଉପାସନା ଖୁବ୍‌ ବ୍ୟାପିଥୁଲା । ନୂସିଂହଙ୍କଠାରେ ଭୟ ଓ ଭକ୍ତି ଲୋକଙ୍କ 
ମନରେ ପ୍ରବଳ ଥାଏ | କିନ୍ତୁ ଦାମୋଦର ଉପାସନାର ପ୍ରାଦୁତ୍ତାବ ନଥ୍‌ଲା । ତେଣୁ ଦାମୋଦର- 
ପୁରାଣ ପୁରାଣ ଭାବରେ ଲୋକପ୍ରିୟତା ଅର୍ଜନ କରି ପାରିନାହି । ଏହା ଅଦ୍ୟାବଧ୍‌ ଅପ୍ରକାଶିତ 
ରହିଛି। 
ପୀତାମ୍ବରଙ୍କ ଅନ୍ୟାନ୍ୟ ବଂଶଜଙ୍କ ବିଷୟରେ ନିଦ୍ଦିଷ୍ଟ ଭାବରେ କିଛି ଜଣାଯାଇନାହି । 
ଲୋକମୁଖରୁ ପ୍ରକାଶ ଯେ ଗୌରାଙ୍ଗଙ୍କ ତିନି ପୁଅ ( ୧ ) ଦାମୋଦର ( ୨) ବିମ୍ବାଧର ଓ 
(୩) ଲକ୍ଷ୍ମଣ । ଦାମୋଦରଙ୍କ ପୁଅ ଭରତ ˆ ଓ ଭରତଙ୍କର ତିନି ପୁଅ -_ (୧) ଗଣପତି, 
( ୨ ) ରାଧାମୋହନ ଓ ( ୩) ବାଞ୍ଚାନିଧ୍‌ | ବିମ୍ାଧରଙ୍କର ଦୁଇ ପୁଅ -- ( ୧) କନ୍ଧ, ଓ ( ୨) 
ଦଣ୍ଡପାଣି । କନ୍ଧଙ୍କର ତିନି ପୁଅ - ( ୧) ସୀମାଞ୍ଚଳ, ( ୨ ) ଉପେନ୍ଦ୍ର ଓ (୩) ସୁବାସ | 
ଲକ୍ଷ୍ମଣଙ୍କର ପୁଅ ବତ୍ସ ପୁତ୍ରହୀନ । ବସୁଙ୍କର ଏକମାତ୍ର କନ୍ୟା ନୟାଗଡ଼ କୁମଣ୍ଡ ନିକଟ କୁରାଳ 
ଗ୍ରାମର କବିଚନ୍ଦ୍ର ପାଢ଼ୀଙ୍କୁ ବିବାହ କରିଥୁଲେ । କବିଚନ୍ଦ୍ର ଜଣେ ପ୍ରାଚୀନ ସାହିତ୍ୟପ୍ରେମୀ । 
ପୀତାମ୍ବରଙ୍କ ବଂଶଜମାନେ ତଅରରେ କ୍ରମାଗତ ଭାବରେ ନାନା ଦୁଯ୍ୟୋଗରେ ପଡ଼ି 
ପୈତୃକ ବାସସ୍ଥାନ ଛାଡ଼ି ହୃଗୁଳାପଟା, କାଚ ଖଣ୍ଡି, ଗୁଡ଼ିଆପଲ୍ୀ, କୃଷ୍ୂଛାଇ, ସାଆରୁ ଆଦି 
ଅନ୍ୟାନ୍ୟ ଗ୍ରାମକୁ ପଳାଇଥୁବାର ଜଣାଯାଏ । ତଅରରେ ବର୍ତମାନ ପୀ ତାମ୍ବରଙ୍କ ପିତୃବ୍ୟ 
ରାଜୀବଲୋଚନଙ୍କ ବଂଶଜମାନେ ହିଁ ଅଛନ୍ତି । 
ରାଜୀବଲୋଚନଙ୍କ ବଂଶଜ ନରସିଂହ ( ଜନ୍ମ ପ୍ରାୟ ୧୯୨୦ ) ବତ୍ତମାନ ଜୀବିତ 
ଅଛନ୍ତି । ତାହାଙ୍କ କହିବା ଅନୁସାରେ ରାଜୀବଙ୍କ ପୁଅ ଭଗବାନ ଓ ଭଗବାନଙ୍କ ପୁଅ ମାଗୁଣି । 


କେତେକ ବଂଶଜଙ୍କ ମତରେ ଭରତ ଗୌରାଙ୍ଗଙ୍କ ପୌତ୍ର ନ ହୋଇ ପୁତ୍ର । 


ବଂଶ ପରିଚୟ 09୨୭ 


ମାଗୁଣିଙ୍କ ଦୁଇପୁଅ ¬ ( ୧ ) ଗୋପାଳ, ( ୨ ) ବନମାଳି | ଗୋପାଳଙ୍କ ପୁଅ ମୋହନ ଓ 
ମୋହନଙ୍କ ତିନିପୁଅ - ( ୧ ) ( ବଂଶ ବିବରଣ ପରଦାତା ), ( ୨ ) ରାମଚନ୍ଦ ଓ ( ୩) ଉଦୟ | 
ବନମାଳିଙ୍କର ଚାରି ପୁଅ - ( ୧ ) ଖଲି, ( ୨ ) ହରି , (୩) ବାସୁଦେବ ଓ ( ୪ ) ବାଉରି | 
ଖଲିଙ୍କର ତିନି ପୁଅ ¬ ( ୧ ) ରଘୁନାଥ, ( ୨ ) ରାଧାଶ୍ଯାମ ଓ ( ୩) ( ନାମ ଅଜ୍ଞାତ ) । 
ହରିଙ୍କ ପୁଅ ନରସିଂହ | ବାସୁଦେବଙ୍କର ଛଅ ପୁଅ । ବାଉରିଙ୍କର ତିନି ପୁଅ ¬ ( ୧ ) ଉପେନ୍ଦ୍ର, 
( ୨ ) ବିଜୟ ଓ (୩) ଶରତ | 

ଗଞ୍ଜାମରେ ବ୍ରାହ୍ମଣମାନଙ୍କ ମଧ୍ଯରେ ବିଭିନ୍ନ ଉପଜାତି ଅଛନ୍ତି । ପୀତାମ୍ବରଙ୍କ ଉପଜାତିର 
ନାମ ପାଢ଼ିଆ । ସାରୁଆ ଉପଜାତିର ବିବରଣାତ୍ମକ “ଉତ୍କଳ ପୁରୁଷୋତ୍ତମ ପୁରୀୟ ସାରସ୍ଵତ 
ବ୍ରାହ୍ମଣ ସମାଜର ଇତିହାସ” ( ୧୯୯୦ ) ନାମକ ପୁସ୍ତକରେ ତାହାର ଲେଖକ ହରିହର ପଣ୍ଡା 
ପୀତାମ୍ବର ଦାସ ସାରୁଆ ବ୍ରାହ୍ମଣ ବୋଲି ଦାବି କରିଛନ୍ତି ( ପ-୩୧ ) | କିଛୁ ତାହା ସତ୍ୟାଶ୍ରିତ 
ନୁହେ | 


୨୮ ଠ ନୁସିଂହ ପୁରାଣାକାର ପୀତାମ୍ବର ଦାଶ୍ମ 


ନନ/ଙ ¿6©/7/ୟ 
ଜାତିସ୍ମରତା ଓ ବର ଲାଭ 


ଶୂଦ୍ରମୁନି ସାରଳାଦାସଙ୍କ ପରି ବିପ୍ର ପୀତାମ୍ବର ଦାସ ମଧ୍ଯ ଜଣେ ମୌଳିକ ଓଡ଼ିଆ 
ପୁରାଣକର୍ତା । ଅନ୍ୟ ପକ୍ଷରେ, ଜଗନ୍ନାଥ ଦାସ, ବଳରାମ ଦାସ, ନୀଳାମର ଦାସ ଆଦି 
ଓଡ଼ିଆ ପୁରାଣକର୍ତାମାନେ ମୋଟାମୋଟି ଭାବରେ ବିଚାର କଲେ ସ୍ଵଭାବତଃ ଅନୁବାଦକ । 
ମୂଳ ପୁରାଣଗୁଡ଼ିକ ସଂସ୍କୃତ ଭାଷାରେ { ଅଷ୍ଟାଦଶ ପୁରାଣ ବା ବହୁତର ଉପପୁରାଣ 
ରୂପରେ ), ଅଥବା, ଦୀନବନ୍ଧୁ ସୋମନିଶଙ୍କ କ୍ଷେତ୍ରରେ, ତେଲୁଗୁ ଭାଷାରେ ଥ୍ଲା, 
ସେମାନେ ତାହାର ଓଡ଼ିଆ ଭାଷାନ୍ତର କରିଯାଇଛନ୍ତି । ଜଣେ ମୌଳିକ ପୁରାଣକାର ପାଇଁ 
ସବୁଠାରୁ ବଡ଼ ସମସ୍ୟା ହେଉଛି ତା'ର ପରିକଳ୍ିତ ପୁରାଣଟିକୁ ଲୋକରେ ଆଦୃତ 
କରାଇବା, ସମାଜର ଗ୍ରହଣୀୟ କରାଇବା | ପୁରାଣ ବୋଇଲେ ପୁରୁଣା କଥା, ପୁରାଣରେ 
ଅତୀତର କଥା ବର୍ଣ୍ିତ ହୋଇଛି ବୋଲି ଲୋକଙ୍କ ମନରେ ବିଶ୍ବାସ ଜନ୍ମାଇ ନ ପାରିଲେ 
ପୁରାଣ ଅକୃତକାର୍ଯ୍ୟ ହେବ, ସମାଜର ଗ୍ରହଣୀୟ ହେବନାହି ଓ ଜନସମାଦର ପାଇପାରିବ 
ନାହି। ଏପରି ସମସ୍ୟା ଅନୁବାଦକ ପାଇଁ ନଥାଏ, କାରଣ ସେ ଅନୁବାଦ କରୁଥ୍ବା 
ପୁରାଣଟି ପୂର୍ବରୁ ଲୋକରେ ଗୃହୀତ ହୋଇ ସାରିଥାଏ, ପୁରାଣ କଥା ଭାବରେ ପ୍ରତିଷ୍ଠା 
ଆସିଯାଇଥାଏ, ଯଦିଚ ଭିନ କୌଣସି ଭାଷାରେ | ଅନୁବାଦକ ସେହି ପ୍ରତିଷ୍ଠାକୁ ପୁଞ୍ଜ 
କରି ଅନୁବାଦିତ ପୁରାଣଟିକୁ ଲୋକରେ ପରିବେଷିତ କଲେ ଲୋକେ ତାକୁ ସହଜରେ 
ଗ୍ରହଣ କରି ନେଇଥାନ୍ତି । ଏ ସମସ୍ୟା ଜଣେ କାଳ୍ପନିକ କାବ୍ୟକତ୍ତା ପାଇଁ ମଧ୍ଯ ନଥାଏ, 
ଭାଷାର ଚମତ୍କାରିତା ମାଧ୍ୟମରେ ଲୋକଙ୍କୁ ସେ ତାର କନ୍ଥନାର ଝଲକ ଦେଖାଇ ପାରିଲେ 
ହେଲା । କିନ୍ତୁ ମୌଳିକ ପୁରାଣକାର - ଯେ ଅନୁବାଦକ ନୁହେଁ ¬ ତାର ଉଦ୍ଭାବିତ 
ଅଭିନବ ଚରିତକୁ ଲୋକରେ ଗ୍ରହଣୀୟ କରାଇବ୍‌ କିପରି ? କଳ୍ପନାକୁ ବାସ୍ତବ ବୋଲି 
ଚଳାଇବ କିପରି ? ପୁରାଣ ଯେତେ ଅଭିନବ ହେବ, ପାଠକ/ ଶ୍ରୋତା ତାହାକୁ ଅମୂଳକ 
କପୋଳକକଳ୍ପନା ବୋଲି ତେତେ ଅଗ୍ରାହ୍ୟ କରିବେ ନାହିଁ କି ? ମୌଳିକ ପୁରାଣକୁ ଲୋକରେ 
ଗ୍ରହଣୀୟ କରାଇନେବା ଲକ୍ଷ୍ୟରେ ସାରଳା ଦାସ ମହାଭାରତ ଓ ଚଣ୍ଡୀପୁରାଣରେ ଦ୍ଵିବିଧ 
କାବ୍ୟକୌଶଳ ଅବଲମ୍ବନ କରିଛନ୍ତି - ଗୋଟିଏ ଜାତିସ୍ମରତା ଓ ଅପରଟି ଦୈବୀପ୍ରସାଦ 
ଲାଭ । ପୀତାମ୍ବର ଦାସ ଅନୁରୂପ ଲକ୍ଷ୍ୟ ରଖ୍‌ ସାରଳା ଦାସଙ୍କ ଦ୍ଵାରା ପୂର୍ବପରୀକ୍ଷିତ 
ଉଭୟବିଧ କୌଶଳକୁ ଆଶ୍ରୟ କରିଛନ୍ତି । 


ଜାତିସ୍ମରତା : 
ପୀତାମ୍ବର ଦାସ ତାଙ୍କ ପୂର୍ବଜନ୍ମର କଥା କହି ତାହାକୁ ହସରେ ଉଡ଼ାଇ ନଦେବା 
ପାଇଁ ନିବେଦନ କରିଛନ୍ତି : ‹ 'ପୂର୍ବଜନୁ ମୋର ଶୁଣ ହୋଇ ସାବଧାନେ, ଏ କଥା ହାସ ନ 
କର ଘେନ କିଛି ମନେ” ` ( ୨/ ୪୨ ) | ତାଙ୍କ ପୂର୍ବଜନୁର ବିବରଣ ସେ ନିମ୍ନଲିଖ୍ତ ପ୍ରକାରେ 
ଦେଇଛନ୍ତି - 
ଆଦି ସତ୍ୟଯୁଗରେ ଥରେ ମହଷି ମନୁ ବିଷ୍ଣୁଙ୍କ ଦର୍ଶନାଭିଳାଷୀ ହୋଇ ବୈକୁଣ୍ଠକୁ 
ଗଲେ । ବିଷ୍ଣୁଙ୍କ ଭବନର ସିଂହଦ୍ବାରରେ ଦ୍ଵାରପାଳ ରୂପେ ଥ୍‌ବା ଦୁଇ ଭାଇ ଜୟ ଓ ବିଜୟ 
ତାଙ୍କୁ ଚିହ୍ନି ନପାରି ଗଳଥା ଦେଇ ତଡ଼ିଲେ । ମନୁ ତଥାପି ପୁନର୍ବାର ପ୍ରବେଶ କରିବା ଉଦ୍ୟମ 
କରିବାରୁ ଜୟ-ବିଜୟ ତାଙ୍କୁ ପୁଣି ଗଳଥା ଦେଇ ଭୁଲୁଣ୍ଠିତ କଲେ । ଅପମାନରେ କ୍ରୋଧାନ୍ସିତ 
ହୋଇ ମନୁ ଜୟବିଜୟଙ୍କୁ ଶାପ ଦେଲେ ଯେ ସେ ଦୁହେଁ ମର୍ତ୍ୟରେ ଅସୁର ହୋଇ ଜନ୍ମଲାଭ 
କରିବେ । ମନୁଙ୍କ ପରିଚୟ ପାଇ ଓ ଶାପ ଶୁଣି ଜୟବିଜୟ ଶାପରୁ ଉଦ୍ଧାର ପାଇବା 
ଉପାୟ ବତାଇବାକୁ ମନୁଙ୍କୁ ଆକୁଳ ନିବେଦନ କଲେ । ମନୁ କହିଲେ, “ତୁମେ ଦୁହେ 
ଚାରିଜନ୍ମ ଅସୁର ହେବ, ପ୍ରଥମ ଜନ୍ମରେ ସୁର ଓ ଦାରୁଣ ହେବ, ତାହା ପରେ ହିରଣ୍ୟକଶପୁ 
ଓ ହିରଣ୍ୟାକ୍ଷ ହେବ, ତାହା ପରେ ରାବଣ କୁମ୍ଭକଣ୍ଠ ହେବ ଓ ଶେଷରେ ହେବ ଶିଶୁପାଳ 
ଓ ଦନ୍ତବକ୍ତ । ତୁମକୁ ବିନାଶ କରିବା ପାଇଁ ସ୍ଵୟଂ ବିଷ୍ଣୁ ବିଭିନ୍ନ ଅବତାର ହେବେ । ଏହି 
ଚାରି ଜନ୍ମ ପରେ ତୁମେ ଶାପରୁ ନିସ୍ତାର ପାଇବ । 
ଯେତେବେଳେ ବିଷ୍ଣୁ ଜାଣିଲେ ଯେ ମନୁଙ୍କ ଶାପ ଫଳରେ ତାଙ୍କର ଦ୍ଵାରପାଳ ଦ୍ବୟ 
ମତ୍ତ୍ୟରେ ଅସୁର ହେବେ ଓ ତାଙ୍କୁ ନିହତ କରିବାପାଇଁ ନିଜକୁ ଅବତୀର୍ଣ୍ଣ ହେବାକୁ ପଡ଼ିବ, 
ସେ ମନୁଙ୍କ ପ୍ରତି ରୁଷ୍ଟ ହୋଇ କହିଲେ-- 
ମୁଁ ଯେବେ ତାହାଙ୍କୁ ମାରି ଜନ୍ମିବି ସଂସାରେ । 
ତେବେ ତୁମ୍ଭେ ଯାଇ ପୂଜା କର ମଞ୍ଚପୁରେ ॥ 
ମୁଁ ତାହାଙ୍କୁ ଯେତେ ଥର ମାରୁଥ୍‌ବି ଯାଇ । 
ତୁମ୍ଭେ ତାହା ଲେଖୁଥ୍‌୍ବ ମହାକବି ହୋଇ ॥ 
ନର ରୂପେ ଅବତରି ବାନ୍ଧ ତାହା ଗ୍ରନ୍ଥ । 
ସେ ଗ୍ରନ୍ଥକୁ ଲୋକେ ଶୁଣି ହୁଅନ୍ତୁ କୃତାର୍ଥ ॥ 
୬ ୬୍‌ଵ 
ମୁନି ଅଂଶ ନ ଥୁଲେ ଯେ କବିତା ନ କରି । 
ବିଷ୍ଣୁର ଅଂଶ ନ ଥ୍ଲେ ନୁହେଁ ଦଣ୍ଡଧାରୀ ॥ 
ଏ ଘେନି ବିଷ୍ଣୁ ଆଜ୍ଞାରେ ହେଲି ମୁଁ ମନୁଷ୍ୟ । 
ଆଦି ଜନ୍ମେ ବୋଲାଇଲି ନାମ କାଳିଦାସ ॥ 
ସେ ଜନ୍ମେ ପ୍ରସନ୍ନ ମୋତେ ହେଲେ ବାକ୍ୟଦେବୀ । 


୩୦ ଠ ନୁସିଂହ ପୁରାଣାକାର ପୀତାମ୍ବର ଦାସ 


ମହାକାବ୍ୟ ଲେଖ୍‌ କରି ରଖ୍୍‌ଗଲି ଭୁବି ॥ 

ଦ୍ବିତୀୟ ଜନ୍ମେ ହୋଇଲି ଜଗନ୍ନାଥ ଦାସ 

ଶ୍ରୀ ଭାଗବତ ଗ୍ରନ୍ଥ ମୁଁ କଲଇ ପ୍ରକାଶ ॥ 

ତୃତୀୟ ଜନ୍ମରେ ବଳରାମ ଦାସ ହେଲି |। 

ରାମାୟଣ ଗ୍ରନ୍ଥ ମୋର ହୃଦୁ ପ୍ରକାଶିଲି ।| 

ଚତୁର୍ଥ ଜନ୍ମରେ ହେଲି ନାରାୟଣ ଦାସ । 

ବାନ୍ଧିଲି ପୁରାଣ ହରିବଂଶ ଗୀତ ରସ ॥ 

ତହିଁ ଉତ୍ତାରୁ ପଞ୍ଚମ ଜନ୍ମେ ଯାଇ ପୁଣ । 

ଶ୍ରୀ ସାରଳାଦାସ କବି ହେଲି ଜଗତେଣ ॥ 

ଶ୍ରୀ ମହାଭାରତ ଯାକ ବାନ୍ଧିଲି ପ୍ରାକୃତେ । 

ଅଠର ଖଣ୍ଚ ହୋଇଣ ରହିଲା ଜଗତେ ॥ 

ତହିଁ ଉତ୍ତାରୁ ବାନ୍ଧିଲି ଚଣ୍ଡିକାପୁରାଣ । 

ତଦନ୍ତେ କଲି ବିଲଙ୍କା ନାମେ ରାମାୟଣ ॥ 

ଷଷ୍ଠ ଜନ୍ମେ ମହାଦେବ ଦାସ ହେଲି ମୁହି । 

ବିଷ୍ଣୁକେଶରୀ ଯେ ବିଷ୍ଣୁ-ପୁରାଣକୁ ଲିହି || 

ଏ ଅନ୍ତେ ପଦ୍ମପୁରାଣ କରିଣ ଲିହିଲି । 

ଶ୍ରୀ ଗୋବିନ୍ଦ କୃପାରୁ ମୁଁ ପଦ ନିଭା କଲି ॥ 

ସପ୍ତମ ଜନ୍ମ ଶୁଣିମା ମୋର ସାଧୁଜନେ । 

ଗୋବିନ୍ଦ ସଞ୍ଚ୍‌ଲେ ଆଣି ମୋତେ ବଡ଼ ସ୍ଥାନେ ॥ 

ମନେ ନ ଥ୍ଲା ଶାରଦା ଏହା ଦେଲେ କହି । 

ଶିଶୁ ଅଜ୍ଞାନ ବୁଦ୍ଧି ମୁଁ ବାଳକ ଅଟଇ ॥ 

ବିପ୍ରକୂଳେ ଜନ୍ମି ବୋଲାଇଲି ଯଜ୍ଜବେଦୀ । 

କଷ୍ଟେ ନୃ୍ସିଂହ-ପୁରାଣ କଲି ହଂସଭେଦୀ ॥|( ୨/୪୩) 

ଧର୍ମଗ୍ରନ୍ଥ ଷ୍ଟୋର ପ୍ରକାଶିତ ନୃସିଂହ-ପୁରାଣର ଉପରିଉଦ୍ଧୃତ ଅଂଶ ସହିତ ରାଧାରମଣ 

ପୁସ୍ତକାଳୟ ପ୍ରକାଶିତ ପାଠ ସମାନ । କିନ୍ତୁ ତାଳପତ୍ର ପୋଥ୍‌ରେ ଥ୍‌ବା ପାଠରେ ଦୁଇଟି ସ୍ଥାନରେ 
ଅଲଗା ପାଠ ରହିଛି । ଏହି ପୋଥ୍‌ପାଠର ଉଦ୍ଧୃତି ପଣ୍ଡିତ ଗୋପୀନାଥ ନନ୍ଦ ଶର୍ମାଙ୍କ ଶ୍ରୀ 
ଭାରତ ଦର୍ପଣ'ର ପ, ୩୦୧ରେ ରହିଛି | ଉଦ୍ଧୃତାଂଶରେ “ଚତୁର୍ଥ ଜନୁରେ ହେଲି ନାରାୟଣ 
ଦାସ” ସ୍ଥାନରେ ପୋଥ୍ପାଠ ହେଉଛି “ଚତୁର୍ଥ ଜନ୍ମେଣ ହେଲି ମୁଁ ଅଚ୍ୟୁତ ଦାସ” ଓ ଉଦ୍ଧୃୁତାଂଶର 
' ତଦନ୍ତେ କଲି ବିଲଙ୍କା ନାମେ ରାମାୟଣ” ସ୍ଥାନରେ ପୋଥ୍ର ପାଠ ହେଉଛି ' ସାଧୁଙ୍କ କଲ୍ଯାଣୁ 
ମୁଁ ଅଟଇ ବଡ଼ ଜଣ” । ଜନୈକ କବି ବିପ୍ର ନାରାୟଣ ଦାସ ଖଣ୍ଡିକିଆ ହରିବଂଶ ଲେଖ୍‌ଥ୍‌ବା 
କଥା ଜଣାଅଛି । ନାରାୟଣ ଦାସ ନାମଧେୟ ଜଣେ କବି ପଞ୍ଚଶାୟକ, ବାଆ ଚଉତିଶା ଓ 
ପଞ୍ଚାମୃତ ସିନ୍ଧୁ ରଚନା କରିଥ୍‌ଲେ ଓ କବିଶେଖର ଉପାଧ୍ଧାରୀ ଥ୍ଲେ | କବିଶେଖର ନାରାୟଣ 


ଚ୍ଚାତିସ୍ମରତା ଓ ବର ଲାଭ ଓ ୩୧ 


ଦାସ ଓ ବିପ୍ରନାରାୟଣ ଦାସ ଏକା ବ୍ୟକ୍ତି ହେବା ସମ୍ଭାବନା କମ୍‌ । ଓଡ଼ିଆରେ ବିପ୍ରନାରାୟଣ 
ଦାସଙ୍କର ଖଣ୍ଡିକିଆ ହରିବଂଶର ପ୍ରସାର ନାହିଁ । ହରିବଂଶର ଲେଖକ ଭାବରେ ଅଚ୍ୟୁତାନନ୍ଦ 
ଦାସ ହିଁ ପ୍ରସିଦ୍ଧ । ପୀତାମ୍ବର ପ୍ରସିଦ୍ଧ ଅଚ୍ୟୁତ ଦାସଙ୍କ ନାମ ଲେଖ୍ଥ୍ଲେ କିନ୍ତୁ ନୃସିଂହ - ପୁରାଣର 
ପ୍ରକାଶକ ଅନ୍ୟ ପ୍ରକାଶକଙ୍କ ଦ୍ଵାରା ପ୍ରକାଶିତ ସାତଖଣ୍ଡିଆ ହରିବଂଶର ପ୍ରଚାରକୁ ଏଡ଼ିବା 
ଲକ୍ଷ୍ୟରେ ନାରାୟଣ ଦାସ ନାମ ତାଲିକାଭୁକ୍ତ କରିଥ୍ବା ସମ୍ଭବ । ପୁଣି, ସାରଳାଦାସ ବିଲଙ୍କା 
ରାମାୟଣ ରଚନା କରିଥ୍ବା ନେଇ ଯେଉଁ ବିଶ୍ବାସ ସମ୍ପ୍ରତି ପ୍ରଚଳିତ ତାହା ଜମାରୁ ସତ୍ୟ ଉପରେ 
ପ୍ରତିଷ୍ଠିତ ନୁହେଁ । ଏହା ମୁଁ ଡଗର” ର ୧୯୭୪ ଜାନୁଆରୀ ସଂଖ୍ୟାରେ ପ୍ରକାଶିତ ' ସିଦ୍ଧେଶ୍ଵର 
ଦାସଙ୍କ ବିଚିତ୍ର ରାମାୟଣ” ଶୀର୍ଷକ ପ୍ରବନ୍ଧରେ ପ୍ରତିପାଦନ କରିଛି । ଏହି ଦୃଷ୍ଟିରୁ ପୋଥ୍‌ପାଠ 
ହିଁ ପୀତାମ୍ବର ଦାସଙ୍କ ମୂଳ ଲେଖା ଅନୁସାରୀ ବୋଲି ଅନୁମିତ ହେଉଛି । 

ଦେବୀ ସରସ୍ଵତୀ ପୀତାମ୍ବର ଦାସଙ୍କୁ ତାହାଙ୍କର ପୂର୍ବଜନ୍ମଗୁଡ଼ିକର ଯେଉଁ ବିବରଣ 
ଦେଇଥ୍ଲେ ତଦନୁସାରେ ସେ ଥଲେ ବ୍ରହ୍ମାଙ୍କ ପୁତ୍ର ମହଷଷି ମନୁ । ମନୁ ବିଷ୍ଣୁଙ୍କ ଆଜ୍ଞା ଅନୁସାରେ 
ମାନବ ଜନ୍ମ ବାରମ୍ବାର ଲାଭ କରି ବିଷ୍ଣୁଙ୍କ ଲୀଳାଗଭ୍ଭକ ଗ୍ରନ୍ଥ ରଚନା କରିଥଲେ । ପ୍ରଥମ 
ଜନ୍ମରେ ସେ ହେଲେ କାଳିଦାସ । କାଳିଦାସଙ୍କ ଦ୍ଵାରା ରଚିତ ଗ୍ରନ୍ଥର ନାମ ପୀତାମ୍ବର ଏଠାରେ 
ଲେଖ୍‌ନାହାନ୍ତି, କେବଳ ଜଣାଇଛନ୍ତି ଯେ କାଳିଦାସ ମହାକାବ୍ୟ ଲେଖୁଥ୍ଲେ | ସେହି 
ମହାକାବ୍ୟଟିର ନାମ ରଘୁବଂଶ ବୋଲି କବି ଅନ୍ୟତ୍ର ଜଣାଇଛନ୍ତି ( ୪/ ୧୮୭) | ମନୁ ଦ୍ବିତୀୟ 
ଜନ୍ମରେ ଜଗନ୍ନାଥ ଦାସ ହୋଇ ଭାଗବତ ଓ ତୃତୀୟ ଜନ୍ମରେ ବଳରାମ ଦାସ ହୋଇ ରାମାୟଣ 
ଲେଖ୍‌ଲେ । ଚତୁର୍ଥ ଜନ୍ମରେ ସେ ହେଲେ ହରିବଂଶ ପ୍ରଣେତା ଅଚ୍ୟୁତାନନ୍ଦ ଦାସ । ପଞ୍ଚମ 
ଜନ୍ମରେ ମନୁ ସାରଳାଦାସ ହୋଇ ମହାଭାରତ ଓ ଚଣ୍ଡୀପୁରାଣ ଲେଖ୍‌ଥ୍‌ଲେ ଓ ଷଷ୍ଠ ଜନ୍ମରେ 
ମହାଦେବ ଦାସ ହୋଇ ବିଷ୍ଣୁକେଶରୀ ନାମକ ବିଷ୍ଣୁପୁରାଣ ଓ ପଦ୍ମପୁରାଣୋକ୍ତ କାର୍ଭିକ- ମାହାତ୍ମ୍ୟ 
ରଚନା କରିଥ୍ଲେ । ମନୁ ସପ୍ତମ ଓ ଶେଷ ଜନ୍ମରେ ହେଲେ ପୀତାମ୍ବର ଦାସ । 

ପୀତାମ୍ବରଙ୍କ ଉଲ୍ଲିଖ୍ତ ବଣ୍ଠନାର ଦୁଇଟି କଥା ସ୍ପଷ୍ଟ । ପ୍ରଥମ କଥା, ସେ ସଂସ୍କତ 
ଭାଷାରେ ପୁରାଣାଦି ରଚିତ ହୋଇଥ୍ବା ବିଷୟକୁ ଗଣନା ନ କରି ମନୁ ମାନବ ହୋଇ ଓଡ଼ିଆରେ 
ହି ମୌଳିକ ପୁରାଣ ଲେଖ୍‌ଥ୍ବା.କଥା କହିଛନ୍ତି । ଏହାର ଏକମାତ୍ର ବ୍ୟତିକ୍ରମ କାଳିଦାସ, ଯେ 
କି ଓଡ଼ିଆ କବି ତ ନୁହନ୍ତି ପୁରାଣକାର ମଧ୍ଯ ନୁହନ୍ତି । ତାଙ୍କୁ ଏ କ୍ରମ ମଧ୍ଯରେ ଭରିବାର କାରଣ 
ପରେ ଆଲୋଚିତ ହେବ । ଦ୍ବିତୀୟ କଥା, ମନୁଙ୍କ ଅବତାରଗୁଡ଼ିକରେ ଏତିହାସିକ କ୍ରମ ବିପର୍ଯ୍ୟସ୍ତ 
ହୋଇଛି । ଇତିହାସ ଦୃଷ୍ଟିରୁ କାଳିଦାସଙ୍କ ପରେ ସାରଳାଦାସଙ୍କ ସମୟ ଓ ଜଗନ୍ନାଥ ଦାସ 
ବଳରାମ ଦାସଙ୍କ ପରେ ଉଲ୍ଲିଖ୍ତ ହେବା କଥା । ପୀତାମ୍ବର ଓଡ଼ିଆ କବିମାନଙ୍କର ଆବିଭାବ 
କାଳ ବିଷୟରେ ପ୍ରକୃତ କଥା ଜାଣିନଥ୍‌ବାରୁ ଏପରି ଭ୍ରମ ଘଟିଛି । ଏକଥା ମଧ୍ଯ ଦେଖାଇ 
ଦେଉଛି ଦେବୀ ସରସ୍ଵତୀ ତାଙ୍କୁ ସବୁ କଥା ସ୍ଵପ୍ନରେ ଜଣାଇଥ୍‌ବା ଦାବିକୁ ଇତିହାସ କିପରି 
ଚୁରମାର୍‌ କରିପାରେ । 

ମହଷି ମନୁ ବିଷ୍ଣୁଙ୍କ ଆଜ୍ଞାନୁସାରେ ମାନବ ଜନ୍ମ ଲଭି ବିଷ୍ଣୁଲୀଳାଗ୍ରନ୍ଥ ରଚନା କରିବା 
ଆଖ୍ୟାନଟିର ଉଦ୍‌ଭାବକ ସାରଳାଦାସ । ଏହି ଉଦ୍ଭାବନ ସେ ଓଡ଼ିଆ ଭାଷାର ପ୍ରଥମ ମୌଳିକ 


୩୨ ଓଠ ନୁସିଂହ ପୁରାଣାକାର ପୀତାମ୍ବର ଦାସ 


ପୁରାଣ ' ଚଣ୍ଡୀପୁରାଣ'ର ପରିକଳନ। ବେଳେ ହି କରିଥ୍ଲେ | ପୂବରୁ ମହାଭାରତ ଲେଖ୍ଥ୍ବା 
ବେଳେ ସେ ନିଜକୁ ମୂଳରେ କୈଳାସର ଦ୍ବାରପାଳ ନନ୍ଦୀ ବୋଲି ପ୍ରକାଶ କରିଥ୍ଲେ । 
ମହାଭାରତ ଅନୁସାରେ ନନ୍ଦୀ ଶିବ ପାବତୀଙ୍କୁ ତାନ୍ତ୍ରିକ. ଆଗମ ) ମାଗରେ ଚିନ୍ତା କରିବାରୁ 
ଗଣେଶ ରୁଷ୍ଟ ହୋଇ ତାଙ୍କୁ ମାନବ ଦେହଧାରୀ ହେବାକୁ ଶାପ ଦେଇଥ୍‌ଲେ ¬ 
କୋପ କରି ଗଜାନନ ଦିଲେକ ମୋତେ ଶାପ । 
ସେ ଦୋଷରୁ ହୋଇଲି ମୁଁ ମାନୁଷ ସରୂପ ॥ 
ପ୍ରଥମ ଜନ୍ମରେ ମୁଁ ହୋଇଲି କାଳିଦାସ । 
ମହାକାଳିକା ବିଜୟ ନାମେ ଅଂଶ ॥ 
ତୃତୀୟ ଜନ୍ମରେ ମୁଁ ସାରୋଳଦାସ କବି । 
ଆର ଜନ୍ମରେ ପୁଣି ମୃତ୍ୟୁମଣ୍ଡଳେ ଜନ୍ମିବି ॥ 
( ସାଂସ୍କତିକ ବ୍ୟାପାର ବିଭାଗ ପ୍ରକାଶିତ ମହାଭାରତ, ସ୍ବଗାରୋହଣ, ପ୍‌. ୨୨) 
ଅଧ୍ୟାପକ ଆଉଁବଲ୍ଲଭ ମହାନ୍ତିଙ୍କ ଦ୍ଵାରା ସମ୍ପାଦିତ ଏହି ପାଠର 'ମହାକାଳିକା ବିଜୟ 
ନାମେ ଅଂଶ” ନିରଥକ | ଅନ୍ୟ ମୁଦ୍ରିତ ପୁସ୍ତକରେ ଏହାର ପାଠାନ୍ତର ରହିଛି :‹ ଦ୍ଵିତୀୟ ଜନୁରେ 
ମୁଁ ମହାକାଳ ଧ୍ଵଂସ ।” ପାଠାନ୍ତରର ଅର୍ଥ ମଧ୍ୟ ଅସ୍ପଷ୍ଟ । ମହାଭାରତ ଲେଖ୍‌ସାରି ସାରଳାଦାସ 
ଚଣ୍ଡୀପୁରାଣ ଲେଖ୍‌ଲେ ଓ ସେଠାରେ ନିଜକୁ ମୂଳତଃ କୈଳାସର ଦ୍ବାରପାଳ ନନ୍ଦୀ ବୋଲି 
ପ୍ରକାଶ ନ କରି ବ୍ରହ୍ମାଙ୍କ ପୁତ୍ର ମହର୍ଷି ମନୁ ବୋଲି କହିଥ୍‌ଲେ । ଚଣ୍ଡୀପୁରାଣର ବର୍ଣ୍ଣନା ଅନୁସାରେ 
ମହର୍ଷି ମନୁ ବିଷ୍ଣୁଙ୍କ ନିକଟକୁ ଯିବାବେଳେ ବିଷ୍ଣୁଙ୍କ ଦ୍ବାରପାଳ ଜୟ ଓ ବିଜୟ ତାଙ୍କୁ ଚିହ୍ନି ନ 
ପାରି ବାଧା ଦେଇଥ୍ଲେ | ଏଥ୍‌ରେ କ୍ରେଧାନ୍ଵିତ ହୋଇ ମନୁ ସେ ଦୁହେଁ ଅସୁର ଜନ୍ମ ଲଭିବେ 
ବୋଲି ଶାପ ଦେଲେ । ମନୁଙ୍କ ପରିଚୟ ପାଇ ଜୟ ବିଜୟ ଅନୁନୟପୂର୍ବକ ଶାପ ଖଣ୍ଡନ 
ହେବାର ଉପାୟ ଜିଜ୍ଞାସା କଲେ । ମନୁ କହିଲେ ଯେ ସେମାନେ ପ୍ରଥମ ଜନ୍ମରେ ହିରଣ୍ୟକଶିପୁ- 
ହିରଣ୍ୟାକ୍ଷ, ଦ୍ବିତୀୟ ଜନ୍ମରେ ରାବଣ- କୁମ୍ଭକଣ୍ଠ ଓ ତୃତୀୟ ( ଶେଷ ) ଜନ୍ମରେ ଦନ୍ତବକ୍ତ - ଶିଶୁପାଳ 
ହେବେ ଓ ବିଷ୍ଣୁ ଅବତୀଣ୍ତ ହୋଇ ତାଙ୍କୁ ନିହତ କଲେ ସେମାନେ ଶାପରୁ ମୁକ୍ତି ପାଇବେ । ମନୁ 
ତାଙ୍କ ଦ୍ବାରପାଳ ଦ୍ଵୟଙ୍କୁ ଶାପ ଦେବାରୁ ବିଷ୍ଣୁ ମନୁଙ୍କ ଉପରେ ରାଗିଲେ ଓ ଜୟ- ବିଜୟ ତ୍ରିବାର 
ଅସୁର ହେବା ପରି ମନୁ ମର୍ତ୍ୟରେ ନରରୂପରେ ତ୍ରିବାର ଜନ୍ମଲାଭ କରିବେ ବୋଲି ଶାପ 
ଦେଇଥ୍ଲେ ¬ 
ଦ୍ଵାର ଶୂନ୍ୟ ହେଲା ଯହୁଁ ବୈକୁଣ୍ଠପୁରର । 
ବିଷ୍ଣୁ କୋପ କଲେ ବ୍ରହ୍ମାତନୟ ଉପର ॥ 
ଆରେ ଅଳ୍ପ ଦୋଷେ ଦ୍ଵାରପାଳ ମୋ ନାଶିଲୁ । 
ଯାଇ ମତ୍ତ୍ୟ ପୁରେ ନର ହୁଅ ତୁ ରେ ଓଲୁ ॥ 
ମନୁ ମହରଷି ଶୁଣି ହୋଇଲେ ବିନୟୀ । 
ପିତାର ଆଜ୍ଞାରେ ଦେବ ଅଇଲି ଯେ ମୁହିଁ ॥ 
ତୁମ୍ଭ ଅଭିଶାପେ ମୁହିଁ ହୋଇବି ମନୁଷ୍ୟ । 


ଜାତିସ୍ମରତା ଓ ବର ଲାଭ ୦ ୩୩ 


ମୂକତି ପଥକୁ ମୋତେ କହ ଜଶଦୀଶ ॥ 
ପ୍ରଭୁ ବୋଲନ୍ତି ମନୁଷ୍ୟ ହୋଇବୁ ନିଶ୍ଚୟ । 
ମମ ଲୀଳା କହି ପୁଣି ବୈକୁଣ୍ଠକୁ ପାଅ ॥ 
ପ୍ରଥମ ଜନ୍ମରେ ମୁହିଁ ହେଲି କାଳିଦାସ । 
ସେ ଜନ୍ମରେ ବିଷ୍ଣୁଲୀଳା' କଲି ପରକାଶ || 
ଦ୍ବିତୀୟ ଜନ୍ମରେ ମହାକାଳୀ ନାମେ କବି । 
ପଙ୍କଜବଦନୀ ସୁପ୍ରସନ୍ନା ବାକ୍ୟଦେବୀ ॥ 
ତୃତୀୟ ଜନ୍ମରେ ହେଲି ଶ୍ରୀ ସାରଳାଦାସ । 
ଶ୍ରୀ ବିଷ୍ଣୁଲୀଳାକୁ ମୁଖେ କରିଲି ଅଭ୍ୟାସ 
ପ୍ରଥମେ ଶ୍ରୀରାମାୟଣ ଦ୍ବିତୀୟେ ଭାରତ । 
ତୃତୀୟେ ଲିଖନ କଲି ଶିରୀ ଭାଗବତ ॥ 
( ଓଡ଼ିଶା ଜଗନ୍ନାଥ କମ୍ପାନି ପ୍ରକାଶିତ 'ଚଣ୍ଡୀପୁରାଣ, ୧୯୬୧, ' ପୃ-୩୫ ) 
ସାରଳାଦାସ ଯେଉଁ ସମାଜର ଗ୍ରହଣୀୟ ହେବା ଲକ୍ଷ୍ୟ ରଖ୍‌ ଗ୍ରନ୍ଥରଚନା କରୁଥ୍‌ଲେ 
ତାହା ଥୁଲା ଓଡ଼ିଶାର ଗ୍ରାମ୍ୟ ସମାଜ । ଗ୍ରାମାଞ୍ଚଳର ପ୍ରାୟଶଃ ଅଶିକ୍ଷିତ, ସଂସ୍ଟତ ଭାଷା ବୁଝୁ 
ନଥ୍‌ବା ଲୋକଙ୍କ ପାଇଁ ସେ ପୁରାଣ ଲେଖୁଥ୍୍‌ଲେ | ଗାଉଁଲି ଲେ।କେ ଧମଭୀରୁ ଓ 
ସରଳବିଶ୍ବାସୀ । ଏମାନେ ପରମ୍ପରାକ୍ରମେ ସଂସ୍କୃତ ଭାଷାରେ ରଚିତ ପୁରାଣଗୁଡ଼ିକର ଓ 
ରାମାୟଣ-ମହାଭାର ତର କାହାଣୀ ସବୁ ଶୁଣି ଆସିଛନ୍ତି ଓ ତାହା ସବୁ ଧ୍ରୁବସତ୍ୟ ବୋଲି ଗ୍ରହଣ 
କଭି ଆସିଛନ୍ତି । ସେମାନଙ୍କ ମନରୁ ପୁରୁଣା କାହାଣୀକୁ ହଟାଇ ତା' ସ୍ଥାନରେ ନୂଆ କାହାଣୀକୁ 
ଭରି କରିବା ଓ ନୂଆ କାହାଣୀକୁ ବିଶ୍ବାସଯୋଗ୍ୟ କରାଇ ନେବା ସୁସାଧ୍ଯ ବ୍ୟାପାର ନୁହେଁ । 
ଏଥ୍ପାଇଁ ¥ ମୌଳିକ ପୁରାଣକାରକୁ ନିଜ ସମ୍ପର୍କରେ ମଧ୍ଯ ପୁରାଣ କଥା (?\[\/(|)) ସୃଷି କରିବାକୁ 
ପଡ଼ିଥାଏ ଓ ସେ ଦୈବୀପ୍ରସାଦ ଦାବି କରିଥାଏ । ସାରଳାଦାସ ମହାଭାରତରେ ନିଜେ ମୂଳତଃ 
ଶିବାନୁଚରା ନନ୍ଦୀ ଥ୍‌ବା କଥା ପ୍ରକାଶ କରିଥୁଲେ । ନିଜ ଭିତରେ ବୈଷ୍ଣବ, ଶାକ୍ତ ଓ ଶୈବ 
ଚଢ୍ରିଛ୍ିଧ ଧମଧାରାର ମିଶ୍ରଣ ଦେଖାଇବା ପାଇଁ ଏହା ଅଭିପ୍ରେତ ଥ୍ବା ମନେହୁଏ । ଧର୍ମରାଜ୍ୟରେ 
ସାମ୍ପ୍ରଦାୟିକ ସମନ୍ଵୟ କଥାଟି ପୁରୀର ମନ୍ଦିରରେ ପୂର୍ବରୁ ଲାଳିତ ହେଉଥ୍‌ଲା ରଡ୍ନବେଦୀରେ 
ଜଗନ୍ନାଥ ( ବୈଷସବ ), ଭଦ୍ରା ( ଶାକ) ଓ ବଳଭଦ ( ଶୈବ ) ତ୍ରିମୂରିକୁ ନେଇ | ସାରଳାଦାସ 
ସେହି କଥାଟିକୁ ନିଜ ଭିଡରେ ଦେଖାଇଛନ୍ତି ନିଜକୁ ଶିବାନୁଚର ନନ୍ଦୀ ( ଶୈବ ), ସାରୋଳାଚଣ୍ଡୀ 
ଉପାସକ (ଶାକ୍ତ) ଓ ବଷ୍ପୁଙ୍କ ମହିମା ପ୍ରଖ୍ୟାପକ ମହାଭାରତ ରଚୟିତା କବି ( ବୈଷ୍ବ ) 
କରି । ଚଣ୍ଡୀପୁରାଣ ଲେଖ୍‌ବାବେଳେ ମହାଭାରତ ପ୍ରଚାରିତ ଜାତି ସ୍ମରିତାକୁ ବଦଳାଇବା 
ଆବଶ୍ୟକ ହେଲା, କାରଣ ମହାଭାରତର ସ୍ଵଭାବ ବୈଷ୍ଣବ ଥ୍ବା ସ୍ଥଳେ ଚଣ୍ଡୀପୁରାଣର ସ୍ଵଭାବ 
ଶାକ୍ତ ଥ୍‌ଲା । ନୂଆ ଜାତିସ୍ମରିତା ପାଇଁ ସାରଳାଦାସ ସଂସ୍କୃତ ଭାଗବତ ପୁରାଣର ସପ୍ତମ ସ୍କନ୍ଦ 
ପ୍ରଥମ ଅଧ୍ୟାୟରେ ବଣ୍ତିତ ଜୟବିଜୟଙ୍କ ଶାପ ଆଖ୍ୟାନର ଆଶ୍ରୟ ନେଇଛନ୍ତି । ସମ୍ପୂର୍ଣ୍ଣ ଅଭିନବ 
ଆଖ୍ୟାନ ଅପେକ୍ଷା ସୁବିଦିତ ଆଖ୍ୟାନର ନବୀକରଣ ଅଧୁକ ବିଶ୍ଵାସ୍ୟ ହେବା ଆଶାରେ ସେ 


୩୪ ଠ ନୁସିଂହ ପୁରାଣାକାର ପୀତାମ୍ବର ଦାସ 


ଏପରି କରିଥ୍ବା ସମ୍ଭବ । ଭାଗବତର ବିବରଣ ଅନୁସାରେ ବୈକୁଣ୍ଠର ଜୟ ଓ ବିଜୟ ନାମଧେୟ 
ଦୁଇ ଦ୍ବାରପାଳ ଚତୁଃସନଙ୍କୁ ଚିହ୍ନି ନ ପାରି ବିଷ୍ଣୁଙ୍କ ଦର୍ଶନକୁ ଛାଡ଼ି ନ ଥ୍‌ଲେ । ସନକ, ସନନ୍ଦନ, 
ସନାତନ ଓ ସନତ୍ଵକୁମାର ନାମଧ୍ଧେୟ ବ୍ରହ୍ମାଙ୍କର ଏହି ଚାରିଜଣ ପୁଅ ମରୀଚି ଆଦି ମହୁର୍ଷିଙ୍କଠାରୁ 
ମଧ୍ଯ ବୟୋଜ୍ୟେଷ୍ଠ ହେଲେ ହେ ଚିରକାଳ ପାଞ୍ଚ ଛ” ବର୍ଷୀୟ ବାଳକ ରୂପଧାରୀ ହେବାରୁ 
ଏପରି ଭ୍ରମ ହୋଇଥଲା । ଏଥ୍‌ରେ କ୍ରୁଦ୍ଧ ହୋଇ ଚତୁଃସନ ସେମାନଙ୍କୁ ଶାପ ଦେଲେ ଯେ 
ସେମାନେ ତିନି ଜନ୍ମ ଯାଏ ଅସୁର ହୋଇ ଜନ୍ମଲାଭ କରିବେ । ଶାପାନୁସାରେ ଜୟ-ବିଜୟ 
କ୍ରମାନ୍ସୟରେ ହେଲେ ହିରଣ୍ୟକଶିପୁ- ହିରଣ୍ୟାକ୍ଷ ( ସତ୍ୟ ), ରାବଣ- କୁମ୍ଭକଣଠ ( ତ୍ରେତା ) ଓ 
ଶିଶୁପାଳ- ଦନ୍ତବକ୍ତ୍ର ( ଦ୍ଵାପର ) । ସାରଳାଦାସ ବ୍ରହ୍ମାତନୟ ଚତୁଃସନଙ୍କ ସ୍ଥାନରେ ବ୍ରହ୍ମାତନୟ' 
ମନୁଙ୍କୁ ରଖ୍‌ ଭାଗବତର ଆଖ୍ୟାନର ପରିବତ୍ତନ ( ଚାରିଜଣ ଏକ ଅବତାର ହେବାର ଅସୁବିଧା 
ଯୋଗୁଁ ଜଣେ ରଷିଙ୍କ ଆବଶ୍ୟକତା ଅନୁମେୟ ) ଓ ନିଜକୁ ମନୁଙ୍କ ଅବତାର କରି ତାହାର 
ପରିବର୍ଦନ କଲେ । ଜୟ- ବିଜୟଙ୍କ ତିନି ଜନ୍ମ ସହିତ ସାମ୍ୟ ରଖ୍‌ ମନୁ ମଧ୍ଯ ତିନି ଅବତାର 
ହେବା କଥା କୁହାଗଲା । ଅଥଚ ମହାଭାରତରେ ସାରଳାଦାସ ଚାରି ଅବତାର କଥା ଲେଖ୍‌ଥ୍‌ଲେ 
ହେଁ ଚତୁର୍ଥ ଅବତାର ଭବିଷ୍ୟତ୍‌ରେ ଘଟିବା ସୂଚନା ଦେଇଥ୍‌ଲେ । 

ପୀତାମ୍ବର ଦାସ ଚଣ୍ଡୀପୁରାଣରେ ବର୍ଣ୍ରିତ ସାରଳା ଦାସଙ୍କ ଜାତିସ୍ମରତାକୁ ପରିବର୍ଭିତ 
କରି ନିଜର ଜାତିସ୍ମରତାର ବିବରଣ ପ୍ରସ୍ତୁତ କରିଛନ୍ତି । ଏହି ଅବସ୍ଥାରେ ଓଡ଼ିଆ ଭାଷାର କବି 
ପରମ୍ପରାର ଆଦ୍ୟରେ ଜଣେ ସର୍ବଜନବିଦିତ ସଂସ୍କୃତ ଭାଷାର କବି କାଳିଦାସ ସ୍ଥାନ ପାଇ 
ଯାଇଛନ୍ତି । ପୀତାମ୍ବର ମହାକାଳିକା ବା ମହାକାଳ ଧ୍ଵଂସକୁ ତ୍ୟାଗ କରିଛନ୍ତି କାରଣ ସେହି 
ନାମର କୌଣସି କବି ପ୍ରସିଦ୍ଧ ନୁହନ୍ତି । ପୀତାମ୍ବରଙ୍କ ବଣ୍ଠ ନାରେ ତାଙ୍କ ପୂର୍ବ ଜନ୍ମଗୁଡ଼ିକ 
ଏହିପରି ¬ 

୧ମ ଜନ୍ମ : କାଳିଦାସ ସଂସ୍କୃତ ମହାକାବ୍ୟ ( ରଘୁବଂଶର ପ୍ରଣେତା ) 

୨ୟ ଜନ୍ମ : ଜଗନାଥ ଦାସ ( ଓଡ଼ିଆ ଭାଗବତର ପ୍ରଣେତା ) 

୩ୟ ଜନ୍ମ : ବଳରାମ ଦାସ ( ଓଡ଼ିଆ ରାମାୟଣର ପ୍ରଣେତା ) 

୪ର୍ଥ ଜନ୍ମ : ଅଚ୍ୟୁତାନନ୍ଦ ଦାସ ( ଓଡ଼ିଆ ହରିବଂଶର ପ୍ରଣେତା ) 

୫ମ ଜନ୍ମ : ସାରଳାଦାସ ( ଓଡ଼ିଆ ମହାଭାରତ ଓ ଚଣ୍ଡୀପୁରାଣର ପ୍ରଣେତା ) 

୬ଷ୍ଠ ଜନ୍ମ : ମହାଦେବ ଦାସ ( ଓଡ଼ିଆ ବିଷ୍ୁକେଶରୀ ଓ କାରିକ ମାହାତ୍ମ୍ୟର ପ୍ରଣେତା ) 

୭ମ ଜନ୍ମ : ପୀତାମ୍ର ଦାସ ( ଓଡ଼ିଆ ନୁସିଂହ- ପୁରାଣର ପ୍ରଣେତା ) 

ଏଥୁରେ ଓଡ଼ିଆ କବିମାନଙ୍କର ଆବିଭ୍ଭାବର ଏତିହାସିକ କ୍ରମ ରକ୍ଷା କରାଯାଇନାହିଁ । 
ସଂସ୍ଫୃତ ଓ ସଂସ୍କୃତାନୁସାରୀ କବିମାନଙ୍କୁ ପୂର୍ବବର୍ତୀ ଓ ଓଡ଼ିଆ ପୁରାଣକାରମାନଙ୍କୁ ପରବତ୍ତୀ 
କରାଯାଇଛି । ସଂସ୍କତ ପ୍ରାଚୀନ ଓ ପ୍ରାକୃତ ( ଓଡ଼ିଆ ) ଅର୍ବାଚୀନ; ଏହି ବିଚାର ନେଇ ସେ 
. ଚଣ୍ଡୀପୁରାଣ ଓ ବିଷ୍ୁକେଶରୀ ନାମକ ମୌଳିକ ଓଡ଼ିଆ ପୁରାଣର କବିମାନଙ୍କୁ ଭାଗବତ, 
ରୀମାୟଣ ଓ ହରି ବଂଶର ଅନୁ ବାଦକ କବିମାନଙ୍କର ପରବର୍ତୀ କରି ଛନ୍ତି । ଅନୁବାଦକ 
କବିମାନଙ୍କ ମଧ୍ଯରେ ଯାହାର ଭାଷା ସଂସ୍କତ ପ୍ରାୟ ସେ ( ଜଗନ୍ନାଥ ଦାସ ) ହୋଇ ପଡ଼ିଛନ୍ତି 


ଜାତିସ୍ମରତା ଓ ବର ଲାଭ ୩ ୩୫ 


ପ୍ରାଚୀନତମ । ପୀତାମ୍ବର ଦାସଙ୍କର ପୂର୍ବ ଜନ୍ମଗୁଡ଼ିକର କ୍ରମର ଯଥାର୍ଥ ତା ଏହି ଦୃଷ୍ଟିରୁ 
ସମର୍ଥନୀୟ କିନ୍ତୁ ସେମାନଙ୍କର ଆ ବିର୍ଭାବ କାଳ ଦୃଷ୍ଟିରୁ ନୁହେଁ । । 
ପୀତାମ୍ବର ନୁସିଂହ- ପୁରାଣର ୨ ୟ ସାଗରରେ ନିଜକୁ ମନୁଙ୍କ ସପ୍ତମ ଅବତାର ବୋଲି 
ଲେଖ ଛନ୍ତି କିନ୍ତୁ ଅନ୍ୟତ୍ର ନିଜକୁ ଷଷ୍ଠ ଅବତାର ରୂପେ ଆଖ୍ୟାତ କରାଇଛନ୍ତି ¬ 
ଆଜକୁ ଗଲାଣି ପାଞ୍ଚ ଜନ୍ମ ମୋର ପୁଣି । 
ସ୍ବପନେ କହିଲେ ଏହା ମୋତେ ଗୋସାମଣୀ ॥ 
ଏ ଜନ୍ମ ମିଶି ମୋହର ଷଡ଼ ଜନ୍ମ ହେଲା । 
ଶାରଦା ଆଜ୍ଞାରୁ ମୁହିଁ ଲେଖେ ଏହା ଭଲା ॥ (୩/୧୮୯) 
ପୁଣି, ଦେବୀ ସରସ୍ଵତୀ କବିଙ୍କୁ କହିଥ୍‌ବା କଥା ଲେଖାଅଛି - 
ତୁହି ମୋହର ପ୍ରତ୍ୟକ୍ଷେ ପୁତ୍ର ଅଟୁ ଜାଣ । 
ଆଜକୁ ହେଲାଣି ଷଷ୍ଠ ଜନ୍ମ ତୋର ପୁଣ ॥ 
ଜନ୍ମକେ ପୁରାଣେ ଯାଉଅଛୁ ଜାଣ ଲେଖ୍‌ । 
ଏଥୁକୁ ନ କର ହେଉଅଛୁ ଆମ୍ଭେ ସାକ୍ଷୀ ॥ ( ୪/୧୮୭ ) 
ଏଥୁରୁ ଅନୁମିତ ହୋଇପାରେ ଯେ ପୀତାମ୍ବର କାଳିଦାସଙ୍କୁ ଛାଡ଼ି ଅନ୍ୟ ଛଅ ଜନ୍ମକୁ 
ଗଣିଛନ୍ତି । କାଳିଦାସ ଝ୍ୟକ୍ତ ହେବାର କାରଣ ଦ୍ଵିବିଧ, ପ୍ରଥମତଃ କାଳିଦାସ ଓଡ଼ିଆ କବି ନୁହନ୍ତି, 
ଦ୍ଵିତୀୟତଃ କାଳିଦାସ ପୁରାଣକାର ନୁହନ୍ତି ଅଥଚ ଅନ୍ୟମାନେ ସମସ୍ତେ ଓଡ଼ିଆ ପୁରାଣକାର । 
'ଜନ୍ମକେ ପୁରାଣେ' ଲେଖ୍ବା ମଧ୍ଯରେ ପୀତାମ୍ବର ପୂର୍ବ ପାଞ୍ଚ ଜନ୍ମରେ ପାଞ୍ଚଟି ପୁରାଣ 
ଲେଖ୍‌ଥ୍ବା କଥା କହିଛନ୍ତି । ପୀତାମ୍ବରଙ୍କ ପୂର୍ବଜନ୍ମ ନିର୍ଧାରଣ ସହିତ ' ପଞ୍ଚପୁରାଣ 'ର ସମ୍ପକ 
ରହିଛି। 
ପଞ୍ଚପୁରାଣ : 
ପୀତାମ୍ବର ଦାସଙ୍କ ଅନେକାନେକ ମୌଳିକ କଳ୍ପନା ମଧ୍ଯରେ ' ପଞ୍ଚପୁରାଣ' ଗୋଟିଏ | 
ସଂସ୍କୃତ ପରମ୍ପରାର ଅଷ୍ଟାଦଶ ପୁରାଣ ଓ ଉପପୁରାଣ କଥା ସୁବିଦିତ । ପୀତାମ୍ବର ପୁରାଣର 
ସଂଖ୍ୟା ୧୮ ବୋଲ ମାନିଛନ୍ତି କିନ୍ତୁ ସଂସ୍କୃତର ୧୮ ପୁରାଣର ଅନ୍ତର୍ଗତ ଅନେକ ପୁରାଣର 
ନାମକୁ ଛାଡ଼ି ସେ ନୂଆ ନାମ ଯୋଗ କରିଛନ୍ତି । ସେ ଅଷ୍ଟାଦଶ ପୁରାଣ ମଧ୍ଯରେ ( ୧) ନୁସିଂହ, 
(୨) ବହୁ, (୩) ମାକଁଣଡ (୪) ବସିଷ, (୫) ମସ, (୬) କୁର୍ମ, (୭) ବରାହ, 
( ୮) ବାମନ, ( ୯ ) ବାଗ୍ଦେବୀ, ( ୧୦ ) ଲକ୍ଷୁ, ( ୧୧) ପଦ୍ମ ଓ ( ୧୨ ) ବ୍ରହ୍ାଣ ପୁରାଣର 
ନାମୋଲ୍ଲେଖ କରି ନୃସିଂହ- ପୁରାଣର ଶ୍ରେଷ୍ଠତ୍ସ୍‌ ପ୍ରତିପାଦନ କରିଛନ୍ତି-- 
ବେଦବ୍ୟାସ-କୃତ ଏହି ସବୁ ଶାସ୍ତ୍ର ଜାଣ । 
ଅଷ୍ଟାଦଶ ପୁରାଣ ଯେ ବାନ୍ଧିଲେକ ପୁଣ ॥ 
ନୃସିଂହ-ପୁରାଣ କଲେ ତାଙ୍କ ମଧେ ରାଜା । 
ତହିକି ବ୍ରହ୍ମପୁରାଣ ପାତ୍ର ପଣେ ଖଞ୍ଜା ॥ 
ମନ୍ତ୍ରୀପଣରେ ଖଟିଲେ ମାର୍କଣ୍ଡ ପୁରାଣ । 


୩୬ ଠ ନୁସିଂହ ପୁରାଣାକାର ପୀତାମ୍ବର ଦାସ 


ବସିଷ୍ଠ ପୁରାଣ କଲେ ପ୍ରୋହିତ ବରଣ ॥ 

ମତ୍ସ୍ୟ ପୁରାଣ ବେହେରା ମହାପାତ୍ର ହେଲେ । 

ସୈନ୍ଯବଳ ଛତ୍ର କୃମପୁରାଣକୁ କଲେ ॥ 

ବରାହ ପୁରାଣ ହେଲେ ସବ ଅଧ୍କାରୀ | 

ପରୀଛା କଲେ ବାମନ ପୁରାଣ ବିଚାରି ॥ 

ବୀଣା ବଜାଇ ରହିଲେ ବାଗ୍୍‌ଦେବୀ ପୁରାଣ । 

ଲକ୍ଷ୍ମୀ ପୁରାଣ ସେବିଲେ ପ୍ରିୟା ହୋଇ ଜାଣ ॥ 

ପଦ୍ମପୁରାଣ ନିଯୋଗ ହେଲେ ସେବାକାରୀ । 

ବ୍ରହ୍ମାଣ୍ଡ ପୁରାଣ ହେଲେ ସଭା- ପଢ଼ିହାରୀ ॥| 

ଏହା ଉତ୍ତାରୁ ଆବର ଯେତେକ ପୁରାଣ । 

ପରିଚାର ହେଲେ ରାଜା ପାଦରେ ରହିଣ ॥ ( ୧/୪୯) 

ଏଥ୍‌ରେ ଭଲ୍ଲିଖ୍ତ ବାଗ୍୍‌ଦେବୀ ପୁରାଣ ଓ ଲକ୍ଷ୍ମୀପୁରାଣ ସଂସ୍କତ ପରମ୍ପରାର ଘୁରାଣ 

ନୁହଁନ୍ତି । ସଂସ୍କୃତ ପରମ୍ପରାରେ ବସିଷ୍ଠ ଏକ ଉପପୁରାଣ ଓ ଅଧ୍କାଂଶ ମତରେ ନୁସିଂହ- 
ପୁରାଣ ମଧ୍ଯ ଏକ ଉପପୁରାଣ । ଭାଗବତ ପରି ସୁବିଦିତ ପୁରାଣ ଏଠାରେ ଅନୁକ୍ତ ରହିବାର 
କାରଣ ହେଲା କବି ଭାଗବତକୁ ଅଷ୍ଟାଦଶ ପୁରାଣ ମଧ୍ଯରେ ଗଣନା ନକରି ଅଷ୍ଟାଦଶ ପୁରାଣ 
ଅପେକ୍ଷା ମହଉର “ ପଞ୍ଚପୁର।ଣ' ମଧ୍ଯରେ ଗଣି ଛନ୍ତି । ଏକା ନୁସିଂହ-ପୁରାଣର ଶ୍ରବଣ 
ପଞ୍ଚପୁର।ଣ ଶ୍ରବଣର ସମ୍ମିଳିତ ପୁଣ୍ୟଫଳ ଦେବାଙ୍କୁ ସମର୍ଥ ବୋଲି ସେ ବହୁ ସ୍ଥାନରେ 
ସୂଚାଇଛନ୍ତି ¬ 

ନୃସିଂହ-ପୁରାଣକୁ ଯେ ଯେତେ ପ୍ରାଣୀ ଶୁଣି । 

ଲଭିବେ ପଞ୍ଚପୁରାଣ ପୁଣ୍ୟକୁ ସେ ପୁଣି ॥ (୭/୧୧୮) 

ପଞ୍ଚ ପୁରାଣ ପୁଣ୍ୟ ଏ ଗ୍ରନ୍ଥ ଶୁଣି ଲଭେ ॥ (୭/୧୪୬) 

ଏ ଗ୍ରନ୍ଥରେ ପଞ୍ଚପୁରାଣ ଫଳ ପ୍ରାଣୀ ଲଭେ । (୭/ ୧୫୪ ) 

ପାଞ୍ଚ ପୁରାଣର ଫଳ ଏଥୁ ଜାଣ ମିଳେ | (୭/୧୫୮) 

ପଞ୍ଚ ପୁରାଣ ଫଳ ଏ ଗ୍ରନ୍ଥରେ ଅଛି ଭରି | ( ୭/୧୬୫ ) 

ପଞ୍ଚ ପୁରାଣ ଶୁଣିମା ପୁଣ୍ୟ ଏଥ୍‌ ପାଇ ! ( ୭/ ୧୮୧) 

ଶୁଣିଣ ପଞ୍ଚପୁରାଣ ଫଳକୁ ସେ ଲଭେ । ( ୭/୧୮୫ ) 

ପୀତାମ୍ବର ପଞ୍ଚପୁରାଣର ଅନ୍ତଭୁକ୍ତ ପାଞ୍ଚୋଟିଯାକ ପୁରାଣର ସୂଚନା ଦେଇଛନ୍ତି ଯଦିଚ 

ସ୍ପଷ୍ଟଭାବରେ ନୁହେଁ । ତାଙ୍କ ପୌତ୍ର ଗୌରାଙ୍ଗ ଦାମୋଦର ପୁରାଣ ପ୍ରଥମ ଖଣ୍ଡରେ ତାହା 
ପ୍ରାଞ୍ଜଳ କରି ଦେଇଛନ୍ତି । ଗୌରାଙ୍ଗଙ୍କ ବଣ୍ତୁନା ଅନୁସାରେ ଅଷ୍ଟାଦଶ ପୁରାଣ ହେଲା ¬ 
( ୧) ବହୁଣକ, ( ୨ ) ପଢ଼, (୩) ବିଷୁ, (୪) ଶିବ, (୫) ନାରଦ, ( ୬) ମାକଣଠ, ( ୭) ଅଗି, 
(୮) ଭବିଷ୍ୟ, (୯) ବ୍ରହ୍ମବୈବଭ, (୧୦) ଲିଙ୍କ, (୧୧) ବରାହ, (୧୨) ସ୍ନ୍ଦ, 
( ୧୩) ବାମନ, (୧୪) କୂମଁ, (୧୫) ମସ୍ୟ, (୧୬) ଗରୁଡ଼, (୧୭) ବ୍ରହ୍ାଣ୍ଡ ଓ 


ଜାତିସ୍ମରତା ଓ ବର ଲାଭ ୩ ୩୭ 


( ୧୮ ) ଧମ | ସଂସ୍କୃତର ସୁବିଦିତ ଅଷାଦଶ ପୁରାଣ ତାଲିକା ମଧରେ ଭାଗବତ ପୁରାଣ 
ବଦଳେ ଏଠାରେ ଧମ୍ମପୁରାଣ ସ୍ଥାନ ପାଇଛି । ସଂସ୍କୃତରେ ଶିବଧର୍ମ ପୁରାଣ ନାମରେ ଏକ 
ଉପପୁରାଣ ରହିଛି କିନ୍ତୁ ଧର୍ମପୁରାଣ ନାମରେ କୌଣସି ପୁରାଣ ନାହିଁ । ସଂସ୍ଫୃତ ପୁରାଣ 
ମଧ୍ଯରେ ଭାଗବତର ସ୍ଥାନ ବିଷୟରେ ( ତାହା ବୈଷ୍ଣବ ଶ୍ରୀମଦ୍‌ଭାଗବତ ହେଉ କିମ୍ବା ଶାକ୍ତ 
ଦେବୀ ଭାବବତ ହେଉ?) ସନ୍ଦେହ ନାହିଁ । କିନ୍ତୁ ଦାମୋଦର ପୁରାଣ ଅନୁସାରେ ଭାଗବତ 
'ପଞ୍ଚପୁରାଣ” ନାମରେ ଅଭିହିତ ମହାଶୟ ( ଅର୍ଥାତ୍‌ ବିଶାଳ ଆଧାରବିଶିଷ) ପୁରାଣର 
ଅନ୍ତଭୁଲ୍ତ । 
ଏ ରୂପେ ଅଷ୍ଟାଦଶ ପୁରାଣ ନିଣ୍ଠୟ । 
ଏ ତହୁଁ ଉପୁଜିଲା ପୁରାଣ ମହୀଶୟ ॥ 
ପଞ୍ଚ୍‌ପୁରାଣ ନାମ ଯାହାକୁଟି କହି । 
ନୁସିଂହ- ପୁରାଣ ରାମାୟଣ ଯେ ଅଟଇ || 
ଶ୍ରୀ ମହାଭାରତ ଭାଗବତ ହରିବଂଶ । 
ଏ ରୂପେ ପଞ୍ଚୁପୁରାଣ ହୋଇଲା ପ୍ରକାଶ । 
( ଦାମୋଦର ପୁରାଣ, ପ୍ରଥମ ଖଣ୍ଡ ) 
ପଞ୍ଚପୁରାଣର ନାମ ¬ ( ୧ ) ନୁସିଂହ-ପୁରାଣ, ( ୨ ) ରାମାୟଣ, (୩) ମହାଭାରତ, 
( ୪) ଭାଗବତ ଓ ( ୫ ) ହରିବଂଶ | ପୀତାମ୍ବର ପଞ୍ଚପୁରାଣର ସମ୍ମିଳିତ ପୁଣ୍ଯଫଳ ଏକା 
ନୃସିଂହ-ପୁରାଣରୁ ଲଭ୍ୟ ବୋଲି କହୁଥ୍ବାରୁ ପଞ୍ଚପୁରାଣଭୁକ୍ତ ନୁସିଂହ-ପୁରାଣ ପୀତାମ୍ବର 
ଲେଖୁଥ୍‌ବା ନୃସିଂହ- ପୁରାଣଠାରୁ ଭିନ୍ନ ଥୁବା ସୂଚିତ ହେଉଛି । ପୀତାମ୍ବର ଲେଖୁଥ୍ବା ନୁସିଂହ- 
ପୁରାଣ ଅଷ୍ଟାଦଶ ପୁରାଣ ଅନ୍ତଭୁକ୍ତ ବୋଲି ସେ ଜଣାଇଛନ୍ତି : ' ଅଷ୍ଟାଦଶ ପୁରାଣେ ଏ ଗ୍ରନ୍ତ 
ଅଟେ ଉକ୍ତ' ( ୧।୧ ୬୪) | ତାହା ଅଷ୍ଟାଦଶ-ପୁରାଣ ମଧରେ ରାଜା ବୋଲି ମଧ ସେ ଲେଖଛନ୍ି 
( ୧/୪୯) | ପଞ୍ଚପୁରାଣ ଅନ୍ତର୍ଗତ ନୁସିଂହ-ପୁରାଣ ପ୍ରଥମ ନୁସିଂହ ଚରାଛ ଓ ପୀତାମ୍ବରଙ୍କ 
ନୁସିଂହ- ପୁରାଣ ଦ୍ବିତୀୟ ନୁସିଂହ- ଗ୍ରନ୍ଥ : ‹ ' ଦିତୀୟ ନୁସିଂହ- ଗ୍ରଛ୍ଥ ଲେଖ୍ଲି ସଂସାରେ” ' ( ୫ / 
୨୩୮) | 
ଏହି ପଞ୍ଚପୁରାଣର ଓଡ଼ିଆ କବି ପଞ୍ଚକଙ୍କୁ ପୀତାମ୍ବର ନିଜର ପୂର୍ବଜନ୍ମ ରୂପେ ସ୍ଵୀକୃତି 
ଦେଇଛନ୍ତି । ପୀତାମ୍ବର ନିଜେ ବିଭିନ୍ନ ଜନ୍ମରେ ଏହି ପାଞ୍ଚଟି “ପୁରାଣ” ଲେଖ୍ଥ୍ବା କଥା 
କହିଛନ୍ତି ¬ 
ଶୁଣ ସାଧୁଜନମାନେ ନ ଥୁଲା ମୋ ଏହା । 
ପୁରାଣ କଲେ ଶ୍ରୀ ବାକ୍ୟଦେବୀ ମାତ ଯାହା ॥ 
ହରିବଂଶ ରାମାୟଣ ଆଉ ଶ୍ରୀ ଭାରତ । 
ଦ୍ଵାଦଶ ଖଣ୍ଡ ଅଟଇ ଜାଣ ଭାଗବତ ॥ 
ଏହାଙ୍କ ସଙ୍ଗତେ ସରି ନୃସିଂହ-ପୁରାଣ | 
ଜନ୍ମେ ଜନ୍ମେ ଏ ପୁରାଣ କରିଲି ବଖାଣ ॥ ( ୨/୪୪) 


୩୮ ଠ ନୁସିଂହ ପୁରାଣାକାର ପୀତାମ୍ବର ଦାସ 


ଅତଏବ ପୀତାମ୍ବରଙ୍କ ପୂର୍ବଜନ୍ମ ମଧ୍ଯରେ କାଳିଦାସଙ୍କ ସ୍ଥାନ ରହୁନାହିଁ । ପୀତାମ୍ବର 
ତାଙ୍କ ନୂସିଂହ- ପୁରାଣ ମଧରେ ମୁର ଦୈତ୍ୟର ବିନାଶକ ନୁସିଂହଙ୍କ ଚରିତର ବିସ୍ତାରିତ ବିବରଣ 
ଦେବା ସଙ୍ଗେ ସଙ୍ଗେ ଦ୍ଵାଦଶ ସ୍କନ୍ଦାତ୍ବକ ଭାଗବତ ପୁରାଣର ସଂକ୍ଷେପସାର ଦେଇଛନ୍ତି, 
ସଂକ୍ଷେପରେ ରାମାୟଣ ଚରିତକୁ ଆମୂଳବଚୂଳ ବଣ୍ଠନା କରିଛନ୍ତି, ହରିବଂଶ ବଣ୍ଢିତ କୃଷ୍ଣଲୀଳାର 
ସାରାଂଶ ଲେଖୁଛନ୍ତି, ସଂକ୍ଷିପୂ ଆକାରରେ ଶ୍ରୀମଭଗବତ୍‌ ଗୀତା ସମେତ ମହାଭାରତ ଚରିତ 
କହିଛନ୍ତି ଓ ହିରଣ୍ୟକଶିପୁ ବିଦାରକ ନୃସିଂହ ଓ ତାଙ୍କ ଉକ୍ତ ପ୍ରହ୍ଲାଦ ଚରିତ ମଧ୍ଯ ବଣ୍ଠନା କରିଛନ୍ତି । 
ଏହି ଦୃଷ୍ଟିରୁ ପୀତାମ୍ବରଙ୍କ ନୃସିଂହ- ପୁରାଣ ପଞ୍ଚପୁରାଣର ସମଷ୍ଟିଭୂତ ଗୁଣାତ୍ମାକ | ଭାଗବତକାର 
ଜଗନ୍ନାଥ ଦାସ, ରାମାୟଣକାର ବଳରାମ ଦାସ, ହରିବଂଶ ( ସାତଖଣିଆ ) ଲେଖକ ଅଚ୍ୟୁତାନନ୍ଦ 
ଦାସ, ମହାଭାରତକାର ସାରଳା ଦାସ ଓ ' ବିଷଯୁୁକେଶରୀ' ନାମକ ନୁସିଂହ- ପୁରାଣର ଲେଖକ 
ମହାଦେବ ଦାସ ପୀତାମ୍ବରଙ୍କ ପୂର୍ବ ଜନ୍ମ ଭାବରେ ସ୍ଵୀକୃତି ପାଇବାର ରହସ୍ୟ ଏହି “ ପଞ୍ଚପୁରାଣ' 
କଳ୍ପନା । ତେଣୁ ପଞ୍ଚପୁରାଣର ସମଷ୍ଟିଭୂତ ନୃସିଂହପୁରାଣର. କବି ପୀତାମ୍ବର ଦାସ ମହର୍ଷି 
ମନୁଙ୍କର ଷଷ୍ଠ ଜନ୍ମ ହିଁ ହେଉଛନ୍ତି । 

ଗ୍ରନ୍ଥକାରଙ୍କର ପ୍ରତିଷ୍ଠା ଓ ଦୈବୀସମର୍ଥନ ଉଭୟ ଦାବି ଗ୍ରନ୍ଥକୁ ସରଳବିଶ୍ଵାସୀ ସମାଜର 
ଗ୍ରହଣୀୟ କରାଇବାରେ ସାହାଯ୍ୟ କରିଥାଏ । ଶୂଦ୍ରମୁନି ସାରଳାଦାସ ଲେଖଛନ୍ତି : “' ମୁନି 
ଅଂଶେ ଜାତ ହେଲେ କାବ୍ୟ ପାରଇ କହି” ' ( ସାରଳା ମହାଭାରତ, ବନ ପବ, ଦ୍ବିତୀୟ ଖଣ୍ଡ, 
ପୃ-୧୯୧) | ପୀତାମ୍ର ମଧ୍ଯ ସେହି କଥା ହିଁ ଲେଖୁଛନ୍ତି : “ମୁନି ଅଂଶେ ଜନମିଲେ ପାରେ 
ଶାସ ବାନ୍ଧି” ( ୧/୧୯୧) | ଏହି ମୁନି ମହଷି ମନୁ ବୋଲି ସାରଳାଦାସ ସିର କରିଥୁଲେ | 
ପୀତାମ୍ବର ଦାସ ତାହାକୁ ସ୍ଵୀକୃତି ଦେଇ ସାରଳାଦାସଙ୍କ ପରିକଳ୍ପନାକୁ ସଂପ୍ରସାରିତ କରିଛନ୍ତି । 


ବରପ୍ରସାଦ ଲାଭ 

ଅନ୍ୟାନ୍ୟ ବହୁ ପ୍ରାଚୀନ କବିଙ୍କ ପରି ପୀତାମ୍ବର ଦାସ ଦୈବୀପ୍ରସାଦ ଲାଭ କରିଥ୍ବାରୁ 
ହିଁ ଗ୍ରନ୍ଥ ରଚନା କରି ପାରିଥୁବା କଥା କହିଛନ୍ତି । 

ପୀତାମ୍ବର ଏକ ନିଷ୍ଠାପର ବୈଷ୍ଣବ ପରିବାରର ସନ୍ତାନ ଓ ଆଜନ୍ମ ବିଷ୍ଣୁ ଭକ୍ତ । ତାଙ୍କ 
ବିବେଚନାରେ ଯେ ବିଷ୍ଣୁ ସେ ହିଁ ନୁସିଂହ ( ହରି ), ସେ ହି ରାମ ଓ କୃଷ | ସେ ଭକିମାଗରେ 
କାଳାତିପାତ କରୁଥ୍ଲେ ଓ ଜ୍ଞାନ ଆହରଣ କରିବାରେ ନିଯୁକ୍ତ ରହୁଥ୍‌ଲେ ¬ 

ଦେହ ବହିଲାଠାରୁ ମୁଁ କରେ ବିଷ୍ଣୁପୁଜା । 

ସାହୁର ଖାତକ ନୁହେ ରାଜାର ମୁଁ ପ୍ରଜା ॥ 

ହରିବାଣୀ ବ୍ୟତୀତ ନ ଜାଣେ ଆନ ମୁହିଁ । 

ଜ୍ଞାନ ଅମୃତକୁ ଭୁଞ୍ଜ ଗୃହେ ବସି ଥାଇ ॥ 

ହରିଙ୍କୁ ମୁଁ ଦୃଷ୍ଟି ଅଗ୍ରେ ଦେଖେ ଅବିକ୍ଷ ଣେ । 

ଦେଖନ୍ତି ସକଳେ ତାଙ୍କୁ ଚିହ୍ନେ ନାହିଁ ଜଣେ ॥ (୪/ ୧୭୧) 

କବିଙ୍କ ୨୭ ବର୍ଷ ବୟସ ହୋଇଥ୍ବାବେଳେ ସେ ନୃସିଂହଙ୍କ ନିକଟରେ ଗୁହାରିଆ 
ହେଲେ । ଦୀର୍ଘ ଅଢ଼େଇ ମାସ ଗୁହାରିଆ ହେବା ପରେ ନୃସିଂହ ତାଙ୍କ ପ୍ରତି ପ୍ରସନ୍ଥ ହେଲେ । 


ଜାତିସ୍ମରତା ଓ ବର ଲାଭ ଓ ୩୯ 


ତାଙ୍କୁ ବର ଦେବା ନୁସିଂହ ଭଗବାନ ହିରଣ୍ୟକଶିପୁ ବିଦାରକ ଭୟଙ୍କର ରୂପଧାରୀ ନୁହନ୍ତି । 
ସେ ଗରୁଡ଼ଧ୍ଵଜ ଓ ତାଙ୍କର ପଦ୍ମମୁଖର ପ୍ରଭା ଶୁକ୍ଳ ଓ ମନୋହର ¬ 

ଶୁକ୍ମରୂପ ଶୁଦ୍ଧବଣ୍ଣ୍ଵ ଅତି ଶୋଭାମୂରି । 

ବ୍ରହ୍ମସ୍ବରୂପ ଶତେକ ଆଦିତ୍ୟର ଜ୍ୟୋତି ॥ ୩/୮୧ ) 

ନୁସିଂହ ପ୍ରସନ୍ନ ହେବା କାଳ ଭାଦ୍ରବ ଶୁକ୍ଳ ପଞ୍ଚମୀ ( ୧୭୬୨ ଖ୍ରୀଷ୍ଟାବ୍ଦ ଅଗଷ୍ଟ ୨୩ 

ତାରିଖ ରାତି ) ଥ୍ବା ସେ ଜଣାଇଛନ୍ତି ତେଣୁ ତାହାର ପୂର୍ବବର୍ତୀ ଆଷାଢ଼ କୃଷ୍ଣ ପଞ୍ଚମୀ ( ୧୭୬୨ 
ଜୁନ ୧୦ ତାରିଖ ) ତିଥ୍ରୁ ସେ ଗୁହାରିଆ ପଡ଼ିଥ୍‌ଲେ ବୋଲି ନିରୂପଣ କରାଯାଇପାରେ | 

ବଣ୍ଠରେ ବ୍ରାହ୍ମଣ ମୁହିଁ ଅଟେ ସଦା ମୂଖ । 

ଜଣାଇଲି ନୃସିଂହଙ୍କୁ ବସି ପଞ୍ଚ ପକ୍ଷ ॥ 

ଭଜିଲି ଅହୋରାତ୍ରରେ ନିମିଷେ ନ ଛାଡ଼ି । 

ବହଇ ଯେତେ ନିଃଶ୍ବାସ ତେତେ ମନ୍ତ୍ର ପଢ଼ି ॥ ( ୬/ ୨୪) 

ଏଥ୍‌ରେ ଯେଉଁ ମନ୍ତ କଥା କୁହାଯାଇଛି ତାହା ପ୍ରତ୍ୟେକ ଜୀବର ନିଃଶ୍ଵାସପ୍ରଶ୍ଵାସ ରୂପ 

ମନ୍ତ୍ର ଦିନକେ ୨୧,୬୦୦ ବୋଲି ବିଶ୍ଵାସ କରାଯାଏ ( ଏଥ୍‌ରେ ମିନିଟକେ ନିଃଶ୍ବାସ ସଂଖ୍ୟା 
୧୫ ଧରାଯାଇଛି କିନ୍ତୁ ଆଧୁନିକ ବିଜ୍ଞାନ ମତରେ ଏ ସଂଖ୍ୟା ୧୬ କି ୧୭ ହୋଇପାରେ ) । 
ନିଃଶ୍ଵାସ-ପ୍ରଶ୍ଵାସର ଧ୍ବନି ଅହଂ-ସଃ ଜୀବାତ୍ମା-ପରମାତ୍ମାର ଅବଳିନ୍ତାର ବୋଧକ | ଅହଂ 
ଜୀବାତ୍ମା, ସଃ ପରମାତ୍ମା | ଅହଂ- ସଃ ଭଜନ ସ୍ବୟଂଚାଳିତ | ଏହା ହଂସଭଜନ ନାମରେ ମଧ୍ଯ 
କଥ୍ତ | ବିଷୁ ପୀତାମ୍ବରଙ୍କ ପ୍ରତି ପ୍ରସନ ହୋଇ ଦେବୀ ଶାରଦାଙ୍କୁ ( ଅର୍ଥାତ୍‌ ବିଷ୍ପୁପତ୍ନୀ 
ସରସ୍ବତୀଙ୍କୁ ) ଆଜ୍ଞା ଦେଲେ ପୀତାମ୍ବରଙ୍କ କଣ୍ଠରେ ବସି ତାଙ୍କୁ ନୂ ସିଂହ-ପୁରାଣ ରଚନା 
କରିପାରିବା ଲାଗି ସମର୍ଥ କରାଇବା ପାଇଁ । 

ତାଙ୍କ ( ବିଷ୍ଜୁଙ୍କ ) ନାମ ଘୋଷୁଘୋଷୁ ସେ ହେଲେ ପ୍ରସନ୍ନ । 

ଶାରଦାଙ୍କୁ ଆଜ୍ଞା ଦେଲେ ଯାଅ ଗୋ ବହନ ॥ 

ବିପ୍ର ପୀତାମ୍ବର ଜଣେ ହୋଇଲେ ପ୍ରସନ୍ନ । 

ମୋ ନାମ-ଗୁଣାନୁବାଦ କରୁଥ୍ବ ଗାନ ॥ 

ଯାହା ମନେ ବିଚାରିବ ହେବ ତାର ବଶ । 

ନ ଆସିବା ଠାରେ ପଦ କରିବାର ଦୃଶ୍ୟ ॥ 

ଏମନ୍ତ ହୋଇ ସେ ଜନମନକୁ ହରିବ । 

ନୃସିଂହ-ପୁରାଣ ନାମ ବ୍ୟାଖ୍ୟାନ କରିବ ॥ 

ଅନେକ ଅନେକ ଶାସ୍ତ୍ର ଆଉ ବିଦ୍ୟା ଯେତେ । 

ନାଟ ଗୀତ-ରଙ୍ଗ ଆଉ ଚୌପଦୀ ସହିତେ ॥ 

ସକଳ ହୋଇବ ଦୃଶ୍ୟ କଣ୍ଠେ ଦେବୁ କହି । 

ମୋଠାରେ ଅହଂଗୁଣ କାଳେ ହିଁ ନ ବହି ॥ (୫/୯୩) 


୪୦ ଠ ନୁସିଂହ ପୁରାଣାକାର ପୀତାମ୍ବର ଦାସ 


ପୀତାମ୍ବରଙ୍କ ବିଚାରରେ ସେ ନିମିତ୍ତ ମାତ୍ର । ମହାପ୍ରଭୁଙ୍କ ଆଜ୍ଞା ଅନୁସାରେ ବାଗ୍‌ଦେବୀ 
ଶାରଦା ତାଙ୍କ ପ୍ରତି ସଦୟ ହେଲେ । ଏଥ୍‌ରେ ତାଙ୍କର କୃତିତ୍ଵ କିଛି ନାହିଁ । ମହାପ୍ରଭୁ ହି ତାଙ୍କ 
ହାତରେ ଏହା ଲେଖାଉଛନ୍ତି ¬ 
ପ୍ରାଣୀଙ୍କି ମାୟା ବହୃତ ଯହୂ କଟାଳିଲା । 
ତେଣୁ କରି ମହାପ୍ରଭୁଙ୍କର ଆଜ୍ଞା ହେଲା ॥ 
ବୋଇଲେ ତୁ ବେଗେ କର ନୃସିଂହ- ପୁରାଣ । 
ହୁଅନ୍ତୁ ଲୋକେ ଶୁଣିଣ ଭବୁ ପାର ପୁଣ ॥ 
ଏ ରୂପେ ଆଜ୍ଞାରୁ ଲେଖୁ ଅଛି ମୁହିଁ ପଦ । 
ନ ପଢ଼ିଣ ପଣ୍ଡିତ ଯେ ହେଉଛି ମୋ ହୃଦ ॥ 
ତଥାପି ମୁହିଁ ଲେଖ୍‌ ନ ପାରେ ମୋର ମତେ । 
ଆପଣେ ସେ ପ୍ରଭୁ କହି ଲେଖାନ୍ତି ମୋ ହସ୍ତେ ॥ (୫/ ୨୩) 
>× >×× >× 
ଜାତିରେ ବ୍ରାହ୍ମଣ ମୁହିଁ ଅଟେ ସଦା ମୂଖ । 
ବଳେ ମୋ ହସ୍ତେ ଲେଖାନ୍ତି ଏହା ପଦ୍ମମୁଖ ॥ (୩୮୧) 
>× >× > ` 
ପନ୍ଦର ସହସ୍ର ଶ୍ଳୋକ ନୂସିଂହ-ପୁରାଣ | 
ମୋହର ହସ୍ତେ ଲେଖାନ୍ତି ପ୍ରଭୁ ନାରାୟଣ ॥ (୩/୮୭) 
ବିଶ୍ଵବ୍ରହ୍ନାଣ୍ଟରେ ଯାହା ସବୁ ଘଟୁଛି ତାହାର କତ୍ତା ଏକମାତ୍ର ଭଗବାନ । ବାଗ୍‌ଦେବୀ 
ତାହାଙ୍କର ଶକ୍ତି ଓ ତାହାଙ୍କର ଆଦେଶରେ ମାନବକୁ କବିତ୍ସ ଶକ୍ତି ଦେଇଥାନ୍ତି । ଭଗବାନଙ୍କୁ 
ସର୍ବକାରଣ କାରଣ ବୋଲି ମାନୁଥ୍ବା କବିଙ୍କ ଚେତନାରେ କବି ଲେଖୁନାହାନ୍ତି, ତାହାଙ୍କ ଦ୍ଵାରା 
ଭଗବାନ ଲେଖାଉଛନ୍ତି, କବି ନିମିତ୍ତ ମାତ୍ର । ଭଗବାନଙ୍କ ଆଦେଶରେ ବାଗ୍ଦେବୀ ତାଙ୍କ 
କଣ୍ଠରେ ବସି ତାଙ୍କୁ ପଦମାନ କହିଦିଅନ୍ତି । ବାଗ୍‌ଦେବୀ କବିଙ୍କୁ ରାତିରେ କହନ୍ତି ସ୍ଵପ୍ନରେ ଓ 
ସେ ତାହାକୁ ଦିନରେ ଲେଖନ୍ତି ( ୨/୧୪,୪୧) | ପୀତାମ୍ର ନୃସିଂହ-ପୁରାଣର କେତେକ 
ସ୍ଥାନରେ ଭଗବାନ ବିଷ୍ଣୁ ସ୍ଵୟଂ ତାଙ୍କ ହୃଦୟରେ ଅବସ୍ଥାନ କରି ତାଙ୍କୁ ପଦମାନ କହି ଦେଉଥ୍‌ବା 
କଥା ମଧ୍ଯ ଲେଖୁଛନ୍ତ (୩/୧୮୯ ) | ' ଜଗନ୍ନାଥଙ୍କ ଶ୍ରୀମୁଖୁ ହେଲା ଏ ପ୍ରକାଶ ' ' ( ୭/ 
୧୯୨) | କୌଣସି କାରଣରୁ ପୀତାମ୍ବର ପୁରାଣ ଲେଖା ବନ୍ଦ ରଖ୍‌ଲେ ଭଗବାନ ପୁରାଣ 
ଲେଖା ଶୀଘ୍ର ସାରିବାକୁ ତାଙ୍କୁ ସ୍ଵପ୍ନରେ ଆଜ୍ଞା ଦିଅନ୍ତି (୩/ ୧୫୮;୭ /୩୩) | 
ଦୈବୀପ୍ରସାଦ ଲାଭ ଦାବି ବିଷୟରେ ପୀତାମ୍ବର ସାରଳା ଦାସଙ୍କ ଅନୁକାରୀ । 
ସାରଳାଦାସଙ୍କ ପରି ପୀତାମ୍ବର ମଧ୍ଯ ନିଜକୁ ଦେବୀ ଶାରଦାଙ୍କ ପୁତ୍ର ବୋଲି ଆଖ୍ୟାନ କରିଛନ୍ତି ¬ 
ଲେଖେ ମୁଁ ଶାରଦା ପୁତ୍ର ହୋଇଣ ଜନମ । 
ତେଣୁ ସେହି ମାତା ମୋତେ ହୋଇଲେ ପ୍ରସନ୍ନ ॥ ( ୭/ ୨୩୮) 


ଜାତିସ୍ମରତା ଓ ବର ଲାଭ ଓ ୪୧ 


ଦୈବୀପ୍ରସାଦ ଦାବି ଦ୍ବାରା ଦ୍ବିବିଧ ସିଦ୍ଧି ସୁଲଭ ହୁଏ । ରାଜଶେଖର ଆଦି ପ୍ରାଚୀନ 
ଆଳଂକାରିକମାନେ କବିମାନେ ତିନି ଶ୍ରେଣୀର ବୋଲି କହିଛନ୍ତି । ଉତ୍ତମ ଶ୍ରେଣୀର କବିମାନଙ୍କର 
କବିତ୍ସ୍‌ ନୈସଗିକ ( ସହଜାତ ), ଏମାନେ ସ୍ବଭାବତଃ କବି ଭାବରେ ସିଵଦି ଅଜନ କରିଥାନ୍ି | 
ମଧ୍ୟମ ଶ୍ରେଣୀର କବିମାନେ ଆ ହାୟ୍ଯ୍ଜବୁଦ୍ଧିକ ଏମାନେ ବହୁ ଅଧ୍ଯବସାୟ ଦ୍ଵାରା ଓ ନିଜର ବିଚାର 
ଓ ଆଚାରକୁ, ଜୀବନ- ଧାରଣକୁ କବିତା ସୃଷ୍ଠିର ଅନୁକୂଳ କରାଇବା ଦ୍ବାରା ହି କବିତ୍ସ ଅର୍ଜନ 
କରିଥାନ୍ତି । ଅଧମ ଶ୍ରେଣୀର କବିମାନେ ଦୈବୀପ୍ରସାଦ ଲବ୍‌ଧ । ଏମାନେ ସ୍ଵଭାବତଃ ଏଡ଼େ 
ମୂର୍ଖ ଯେ ଏମାନଙ୍କ ଦ୍ବାରା କାବ୍ୟରଚନା କଦାପି ସମ୍ଭବ ହୁଅନ୍ତା ନାହିଁ । ଦେବଦେବୀଙ୍କ କରୁଣାରୁ 
ହି ଏମାନେ କବି ହୋଇଯାଆନ୍ତି । ନିଜକୁ ଦୈବୀପ୍ରସାଦ ଲବ୍‌ ଧ ବୋଲି କହିବା ଦ୍ବାରା କବି 
ନିଜକୁ ଅଧମ ଶ୍ରେଣୀର ବୋଲି କହି ଅତି ବିନୟ ପ୍ରକାଶ କରିଥାନ୍ତି । ପୀତାମ୍ବର ନିଜକୁ ମୂଖ, 
ଅଜ୍ଞ ବୋଲି ଅତି ବିନୟ ପ୍ରକାଶ କରିଥାନ୍ତି । ପୀତାମ୍ବର ନିଜକୁ ମୁଖ, ଅଜ୍ଞ ବୋଲି ଅତି ବିନୟ 
ସହକାରେ ଆତ୍ମପରିଚୟ ଦେଇଛନ୍ତି । ଦୈବୀପ୍ରସାଦ ଲାଭ ଦାବି ସେହି ଆତ୍ମପରିଚୟର 
ପରିପୂରକ । ଏଯରି ଦାବିର ଦ୍ଵିତୀୟ ସିଦ୍ଧି ହେଉଛି, ସରଳବିଶ୍ବାସୀ ଧମପ୍ରାଣ ଶ୍ରୌତାମାନେ 
ଏହା ଫଳରେ କବି ଉପରେ ଅଧୁକ ଆସ୍ଥାବାନ୍‌ ହୁଅନ୍ତି ଓ କବିର କଥାକୁ ବିଶ୍ଵାସଯୋଗ୍ୟ 
ବୋଲି ଗ୍ରହଣ କରିଥାଚ୍ତି । 

ପଲ୍ଲାବାସୀମାନେ ଆବେଶ ପ୍ରକ୍ରିୟା ଉପରେ ଖୁବ୍‌ ଆସ୍ଥା ରଖନ୍ତି । କାଳିସି ଲାଗିବା 
ଆଦି ଘଟନା ପଲ୍ଲୀରେ ପ୍ରାୟ ସବୁ ସମୟରେ ଘଟୁଥ୍‌ଲା ଓ ସେହି ଅବସ୍ଥାରେ ଯାହା ଦେହରେ 
ଦେବୀ “ଉଭା” ହୋଇଥାନ୍ତି ତାହାର ସବୁ କଥା ଦେବୀଙ୍କ ବଚନ ଭାବରେ ନିର୍ବିଚାରରେ 
ଗୃହୀତ ହୋଇଥାଏ । ଭୂତ ଲାଗିବା, ଭେଟଣା ଆଦିରେ ମଧ୍ଯ ପ୍ରାୟ ସେହି କଥା ଘଟିଥାଏ | 
ସାରଳାଦାସ ଓ ତାଙ୍କ ଅନୁଗାମୀ ପୀତାମ୍ବର ନିଶ୍ଚୟ ଜାଣିଥ୍‌ବେ ଯେ ଲୋକଙ୍କ ବିଶ୍ଵାସଭାଜନ 
ହେବା ପାଇଁ ଦେବୀଙ୍କ ଆବେଶ ଦାବି ସହାୟକ ହେବ । 


୪୨ ଠ ନୁସିଂହ ପୁରାଣାକାର ପୀତାମ୍ବର ଦାସ 


ଚନଥୀ ¿©&///ୟ 
ମୌଳିକ ଓଡ଼ିଆ ପୁରାଣ 


ପରମ୍ପରାକ୍ରମେ ଗୃହୀତ ସାଧାରଣ ମତ ହେଲା ସଂସ୍କୃତରେ ଅଠରଟି ମହାପୁରାଣ 
ଓ ଅଠରଟି ଉପପୁରାଣ ରହିଛି । ପ୍ରାୟ ସବୁଗୁଡ଼ିକ ମହାପୁରାଣ ଓ ଉପପୁରାଣ ପୁରାଣ 
ନାମରେ ହି ଆଖ୍ୟାନ ହୁଅନ୍ତି । ଅନେକ ପୁରାଣରେ ଅଷ୍ଟାଦଶ ( ମହାପୁରାଣର ) ନାମ ଓ 
ତାହାର ଶ୍ଳୋକ ସଂଖ୍ୟାର ସୂଚନା ଥାଏ । ସାଧାରଣତଃ ଅଷ୍ଟାଦଶ ପୁରାଣ ମଧ୍ଯରେ ( ୧) 
ବହୁ, ( ୨) ପଦ, (୩) ବିଷୁ, (୪) ବାୟୁ, (୫) ଭାଗବତ, ( ୬ ) ନାରଦୀୟ, (୭ ) 
ମାକଣ୍ଡେୟ, (୮) ଅଗି, (୯) ଭବିଷ୍ଯ, (୧୦) ବ୍ବଜ୍ମବୈବଭ, (୧୧) ବରାହ, 
( ୧୨)ଲିଙ୍କ, ( ୧୩) ସନ୍ଦ, ( ୧୪) ବାମନ, ( ୧୫) କୁମ, (୧୬) ମସ୍ୟଯ, (୧୭) 
ଗରୁଡ଼ ଓ ( ୧୮) ବ୍ରହ୍ମାଣ୍ତ ନାମଧେୟ ପୁରାଣଗୁଡ଼ିକୁ ଗଣନା କରାଯାଇଥାଏ । ଦେବୀ 
ଭାଗବତ ( ୧-୩)ରେ ୧୮ଟି ପୁରାଣର ନାମର ଆଦ୍ୟାକ୍ଷରକୁ ଗୋଟିଏ ଶ୍ଳୋକରେ 
ଦର୍ଶାଯାଇଛି -- 

ମ ଦ୍ଵୟଂ ଭ ଦ୍ଵୟଂ ଚୈବ ବ୍ରତ୍ରୟଂ ବ ଚତୁଷ୍ଟୟମ୍‌ । 
ନାଲିଂପାଗ୍ନି ପୁରାଣାନି କୁତ୍ସଂ ଗାରୁଡ଼ମେବ ଚ ॥ 

ଅର୍ଥାତ୍‌ ଦୁଇ ମ ( ମାକଁଣ୍ଡେୟ, ମତସ୍ସ୍ଯ ), ଦୁଇ ଭ ( ଭାଗବତ, ଭବିଷ୍ଯ।), ତିନି ବ୍ର 
ବ୍ରହ୍ମ, ବ୍ରହ୍ମବୈବତ୍ତ, ବ୍ରହ୍ମାଣ୍ଡ ) , ଚାରି ବ( ବିଷୁ, ବାୟୁ, ବରାହ, ବାମନ ), ନା ( ନାରଦୀୟ ) , 
ଲିଂ ( ଲିଙ୍କ), ପ (ପଦୃ),ଅଗି, କୁ(କୁମ), ସ ( ସନ୍ଦ) ଓ ଗରୁଡ଼ | କେତେକ ତାଲିକାରେ 
ବାୟୁ ବଦଳେ ଶିବ ଓ ଭାଗବତ ( ବୈଷ୍ଣବ ) ବଦଳେ ଦେବୀ ଭାଗବତର ନାମୋଲ୍ଲେଖ 
ମିଳେ । 

ଉପପୁରାଣଗୁଡ଼ିକର ମଧ୍ଯ ଅନେକ ତାଲିକା ବିଭିନ୍ନ ପୁରାଣରୁ ମିଳେ । ପ୍ରତ୍ୟେକ 
ତାଲିକାରେ ଉପପୁରାଣଗୁଡ଼ିକର ସଂଖ୍ୟା ୧୮ ବୋଲି ଉଲ୍ଲେଖ କରାଯାଉଥ୍ଲେ ହେଁ ନିଦ୍ଦିଷ୍ଟ 
ନାମ ବିଷୟରେ ତାଲିକା ତାଲିକା ମଧ୍ଯରେ ଅମେଳ ବହୁତ । ତନ୍ମଧ୍ଯରୁ ଅଧ୍‌କ ସଂଖ୍ୟକ 
ତାଲିକାରେ ସ୍ଵୀକୃତି ପାଇଥ୍‌ବା ଉପପୁରାଣଗୁଡ଼ିକର ନାମ ହେଲା ¬ ସନତ୍‌କୁମାର ( ଆଦି ) , 
ନରସିଂହ, ଶିବଧର୍ମ ( ନନ୍ଦୀ ), ଆଶ୍ଚର୍ଯ୍ୟ ( ଦୁର୍ବାସା ), କପିଳ, ମାନବ ( ଉଶନା ), ବରୁଣ, 
କଳ୍କି, ମହେଶ୍ବର, ସାମ, ସୌର, ପରାଶର, ମରୀଚି, ଭାଗବ, କାରିକେୟ, କାଳିକା, 
ନାରଦ, ବସିଷ୍ । ଉପପୁରାଣଗୁଡ଼ିକୁ ଚିହ୍ନଟ କରିବା ଦୁରୁହ । ପଣ୍ଡିତମାନେ ଶତାଧ୍କ 


ଉପପୁରାଣର ନାମ ଦେଇଛନ୍ତି । ତନ୍ମଧ୍ଯରୁ ମାତ୍ର ୧୫ଟି ମୁଦ୍ରିତ ହୋଇଥ୍‌ବାରୁ ଓ ତୁଳନାତ୍ମକ 
ଅଧ୍ୟୟନ ପାଇଁ ଗୋଟିଏ ସ୍ଥାନରେ ସବୁଗୁଡ଼ିକ ମିଳୁ ନଥ୍ବାରୁ ଗୋଟିଏ ଉପପୁରାଣ ଏକାଧ୍କ 
ନାମରେ ତାଲିକାଭୁକ୍ତ ହେବା ସମ୍ଭାବନାକୁ ଅସ୍ଵୀକାର କରି ହେଉନାହି । 
ସାଧାରଣତଃ ନର ସିଂହ ପୁରାଣକୁ ପ୍ରମୁଖ ଉପପୁର।ଣ ଭାବରେ ଗଣନା 
କରାଯାଏ - ' “ଆଦ୍ୟଂ ସନତ୍କୁମାରୋଲ° ନରସିଂହମତଃପରମ୍‌' ' ( କୂମ- ପୁରାଣ ) | 
କେବଳମାତ୍ର ଭବିଷ୍ୟ ପୁରାଣ ( ପ୍ରତିସର୍ଗ ପବ, ତ୍ତୀୟ ଖଣ୍ଡ, ୨୮ ଅଧାାୟ, ଶ୍ଳୋକ 
୧୦-୧୫) ନୁସିଂହ-ପୁରାଣକୁ ଅଷ୍ଟାଦଶ ମହାପୁରାଣର ଅନ୍ୟତମ ଭାବରେ ଗଣନା 
କରେ ¬ 
ପରାଶରେଣ ରଚିତଂ ପୁରାଣଂ ବିଷ୍ଣୁଦୈବତମ୍‌ । 
ଶିବେନ୍‌ ରଚିତଂ ସ୍କାନ୍ଦଂ ପାଦ୍ବଂ ବ୍ରହ୍ମମୁଖୋଦ୍‌ଭବମ୍‌ ॥| ୧୦ ॥ 
ଶୁକ୍ର ପ୍ରୋକ୍ତଂ ଭାଗବତଂ ବ୍ରାହ୍ମଂ ବୈବ୍ରହ୍ମଣାକୁ ତମ୍‌ । 
ଗାରୁଡ଼ଂ ହରିଣା ପ୍ରୋକ୍ତଂ ଷଡ଼୍‌ବୈ ସାତ୍ତ୍ଵିକ ସଂଭବାଃ ॥ ୧୧ ॥ 
ମତ୍ସ୍ୟ କୂମୋ ନୃସିଂହଶ୍ଚ ବାମନଃ ଶିବ ଏବ ଚ । 
ବାୟୁରେତତ୍‌ ପୁରାଣାନି ବ୍ୟାସେନ ରଚିତାନି ବୈ ॥ ୧୨॥ 
ରାଜସା ଷଟ୍‌ସ୍ମ ତା ବାର କମ୍ମକାଣ୍ଡମୟ ଭୁବି । 
ମାର୍କଣ୍ଡେୟଂ ଚ ବାରାହଂ ମାକଁଣ୍ଡେୟନ ନିମିତମ୍‌ ।। ୧୩ ॥ 
ଆଗ୍ନେୟମଙ୍ଗିରା ଶୈବ ଜନୟାମାସ ଚୋତ୍ତମମ୍‌ । 
ଲିଙ୍ଗ ବ୍ରହ୍ମାଣ୍ଡକେ ଚାପି ତଣ୍ଡିନା ରଚିତେ ଶୁଭେ ॥ ୧୪ ॥ 
ମହାଦେବନ ଲୋକାଥେ ଭବିଷ୍ୟଂ ରଚିତଂ ଶୁଭମ୍‌ । 
ତାମସା ଷଟ୍‌ସ୍ମତାଃ ପ୍ରାଜ୍ଞୈ ଶନ୍ତିଧମପରାୟଣା ।। ୧୫ ॥ 
ଏଥ୍‌ରେ ନାରଦୀୟ ଓ ବ୍ରହ୍ମବୈବତ୍ତ ବଦଳେ ନୃସିଂହ ଓ ଶିବପୁରାଣ ସ୍ଥାନ ପାଇଛି । 
ଭବିଷ୍ୟର ବର୍ଗୀକରଣ ଅନୁସାରେ ସାତ୍ତ୍ଵିକ ପୁରାଣ ଛଅଗୋଟି - ( ୧ ) ବିଷୁ ( ପରାଶର ) , 
( ୨ ) ସନନ୍ଦ (ଶିବ), (୩) ପଦ ( ରହା), (୪) ଭାଗବତ (ଶୁକ), ( ୫ ) ବହୁ ( ବହାା) ଓ 
( ୬) ଗରୁଡ଼ ( ହରି ) | ରାଜସିକ ପୁରାଣ ମଧ୍ୟ ଛଅ ଗୋଟି - ( ୧ ) ମତ୍ସ୍ୟ (ବ୍ଯାସ ) , 
( ୨ ) କୂମ (ବ୍ୟାସ), (୩) ନୁସିଂହ (ବ୍ୟାସ), (୪) ବାମନ (ବ୍ୟାସ), (୫ ) ଶିବ 
(ବ୍ୟାସ ) ଓ ( ୬) ବାୟୁ (ବ୍ୟାସ ) | ତାମସିକ ପୁରାଣ ଛଅଟି ହେଲା - ( ୧ ) ମାର୍କଣ୍ଡେୟ 
( ମାକଣ୍ତେୟ ), ( ୨ ) ବରାହ ( ମାରକକଣ୍ଡେୟ ), (୩) ଅଗି ( ଅଙ୍ଗିରା ), ( ୪ ) ଲିଙ୍ଗ ( ତଣ୍ି ) 
( ୫ ) ବୁହାଣର ( ତଣି) ଓ ( ୬) ଭବିଷ୍ୟ ( ମହାଦେବ ) | ବନ୍ଧନୀ ମଧରେ ପ୍ରତ୍ୟେକ ପୁରାଣର 
ରଚୟିତାଙ୍କ ନାମ ଦତ୍ତ । 
ଲକ୍ଷ୍ୟ କରାଯାଇପାରେ ଅନେକତ୍ର ଉପପୁରାଣ ଭାବରେ “ନରସିଂହ ପୁରାଣ” 
ନାମର ଉଲ୍ଲେଖ ଅଛି କିନ୍ତୁ ମତ୍ସ୍ୟପୁରାଣ ଉପପୁରାଣ ମଧ୍ଯରେ “ନୁସିଂହ ପୁରାଣ'ର ନାମ 


୪୪ ଠ ନୁସିଂହ ପୁରାଣାକାର ପୀତାମ୍ବର ଦାସ 


ସ୍ଥାନ ପାଇଛି । ଅଥଚ ଭବିଷ୍ୟପୁରାଣ “ନୁସିଂହପୁରାଣ କୁ ମହାପୁରାଣ ଭାବରେ ଗଣନା 
କରୁଛି । ମତ୍ସ୍ୟପୁରାଣ ଅନ୍ନ୍ୟତ୍ର ୧୮ ହଜାର ଶ୍ଵୋକାତ୍ମକ ' ` ନରସିଂହ-ପୁରାଣ' ” କଥା 
କହୁଛି : ତଢ୍ଚାଷାଦଣ ସାହସରଂ ନାରସିଂହ- ମେହୋଚ୍ୟତେ | ଏହି ଅବସ୍ାରେ ନରସିଂହ 
ପୁରାଣ ଓ ନୃସିଂହ ପୁରାଣ ଦୁଇଟି ଭିନ୍ନ ଭିନ୍ନ ପୁରାଣ ହେବା ସମ୍ଭାବନାକୁ ଏଡ଼ି ହେଉନାହିଁ । 
ପ୍ରସଙ୍ଗକ୍ରମେ ଉଲ୍ଲେଖ କରାଯାଇପାରେ ଯେ ପୀତାମ୍ବର ଦାସ ମଧ୍ଯ ମହାପୁରାଣ ମଧ୍ଯରେ 
ଗୋଟିଏ ନୂସିଂହ-ପୁରାଣକୁ ଗଣି, ପଞ୍ଚପୁରାଣ ମଧରେ ଆଉ ଏକ ନୁସିଂହ ପୁରାଣକୁ 
ଗଣ ଛନ୍ତି । 
ନରସିଂହ ପୁରାଣ : 

ସଂସ୍କୃତରେ ନୃସିଂହ- ପୁରାଣ ନାମରେ କିଛି ପ୍ରକାଶ ପାଇନାହିଁ କିନ୍ତ ନରସିଂହ 
ପୁରାଣ ପ୍ରକାଶ ପାଇଛି । “କଲ୍ୟାଣ' ପତ୍ରିକାର ୧୯୭୧ ଜାନୁଆରୀ ୪୫ତମ ବାଷିକ 
ସଂଖ୍ୟାରେ ନରସିଂହ ପୁରାଣର ଆରମ୍ଭରୁ ୫ ୨ତମ ଅଧ୍ଯାୟ ପର୍ଯ୍ୟନ୍ତ ଓ ପରବତ୍ତୀ ମାସିକ 
ସଂଖ୍ୟାରେ ତାହାର ଅବଶିଷ୍ଟ ୧୬ଟି ଅଧ୍ୟାୟ ମୁଦ୍ରିତ ହୋଇଛି । ପ୍ରକାଶିତ ନରସିଂହ- 
ପୁରାଣ ସହିତ ପୀତାମ୍ବର ଦାସଙ୍କର ନୃସିଂହପୁରାଣର ଯେ କୌଣସି ସାମଞ୍ଜସ୍ୟ ନାହିଁ 
ଏହା ନରସିଂହ- ପୁରାଣରେ ବିଭିନ ଅଧାୟରେ ବଣ୍ଠିତ ବିଷୟ ସୂଚାରୁ ସ୍ପଷ୍ଟ ହୁଏ | 
ଅଧ୍ୟାୟକ୍ରମରେ ନରସିଂହ ପୁରାଣର ଆଲୋଚିତ ବିଷୟଗୁଡ଼ିକ ହେଲା ¬ ° 

୧ ଓ ୨ ¬ ପ୍ରୟାଗରେ ସୂତଙ୍କ ଦ୍ବାର। ପୁରାଣ କଥନ  ସୃଷ୍ଟିକ୍ରମ ¬ 
କାଳପରିମାଣ । 

୩ ରୁ ୫ ¬ ସର୍ଗ, ଅନୁସର୍ଗ ¬ ଦକ୍ଷକନ୍ଯାମାନଙ୍କର ସନ୍ତାନସନ୍ତତି | 

୬ ଓ ୭ - ଅଗସ୍ତ୍ୟ, ବସିଷ ଓ ମାର୍କଣ୍ଢେୟ ପ୍ରସଙ୍ଗ | 

୮ ଓ ୯ -- ଯମଙ୍କ ଦ୍ବାରା ବୈଷବ ଦଣ୍ଡନୀୟ ନ ହେବା ପ୍ରସଙ୍ଗ ¬ ଯମାଷ୍ଟକ | 

୧୦ ଓ ୧୧ -- ମାକିଣ୍ତେୟଙ୍କ ତପସ୍ୟା - ବିଷ୍ୁୁସବ | 

୧ ୨ ଓ ୧୩ -- ଯମଯମୀ ଆଖ୍ଯୟାନ -- ପାତିବ୍ତ୍ୟ ପ୍ରଶଂସା | 

୧୪ ରୁ ୧୭ - ତୀର୍ଥଧର୍ମ-ଆଶ୍ରମଧମ- ଜ୍ଞାନ ଓ ଧାନ ମହିମା-ଅଷ୍ଠାକ୍ଷର ମନ୍ତ | 

୧୮ ରୁ ୧୯ - ସୂର୍ଯ୍ୟଙ୍କ ପରିବାର -ସୂର୍ଯ୍ୟସ୍ତବ | 

୨୦ ରୁ ୨୩ -- ମାରୁତ ଜନ୍ ¬ ସୂର୍ଯ୍ୟ ବଂଶ ଓ ଚନ୍ଦ୍ର ବଂଶ | 

୨୪ ରୁ ୨୬ -- ଲକ୍ଷକୁ ଓ ତାଙ୍କ ବଂଶଧରଙ୍କ ଚରିତ | 

୨୭ ରୁ ୨୯ ¬ ଶାନ୍ତନୁ ଓ ତାଙ୍କ ବଂଶଧରଙ୍କ ଚରିତ । 

୩୦ ଓ ୩୧ -- ଭୂଗୋଳ ଓ ସ୍ଵବଲୋକ ବଣ୍ଠନ _ ଧୁବ ଚରିତ ¬ ନକ୍ଷତ୍ର ଲୋକ ଓ 
ପାତାଳଲୋକ ଦର୍ଶନ । 

୩୨ ଓ ୩୩ -- ସହସ୍ାନିକ ଚରିତ -¬ନୁସିଂହପୂଜା ମାହାତ୍ମ୍। ¬ ଜୟଧ୍ଜ-ଚରିତ | 

୩୪ ଓ ୩୫ -- ବିଷୁ ପୂଜା ¬ ଲକ୍ଷ ହୋମ, କୋଟିହୋମ ବିଧ୍‌ | 


ମୌଳିକ ଓଡ଼ିଆ ପୁରାଣ ଧ ୪୫ 


୩୬ ରୁ ୩୯ - ଅବତାର ତତ୍‌ -  ମସ୍ତ୍ୟ, କୂମ ଓ ବରାହ ଅବତାର ଚରିତ | 
୪୦ ରୁ ୪୪ ¬ ହିରଣ୍ୟକଶିପୁ ଚରିତ ¬ ନୁସିଂହାବତାର -- ପ୍ରହ୍ଲାଦ ଚରିତ | 
୪୫ ରୁ ୫୨ ¬ ବାମନ, ପରଶୁରାମ ଓ ରାମ ଅବତାର ଚରିତ | 
୫୩ ଓ ୫୪ - କୁଷ୍ଣବ ବଳରାମ ଚରିତ ବୁଦ୍ଧ ଓ କଳୁକି ଅବତାର ଚରିତ | 
୫୫ - ଶୁକ୍ରଙ୍କ ବର ପ୍ରସଙ୍ଗ । 
୫୬ ରୁ ୬୦ - ପ୍ରତିଷ୍ଠା ବିଧ୍‌ _ଗୂହସୁ ଧର୍ମ, ବାନପ୍ରସ ଧର୍ମ ଓ ଯତି ଧମ | 
୬୧- ଯୋଗ । 
୬୨ -- ବିଷ୍ଣୁ ଅର୍ଚ୍ନ ବିଧ୍‌, ଆଶ୍ରମ ଧର୍ମ, ବଣ୍ଠ ଧମ | 
୬୩ ରୁ ୬୫ -- ସହସ୍ରାନିକ, ପୁଣ୍ଡରୀକ ଓ ବିଷ୍ୁବଲ୍ଲଭ ଚରିତ | 
୬୬ ଓ ୬୭ -- ତୀର୍ଥ ପ୍ରଶଂସା - ମାନସତୀର୍ଥ ବ୍ରତ | 
୬୮ -- ପୁରାଣ ମାହାତ୍ମ୍ୟ ¬ ଫଳଶୂତି । 
ନରସିଂହ-ପୁରାଣର ମୋଟ ଶ୍ଳୋକ ସଂଖ୍ୟା ୧୮,୦୦୦ ବୋଲି କୁହାଯାଉଥ୍ଲେ 
ହେଁ ପ୍ରକାଶିତ ନରସିଂହ - ପୁରାଣରେ ମାତ୍ର ସାଢ଼େ ତିନି ହଜାର ଶ୍ଳୋକ ରହିଛି । 
ନୁସିଂହ- ପୁରାଣର ବିଷୟ ସୂଚୀ : 
ପୀତାମ୍ବରଙ୍କ ନୃସିଂହ- ପୁରାଣର ବିଷୟବସ୍ତୁ ଓ ଚରିତକ୍ରମ ସମ୍ପୂର୍ଣ୍ ଭିନ୍ନ ପ୍ରକାରର | 
ଏହାର ସାତ ସାଗର ( ରତ୍ନାକର )ର ବିଷୟ ଏହିପରି ¬ 
ପ୍ରଥମ ସାଗର - ରାଜା ପରୀକ୍ଷିତଙ୍କ ବ୍ରହ୍ମଶାପ ( ଭ।ଗବତ ଅନୁ ସାରେ ) ¬ 
ଶାପମୋକ୍ଷଣ ନିମନ୍ତେ ହରିଚରିତ - ଶ୍ରବଣ ଆୟୋଜନ--ଶୁକମୁନିଙ୍କ ପୂବଜନ୍ 
ବୃତ୍ତାନ୍ତ ¬ ଶୁକଙ୍କଠାରୁ ପରୀକ୍ଷିତଙ୍କ ପୁରାଣ ଶ୍ରବଣ -- ବ୍ରହ୍ମଜ୍ଞାନ ଚର୍ଚ୍ଚା - ପ୍ରଳୟ 
ବଣ୍ଠନା -_ ସୂଷ୍ଠିପ୍ରକ୍ରିୟା - ଶଚୀଙ୍କ ଜନ୍ମ ଓ ବିବାହ -_ ଲକ୍ଷ୍ମୀଙ୍କ ଚରିତ - କୌସ୍ତୁଭମଣି 
ବୃତ୍ତାନ୍ତ ¬ ଚାରି ବୈଷ୍ଣବ - ସମ୍ପ୍ରଦାୟର ବିବରଣ ¬ ପାବତୀ ବିବାହ -- ଧନୁ ଓ 
ବଂଶୀର ବୃତ୍ତାନ୍ତ ¬ କନ୍ଦର୍ପ ବିବାହ -- ବ୍ରହ୍ମାଙ୍କ ବୀର୍ଯ୍ୟରେ ଉର୍ବଶୀ ଗର୍ଭରୁ ମୁର ଓ 
ଦାରୁଣ ନାମକ ଦୁଇ ଦୈତ୍ୟଙ୍କ ଜନ୍ମ ବୃତ୍ତାନ୍ତ । 
ଦ୍ବିତୀୟ ସାଗର - ଜୟବିଜୟଙ୍କ ପ୍ରତି ଶାପର ବିବରଣ -- ମନୁ ନାମକ ସାଧୁତର ଚରିତ 
-- ବିଷଯୁକର୍ରୂକ ଦୁର୍ବାସାଙ୍କ କ୍ରୋଧ ଶାନ୍ତି _ ମୁର ଦାରୁଣଙ୍କ ବାଳଲୀଳା - ପୀତାମ୍ବର 
ଦାସଙ୍କ ପୂର୍ବଜନ୍ମ ବିବରଣ -- ମୁର ଓ ଦାରୁଣଙ୍କ ତପସ୍ୟା -_ ଭୂମିକମ୍ପର କାରଣ 
-- ମୁର ଦାରୁଣଙ୍କ ଦିଗ୍ବିଜୟ ¬ ମୁରର ମଦନାବତୀ ସହ ବିବାହ - ସୂର୍ଯ୍ୟାବର୍ଭକ 
ମଣି ବୃତ୍ତାନ୍ତ - ମୁରର ବିଭିନ୍ନ ଦ୍ଵୀପ ବିଜୟ ପରେ ସ୍ଵର୍ଗବିଜୟ - ଦେବଗଣଙ୍କର 
ମୁରବଧ ପାଇଁ ବିଷ୍ଣୁଙ୍କ ନିକଟରେ ପ୍ରାର୍ଥନା । 
ତୃତୀୟ ସାଗର - ଭଗବତୀ ଜନ୍ମ ¬ ବଦରିକାପୁରୀର ବ୍ରାହ୍ମଣ- ରାଜା କୃଷ୍ଣବଲ୍ଲଭଙ୍କ 


୪୬ 0 ନୁସିଂହ ପୁରାଣାକାର ପୀତାମ୍ବର ଦାସ 


ସହିତ ଭଗବତୀଙ୍କ ବିବାହ -¬ ଭଗବତୀଙ୍କ ଗଭରୁ ଶେଷ ଓ ନୁସିଂହଙ୍କ ଜନ୍ମ ¬ 
ଶେଷ ନୃସିଂହଙ୍କ ବାଳଲୀଳା ¬ ନୁସିଂହଙ୍କ ରାସଲୀଳା ( କୃଷ୍କ ର।ସଲୀଳା 
ଅନୁରୂପେ ) ¬ଗୁରୁସେବା ମାହାତ୍ମ୍ୟ - କୃପାଳୁ ଶିଅଳ କଥା ¬ ଶେଷ ନୁସିଂହଙ୍କ 
ବ୍ରତୋପନୟନ ¬ ଶେଷ ନୃସିଂହଙ୍କର ବ୍ରହ୍ମାଙ୍କଠାରୁ ବିଦ୍ୟା ଶିକ୍ଷା ¬ ନୃସିଂହଙ୍କ 
ଯୌବରାଜ୍ୟାଭିଷେକ ¬ ଶ୍ରୀବତ୍ସ ବିପ୍ର ଚରିତ ¬ ନୁସିଂହଙ୍କର ଲକ୍ଷ୍ମୀଙ୍କ ସହିତ ଓ 
ଶେଷଙ୍କର ଇଳା ସହିତ ବିବାହ । 
ଚତୁର୍ଥ ସାଗର - ଅଲକ୍ଷ୍ମୀ ବିବାହ - ନାରଦଙ୍କଠାରୁ ଶେଷ ନୁସିଂହଙ୍କ ଜନୁବୃତ୍ତାନ୍ତ ଶୁଣି 
ମୁରର ଚିନ୍ତା ¬ ମୁରର ପୁଅନାତିଙ୍କୁ ବିଦ୍ୟାଶିକ୍ଷା ଦେବା ବାହାନାରେ ମୁରର ଶେଷ 
ନୃସିଂହଙ୍କୁ ଡକରା ¬ ଶେଷ ନୁସିଂହଙ୍କୁ ଗୋପନରେ ମାରି ଦେବାପାଇଁ ମୁରର 
ଆୟୋଜନ ¬ ଗରୁଡ଼ ଦ୍ବାରା ମୁରର ପୁତ୍ର ନାତିଙ୍କ ବଧ ¬ ମୁରର ବିଭିନ୍ନ ସେନାପତି 
ନୃସିଂହ ସଙ୍ଗେ ଯୁଦ୍ଧ କରିବାକୁ ଯାଇ ମୃତ ¬ ବାଳିବାମନ ଆଖ୍ୟାନ ¬ ଶେଷ 
` କର୍ତୂକ ଦାରୁଣ ବଧ -- ଚନ୍ଦ୍ରକଳାର ସ୍ଥାନ ନିଣ୍ଠୟ ଓ ସ୍ତ୍ରୀ ପୁରୁଷ ଲକ୍ଷଣ ବିଚାର । 
ପଞ୍ଚମ ସାଗର -_ ଭକ୍ତ ମାହାତ୍ମ୍ୟ ଓ ଲକ୍ଷ୍ମୀଙ୍କ ଗର୍ବଗଞ୍ଜନ ¬ ମୁରାସୁରର ଯୁଦ୍ଧ ଯାତ୍ରା _ 
ବଦରିକାପୁରୀର ଆନନ୍ଦବନକୁ ମୁରର ଫୋପଡ଼ା ¬ ଜୀବପରମ ବିଚାର -- 
ଶ୍ଵେତରାଜାଙ୍କ ଯଜ୍ଞ ଓ ଅଗ୍ନିଙ୍କ ଲୁଦୁବୁଦୁ ବ୍ୟାଧ୍‌ ¬ ଧନ୍ନନ୍ତରୀ ଜନ୍ମ । 
ଷଷ୍ଠ ସାଗର - ମୁର ନୃସିଂହ ଯୁଦ୍ଧ - ମୁର ବଧ | 
ସପ୍ତମ ସାଗର ¬ ୯ ପୂର୍ବଖଣ୍ଡ) ନୀଳଗିରି ମାହାତ୍ମ୍ୟ -- ଲକ୍ଷ୍ମୀଙ୍କ ଚାରି ପୁତ୍ର ପ୍ରସଙ୍ଗ - 
ନୁସିଂହଙ୍କ ଇହଲୀଳା ସମାପନ -- ପ୍ରହ୍ଲାଦ ଚରିତ ଓ ହିରଣ୍ୟକଶିପୁ ବଧ ¬ ରାମ 
ଚରିତ ¬ ବଂଶାନୁଚରିତ ¬ ଶ୍ରୀକୃଷ୍ଣଲୀଳା ¬ ପରୀକ୍ଷିତ ଓ ଜନ୍ମେଜୟ ଚରିତ ¬ 
( ଉତ୍ତର ଖଣ୍ଡ ) ଶ୍ରୀମଭଗବଦୁ ଗୀତା ସମେତ ସଂକ୍ଷିପ୍ତୁ ମହାଭାରତ ଚରିତ ¬ 
ନୁସିଂହ-ପୁରାଣ ମାହାତ୍ମ୍ୟ ଓ ଫଳଶୂତି | 
ପୀତାମ୍ବରଙ୍କ ନୁସିଂହ-ପୁରାଣର ଚରିତ ନରସିଂହ- ପୁରାଣର ଚରିତଠାରୁ ଭିନା | 
ନୃସିଂହ-ପୁରାଣର ନୁସିଂହ, ଯାହାଙ୍କ ଚରିତଚଚ୍ଚ୍ଚା ଏହି ପୁରାଣର ମୁଖ୍ୟ ପ୍ରସଙ୍ଗ, ଜଣେ 
ବ୍ରାହ୍ମଣ- ରାଜାର ପୁତ୍ର ଓ ସେ ମାରିଛନ୍ତି ବ୍ରହ୍ମାଙ୍କ ପୁତ୍ର ମୁର ନାମକ ଦୈତ୍ୟକୁ । ନରସିଂହ- 
ପୁର।ଣ ସମେତ ଅନ୍ୟାନ୍ୟ ପୁର।ଣରେ ଯେଉଁ ନୂ ସିଂହଙ୍କ ଚରିତ ରହିଛି, ସେ 
ହିରଣ୍ୟକଶିପୁକୁ ବଧ କରିବା ନିମନ୍ତେ ସ୍ତମ୍ଭରୁ ଆବିଭୂତ ହୋଇଥ୍‌ଲେ । 
ସଂସ୍କୃତ ଭାଷାରେ ଅନ୍ୟ ଏକ ନୃସିଂହ- ପୁରାଣର ସୂଚନା ମିଳେ | ଯମେଶ୍ବର 
ଦାସ ଏହି ନୁସିଂହ ପୁରାଣୋକ୍ତ ପ୍ରଣବବ୍ୟାହୃତି ଗୀତାକୁ ସଟୀକ ପ୍ରଣୟନ କରିଥ୍‌ବା କଥା 
ପୀତାମ୍ବରଙ୍କ ପିତାମହ ଲକ୍ଷ୍ମୀଧର ଦାସଙ୍କ ପ୍ରସଙ୍ଗରେ ଆଲୋଚିତ ହୋଇଛି । ପୀତାମ୍ବରଙ୍କ 
ନୃସିଂହ ପୁରାଣରେ ପ୍ରଣବବ୍ୟାହୃତି ସ୍ଥାନ ପାଇ ନଥ୍‌ବା ହେତୁରୁ ଜଣାଯାଏ ଯମେଶ୍ବର 
ଉଲ୍ଲେଖ କରିଥ୍ବା ନୃସିଂହ ପୁରାଣ ସହିତ ମଧ୍ଯ ପୀତାମ୍ବରଙ୍କ ନୃସିଂହ ¬ମ୍ଷ୍ୁର୍ରାୁଣର କୌଣସି 
ସମ୍ପକ ନାହି । 


ମୌଳିକ ଓଡ଼ିଆ ପୁରାଣ ୦ ୪୭ 


ଏଣୁ, ପୀତାମ୍ରଙ୍କ ନୁସିଂହ- ପୁରାଣ କୌଣସି ସଂସ୍ହୃତ ପୁରାଣର ଭାଷାନ୍ତର ହେବା 
ଜଣାଯାଉନାହି । ଏ ବିଷୟରେ ସ୍ଵୟଂ କବିଙ୍କ ବକ୍ତବ୍ୟ ଆଲୋଚ୍ୟ । 
ମୌଳିକ ପୁରାଣ : 
ପୀତାମ୍ବର ନୁସିଂହ-ପୁରାଣ ପ୍ରଥମେ କିପରି ସୃଷ୍ଟି ହେଲା ତାହା ପ୍ରକାଶ କରିଛନ୍ତି । 
ତାଙ୍କ ବଣ୍ଠୁନା ଅନୁସାରେ ବେଦବ୍ୟାସ ମୂଳରେ ୬୦ ଲକ୍ଷ ଶ୍ଳୋକାତ୍ମକ ନୃସିଂହ- ପୁରାଣ 
ଲେଖ୍ଥ୍ଲେ । ଏହାର ଏକ- ତୃତୀୟାଂଶ ସ୍ଵର୍ଗର ଦେବତାମାନଙ୍କୁ ଓ ଆଉ ଏକ - ତୃତୀୟାଂଶ 
ପାତାଳର ନାଗମା ନଙ୍କୁ ଦେଇ ଅବଶିଷ୍ଟ ୨୦ ଲକ୍ଷ ଶ୍ଲୋକ ମର୍ତ୍ୟରେ ମାନବମାନଙ୍କ ପାଇଁ 
ରଖ୍‌ଲେ । ମତ୍ତ୍ୟର ୨୦ ଲକ୍ଷ ଶ୍ଳୋକରୁ ସାରାଂଶ ନେଇ ବ୍ୟାସଦେବ ମହାଭାରତ ଓ 
ଭାଗବତ ରଚନା କଲେ ଓ ବାଲ୍ମୀକି ରାମାୟଣ ଲେଖ୍‌ଲେ । ଏହି ପ୍ରକାରେ ୧୧ ହଜାର 
ଶ୍ଳୋକରେ ମହାଭାରତ, ୫ ହଜାର ଶ୍ଳୋକରେ ରାମାୟଣ, ୧୮ ହଜାର ( ଶ୍ଳୋକ )ରେ 
ଭାଗବତ ଓ ୧୫ ହଜାର ଶ୍ଳୋକରେ ନୂୃସିଂହ-ପୁରାଣ ରଚିତ ହେଲା | ଏହି ପ୍ରକାରେ 
ବେଦଦ୍ୟାସ ହି ୬୦ ଲକ୍ଷ ଶ୍ଳୋକାତ୍ମକ ନୃସିଂହ-ପୁରାଣ ଲେଖ୍‌ ୧୫ ହଜାର ଶ୍ଳୋକାମ୍କ 
ସଂକ୍ଷିପ୍ତ ନୂସିଂହ-ପୁରାଣ ଲେଖ୍ଥ୍ବା କଥା ସେ କହିଛନ୍ତି ¬ 
ଯେବଣ କାଳେ ହେଲେ ଏ ପୁରାଣ ପ୍ରକାଶ । 
କହିଯାନ୍ତି ବେଦବ୍ୟାସ ଲେଖନ୍ତି ଗଣେଶ ॥ 
ନୁସିଂହ-ପୁରାଣ କଲେ ଷାଠି ଲକ୍ଷ ଗ୍ରନ୍ଥ । 
ତହୁଁ ବିଂଶ ଲକ୍ଷ ନେଇ ଦେଲେ ଦେବତାନ୍ତ ॥ 
ଆବର କୋଡ଼ିଏ ଲକ୍ଷ ଦେଲେ ନାଗପୁରେ । 
ରଖ୍‌ଲେ କୋଡ଼ିଏ ଲକ୍ଷ ମଞ୍ଚମଣ୍ଡଳରେ ॥ 
ସେହି କୋଡ଼ିଏ ଲକ୍ଷରୁ ବାଛି ସାର ପୁର । 
କଲେ ସେ ପୁଣି ଭାରତ ଭାଗବତ ଜାଣ ॥ 
ବାଲ୍ମୀକି ମୁନି ତହିଁରୁ କିଞ୍ଚୁତ ନେଇଣ । 
ରାମାୟଣ ଗ୍ରନ୍ଥ କଲେ ଆହେ ନରରାଣ ॥ 
ଏଗାର ସହସ୍ରେ ମହାଭାରତ ଲେଖନ । 
ପଞ୍ଚ ସହସ୍ତ ଶ୍ଳୋକରେ କଲେ ରାମାୟଣ ॥ 
ଅଷ୍ଟାଦଶ ଶ୍ଳୋକେ ( ସସ୍ରେ ? ) କଲେ ଭାଗବତ ପୁଣ । 
ପନ୍ଦର ସହସ୍ର ଶ୍ଳୋକେ ନୃସିଂହ ପୁରାଣ ॥ ( ୧/୪୯) 
>×« >« >×« 
ବ୍ୟାସକୃତ ଏ ପନ୍ଦର ସହସ୍ର ଯେ ଗ୍ରନ୍ଥ । (୩/୧୦୧) 


୪୮ ଠ ନୁସିଂହ ପୁରାଣାକାର ପୀତାମ୍ବର ଦାସ 


ମୂଳରେ ଗ୍ରନ୍ଥଟି ଅତି ପୃଥୁଳ ଥ୍ଲା କିନ୍ତୁ କ୍ଷୀଣାୟୁ କଳିଯୁଗର ମନ୍ୟୁଷ୍ୟମାନେ 
ତାହା ପାଠ କରିବା ପାଇଁ ସମୟର ଅଭାବ ଅନୁଭବ କରିବେ ବୋଲି ତାହାର ସାରାଂଶକୁ 
ନେଇ ସେହି ଗ୍ରନ୍ଥଟି କ୍ଷୁଦ୍ରାକାରରେ ରଚିତ ହେଲା, ଏପରି କଥା ବହୁ ପ୍ରାଚୀନ ଆଗମ 
ଶାସ୍ତ୍ରରେ ( ଯଥା ¬ ଅହିବୁଧ୍ୟ ସଂହିତା ଓ ପଦ୍ମସଂହିତାରେ ) ଓ ମହାଭାରତର କେତେକ 
ପାଠରେ ଲେଖାଅଛି । ମହାଭାରତର କେତେକ ସଂସ୍କରଣରେ ବଣ୍ଠିତ ଅଛି ଯେ ବ୍ୟାସ 
୬୦ ଲକ୍ଷ ଶ୍ଳୋକବିଶିଷ୍ଟ ମହାଭାରତ ଲେଖ୍ଥ୍‌ଲେ, ସେଥ୍ରୁ ୩୦ ଲକ୍ଷ ଶ୍ଳୋକ ଦେବତାଙ୍କୁ, 
୧୫ ଲକ୍ଷ ପିତ଼ଙ୍କୁ ଓ ୧୪ ଲକ୍ଷ ଗନ୍ଧର୍ବଙ୍କୁ ଦେଇ ଏକ ଲକ୍ଷ ଶ୍ଳୋକ ନରଲୋକ ପାଇଁ 
ରଖ୍‌ଲେ । ଗ୍ରନ୍ଥଟି ଅତି ପ୍ରାଚୀନ ହୋଇଥ୍‌ବା ଓ ତାହା ସାରଭୂତ ହୋଇଥ୍‌ବା ଏହି ଉଭୟ 
ଦାବି ଗ୍ରନ୍ଥଟିକୁ ଲୋକରେ ପ୍ରତିଷ୍ଠା ଦେବାରେ ସାହାଯ୍ୟ କରେ । ପୀତାମ୍ବର ଏହି ପ୍ରାଚୀନ 
କୌଶଳ ଅବଲମ୍ବନ କରି ବ୍ୟାସରଚିତ ସାରଭୂତ ପୁରାଣକୁ ଓଡ଼ିଆ ( ପ୍ରାକୃତ ) କରିଥ୍ବା 
କଥା ବାରମ୍ବାର ଲେଖନ୍ତି । 
ପନ୍ଦର ସହସ୍ର ଶ୍ଳୋକ ନୃସିଂହ- ପୁରାଣ | 
ବ୍ୟାସଙ୍କ ମୁଖରେ ହୋଇଅଛି ଉଚ୍ଚାରଣ । 
ଶାରଦାଙ୍କ ଆଜ୍ଞାରେ ମୁଁ କରେ ପରାକୃତ । ( ୧/ ୧୬୦ ) 
ବ୍ୟାସରଚିତ ନୁସିଂହ-ପୁରାଣରେ ୧୫ ହଜାର ଶ୍ଳୋକ ଥ୍ବା କଥା ପୀତାମ୍ବର ବହୁ 
ସ୍ଥାନରେ ଲେଖୁଛନ୍ତି ( ଯଥା ¬ ୩/୮୭; ୪/୧୨୩; ୭/୧୨୫, ୧୮୫, ୨୫୩) | 
ପୁରାଣର ଶ୍ଳୋକ ସଂଖ୍ୟା ପୀତାମ୍ବରଙ୍କ ଦ୍ଵାରା କଳ୍ପିତ ହୋଇଥୁବା ହି ସମ୍ଭବ । ମହାଭାରତର 
ଶ୍ଳୋକ ସଂଖ୍ୟା ୮୮ ହଜାର ( ଓ ୧୨ ହଜାର ଶ୍ଵୋକାତ୍ମକ ଖ୍ଳ ହରିବଂଶକୁ ମିଶାଇଲେ 
ଏକ ଲକ୍ଷ ) ବୋଲି ସାଧାରଣତଃ ଗୃହୀତ ମତ । ଅଥଚ ପୀତାମ୍ବର ତାହା ମାତ୍ର ୧୧ ହଜାର 
ଶ୍ଳୋକାତ୍ମକ ବୋଲି ଲେଖୁ ଛନ୍ତି । ସେହିପରି ରାମାୟଣର ଶ୍ଳୋକ ସଂଖ୍ୟା ପ୍ରାୟ 5 ୪ ହଜାର 
ଅଥଚ ପୀତାମ୍ବର ତାହା ପାଞ୍ଚ ହଜାର ଶ୍ଳୋକାତ୍ମକ ବୋଲି କହିଛନ୍ତି । ନୃସିଂହ- ପୁରାଣର 
ଶ୍ଳୋକ ସଂଖ୍ୟା ଅନୁରୂପ ଭାବରେ କନ୍ଧିତ ହୋଇଥ୍ବା ସମ୍ଭବ । 
କୌତୂହଳର ବିଷୟ, ପୀତାମ୍ବର ତାଙ୍କ ଓଡ଼ିଆ ନୁସିଂହ-ପୁରାଣର ପଦ ସଂଖ୍ୟା 
ମଧ୍ଯ ଠିକ୍‌ ଭାବରେ ଦେଇ ପାରିନାହାନ୍ତି । ସେ ତାଙ୍କ ନୃସିଂହ- ପୁରାଣରେ ୫୦ ହଜାର 
ପଦ ଥ୍ବା କଥା ଜଣାଇଛନ୍ତି ¬ 
ଚାଳିଶ ସହସ୍ର ଏବେ ହେଲା ପଦ ବନ୍ଧ । 
ଆଉ ଦଶ ସହସ୍ରରେ ହେବ ମନ ବୋଧ ॥ (୭/୪୧) 
ନୁସିଂହ- ପୁରାଣର ବିଭିନ୍ନ ସାଗରର ପଦ ସଂଖ୍ଯା ଏହିପରି ¬ (୧) ପ୍ରଥମ 
ସାଗର ¬ ୬,୭୯୮ ପଦ; (୨) ଦ୍ବିତୀୟ ସାଗର ¬ ୫,୭୪୮ ପଦ; (୩) ତୃତୀୟ 
ସାଗର - ୭,୫୧୯ ପଦ; (୪) ଚତୁର୍ଥ ସାଗର ¬ ୭,୫୫୪ ପଦ; (୫) ପଞ୍ଚମ 
ସାଗର -୩,୩୧୫ ପଦ; ( ୬) ଷଷଠସାଗର -¬୨,୮୩୪ ପଦ; ( ୭ ) ସପ୍ମ ସାଗର ¬ 


ମୌଳିକ ଓଡ଼ିଆ ପୁରାଣ ଓ ୪୯ 


୯, ୦୫୨ ( ପୂର୍ବଖଣ୍ଡ-୪, ୧୩୮ ଓ ଉଭତରଖଣ୍ _୪,୯୧୪ ପଦ ) | ମୋଟ ପଦ 
ସଂଖ୍ଯା _୪୨,୮ ୨୦, ପଚାଶ ହଜାର ନୁହେ | ପୀତାମର “ଚାଳିଶ ସହସ୍ର ଏବେ ହେଲା 
ପଦବନ୍ଧଂ ବୋଲି ଲେଖ୍ବା ବେଳକୁ ପ୍ରକ୍ତରେ ପଦସଂଖ୍ୟା ଥ୍ଲା ୩୫, ୨୦୬ ଓ ତାହା 
ପରେ ପଦସଂଖ୍ୟା ୭, ୬୧୪ ( ଦଶ ସହସୁ ନୁହେ ) | ଗୋଟିଏ ଗୋଟିଏ ସଂସ୍କୃତ ଶ୍ଳୋକକୁ 
ଓଡ଼ିଆରେ ଚଉଦ ଅକ୍ଷରୀବୃତ୍ତରେ ଅନୁବାଦ କରିବାବେଳେ ଦୁଇ ପଦରୁ ଅଧ୍‌କ ହେବା 
ସମୀଚୀନ ବୋଧହୁଏ ନାହିଁ । ତେଣୁ ପନ୍ଦର ହଜାର ଶ୍ଳୋକର ଓଡ଼ିଆ ଭାଷାନ୍ତର ତିରିଶ 
ହଜାର ପଦରୁ ଅଧ୍କ ହେବା କଥା ନୁହେ | 

ପୀତାମ୍ବର ଅନ୍ୟ କୌଣସି ପୁରାଣର ଅନୁବାଦ, ଅନୁସରଣ ବା ଅନୁକରଣ 
କରିନଥ୍ବା କଥା ଓ ବିଭିନ୍ନ ଗ୍ରନ୍ଥରୁ କିଛି କିଛି ତତ୍ତ୍‌ ଚୟନ କରି ନୃସିଂହ-ପୁରାଣକୁ ସୃଷ୍ଟି 
କରିଥ୍ବା କଥା ପ୍ରକାରାନ୍ତରେ ପ୍ରକାଶ କରିଛନ୍ତି । ତାଙ୍କର ନିମ୍ନଲିଖ୍‌ତ ବକ୍ତବ୍ୟଗୁଡ଼ିକ ସଂସ୍କୃତ 
ବା ଅନ୍ୟ ଭାଷାରେ ନୁସିଂହ- ପୁରାଣର ଅବିଦ୍ୟମାନତାକୁ ସିଦ୍ଧ କରୁଛି | 

( ୧) ପୀତାମର ନୁସିଂହ-ପୁରାଣର ସୃଷ୍ଠି ସତ୍ୟଯୁଗରେ ହୋଇଥୁବା କଥା ଅନେକ 
ସ୍ଥାନରେ ଜଣାଇଛନ୍ତି (୫/୩, ୭/ ୧୮୮ ) ଯଦିଚ ଏହି ପୁରାଣର ସ୍ରଷ୍ଟା ବେଦବ୍ୟାସ ହିଁ 
ବୋଲି କହିଛନ୍ତି : '‹ ସତ୍ୟଯୁଗର ଏ ଗ୍ରନ୍ଥ ବେଦବ୍ୟାସକୃତ | ଅଷ୍ଟାଦଶ ପୁରାଣେ ଏ ଗ୍ରନ୍ଥ 
ଅଟେ ଉକ୍ତ'' ( ୧/୧୬୪) | ବ୍ୟାସଙ୍କୁ ସତ୍ୟ ଯୁଗରେ ଥୋଇବା ଯୋଜନା ସ୍ଵକୃତ ପୁରାଣକୁ 
ଲୋକରେ ପ୍ରତିଷ୍ଠା ଦିଆଇବା ଯୋଜନାର ଉପସର୍ଗ । ଏତଦ୍ଧାରା ପୁରାଣଟି ଅନ୍ୟପୁରାଣ 
ଅପେକ୍ଷା ଅଧ୍କ ପୁରାଣ ( ପୁରୁଣା ) ବୋଲି କହିବା ସଙ୍ଗେ ସଙ୍ଗେ ବ୍ୟାସ ସବୁ ପୁରାଣର 
ସ୍ରଷ୍ଟା ହେବା ବିଶ୍ବାସକୁ ମାନ୍ୟତା ଦିଆଯାଉଛି । 

( ୨ ) ପୀତାମ୍ବର ଧର୍ମଶାସ୍ର ଭାବରେ ସର୍ବାଧ୍କ ପ୍ରତିଷାବନ୍ତ ବେଦ ( ବେଦୋଃଖ୍ଳୋ 
ଧମମୂଳଂ ¬ ମନୁ ୨/ ୬) ସହିତ ନୁସିଂହ-ପୁରାଣକୁ ସଂଶ୍ଳିଷ୍ଟ କରିଛନ୍ତି | ସେ କହିଛନ୍ି : 
““ସାମବେହୁ ବ୍ୟାସ ଏହା କଲେଚି ସଂଭୁତ”'” (୫/୩ ତଥା ୨ /୭୫, ୩/୧୩, ୪/୧୮୭ 
ଓ ୭/ ୨୧୩) | ସାମବେଦ ଗାନୋପଯୋଗୀ ହେବାରୁ ଛନ୍ଦୋଗ ସଂହିତା ମଧ୍ଯ ବୋଲାଏ । 
ପୁରାଣ ରଚନାରେ ଛନ୍ଦର ଆଶ୍ରୟ ନିଆଯାଉଥ୍ବାରୁ ଏପରି ଦାବିର ଯୁକ୍ତି ଦେଖୁହୁ ଅନ୍ତା 
କିନ୍ତୁ ଅନ୍ୟତ୍ର କବି ନୃସିଂହଙ୍କୁ ପ୍ରାର୍ଥନା କରି କହୁଛନ୍ତି, ତୁମ୍ଭେ ବ୍ୟାସଙ୍କ ଦ୍ଵାରା ୬୦ ଲକ୍ଷ 
ଗ୍ରନ୍ଥ (ଶ୍ଳୋକ) ଲେଖାଇଛ, ମୋତେ ତହିରୁ କିଛି କହିଲେ ମୁଁ ଚାରିବେଦରୁ ତଥ୍ୟ ଖୋଜି 
ପ୍ରାକୃତରେ ନୃସିଂହ- ପୁରାଣ ଲେଖବି' | 

ଯେଉଁ ନୁସିଂହ-ପୁରାଣ ପୁଣ୍ଯମୟ ବାଣୀ | 
ତାହା ମୁଁ ଲେଖେ ଖୋଜିଣ ଚାରିବେଦୁଁ ଆଣି ॥ 
ଅବ୍ୟୟ ନିରାକାର ହି ଯେଉଁ ବ୍ରହ୍ମଦେହୀ । 
ଅଛନ୍ତି ଷାଠିଏ ଲକ୍ଷ ଗ୍ରନ୍ଥ ବ୍ୟାସେ କହି ॥ 


୫୦ ଠ ନୁସିଂହ ପୁରାଣାକାର ପୀତାମ୍ବର ଦାସ 


ତହୁଁ ପୁରାଣ କହିବ ପ୍ରଭୁ କିଛି ମୋତେ । 
ପ୍ରାକୃତବନ୍ଧେ ଲେଖ୍‌ବି ତାହା ଜନହିତେ ॥ ( ୭/୧୮୮) 


ଷାଠିଏ ଲକ୍ଷ ଶ୍ଳୋକାତ୍ମକ ଗ୍ରନ୍ଥରୁ ୧୫ ହଜାର ଶ୍ଳୋକାତ୍ମକ ସଂସ୍କୃତ ନୁସିଂହ- 


ପୁରାଣ ସୃଷ୍ଟି କଥା କବି ଅନ୍ୟତ୍ର ଲେଖ୍‌ଥ୍ଲେ କିନ୍ତୁ ଏଠାରେ ପ୍ରାକୃତ ନୁସିଂହ- ପୁରାଣ 
ସିଧାସଳଖ ୬୦ ଲକ୍ଷ ଶ୍ଳୋକାତ୍ମକ ଗ୍ରନ୍ଥରୁ ଓ ଚାରିବେଦରୁ ( କେବଳ ସାମରୁ ନୁହେଁ ) 
ସୃଷ୍ଟି ହେବା କଥା କହିଥ୍‌ବାରୁ ସ୍ଵରଚିତ ପୁରାଣକୁ ପ୍ରତିଷ୍ଠା ଦେବା ନିମନ୍ତେ ହିଁ କବି ଏ ସବୁ 
କହୁଥ୍ବା ଅନୁମିତ ହୁଏ | 


(୩) ନୁସିଂହ-ପୁରାଣ ଗ୍ରନ୍ଥଟି ସମସ୍ତଙ୍କର ଅଗୋଚର ଥୁଲା ଓ ଲୋକରେ ନଥ୍ଲା 


ବୋଲି ମଧ୍ଯ ପୀତାମ୍ବର ଅନେକତ୍ର କହିଛନ୍ତି । ତେଣୁ ନୂସିଂହ- ପୁରାଣ ( ସଂସ୍କୃତରେ ବା 
ଅନ୍ୟ ଭାଷାରେ”) ମୂତ୍ତ ଅବସ୍ଥାରେ ପୂର୍ବରୁ ନ ଥ୍‌ବା ସ୍ଵୀକୃତ ହେଉଛି । ଠାଏ ପୀତାମ୍ବର 
ଏହାକୁ ଶୂନ୍ୟରୁ ( ଅର୍ଥାତ୍‌ ରୂପହୀନ ଅବସ୍ଥାରୁ ) ଆଣି ସ୍ଥୂଳ ରୂପ ଦେଇଥ୍ବା କଥା ମାନିଛନ୍ତି 


ମଧ୍ଯ ¬ 


ଶ୍ରୀ ନୃସିଂହ-ପୁରାଣ ଏ ଅଟେ ଅଗୋଚର | ( ୨/୧୬୨ ଓ ୪/ ୬୦) 
ଅଲୌକିକ ଗ୍ରନ୍ଥ ଏହି ନୃସିଂହ-ପୁରାଣ | (୩/୧୫୮ ଓ ୪/୮୩) 
ବିପ୍ର ପୀତାମ୍ବର ଦାସ ବହୁ ଜନ୍ମ ପୁଣ୍ୟେ । 
ଆଲୋକିତ ଗ୍ରନ୍ଥ ଠୁଳ କରେ ଆସି ଶୂନ୍ୟେ ॥ 

| । 
ବାଲି ବିଦାରିଲେ ଯେହ୍ନେ ଉପୁଜଇ ଜଳ । 
ସେହି ମତି ପଦ ମୋର ହୃଦେ ହୂଏ ଠୁଳ । 
ଠୁଳ ହେଲେ ଗଭିରେ ( ହୁଦରେ ? ) ନ ପାରେ ମୁହିଁ ରଖ୍‌ ) 
ପୁସ୍ତକରେ ଆଣି ତାହା ଦେଉଥାଏ ଲେଖ୍‌ ।॥ (୫/୮୬) 


( ୪) କବି ନୁସିଂହଙ୍କ କରୁଣାରୁ ପୁରାଣଟିକୁ ନିଜେ ଲେଖୁଥ୍ବା କଥା ଓ ତାଙ୍କୁ 


ପୁରାଣର ସବୁ କଥା ଦେଖାଯାଉଥ୍ବା କଥା ଜଣାଇଛନ୍ତି । ପୀତାମ୍ବର ନୃସିଂହ ଓ ଲକ୍ଷ୍ମୀଙ୍କ 
ବିବାହ ଭୋଜିର ବଣ୍ତନା କରି ଭୋଜିର ଭୁକ୍ତାବଶେଷ ଖାଇ ପାରିଥ୍‌ବାରୁ ସେ ଜ୍ଞାନମତ୍ତ 
ହୋଇପାରିଲେ ଓ ନୁସିଂହ- ପୁରାଣ ଲେଖ୍ପାରିଲେ ବୋଲି ମଧେ କହିଛନ୍ତି 


ସେହି ଆଜ୍ଞାରୁ ପୁରାଣ ମୋତେ ହେଲା ଦୃଶ୍ୟ । 

ପଦବନ୍ଧରେ ବସାଇ କହେ ଗୀତରସ ॥ (୩/୪୪) 
>< >< >< 

ଏମାନେ ଯେ ଭୁଞ୍ଚିବାରୁ ଉଚ୍ଛିଷ୍ଟ ଯେ ଥ୍ଲା । 

ତାହା ପୀତାମ୍ବର ଦାସ ମାଗିଣ ଭୁଞ୍ଜଲା ॥ 


ମୌଳିକ ଓଡ଼ିଆ ପୁରାଣ ୩ ୫୧ 


ଭୁଞ୍ଜବା ସକାଶୁ ହେଲା ଜ୍ଞାନରେ ସେ ମତ୍ତ । 

ମଉ ହେବାରୁ କଲା ଏ ପୁରାଣକୁ ଗୀତ ॥ (୩/୧୨୩) 
>× >× >× 

ମୋର ମନ କଥା ଜାଣି ସେହୁ ଭଗବାନ । 

ହୃଦରେ ବସି କହନ୍ତି ମୋତେ ପଦମାନ ॥ 

ଶ୍ରୀ ନୃସିଂହ- କଟାକ୍ଷରୁ ଜଣାଯାଏ ମୋତେ । 

ତେଣୁ ଏହି ପୁରାଣକୁ ଲେଖୁଛି ପ୍ରାକୃତେ ॥ (୩/ ୧୮୯ ) 

( ୫) ଲୋକେ ଏହି ପୁରାଣର ମୂଳ ନାହିଁ, ମନଗଢ଼ା ମିଛ କଥା ସବୁ ଏଥ୍‌ରେ 
ରହିଛି ବୋଲି କହିବେ, ଏପରି ଆଶଙ୍କା କବିଙ୍କର ଥୁଲା । ଏପରି ଆଶଙ୍କିତ ଆକ୍ଷେପର 
ଉତ୍ତର ଦେଇ ପୀତାମ୍ବର କହିଛନ୍ତି - ‹ ' ଭଶ୍ଵରେଚ୍ା ବ୍ୟତିରେକ କିଛି ହିଁ ଘଟେ ନାହିଁ, 
ସମ୍ଭବେ ନାହିଁ । ପୁରାଣର ବର୍ଣ୍ଵନା ସତ୍ୟ ହେଉ କି ଅସତ୍ୟ ହେଉ, ମୁଁ ପୁରାଣ ଲେଖ୍୍‌ବା 
କଥା ତ ମିଛ ନୁହେଁ ଓ ଏହାଦ୍ଧାରା ପ୍ରଭୁଙ୍କ ଆଜ୍ଞା ହିଁ ପାଳିତ ହେଉଛି । ମୁଁ ନାନା ଗ୍ରନ୍ଥର 
ତଥ୍ୟ ସଂଗ୍ରହ କରି ଏହା ଲେଖୁଛି, ଏହା ଶୁଦ୍ଧ କଳନା ନୁହେଁ |”? ଯେଉଁ ପ୍ରଭୁ ସର୍ବଗାମୀ ଓ 
ସର୍ବକାରଣ କାରଣ ନୁସିଂହ-ପୁରାଣ ତାଙ୍କର ପ୍ରକାଶ, ତେଣୁ ପୁରାଣ ବଣ୍ଠିତ ବିଷୟର 
ସତ୍ୟତା ସ୍ଵୟଂସିଦ୍ଧ । 

ଅସତ୍ୟ ବା ସତ୍ୟ ହେଉ ଲେଖ୍‌ବା ମୋ ସତ୍ୟ । 
ଯହିରେ ବିଷ୍ଣୁଙ୍କ ଆଜ୍ଞା ହୋଇଛି ପ୍ରାପତ ॥ 
| । 
ଶ୍ରୀ ନୂସିଂହ ଜନ୍ମ ସତ୍ୟଯୁଗର ଏ ଗ୍ରନ୍ଥ । 
କୋଟିଏ ଗ୍ରନ୍ଥ ବାଛିଣ ଲେଖ୍ଲି କିଞ୍ଚିତ ।। ( ୫/୩) 

ଏହି ସବୁ ବିଚାରରୁ ପୀତାମ୍ବରଙ୍କ ପୁରାଣଟି ଅନୁବାଦ ନୁହେଁ ବୋଲି ଜାଣି ହେଉଛି । 
ପୁରାଣ ଲକ୍ଷଣ : 

ସଂସ୍ତ ପୁରାଣର ବିଷୟବସ୍ତୁ ସମ୍ପର୍କରେ ଗୋଟିଏ ପାରମ୍ପରିକ ମତ 'ପୁରାଣଂ 
ପଞ୍ଚଲକ୍ଷଣଂଂ ( ଅମରକୋଶ ) ଅନେକ ପୁରାଣରେ ସ୍ଥାନ ପାଇଛି -_ 

ସର୍ଗଶ୍ଚ ପ୍ରତସଗଗଶ୍ଚ ବଂଶୋ ମନ୍ଵନ୍ତରାଶି ଚ । 
ବଂଶାନୁଚରିତଂ ଚୈବ ପୁରାଣଂ ପଞ୍ଚଲକ୍ଷଣମ୍‌ ॥ 

ଅଥାତ, ସଗ (ସୃଷ୍ି), ପ୍ରତିସଗ (ଲୟ), ବଂଶ (ଦେବ, ଦାନବ, ନର, ରଷି 
ଆଦିଙ୍କ ବଂଶ ), ମନ୍ନର ( ବିଭିନ ଯୁଗ ) ଓ ବଂଶାନୁଚରିତ ( ବିଭିନ ବଂଶର ଇତିହାସ ) 
ଏହି ପାଞ୍ଚୋଟି ଲକ୍ଷଣ ପୁରାଣରେ ରହିବ । ପୁରାଣର ଏପରି ପରିଭାଷା ପର୍ଯ୍ୟାପ୍ତ ଅର୍ଥାତ 
ସର୍ବାତ୍ମକ ବୋଲି ଦାବି କରାଯାଉ ନାହିଁ; ଏ ପାଞ୍ଚୋଟି କଥା ଥାଇ ଅନ୍ୟାନ୍ୟ କଥା ରହିଲେ 


୫୨ ଠ ନୁସିଂହ ପୁରାଣାକାର ପୀତାମ୍ବର ଦାସ 


ବି ତାହା ପୁରାଣ ହୋଇପାରେ । ବାସ୍ତବରେ, ଏହି ପଞ୍ଚବିଧ ବିଷୟର ବଣ୍ଠନା ଅଧ୍କାଂଶ 
ପୁରାଣର ଶତକଡ଼ା ପାଞ୍ଚଭୀଗ ହୁଏ କି ନ ହୁଏ । ଅବଶିଷ୍ଟ ୯୫ ଭାଗରେ ବିଭିନ୍ନ ଧର୍ମ ଶିକ୍ଷା 
( ବଣ୍ଧମ, ଆଶ୍ରମ ଧର୍ମ, ରାଜଧର୍ମ, ଦାନଧର୍ମ,` ତୀର୍ଥଧର୍ମ, ବ୍ରତ, ଭଳି ଆଦି ), ବିଭିନ୍ 
ବୈଷୟିକ ବିଦ୍ୟା, କର୍ମକାଣ୍ଡ, ଶ୍ରାଦ୍ଧ, ସଦାଚାର, ଦର୍ଶନ, ଭୂଗୋଳ, ଇତିହାସ ଆଦି 
ସର୍ବବିଧ ବିଶ୍ଵାସ, ନୀତି ଓ ଜ୍ଞାନ ଆଲୋଚିତ ହୋଇଥାଏ | ଏହି ସଂକୀର୍ଣ୍ର ପରିଭାଷାକୁ 
ଅଧ୍କ ପ୍ରସାରିତ କରିବାପାଇଁ ପରବତ୍ତୀ ;୍ଞାଳରେ ମହାପୁରାଣରେ ଦଶ ଲକ୍ଷଣ ରହିବ 
କିନ୍ତୁ ଉପପୁରାଣରେ ପଞ୍ଚଲକ୍ଷଣ ରହିବ ବୋଲି କୁହାଗଲା 
ସଗୋଏସ୍ୟାଥ ବିସର୍ଗଣ୍ଚ ବୃତ୍ତୀ ରକ୍ଷାନ୍ତରାଣି ଚ । 
ବଂଶୋ ବଂଶାନୁଚରିତଂ ସଂସ୍ଥା ହେତୃରପାଶ୍ରୟଃ ।॥ 
ଦଶଭିଲିକ୍ଷଣୈ ଯୁକ୍ତଂ ପୁରାଣଂ ତଦ୍ବିଦୋବିଦ୍ୟୁଃ । 
କେଚିତ୍‌ପଞ୍ଚବିଧଂ ବ୍ରହ୍ମନ୍‌ ମହଦଳ୍ପ ବ୍ୟବସ୍ଥୟୀ ॥| 
। (ଭାଗବତ ୧୭/୭/୯-୧୦) 
ଅଧ୍କ ପାଞ୍ଚଲକ୍ଷଣ ହେଲା : ( ୧ ) ବୂରି ( ଜୀବିକା କର୍ମ ), ( ୨ ) ରକ୍ଷା ( ସଂସାରର 
ପାଳନ), (୩) ସଂସା ( ମୁଲି), (୪) ହେତୁ (କମଫଳ ) ଓ ( ୫ ) ଅପାଶ୍ରୟ ( ବହୁ) । 
ଏ ପରିଭାଷା ମଧ୍ଯ ସର୍ବାତ୍ମକ ନୁହେ । ଏପରିକି ଏହି ପରିଭାଷା ଦେଇଥ୍‌ବା ଭାଗବତ 
ପୁରାଣ ମଧ୍ଯ ଅନ୍ୟତ୍ର ସେହି ପୁରାଣଭୁକ୍ତ ଦଶବିଧ ବିଷୟରେ ଭିନ୍ନ ତାଲିକା ଦେଇଛି ¬ 
ଅତ୍ର ସଗୌ ବିସର୍ଗଶ୍ଚ ସ୍ଥାନଂ ପୋଷଣମୂତୟଃ । 
ମନ୍ଵନ୍ତରେଶାନୁକଥା ନିରୋଧୋ ମୁକ୍ତିରାଶ୍ରୟଃ | ( ଭାଗବତ ୨/ ୧୦/୧) 
ପୁରାଣର ଏତାଦୃଶ ଦଶଲକ୍ଷଣାତ୍ମକ ପରିଭାଷାରେ ସନ୍ତୁଷ୍ଟ ନ ହୋଇ ମତ୍ସ୍ୟ ପୁରାଣ 
(୫୩/ ୬୬-୬୭ ) କହେ ଯେ ପୁରାଣରେ ଏ ସବୁ ବାହାରେ ବ୍ହ୍ମା, ବିଷ୍ଣୁ, ସୂର୍ଯ୍ୟ ଓ ରୁଦ୍ରଙ୍କର 
ମାହାତ୍ମ୍ୟ ଓ ପୁରୁଷାର୍ଥ ( କାମ, ଅର୍ଥ, ଧର୍ମ, ମୋକ୍ଷ ) ବିଷୟ ଥାଏ | 
ସଂସ୍କୃତ ପୁରାଣର ପରିଭାଷା ଓଡ଼ିଆ ମୌଳିକ ପୁରାଣ ପାଇଁ କେବଳ ପୋଥ୍‌ 
ବାଇଗଣ । ଓଡ଼ିଆ ପୁରାଣର ଲକ୍ଷଣ ଚର୍ଚ୍ଚା ହୋଇନାହିଁ କିନ୍ ଓଡ଼ିଆ ପୁରାଣ ଗୁଡ଼ିକୁ ଅଧ୍ଯୟନ 
କଲେ ଜଣାଯିବ ଯେ ମୌଳିକ ଓଡ଼ିଆ ପୁରାଣର ଆ ଦିସ୍ରଷ୍ଟା ସାରଳାଦାସ ଓଡ଼ିଆ ପୁରାଣର 
ଲକ୍ଷଣକୁ ସୀମିତ କରିଯାଇଛନ୍ତି । ପ୍ରଥମ କଥା ହେଲା, ଓଡ଼ିଶାରେ ରାମାୟଣ, ମହାଭାରତ 
ଓ ହରିବଂଶ ଇତିହାସ ବା ମହାକାବ୍ୟ ଭାବରେ ଗୃହୀତ ନ ହୋଇ ପୁରାଣ ଭାବରେ ହିଁ 
ଗୃହୀତ ହୁଏ । ସଂସ୍କୃତରେ ଯଦିଚ ଏ ସବୁ ପୁରାଣ ନୁହେଁ । ଏ ସବୁ ଗ୍ରନ୍ଥର ଆଲୋଚନା 
( ପାଠ ଓ ବ୍ୟାଖ୍ୟା ) ହେବା ସ୍ଥାନ ପୁରାଣସଭା । ପୁରାଣସଭାରେ ଯେଉଁ ପଣ୍ଡିତ ( ପଣ୍ଡା ) 
ରାମାୟଣାଦି ପାଠ କରେ ଓ ବୁଝାଏ ସେ ପୁରାଣପଣ୍ଡା ହି ବୋଲାଏ । ତେଣୁ ପୀତାମ୍ବର 
ତାଙ୍କ 'ପଞ୍ଚପୁରାଣ' ମଧରେ ଏ ସବୁକୁ ମିଶାଇଛନ୍ତି | ଦ୍ବିତୀୟ କଥା ହେଲା, ଓଡ଼ିଆ 
ପୁରାଣରେ କୌଣସି ଦେବ ବା ଦେବୀଙ୍କ ମାହାତ୍ମ୍ୟ ପ୍ରାଚୀନ କାଳରେ ଘଟିଥ୍‌ବା ଆଖ୍ୟାନ 


ମୌଳିକ ଓଡ଼ିଆ ପୁରାଣ ୯ ୫୩ 


ରୂପରେ ରହେ । ଏହି ନିୟମ ଅନୁସାରେ ସାରଳାଦାସଙ୍କ ମହାଭାରତରେ କୃଷ୍ଣଙ୍କ ମାହାତ୍ମ୍ୟ 
ଓ ଚଣ୍ଡୀପୁରାଣରେ ଦେବୀଙ୍କ ମାହାତ୍ମ୍ୟ, ସିଦ୍ଧେଶ୍ବର ଦାସଙ୍କ ବିଚିତ୍ର ରାମାୟଣ ଓ ବଳରାମ 
ଦାସଙ୍କ ଦାଣ୍ଡୀ ରାମାୟଣରେ ରାମଙ୍କ ମାହାତ୍ମ୍ୟ, ବଳରାମ ଦାସଙ୍କ ଲକ୍ଷ୍ମୀପୁରାଣରେ 
ଲକ୍ଷ୍ମୀଙ୍କ ମାହାତ୍ମ୍ୟ ଜଗନ୍ନାଥ ଦାସଙ୍କ ଭାଗବତରେ ବିଷ୍ଣୁଙ୍କ ମାହାତ୍ମ୍ୟ, ଅଚ୍ୟୁତାନନ୍ଦଙ୍କ 
ହରିବଂଶରେ କୃଷ୍ଣଙ୍କ ମାହାତ୍ମ୍ୟ ମହାଦେବ ଦାସଙ୍କ ବିଷ୍ଣୁକେଶରୀରେ ହିରଣ୍ୟକଶିପୁ- 
ହନ୍ତା ନୁସିଂହଙ୍କ ମାହାତ୍ମ୍ୟଃ ପୀତାମ୍ବର ଦାସଙ୍କ ନୂସିଂହ-ପୁରାଣରେ ମୁରହନ୍ତା ନୁସିଂହଙ୍କ 
ମାହାତ୍ମ୍ୟ, ଗୌରାଙ୍ଗ ଦାସଙ୍କ ଦଦାମୋଦର ପୁରାଣ ' ରେ ଦାମୋଦର ଅବତାରଙ୍କ ମାହାତ୍ୟ 
ଓ ଜଗନ୍ନାଥ ପୁରାଣରେ ଜଗନ୍ନାଥଙ୍କ ମାହାତ୍ମ୍ୟ କୀଭ୍ଭିତ ହୋଇଛି । ଓଡ଼ିଶାରେ ଏହି ନିୟମର 
ଅଳ୍ପ କେତୋଟି ବ୍ୟତିକ୍ରମ ଥ୍ବା ପରି ଆପାତତଃ ଲାଗେ । ଆଧୁନିକ ଯୁଗରେ ପୁରାଣର 
ପ୍ୟାରୋଡ଼ି ଭାବରେ ଠକଙ୍କ ମାହାତ୍ମ୍ୟ ଚର୍ଚା କରୁଥ୍‌ବା “୦କ ପୁରାଣ” ଓ ଲୁପ୍‌ର ମାହାତ୍ମ୍ୟ 
ଚଚ୍ଚା କରୁଥ୍‌ବା ଲୁପ୍‌ ପୁରାଣ ପ୍ରକାଶ ପାଇଛି । ଏକାମ୍ର କ୍ଷେତ୍ରର ମାହାତ୍ମ୍ୟ ଚର୍ଚ୍ଚା କରୁଥ୍‌ବା 
ଏକାମ୍ର ପୁରାଣ” ଓଡ଼ିଶାରେ ରଚିତ ହେଲେ ହେଁ ସଂସ୍କୃତ ଭାଷାର ଗ୍ରନ୍ଥ । ନିୟମର, 
ବୋଧହୁଏ, ଏକମାତ୍ର ବ୍ୟତିକ୍ରମ ବାସୁଦେବ ସୋମନିଶିଙ୍କ 'ପତିଭକ। ପୁରାଣ , 
ଯେଉଁଠାରେ ପତିଭକ୍ତିର ମାହାତ୍ମ୍ୟ ବଣ୍ଠିତ ହୋଇଛି । ଏହା ତେଲୁଗୁ ଭାଷାର `ଚିତ୍ରାଙ୍ଗଦ 
ପୁରାଣ'ର ଓଡ଼ିଆ ଭାଷାନ୍ତର ହୋଇଥ୍‌ବାରୁ ପୁରାଣ ନାମଟି ତେଲୁଗୁ ପରମ୍ପରାରୁ 
ଆସିଯାଇଛି । 

ବାସ୍ତବରେ ପୁରାଣ ଶବ୍ଦଟି ପୁରୁଣା ଅର୍ଥବୋଧକ । ବାୟୁ ପୁରାଣ ( ୧/୨୦୦୩) 
ନିଣ୍ଫଢୟ କରେ ଯେ ଯାହା ପୂର୍ବକାଳରୁ ଚଳିଆସୁଛି ତାହା ପୁରାଣ : ““ଯସ୍ନାତ୍‌ ପୁରା 
ହ୍ୟନତୀଦଂ ପୁରାଣଂ ତେନ ହି ସ୍ମତମ୍‌'” | ମସ୍ୟପୁରାଣ ( ୫୩/୬୩) କହେ ପୂର୍ବ କଥା 
ସବୁ ପୁରାଣ ' 'ପୁରାତନସ୍ୟ କଳସ୍ୟ ପୁରାଣାନି ବିଦୁର୍ବୁଧାଃ” | 

ଓଡ଼ିଶାରେ ଦେବଦେବୀଙ୍କ ମାହାତ୍ମ୍ୟ ହେଉଛି ପୁରାଣର ବିଶେଷ ତ୍ସ । 


^ ` ; ୩ ନୁସିଂହ ପୁରାଣାକାର ପୀତାମ୍ବର ଦାସ 


@&% ¿©&/%/£7 
ପୂର୍ବସୂରୀଙ୍କ ପ୍ରଭାବ 


ପୀତାମ୍ବର ଦେବୀ ସରସ୍ଵତୀ ତାଙ୍କୁ ସ୍ବପ୍ଵରେ ଚେତାଇ ଦେଇ ସେହିଁ ଗତ 
ଜନ୍ମଗୁଡ଼ିକରେ ଜଗନ୍ନାଥ ଦାସ, ବଳରାମ ଦାସ, ଅବ୍ୟୁତାନନ୍ଦ ଦାସ, ସାରଳାଦାସ ଓ 
ମହାଦେବ ଦାସ ଥୁଲେ ବୋଲି ଜଣାଇଥ୍ବା କଥା ଲେଖଛନ୍ତି (୩/୧୮୯ ) | ଏ ସମସ୍ତେ 
ପୀତାମ୍ବରଙ୍କ ପୂର୍ବସୂରୀ, ଓଡ଼ିଆ ଭାଷାର ଖ୍ୟାତିମନ୍ତ ପୁରାଣକର୍ତା । ଏ ପ୍ରକାର ଚେତନା 
ପଛରେ ଗୋଟିଏ ପ୍ରଚ୍ଛନ୍ନ ସ୍ଵୀକୃତି ରହିଛି ଯେ ପୀତାମ୍ବର ଓଡ଼ିଆ ପୁରାଣକାର ପରମ୍ପରାରୁ 
ଭିନ୍ନ ନୁହନ୍ତି - ସେହି ଏହା ଚେତନା, ଏକା ଆତ୍ମା ତାଙ୍କ ଭିତରେ ବି ରହିଛି । ଏହି 
ପଞ୍ଚପୁରାଣକାରଙ୍କ ମଧ୍ଯରୁ ସାରଳାଦାସଙ୍କ କବିଚରିତ୍ର ପୀତାମ୍ବରଙ୍କୁ ଅଧ୍କ ପ୍ରଭାବିତ 
କରିଛି । ଏ ଦୁହିଁଙ୍କ ମଧ୍ଯରେ ଦୀର୍ଘ ତିନି ଶହ ବର୍ଷର ବ୍ୟବଧାନ, ତଥାପି ଉଭୟଙ୍କ କବିଚରିତ୍ର 
ମଧ୍ଯରେ ଅଦ୍ଭୁତ ସାମଞ୍ଜସ୍ୟ । ପୂର୍ବରୁ ଆଲୋଚିତ ହୋଇସାରିଛି ପୀତାମ୍ବର କିପରି 
ସାରଳାଦାସଙ୍କ ଠାରୁ ଏହି ଜାତିସ୍ମରତାକୁ ମଧ୍ଯ ନେଇଛନ୍ତି । ସେ ସାରଳାଦାସଙ୍କ ଠାରୁ 
ଆଉ ମଧ୍ଯ ନେଇଛନ୍ତି ଦୈବୀ ପ୍ରସାଦ- ପ୍ରାପ୍ରି। ସାରଳାଦାସ କହିଛନ୍ତି ଯେ ଦେବୀ ଶାରଳା 
ତାଙ୍କୁ ରାତିରେ ମହାଭାରତ ଡାକି ଦିଅନ୍ତି ଓ ସେ ତାହା ମନେରଖ୍‌ ଦିନବେଳେ ଲେଖ୍‌ 
ପକାଉଥାନ୍ତି । ରାତିରେ ପୃଥ୍ବୀ ଶାନ୍ତ ଓ ସୁସ୍ଥ ଥ୍ବାବେଳେ କବିର କାବ୍ୟସୃଷ୍ଟିଶୀଳା ଧ୍ଷଣା 
ଆଗାମୀ କାଲିର ସୃଷ୍ଟି ପାଇଁ ଉଦ୍ଭାବନ କରୁଥାଏ । ଏହି ଧ୍ଷଣା ହିଁ ବାଗ୍‌ଦେବୀରୂପା, 
ସାରଳାଦାସଙ୍କ ଶାରଳା ଓ ପୀତାମ୍ବର ଦାସଙ୍କ ଶାରଦା । ପୀତାମ୍ବର ଦାସ ମଧ୍ଯ ଏକା 
ପ୍ରକାରର ଅନୁଭବ ପ୍ରକାଶ କରିଛନ୍ତି ଯେ ରାତିରେ ଶାରଦା ତାଙ୍କୁ ପୁରାଣର ପଦମାନ 
ଡାକି ଦେଇଥାନ୍ତି - 
ଆହେ ସାଧୁଜନେ ଜାଣ ମୋର ଶକ୍ତି ନାହି । 
ଶାରଦା ଆସିଣ ମୋତେ ରାତ୍ରେ ଗଲେ କହି ॥ ( ୨/୧୪) 
> >< > 
ନିଶିରେ ଶାରଦା ମୋତେ ହୋଇଲେ ପ୍ରସନ୍ନ । 
ତେଣୁ ଏ ନୁସିଂହ-ଗ୍ରନ୍ଥ କରଇ ଲେଖନ ॥ ( ୨/୪୧) 
>« >× > 
ଶାରଳା ରାତ୍ରରେ ମୋତେ ହୋଇଲେ ପ୍ରସନ୍ନ । ( ୪/ ୧୮୭ ) 


ସାରଳାଦାସ ନିଜକୁ ଦେବୀ ଶାରଳାଙ୍କର ପୁତ୍ର ବୋଲି ଚିହ୍ନାଇଛନ୍ତି । ସବୁ କବି, 
ସବୁ ଭାଷାର କବି, ଭାଷା- ଗର୍ଭକ ସନ୍ତାନ ଓ ଯେ ଭାଷା ସେ ସରସ୍ଵତୀ : ``ବ୍ରାହୁୀ ତୁ 
ଭାରତୀ ଭାଷା ଗୀର୍ବାଣ୍ବାଣୀ ସରସ୍ଵତୀ? ' ( ଅମରକୋଶଃ ) ତେଣୁ କବିମାନେ ରାଧାନାଥଙ୍କ 
ଭାଷାରେ `ବାଣୀଙ୍କ କୁମର” | ପୀତାମ୍ର ଏଭଳି ଚେତନାର ପ୍ରଚୋଦନାରେ ନିଜର 
ଆତ୍ମପରିଚୟ 'ଶାରଦା- ପୁତ୍ର' ବୋଲି ଦେଇଛନ୍ତି ¬ 
ଲେଖେ ମୁଁ ଶାରଦା ପୁତ୍ର ହୋଇଣ ଜନମ । 
ତେଣୁ ସେହି ମାତା ମୋତେ ହୋଇଲେ ପ୍ରସନ୍ନ ॥ (୭/ ୨୩୮) 
ଜନନୀତ୍ସର ସ୍ଵୀକୃତି ଶାରଦାଙ୍କ ମୁଖରେ ପ୍ରକାଶ କରିଛନ୍ତି : ' ତୁହି ମୋହର ପ୍ରତ୍ୟକ୍ଷେ 
ପୁତ୍ର ଅଟୁ ଜାଣ” ( ୪/ ୧୮୭ ) | ଦେବଦେବୀଙ୍କ ସନ୍ତାନ ହେବା ଦାବିର ପ୍ରୟୋଜନ ଦିଗଟି 
ମଧ୍ଯ ଚିନ୍ତନୀୟ । ଧର୍ମଭୀରୁ ଜନତା ମଧ୍ଯରେ ଲୋକପ୍ରିୟତା ସୃଷ୍ଟିପାଇଁ ଏହା ଅବଶ୍ୟ 
ସହାୟକ । ରାଜାମାନେ ସବୁ ଦେଶରେ ସବୁକାଳେ ଏହା କରିଆସିଛନ୍ତି ସରଳବିଶ୍ବାସୀ 
ପ୍ରଜାମାନଙ୍କଠୀରୁ ଅଧ୍କ ଆନୁଗତ୍ୟ ସଂଗ୍ରହ କରିବ।ପାଇଁ । ଚୋଡ଼ଗଙ୍ଗ ଦେବ 
ଗୋକଣ୍ଠେଶ୍ଵର ଶିବଙ୍କ ପୁତ୍ର ଓ ପ୍ରତାପରୁଦ୍ର ଦେବ ମହାଦେବଙ୍କ ପୁତ୍ର ହେବା ଦାବି 
ମାଦଳାପାଞ୍ଜରେ ଯାହା ସ୍ଥାନ ପାଇଛି ତାହାର ତାପ୍ପର୍ଯ୍ୟ ଏହି ଦୃଷ୍ଟିରୁ ବିଚାର୍ଯ୍ୟ । କବି ଦେବୀ 
ସର ସ୍ଵତୀଙ୍କ ପୁତ୍ର ହେବା ବିଶ୍ବାସ ଜନ୍ମିଲେ ତାହା କାବ୍ୟର ଅଧ୍କ ପ୍ରସାରର ସହାୟକ 
ହେବା ନିଶ୍ଚିତ । 
ଅତିଶୟ ବିନୟ : 
ସାରଳାଦାସଙ୍କ ପରି ପୀତାମ୍ବର ମଧ୍ଯ ନୃ ସିଂହ-ପୁରାଣର ପ୍ରାୟ ସବୁଠାରେ 
ମାତ୍ରାତିରେକ ବିନୟଭାବ ପ୍ରକାଶ କରି ନିଜେ ନିରକ୍ଷର, ମହାମୂର୍ଖ, ଅପଣ୍ଡିତ, 
ଶାସ୍ତଜ୍ଞାନହୀନ, ନରାଧମ, ହୁଣ୍ଡା, ସାଧୁସଙ୍ଗବଳିତ ଓ ଅଧାର୍ମିକ ବୋଲି ଆତ୍ମପରିଚୟ 
ଦେଇଛନ୍ତି । ଦୃଷ୍ଟାନ୍ତ ରୂପେ ତାଙ୍କର ଅଳ୍ପକେତୋଟି ବକ୍ତବ୍ୟ ପ୍ରକାଶ କଲେ ଯଥେଷ୍ଟ ହେବ : 
ନ ଜାଣଇ ଜନ୍ମକାଳୁ ଅକ୍ଷର ଯେ ଲେଖ୍‌ | (୪/ ୧୮୭) 
ଜନୁରୁ ମୁଖ ମୁହିଁ ନ ଜାଣଇ ଅକ୍ଷର | (୭/ ୧୭୫ ) 
ଜାତିରେ ବ୍ରାହ୍ମଣ ମୁହିଁ ଅଟେ ମହାମୂର୍ଖ । 
( ୧/୧୯୦ ତଥା ୩/୮୧; ୪/୬୮; ୫/୪୬) 
ମୁହିଁ ଶିଶୁବୁଦ୍ଧି ପୁଣି ଅଟେ ଅପଣ୍ଡିତ । ( ୨/୧୪) 
ବାଳୁତ ପିଲାଙ୍କ ପ୍ରାୟେ ଚଞ୍ଚଳ ମୋ ମତି । 
ନ ଜାଣେ ପାଠଶାଠ ନ ଜାଣେ ଶାସ୍ତ୍ରବୂଭ୍ଭି ॥( ୨/୨୧ ତଥା ୨/୧) 


୫୬ ଠ ନୁସିଂହ ପୁରାଣାକାର ପୀତାମ୍ବର ଦାସ 


ମୁହିଁ ବିପ୍ର ପୀତାମ୍ବର ଅଟେ ନରାଧମ ! (୪/୧୬୦ ) 

ଅଥର୍ାାଁ ପୁରୁଷ ପ୍ରାୟ ଅଟେ ମୋର ବୁଦି । 

ପାଦେ କରୁ କରୁ ଆର ପାଦ ନୋହେ ସିଵ୍ିି || ( ୭/୪୧) 

ଶାସ୍ତ୍ର ମୁଁ ଶୁଣି ନାହିଁ ଧର୍ମ କରି ନାହିଁ 

ବିନା ତପେ ଶ୍ରୀ ଗୋବିନ୍ଦ କରିବେ ବା ତ୍ରାହି ।| 

ଦେବତା ବ୍ରାହ୍ମଣଙ୍କୁ ମୁ ନାହିଁ ଦିନେ ସେବି । 

ସୁଜ୍ଞାନୀ ବ୍ରହ୍ମଦୀକ୍ଷା ମୁ କାହୂ ପ୍ରକାଶିବି ।| 

ସୁଜନ ସାଧୁଙ୍କ ସଙ୍ଗେ ନାହିଁ ଦିନେ ବସି । 

ବିଦ୍ୟା ପଢ଼ି ନାହିଁ ମୁହିଁ ନୁହେଁ ତୀର୍ଥବାସୀ ॥| ( ୫|।୪୬) 

ମୁହିଁ ମୂର୍ଖ ଅପଣ୍ଡିତ ଅଟଇ ଅଜ୍ଞାନ । 

ଶାରଦା ରାତ୍ରରେ ମୋତେ ହୋଇଲେ ପ୍ରସନ୍ନ ॥ 

ବୋଇଲେକ ଆରେ ପୁତ୍ର ଉଠ ତୁହି ବେଗେ । 

ନୂସିଂହ-ପୁରାଣ ଅର୍ଥ ଲେଖ ଶାସ୍ତମାଗେଁ || 

ବୋଇଲି ମାତା ମୋହର ନାହିଁ ଗ୍ରନ୍ଥ ପଢ଼ା । 

ପ୍ରଥମେ ସିଦ୍ଧିରସ୍ତୁ ନ ଜାଣେ ଲେଖ୍‌ ବେଢ଼ା ॥ (୪/୧୮୭) 

ଏପରି ଆତ୍ମଧ୍କ୍କାର ପୀତାମ୍ବର ବହୁସ୍ଥାନରେ ବାରମ୍ବାର କରିଛନ୍ତି । କବିର ସୃଷ୍ଟି 

ପାଇଁ ସାମାଜିକ ସ୍ଵୀକୃତି ଯୋଗାଡ଼ିବାରେ ଦୈବୀପ୍ରସାଦ ଦାବି କିପରି ସହାୟକ ତାହା 
ଇତିପୂବେ ଆଲୋଚିତ ହୋଇଛି ଓ ଅତି ବିନୟ ସହକାରେ ଆତ୍ମପରିଚୟ ପ୍ରଦାନ 
ଦୈବୀପ୍ରସାଦ ଦାବିର ପରିପୂରକ ବୋଲି ଦର୍ଶାଯାଇଛି । ବିନୟ ପ୍ରକାଶ ପାଇଁ ଆ ତ୍ମଧ୍‌କ୍କାର 
ଯେଉଁ ପରିମାଣରେ ଆବଶ୍ୟକ, କବିଙ୍କ ସମ୍ପର୍କରେ ସତ୍ୟ ଅନୁସନ୍ଧାନ ପଥରେ ତାହା 
ସେହି ପରିମାଣରେ ପ୍ରତିବନ୍ଧକ । ଏତାଦୂଶ ଅତିବିନୟ ଯେ କବିଙ୍କର ଶିକ୍ଷାଦୀକ୍ଷା ଆଦିର 
ପ୍ରକୃତ ସୂଚକ ନୁହେ, ତାହା ତାଙ୍କର ଅନ୍ୟାନ୍ୟ ସ୍ଵୀକୃତିରୁ ତଥା ତାଙ୍କଦ୍ଵାରା ରଚିତ ଗ୍ରନ୍ଥର 
କୋଟୀରୁ ସ୍ପଷ୍ଟ ହେଉଛି । ସେ କଥା କବିଙ୍କ ଜୀବନବୃତ୍ତାନ୍ତ ଚର୍ଚ୍ଚା ଅବସରରେ ଆଲୋଚିତ 
ହେବ । ନୃସିଂହ-ପୁରାଣ ପରି ବିରାଟ ଗ୍ରନ୍ଥ ଓ ସେଥ୍‌ରେ ଗଭିତ ଅଲୌକିକ ପୌରାଣିକ 
ଆଖ୍ୟାନମାନ (?¶)/115) ଯେଉଁ ଲୋକ ସୃଷ୍ଠି କରିପାରେ, ଜ୍ଞାନବିଜ୍ଞାନ ଧମଦର୍ଶନ ଆଦି 
ନାନାବିଧ ଜ୍ଞାତବ୍ୟ ବିଷୟରେ ଯେ ଚର୍ଚ୍ଚା କରିପାରେ ସେ ନିଜକୁ ଯେତେ ନିରକ୍ଷର- ମହାମୂଖ 
ବୋଲି ଯେତେବାର ଅଭିହିତ କଲେ ହେଁ ତାହା ସତ୍ୟାନୁସନ୍ଧିସ୍ତୁ ପାଠକ/ ଶ୍ରୋତାଙ୍କର 
ବିଶ୍ବାସଯୋଗ୍ୟ ହୋଇ ପାରିବ ନାହିଁ । ତାଙ୍କର ଜୀବନବୂଭତ୍ତାନ୍ତ, ସାଧନା ଓ ସିଦ୍ଧି ସମ୍ପର୍କରେ 
ପ୍ରକୃତ କଥା ଭବିଷ୍ୟତ ଜାଣୁ, ଏପରି ଅହଂଭଦ୍ରଂମନ୍ୟତାଜଡ଼ିତ ଭାବନା ବହୁପ୍ରାଚୀନ 
କବିଙ୍କର ନଥୁଲା, ପୀତାମ୍,ର ଦାସଙ୍କର ମଧୁ | 


ପୂବସୂରୀଙ୍କ ପ୍ରଭାବ ଓ ୫୭ 


ଦ/ଜଳ/ ଜ/ଦନଳ ଯଜ/ନନ 
(କ) ପୌରାଣିକ ଆଖ୍ୟାନ କଳନା : 

ଗୋଟିଏ ପୁରାଣରେ କୌଣସି ପୌରାଣିକ ଆଖ୍ୟାନ ଯେଉଁ ରୂପରେ ବଣ୍ଠ୍ରତ 
ହୋଇଥାଏ ଅନ୍ୟ ଏକ ପୁରାଣରେ ସେହି ଆଖ୍ୟାନଟି ଠିକ୍‌ ସେହି ରୂପରେ ନଥାଏ । 
ଏକାଧ୍‌କ ପୁରାଣର ଅଧ୍ଷେତା ମାତ୍ରେ ଜାଣଟ୍ତି ଯେ ଭିନ୍ନ ଭିନ୍ନ ପୁରାଣରେ ପୌରାଣିକ 
ଆଖ୍ୟାନଗୁଡ଼ିକର ଘଟଣା ବଣ୍ଠନାରେ ଯେପରି ବହୁତ ଗୁରୁତର ତାରତମ୍ୟ ଥାଏ, 
ସେହିପରି ତାରତମ୍ୟ ପୌରାଣିକ ଚରିତ୍ରଗୁଡ଼ିକର ସ୍ଵଭାବ ଚିତ୍ରଣରେ ମଧ୍ଯ ଥାଏ । ସଂସ୍କୃତ 
ପୁରାଣଗୁଡ଼ିକର ରଚୟିତୃତ୍ଵ ସାଧାରଣତଃ କୃଷ୍ଣ ଦ୍ଵୈପାୟନ ବ୍ୟାସଦେବଙ୍କଠାରେ (ବା 
ଅନ୍ୟ କତିପୟ କାଳ୍ପନିକ ପୁରାଣକର୍ତାଙ୍କ ଠାରେ ) ଅଧ୍ୟାସ କରାଯାଉଥ୍‌ଲେ ହେଁ ଏଗୁଡ଼ିକର 
ପ୍ରକୃତ ପ୍ରଣେତା ବହୁ ପରକାଳୀନ ବ୍ୟକ୍ତି ଯେଉଁମାନେ ଲୋକରେ ସ୍ଵରଚିତ ଗ୍ରନ୍ଥର ପ୍ରସାର 
ଓ ଆଦର କାମନା କରି ତାହାର ପିତ଼ତ୍ଵକୁ ବ୍ୟାସଦେବ '( ବା ଅନୁରୂପ ଖ୍ୟାତିବନ୍ତ )ଙ୍କ 
ଠାରେ ଆରୋପ କରିଛନ୍ତି । ସଂସ୍କୃତ ପୁର।ଣକତ୍ତ।ମାନଙ୍କର ପୌରାଣିକ ଅଖ୍ୟାନ 
ପରିବେଶଣ କ୍ଷେତ୍ରରେ ଏଚାଦୂଶ ସ୍ଵଚ୍ଛନ୍ଦତାକୁ ଓଡ଼ିଆ ପୁରାଣ କ୍ଷେତ୍ରକୁ ଆଣିଲେ ସାରଳା 
ଦାସ ¬ ସିଦ୍ଧେଶ୍ବର ଦାସ ନାମ ନେଇ ସେ ରଚନା କରିଥ୍ବା ପ୍ରାଥମିକ ସୃଷ୍ଟି “ବିଚିତ୍ର 
ରାମାୟଣ ' 'ରେ ତଥା ସାରଳା ଦାସ ନାମ ନେଇ ଲେଖୁଥ୍ବା ମହାଭାରତ ଓ 
ଚଣ୍ଡୀପୁରାଣରେ । ପୀତାମ୍ବର ଦାସ ପୌରାଣିକ ଆ ଖ୍ୟାନ ପରିକ୍ବଳ୍ପନା ବିଷୟରେ ମଧ୍ଧ 
ସାରଳା ଦାସଙ୍କର ପଦାଙ୍କ ଅନୁସରଣ କରିଛନ୍ତି । ସେ ନୃସିଂହ- ପୁରାଣରେ ପୌରାଣିକ 
ଆଖ୍ୟାନ ବଣ୍ଠନାରେ ତ୍ରିବିଧ ଅଭିନବତା ପ୍ରକାଶ କରିଛନ୍ତି -_ 

( ୧) ସଂସ୍ହତ ପୁରାଣରେ ବଣ୍ଠତିତ ଆଖ୍ୟାନର କେତେକ ଘଟନାକୁ ଲୋପ କରି ବା 
ବଦଳାଇ ଭିନ୍ନ ଭାବରେ ଉପସ୍ଥାପନ କରିବା ଦ୍ବାରା କିମ୍ବା ସେଥ୍‌ରେ ବଣ୍ଠିତ ହୋଇ 
ନଥ୍‌ବା ଘଟନାକୁ ବଣ୍ତନା କରିବା ଦ୍ଵାରା ସଂସ୍କତ ପୁରାଣର ଆଖ୍ୟାନକୁ ପରିବର୍ଭନ 
କରିଛନ୍ତି; ଯଥା ¬ ସତ୍ୟଯୁଗରେ ନୁସିଂହ ଛ' ବରଷ୍ଷିର ବାଳକ ହୋଇଥୁବାବେଳେ 
ବଦରିଠାରେ ୬୪ ସହସ୍ର ବ୍ରାହ୍ମଣ କନ୍ୟାଙ୍କ ସହ ରାସକ୍ରୀଡ଼ା କରିଥ୍ଲେ; 
ତ୍ରେତାଯୁଗରେ ରାମ ୩୨ ସହସ୍ର କନ୍ୟାଙ୍କୁ ନେଇ ସରଯୁ ନଦୀତଟରେ ରାସକ୍ରୀଡ଼ା 
କଲେ; ଦ୍ଵାପର ଯୁଗରେ କୃଷ୍ଣ ୧୬ ସହସ୍ର ଗୋପାଳୁଣୀଙ୍କୁ ନେଇ ଯମୁନା 
ନଦୀତଟରେ ରାସକ୍ରୀଡ଼ା କଲେ ଓ କଳିଯୁଗରେ ଜଗନ୍ନାଥ ୮ ହଜାର କନ୍ୟାଙ୍କୁ 
ନେଇ ନୀଳାଚଳରେ ରାସକ୍ରୀଡ଼ା କରୁଛନ୍ତି । କଳିଯୁଗର କନ୍ୟାମାନେ ହେଲେ 
ପଣ୍ଡା, ପଢ଼ିଆରୀ, ପଶୁପାଳକ, ଦଇତାପତି, ଚାଙ୍ଗଡ଼ା ମେକାପ ଆଦି (୩/ 
୩୭) | 


୫୮ ଠ ନୁସିଂହ ପୁରାଣାକାର ପୀତାମ୍ବର ଦାସ 


( ୨) ପୌରାଣିକ ଚରିତ୍ରମାନଙ୍କୁ ନେଇ ସମ୍ପୂର୍ଣ୍ଣ ଅଭିନବ ଆଖ୍ୟାନ ପରିକଳ୍ପନା କରିଛନ୍ତି 
ଓ ପୌରାଣିକ ଚରିତ୍ରମାନଙ୍କ ମଧ୍ଯରେ ପୂର୍ବ ପ୍ରଚାରିତ ପାର ସ୍ପରିକ ସମ୍ପର୍କକୁ 
ବଦଳାଇ ଦେଇଛନ୍ତି; ଯଥା - ମୁର ଦୈତ୍ୟର ଆବିଭାବ ଓ ତାର ବିନାଶ ପାଇଁ 
ନୃସିଂହ ଅବତାରର ପରି କଳ୍ପନା । 
(୩) ପୁରାଣ ସହିତ ସମ୍ପର୍କଶୂନ୍ୟ କାହାଣୀକୁ ପୁରାଣ ମଧ୍ୟରେ ଇତିହାସ ରୂପରେ 
ବଣଅନା କରିଛନ୍ତ, ଯଥା : ମନୁ ମହାଜନ କଥା ( ୨ /୮ ) 
ପୀତାମ୍ବର ସାଧାରଣ ଭାବରେ ସଂସ୍କୃତ ପୁରାଣାଦିର ଆଖ୍ୟାନ/ ଚରିତକୁ ଆଡ଼େଇ 
ଦେଇ ସାରଳାଦାସ ଉଦ୍ଭାବନ କରିଥବା ବିଭିନ୍ନ ପୌରାଣିକ ଆଖ୍ୟାନ / ଚରିତକୁ ଗ୍ରହଣ 
କରି ନେଇଛନ୍ତି । ଏହା ସାରଳାଦାସଙ୍କ ସୃଷ୍ଟି ସହିତ ତାଙ୍କ ଘନିଷ୍ପତାର ସଂକେତ । ବ୍ରହ୍ମା 
ହି କଳିଯୁଗରେ ଜଗନ୍ନାଥ ବଳଭଦ୍ର ମଧ୍ଯରେ ରହି ନାରୀ ରୂପରେ ପୂଜା ପାଇବା କଥା ( ୨ / 
୩୮ ) ; ଦେବୀ ଦୁରଗାଁ ସତ୍ୟଯୁଗରେ ମହିଷାସୁର ଦୈତ୍ୟ ସହିତ ଶୁମ୍ଭ- ନିଶୁମ୍ଭ ଓ ଚଣ୍ଡମୁଣ୍ଡକୁ 
ବଧ କରିବା କଥା ( ୨/୧୫୮); ମହିଷାସୁର ଦୁରାଙ୍କର 'ସ୍ତନଯୋନି” ଦେଖ୍‌ ଆୟୁଷ 
ହରାଇ ମରିବା କଥା ( ୫ / ୩୦ ) ; ଗାନ୍ଧାରୀଙ୍କର ବୈଧବ୍ୟ ଦୋଷ କଟାଇବା ପାଇଁ ତାଙ୍କୁ 
ପ୍ରଥମେ ଏକ ଶାହାଡ଼ା ଗଛ ସହିତ ବିଭା କରାଇ ପରେ ଧୃତରାଷ୍ଟ୍ରଙ୍କ ସହିତ ବିଭା 
କରାଯାଇଥ୍ବା କଥା ( ୬/ ୧୪୩) ; ଅହ୍ହୁନ ଦୌପଦୀ ସ୍ବୟଂବରରେ 'ରାଧାଚକୁ' କୁ ଭେଦିବା 
କଥା ( ୭/ ୧୩୩) ; ପାଣ୍ଡବମାନେ ଜତୁଗୃହରୁ ଖସିଯିବେ ବୋଲି ବିଦୁର ଖଲ୍ୟକାର ଦ୍ଵାରା 
ଏକ ସୁଡ଼ଙ୍ଗ ଖୋଳାଇଥ୍ବା କଥା ( ୭/ ୧୩୩) ; ସତ୍ୟଯୁଗର ଶ୍ଵେତରାଜ ଦ୍ଵାପରରେ 
ବିରାଟ ରୂପେ ଜାତ ହେବା କଥା (୫/୬୭) ଆଦି ଅନେକାନେକ ପୌରାଣିକ ଚରିତ 
ପାଇଁ ପୀତାମ୍ବର ' ଗଳଜଳକଳତରୁ'” ସାରଳାଦାସଙ୍କ ନିକଟରେ ରଣୀ | ସାରଳାଦାସ 
ସବୁ ନାରୀ ମଧ୍ଯରେ ଏକମାତ୍ର ଦେବୀଙ୍କ ସତ୍ତା ଦେଖଛନ୍ତି : ‹“‹ଜନୁକାଳେ ଜନନୀ, ବନିତା 
ରତିକାଳେ, ଅନ୍ତକାଳେ କାଳିକା ଦହନ ହିଙ୍ଗୁଳେ'' ' - ଆଦିପର୍ବ ( ପୋଥ୍‌ ) । ପୀତାମ୍ର 
ଏହି ଦଶନକୁ ଦୋହରାଇଛନ୍ତି । 
ପ୍ରଥମେ ଜନ୍ମ କରିଣ ବୋଲାନ୍ତି ଯେ ମାତା । 
ଯୁବା କାଳକୁ ସେ ପୁଣି ବୋଲାଏ ବନିତା ॥ 
ନାନା କଉତୁକେ ସ୍ଵାମୀ ମନ ନିଏ ମୋହି । 
ଅନ୍ତଃକାଳକୁ କାଳିକା ରୂପ ହୁଏ ସେହି ॥ 
ଭକ୍ଷଇ ଦହନ ବେଳେ ହିଙ୍ଗୁଳା ସ୍ଵରୂପେ । 
ଏହି ରୂପେ ପୁରୁଷକୁ ନାଶେ ନାରୀ ଆପେ ॥ (୧୧/୨୪) 
୨« >× × 


ପୂର୍ବସୂରୀଙ୍କ ପ୍ରଭାବ 0 ୫୯ 


ସବୁ ଜନମକୁ ମୁଁ ଅଟଇରେ ମାତା । 
ରତିକାଳକୁ ମୁଁ ପୁଣି ଅଟଇ ବନିତା ॥ ( ୨/୩୭) 

ସାମ୍ପ୍ରଦାୟିକ ମତ ଦୃଷ୍ଟିରୁ ଦେଖ୍‌ଲେ ସାରଳାଦାସଙ୍କ ମତ ଓ ପୀତାମ୍ବରଙ୍କ ମତ 
ମଧ୍ଯରେ ପାର୍ଥକ୍ୟ ରହିଛି । ସାରଳା ଦାସ ବୈଷ୍ଣବ ହେଲେ ହେଁ ଅଧ୍‌କ ଭାବରେ ବୈଷ୍ଣବ- 
ଶୈବ-ଶାକ୍ତ ଆଦି ବିଭିନ୍ନ ସାମ୍ପ୍ରଦାୟିକ ମତର ସମନ୍ଵୟବାଦୀ କିନ୍ତୁ ପୀତାମ୍ବର ଅଧ୍କ 
ଭାବରେ ସାଂପ୍ରଦାୟିକ ମାଧ୍ଵମତାବଲମ୍ବୀ ବୈଷ୍ଣବ । ଏହି ତାରତମ୍ୟ ହେତୁରୁ ପୀତାମ୍ବର 
କେତେକ ସ୍ଥାନରେ ସାରଳାଦାସଙ୍କର ବୈଷ୍ଣବ ପ୍ରତିକୂଳ ଆଖ୍ୟାନକୁ ଅଗ୍ରାହ୍ୟ କରି ନୂଆ 
ଆଖ୍ୟାନ ଗଢ଼ିଛନ୍ତି । ତନ୍ମଧ୍ଯରୁ, ଦୃଷ୍ଟାନ୍ତସୂବରୂପ, ଦୁଇଟି ଆଖ୍ୟାନ ଦିଆଯାଉଛି ¬ 

ସାରଳା ଦାସ ଲକ୍ଷ୍ମୀଙ୍କଠାରୁ ପାର୍ବତୀଙ୍କ ଶ୍ରେଷ୍ଠତ୍ଵ ଲକ୍ଷ୍ମୀପତି ବିଷ୍ଣୁଙ୍କ ମୁଖରେ 
ଘୋଷଣା କରିଛନ୍ତି ଓ ଲକ୍ଷ୍ମୀ- ପାର୍ବତୀଙ୍କ ମଧ୍ୟରେ ହେବା ଉଘାଣ- ବୋଲା ବୋଲିଲେ ଲକ୍ଷ୍ମୀ 
ହାର ମାନି ପାର୍ବତୀଙ୍କ ଗୋଡ଼ତଳେ ପଡ଼ିଥ୍‌ବା ଚରିତର ବଣ୍ଠତନା କରିଛନ୍ତି ( ସାରଳା- 
ମହାଭାରତ, ମଧ୍ଯପର୍ବ ) । ପୀତାମ୍ବର ମଧ୍ଯ ଲକ୍ଷ୍ମୀଙ୍କର ଅଭିମାନକୁ ବିଷ୍ଣୁଙ୍କ ଦ୍ଵାରା ବିନଷ୍ଟ 
କରିଛନ୍ତି କିନ୍ତୁ ବିବାଦଟିକୁ ଲକ୍ଷ୍ମୀ ପାର୍ବତୀଙ୍କ ମଧ୍ଯରେ ନ ଘଟାଇ ଦୁଇ ବିଷ୍ଣୁପ୍ରିୟା ଲକ୍ଷ୍ମୀ ଓ 
ସରସ୍ବତୀଙ୍କ ମଧ୍ଯରେ ଘଟାଇଛନ୍ତି ଓ ଉଘାଣ ବୋଲାବୋଲିରେ ଲକ୍ଷ୍ମୀ ସରସ୍ଵତୀଙ୍କ ନିକଟରେ 
ହାର ମାନିଛନି ( ୨/ ୫ ) | ଅନୁମାନ କରାଯାଇପାରେ ଯେ ପୀତାମ୍ଠର ଶିବଶକ୍ିଙ୍କ ମହରତ୍‌ 
ପ୍ରତିପାଦନକୁ ସ୍ଵୀକାର ନ କରିବାପାଇଁ ପାବର୍ତୀଙ୍କ ସ୍ଥାନରେ ଅନ୍ୟତର ବିଷ୍ଣୁଶକ୍ତି ସରସ୍ବତୀଙ୍କୁ 
ଉପସ୍ଥାପନ କରିଛନ୍ତି । 

ସାରଳାଦାସ ସିନ୍ଧିଖୋଳା- ଚୋରିବିଦ୍ୟାର ପ୍ରବର୍ଭକ ରୂପେ ଖଲ୍ୟକାର ନାମକ 
ଏକ ଅଦ୍ଭୁତ ଚରିତ୍ର କଳ୍ପନା କରି ସେ କୃଷ୍ଣଙ୍କ ବୀର୍ଯ୍ୟରୁ ଏକ ବୁଢ଼ୀ ଦୂତୀ ଗର୍ଭଜାତ ସନ୍ତାନ 
ହେବା ଚରିତର ବିଶଦ ବଣ୍ଣତନା ଦେଇଛନ୍ତି ( ସାରଳା ମହାଭାରତ, ଆଦିପର୍ବ ) | ସ୍ଵୟଂ 
ଶ୍ରୀକୃଷ୍ଣ ଖଲ୍ୟକାରକୁ ସିନ୍ଧିଖୋଳା ଚୋରିବିଦ୍ୟା ଶିଖାଇଥୁବା କଥା ମଧ୍ଯ ସାରଳାଦାସ 
ଲେଖନ୍ତି ( ତତ୍ରତ୍ୟ ) । କୃଷ୍ଣ ନିରତିଶୟ କାମାତ୍ତ ହୋଇ, ଅନ୍ଧାରରେ ବାରି ନପାରି, 
ଜଣେ କାଳୀ, ଅସୁନ୍ଦରୀ, ବୁଢ଼ୀ ଦୂତୀକୁ ରାଧା ବୋଲି ଭାବି ରମଣ କରିଥ୍ବା ଓ ସେହି 
ଦୂତୀ' ଗଭରୁ ଜାତ ଖଲ୍ୟକାରକୁ କୃଷ୍ଣ ସିନ୍ଧିଖୋଳା-ଚୋରିବିଦ୍ୟା ଶିଖାଇଥ୍ବା ବଣ୍ଠନା 
କୃଷ୍ଣଭକ୍ତ ପୀତାମ୍ବରଙ୍କ ପଳଳକୁ ଆସିନଥ୍‌ବା ସ୍ଵାଭାବିକ । ପୀତାମ୍ବର ଖଲ୍ୟକାର ଚରିତ୍ରଟିକୁ 
ସ୍ଵୀକାର କରିଛନ୍ତି କିନ୍ତୁ କୃଷ୍ଣଙ୍କ ସନ୍ତାନ ଭାବରେ ନୁହେଁ । ପୀତାମ୍ବର ଖଲ୍ୟକାରର 
ଜନ୍ମବୂତ୍ତାନ୍ତକୁ ବଦଳାଇ ଦେଇ ଲେଖ ଛନ୍ତି ଯେ ବ୍ରହ୍ମା ସୃଷ୍ଟି କରିବା ସମୟରେ ନିଜ ଚକ୍ଷୁରୁ 
ବିଶ୍ଵକମାାଙ୍କୁ ଓ ନିଜର ଦକ୍ଷିଣ ହସ୍ତରୁ ଖଲ୍ୟକାରକୁ ଜାତ କରିଥ୍‌ଲେ । ଏହି ଉଭୟ ପୁତ୍ରଙ୍କୁ 
ବ୍ରହ୍ମା ହିଁ ବିଦ୍ୟା ପଢ଼ାଇଥ୍‌ଲେ । ବିଶ୍ଵକର୍ମା ସର୍ବବିଧ ବିଦ୍ୟା ଆୟତ୍ତ କଲେ କିନ୍ତୁ ଖଲ୍ୟକାର 
ଶିଖ୍‌ଲେ ଏକମାତ୍ର ଚୌଯ୍ଯ୍ୟବିଦ୍ୟା ( ୨/୧୩୬) 


୬୦ ଠ ନୁସିଂହ ପୁରାଣାକାର ପୀତାମ୍ବର ଦାସ 


( ଖ ) ପଞ୍ଚାଙ୍କ ବିବରଣ ପ୍ରଦାନ : 

ସ୍ଥାନ, କାଳ ଓ ପାତ୍ର ଏହି ତିନୋଟି ବିଷୟ ସବୁ ଘଟନାର ମୁଖ୍ୟ ଜ୍ଞାତବ୍ୟ । ଘଟନାର 
ବିବରଣୀ ମଧ୍ଯରେ ସ୍ଥାନ ଓ ପାତ୍ର ସ୍ଵତଃ ବଣ୍ଠିତ ହୋଇଯାଆନ୍ତି । ସାରଳାଦାସ ପ୍ରାୟ ସବୁ 
ମୁଖ୍ୟ ଘଟନା ବଣ୍ତନା କରିବାବେଳେ ସେହି ସମୟରେ ପଞ୍ଚାଙ୍ଗ ( ତିଥ୍‌, ବାର, ନକ୍ଷତ୍ର, 
ଯୋଗ ଓ କରଣ ଦେଇଥାନ୍ତି । ବଣ୍ଠନାର ଏହି ରୀତିଟିକୁ ଗ୍ରହଣ କରି ପୀତାମ୍ବର ଦାସ 
ନୂସିଂହ-ପୁରାଣ ବଣ୍ରିତ ବିଶେଷ ଘଟନାର ପଞ୍ଚାଙ୍ଗ ଲେଖ୍ଯାଇଛନ୍ତି । କିନ୍ତୁ ଫଳିତ- 
ଜ୍ୟୋତିଷର କାର୍ଯ୍ୟକାରିତା ବିଷୟରେ ତାଙ୍କର ମତ ସାରଳାଦାସଙ୍କଠାରୁ ଭିନ୍ନ । ଏ ବିଷୟ 
ପରେ ଆଲୋଚିତ ହେବ । 


(ଗ) ଭାଷା : 

ସାରଳାଦାସଙ୍କ ପଦାନୁଗ ପୀତାମ୍ବର ଦାସ ତତ୍କାଳୀନ ଲୌକିକ ଭାଷାରେ, 
ଆଳଂକାରିକ ଛଟା ଓ ଶବ୍ଦାଡ଼ମ୍ବରର ଆଶ୍ରୟ ନ ନେଇ,, ନୁସିଂହ- ପୁରାଣ ଲେଖୁଛନ୍ତି | 
ପୁରାଣପଣ୍ଡା ପୁରାଣ ବୋଲିବ ଓ ସଭାସ୍ଥ ଗାଉଁଲି ଲୋକେ ତାହାର ମର୍ମ ସଙ୍ଗେ ସଙ୍ଗେ 
ବୁଝିପାରିବେ, ଏହା ଥ୍ଲା ଲକ୍ଷ୍ୟ । ତେଣୁ ପ୍ରକାଶ ଶୈଳୀଟି ସାଧାରଣ ଭାବରେ 
ଅବିଦ୍ୟଜନୋଚିତ । ଲୋକେ କଥ୍ତ ଭାଷାରେ ତୁଚ୍ଛ ବିଷୟ ଅର୍ଥରେ ଲେମ୍ବ୍‌ ଓ ଅବଜ୍ଞାରେ 
ବଢ଼ିଆ ବିଷୟ ଅର୍ଥରେ 'ଛେନାଗୁଡ଼' ଶବ୍ଦ ବ୍ୟବହାର କରିଥାନି । ପୀତାମ୍ବର ଏ ଶ୍ରେଣୀୟ 
ଶବ୍ଦଗୁଡ଼ିକୁ ଲୋକମୁଖରୁ ନେଇ ସାହିତ୍ୟିକ ମର୍ଯ୍ୟାଦା ଦେଇଛନ୍ତି ¬ 

ଜ୍ଞାନ ନ ପାଇଲ ଲେମ୍ବୁରସ ପାଇଲଟି । ( ୧/୩୬) 
ଲାଗିଲା କି ତୁମ୍ବଙ୍କୁ ତା ଦେବ ଛେନାଗୁଡ଼ । ( ୧/୧୪୪) 

ଏହି ହେତୁରୁ ନୁସିଂହ-ପୁରାଣରେ ଅନେକ ଦେଶୀ ଗ୍ରାମ୍ୟ ଓ ଆଞ୍ଚଳିକ ଶବ୍ଦର 
ବହୁଳ ବ୍ୟବହାର ଥ୍ବା ଦେଖାଯାଏ । ଏହି ସବୁ ଗାଉଲି ଶବ୍ଦ ମଧ୍ଯରୁ ଗୁଡ଼ିଏ ଶବ୍ଦ ଆଞ୍ଚଳିକ 
ଶବ୍ଦ ଭାବରେ ଗଞ୍ଜାମ ଅଞ୍ଚଳରେ ଅଦ୍ୟାବଧ୍‌ ଚଳୁଛି । ତନ୍ମଧ୍ଯରୁ କେତେକ ଶବ୍ଦ ନିମ୍ନରେ 
ଦିଆଯାଉଛି ( ଆବଶ୍ୟକ ସ୍ଥଳେ ବନ୍ଧନୀ ମଧ୍ଯରେ ଅର୍ଥ ସହିତ )¬ 

ଅଖଡ଼, ଅଥର୍ପା, ଅଧ୍କି, ଅପାରୁକ, ଅପ୍ରକାର ( ଅଡୁଆ ), ଅବଢ଼ା, ଅଯୋନିକା, 
ଅର୍ଥ ( ଭାବ, ଚରିତ ), ଉପନ ( ନୈବେଦ୍ୟ ଉପଚାର ), ଓକାଳ/ ଓକାଳୁ ( ପରିତ୍ୟକ ) , 
କଢ଼ିଆଳି, କାଢୁ ( ସାମର୍ଥ୍ଯ), କାଳିଞ୍ଜ କାର୍ଯ୍ୟୀ, କିନ୍ତୁ (ସନ୍ଦେହ), କେବୁ ( କେବହୁଁ ), 
କୋଦଶ୍ଡା ବୁଝାମଣା, କୋହ ( କ୍ରୋଧ ), ଖଗ ( ପକ୍ଷୀର ପଂଝା ), ଖରଡ଼, ଖୁଲଣା ( ଖୁସି ), 
ଗଡ଼ଆ, ଗାଧୋଇବା ( ରତୁସ୍ବାନ), ଗାଲୁପେଲିବା, ଗିରା (ଗାର ), ଚଳାଇବା 
( ରଗାଇବା ), ଚଳିବା ( ରାଗିବା), ଚିକିଟା ( ବିରକି ), ଚିଟକୁଣୀ, ଚିଟାହେବା ( ବିରକ୍ତି ), 
ଚିରିକିବା ( ଚିକୁାରିବା ), ଛେଚିବା ( କଚାଡ଼ିବା ), ଛେନାଗୁଡ଼, ଜଟିବା ( ଠକିବା ), ଜାଗ୍ରତ 
କରିବା, ଝଗଡ଼ା, ଝରା, ଠକାର, ଡିହା, ତଚ୍ଚଚ, ତିହଡ଼ା, ଦୋଗଧା, ଧାପେ, ନିଶାଣି, 


ପୂର୍ବସୂରୀଙ୍କ ପ୍ରଭାବ ଓ ୬୧ 


ପହିଜ, ପଟୁଆରି, ପାଣିଦ୍ରବ୍ୟ, ପାଞ୍ଚୁଣି / ପାଞ୍ଚେଣି, ପେଣଠ,ଫାଉଦିଆ, ଫେରିବା, 
ବାରୁଆଳି, ବାହୁକ, ବିଟାଳ, ବିତପନ ( ନିମଳ), ବୁକୁ (ହୃଦୟ), ଭଡ଼ା ( ଥର ) , ଉକ୍ଭିକ୍ଷା 
( ଭବତି ଭିକ୍ଷାଂ ), ଭାରିବା ( ବାହାରିବା ),ମଟାଳ, ମୁକାମୁକା, ମୁଚୁଳା (ତକିଆ ), 
ଯୋବରା, ଲଗାହାରି ( ଜାମିନ୍‌ ), ଲଟକାଳି/ ଲଟଗାଳି, ଲଦିବା, ଲାଛିବା, ଲାଣୁ ( ନିଶ୍ଚିହୁ), 
ଲୁଙ୍ଗା ( ବାଲୁଙ୍ଗା ), ଲେମ୍ବରସ, ସଇନ୍ଦୁ ( ସଦ୍ୟ), ସମାସ୍ଯା, ସିରୀହଂସ ( ରାଣୀହଂସପୁର ), 
ହେଉଣ୍ଡି / ହେଣ୍ଡା ( ହେଣି ), ହେମାଳିଆ, ହେଲେ ( ମଧେ) | 
ଜଣାଯାଉଛି, ପୀତାମ୍ରଙ୍କ ସମୟକୁ ଗ୍ରାମ୍ୟ ଓଡ଼ିଆ ଭାଷାରେ ମଧ ଅନେକଗୁଡ଼ିଏ 
ଯାବନିକ ଶବ୍ଦ ମିଶି ଯାଇ ସାରିଥ୍ଲାଣି । ନୁସିଂହ- ପୁରାଣରେ କରଜ, କରାମତ / କରାମତି, 
କାରବାର, ଖବର, ଖୋରାକ, ଗଞ୍ଜପା, ଗୋଲୀପ, ଚାବି, ଜବାବ, ଜାଗା, ତବଲା, 
ତମ୍ବୁ, ତରାଜୁ, ତାରିଫ୍‌, ନଜର, ପଖାଉଜ, ଫରମାଣ, ବକରି, ବଜାର, ସିତାର, ହଜାର 
ଭଳି ବହୂ ଯାବନିକ ଶବ୍ଦର ବ୍ୟବହାର ରହିଛି । 
ସାରଳାଦାସ ତାହାଙ୍କ ଭାଷାକୁ ପ୍ରାକୃତ ନାମରେ ଅଭିହିତ କରିଛନ୍ତି ଓ ତାହା 
କେତେକ ମାତ୍ରାରେ ପ୍ରାଚୀନ ପ୍ରାକୃତ ଭାଷାର ନିକଟତର । ପୀତାମ୍ବର ମଧ୍ଯ ତାଙ୍କ ଭାଷା 
ପ୍ରାକୃତ ବୋଲି କହିଛନ୍ତି କିନ୍ତୁ ତାହା ପ୍ରାଚୀନ ପ୍ରାକୃତଠାରୁ ଦୂରେଇ ଯାଇଛି । 
(ଘ) ଶୈଳୀ : 
ଓଡ଼ିଆ ପୁରାଣ ରଚନାର ପଦ୍ୟରୀତି ମୂଳରେ ଥ୍ଲା ' ଦାଣ୍ଡି' | ସାରଳାଦାସ ` ଦାଣି' 
ରୀତିରେ ହି ଲେଖୁ ଛନ୍ତି । ଦାଣ୍ଡିରେ ପୁରାଣପାଠ ଦୀର୍ଘକାଳ ଚଳିବା ପରେ ଅନୁଭୂତ ହେଲା 
ଯେ ପଦ୍ୟରୀତି ବଣ୍ଠବୂତ୍ତ ହେଲେ ଗାଇବା ଯେପରି ସୁବିଧାଜନକ, ଶୁଣିବା ସେହିପରି 
ସୁଖକର । ଦାଣ୍ଡିରେ ଠାଏ ଠାଏ ତ୍ଵରିତ ଗତିରେ ପଢ଼ିବାକୁ ପଦଡୁଥ୍‌ବାରୁ ତାହା ଅର୍ଥ ବୁଝିବାରେ 
ମଧ୍ଯ ବାଧକ ହୁଏ । ଜଗନ୍ନାଥ ଦାମ ନବାକ୍ଷରୀ ( କହ୍ଲାର ) ବ୍ତ୍ତରେ ଭାଗବତ ଲେଖ୍‌ଲେ ଓ 
ଦାଣ୍ଡି କ୍ରମଶଃ ଚତୁର୍ଦଶାକ୍ଷରୀ ( ଆଶାବରୀ ) ବୃତ୍ତରେ ରୂପାନ୍ତରିତ ହେଲା । ପୀତାମ୍ବର 
ନୃସିଂହ-ପୁରାଣ ରଚନା ପାଇଁ ଦାଣ୍ଡିର ନିକଟତମ ଚତୁର୍ଦ୍ଦଶାକ୍ଷରୀ ବୃତ୍ତକୁ ବାଛି ନେଲେ । 
ସେ ସାରଳାଦାସଙ୍କ ଦ୍ଵାରା କିପରି ପ୍ରଭାବିତ ଓ କେତେ ଦୂର ସ୍ଵଚ୍ଛନ୍ଦ ତାହା ନିମ୍ନ ଉଦ୍ଧୃତିରୁ 
ସ୍ପଷ୍ଟ ହେବ ¬ 
ସେ ଉପୂଭି ଅଂଶ କାହୁଁ ଶୁଣ ଏକେ ଏକେ | 
ପୁରାଣରେ ଯାହା ଲେଖହଛନ୍ତି ମୁନି ବାକ୍ୟେ ॥ 
କନ୍ଦପ ଅଂଶେ ଜନ୍ମିଲେ ଦିଶଇ ସୁନ୍ଦର । 
ଗନ୍ଧର୍ବ ଅଂଶେ ଜନ୍ମିଲେ ସୁଖୀ ହୁଏ ନର ॥ 
ଅସୁର ଅଂଶେ ଜନ୍ମିଲେ ହୁଏ ଅସନ୍ତୋଷୀ । 
ପର୍ଶୁରାମ ଅଂଶ ହେଲେ କ୍ଷତ୍ରୀ ବିଦ୍ୟା ଦିଶି ॥ 


୬୨ ଧଠ ନୃସିଂହ ପୁରାଣାକାର ପୀତାମ୍ବର ଦାସ 


ଗଣେଶ ଅଂଶୀ ହୋଇଲେ କୋଟିବିଦ୍ୟା ପାଇ । 

କୁବେର ଅଂଶ ହୋଇଲେ ବହୁ ଲକ୍ଷ୍ମୀ ହୋଇ ॥ 

ମୁନି ଅଂଶେ ଜନମିଲେ ପାରେ ଶାସ୍ତ୍ର ବାନ୍ଧି । 

ହନୁ ଅଂଶେ ଜନମିଲେ ହୁଏ ମହାଯୋଧୀ ॥| 

ବୃହସ୍ପତି ଅଂଶୀ ହେଲେ ସବୁ ବୁଦ୍ଧି ଦିଶେ । 

ପ୍ରହଲାଦ ଅଂଶୀ ହେଲେ ଦାନ ପରକାଶେ ॥| 

ନାରଦ ଅଂଶୀ ହୋଇଲେ ହୁଏ ଜ୍ଞାନଭୋଗୀ । 

ଗୋରେଖ ଅଂଶୁ ଜନ୍ମିଲେ ହୁଏ ମହାଯୋଗୀ ॥ 

ବିଷ୍ଣୁ ଅଂଶେ ଜନମିଲେ ହୁଏ ନୃପନିଧ୍‌ । 

ରାହୁ ଅଂଶେ ଜନମିଲେ ହୁଏ ମହାକ୍ରୋଧୀ ॥| ( ୧/୧୯୧) 

ଉଦ୍ଧୃତିର ପ୍ରଥମ ପଦରେ ଯେଉଁ ମୁନିଙ୍କ ବାକ୍ୟର ଉଲ୍ଲେଖ ପୀତାମ୍ବର କରିଛନ୍ତି 

ସେ ହେଉଛନ୍ତି ଶୁଦ୍ରମୁନି ସାରଳାଦାସ ଓ ପୁରାଣଟି ହେଉଛି ସାରଳା ମହାଭାରତ 
( ପଞ୍ଚପୁରାଣର ଏକତମ ) । ସାରଳା ମହାଭାରତର ସମ୍ପୃକ୍ତ ଅଂଶ ( ସାଂସ୍କୃତିକ ବିଭାଗ 
ଦ୍ଵାରା ପ୍ରକାଶିତ ପାଠ ) ହେଲା - 

ବିଷ୍ଣୁ ଅଂଶେ ଜାତ ହୋଇଲେ (ହୋଅଇ) ନୁପତି | 

ମହେଶ୍ଵର ଅଂଶେ ଜାତ ହୋଇଲେ ହୋଅଇ ଧନପତି ॥ 

ଗନ୍ଧବ ଅଂଶେ ଜାତ ହୋଇଲେ ହୋଅଇ ନାନା ବାଦ୍ୟ ଗୀତ ପ୍ରାପତ ॥ 

ବିଶ୍ବକମା ଅଂଶେ ଜାତ ହୋଇଲେ ଘଟଣ ବିଦ୍ୟା ଉପଗତ । 

ଅଶ୍ଵିନୀ ଅଂଶେ ଜାତ ହୋଇଲେ ଧା ତୁବିଦ୍ୟା ଗାରୁଡ଼ି ହୋଅଇ ସାଧ୍‌ । 

ଭୋଜ ଅଂଶେ ଜାତ ହୋଇଲେ ହଟଟଚମଣ୍ଟ ବିଦ୍ୟା ସାଧ୍‌ ।। 

ବିଦ୍ୟାଧର ଅଂଶେ ଜାତ ହୋଇଲେ ତାଣ୍ଡେବ ଭରହ ଭାଷି । 

ଅସୁର ଅଂଶେ ଜାତ ହୋଇଲେ ହୋଅଇ ଭୋଜନେ ଅସନ୍ତୋଷୀ ॥ 

ବିନାୟେକ ଅଂଶେ ଜାତ ହୋଇଲେ ଦିଶଇ ଗଜମମ୍ମ । 

କୁବେର ଅଂଶେ ଜାତ ହୋଇଲେ ପ୍ରାପତ ହୋଅଇ ଧନ ॥ 

ବୃହସ୍ପତି ଅଂଶେ ଜାତ ହୋଇଲେ ସପ୍ତାଙ୍ଗ ପାରଇ ସାଧ୍‌ । 

ସହଦେବ ଅଂଶେ ଜାତ ହୋଇଲେ ଦିଶଇ ସବବୁଦି ॥ 

ବାସବ ଅଂଶେ ଜାତ ହୋଇଲେ କରଇ ( ? ) ମହାଭୋଗୀ |! 

ଗୋରେଖ ଅଂଶେ ଜାତ ହୋଇଲେ ହୁଅଇ ପରମଯୋଗୀ । 


ପୂର୍ବସୂରୀଙ୍କ ପ୍ରଭାବ ଓ ୬୩ 


ପ୍ରହ୍ଲାଦ ଅଂଶେ ଜାତ ହୋଇଲେ ବଇଷ୍ରବ ହୁୟେ ॥ 
ମୁନି ଅଂଶେ ଜନମିଲେ ଶାସ୍ତ୍ର ପାରଇ କହି । 
(ବନ ପର୍ବ, ୨ୟ ଖଣ୍ଡ, ପୃ୧୯୧“-୧୯୨) 
ଦୁଇ ଉଦ୍ଧୃତିର ତୁଳନାରୁ ଜଣାଯାଏ ଯେ ପୀତାମ୍ବର ସାରଳାଦାସଙ୍କର ଭାବପ୍ରକାଶ 
ଭଙ୍ଗୀଟିକୁ ନେଇଛନ୍ତି । ଅସୁର, କୁବେର, ମୁନି, ଗୋରଖ ଓ ବିଷୁ ଅଂଶର ସ୍ଵଭାବ ବିଷୟରେ 
ସାରଳାଦାସଙ୍କ ସହିତ ଏକମତ ହୋଇଛନ୍ତି । ଗନ୍ଧର୍ବ, ଗଣେଶ, ବୁହସ୍ନତି ଓ ପ୍ରହ୍ଲାଦ ଅଂଶର 
ସ୍ଵଭାବ ବିଷୟରେ ସାରଳାଦାସଙ୍କ ମତକୁ ଗ୍ରହଣ କରିନାହାନ୍ତି ଓ କନ୍ଦପ, ପରଶୁରାମ, 
ହନୁ, ନାରଦ ଓ ରାହୁ ଅଂଶ ବିଷୟ ନିଜେ ଯୋଗ କରିଛନ୍ତି | ଏଥ୍ରୁ ଦେଖାଯାଉଛି ପୀତାମ.ର 
ଅନୁକରଣ ତ କରିଛନ୍ତି, ତାହା ସହିତ ଅପୂର୍ବତା ସୃଷ୍ଠି କରିବାକୁ ପଛେଇ ନାହାନ୍ତି । ସେ 
ସାରଳାଦାସଙ୍କର ଭାବପ୍ରକାଶର ଢ଼ଙ୍ଗଟିକୁ ନେଇଥ୍ଲେ ହେଁ ନିଜସ୍ଵ ଭାଷାରେ ନିଜସ୍ଵ ଭାବ 
ମିଶାଇ ମୂଳକୁ ଯଥେଚ୍ଛା ବଦଳାଇ ଦେଇଛନ୍ତି । 


ଅନ୍ୟାନ୍ୟ ପ୍ରଭାବ : 
ପୀତାମ୍ବରଙ୍କ ପିତୃପିତାମହ ପୁରଣାଦି ଧମ ଶାସ୍ତ୍ର ଅଧ୍ଧୟନ କରି କାଳାତିପାତ 
କରୁଥୁଲେ । ଘରେ ସଞ୍ଚୁତ ନାନା ଧମ୍ମଗ୍ରନ୍ଥ ପୀତାମ୍ବର ଅବଶ୍ୟ ପଢ଼ିଥ୍‌ବେ । ଏକଥା ପୀତାମ୍ବର 
ପ୍ରକାରାନ୍ତରେ ସୂଚାଇଛନ୍ତି । ପୀତାମ୍ବର ଯେପରି ବିଭିନ୍ନ ଶାସ୍ତ୍ର ଆୟତ୍ତ କରିପାରିବେ, ନାନା 
ବିଦ୍ୟା ହାସଲ କରିପାରିବେ ଓ ନୃତ୍ୟ, ଗୀତରେ ନିପୁଣ ହୋଇପାରିବେ ସେପରି ତାଙ୍କ 
ପ୍ରତି ପ୍ରସନ୍ନ ହେବା ପାଇଁ ବିଷ୍ଣୁ ସରସ୍ଵତୀକୁ ଆଦେଶ ଦେବା କଥା ସେ ଲେଖ୍ଛନ୍ତି - 
ଅନେକ ଅନେକ ଶାସ୍ତ୍ର ଆଉ ବିଦ୍ୟା ଯେତେ 
ନାଚ ଗୀତରଙ୍ଗ ଆଉ ଚୌପଦୀ ସହିତେ ॥ 
ସକଳ ହୋଇବ ଦୃଶ୍ୟ କଣ୍ଠେ ଦେବୁ କହି । 
ମୋହଠାରେ ଅହଂଗୁଣ କାଳେ ହିଁ ନ ବହି ॥ (୫/୯୩) 
ପୀତାମ୍ବର ବିବିଧ ଧମପୁସ୍ତକରୁ ଭକ୍ତି ଓ ଜ୍ଞାନ ବିଷୟକ ବିଷୟମାନ ଚୟନ କରି, 
ତତ୍ତ୍ଵଜ୍ଞମାନଙ୍କଠାରୁ, ସାଧୁସନ୍ରମାନଙ୍କଠାରୁ କିଛି କିଛି ସଂଗ୍ରହ କରି ଓ ନିଜ ବୁଦ୍ଧି ବଳରେ 
କିଛି ଉଭାବନ କରି ତାଙ୍କର ପୁରାଣଟିକୁ ଗଢ଼ିଛନ୍ତି । ଚୋର ପରି ଅନ୍ୟର ଗ୍ରନ୍ଥରୁ ବିଷୟ 
ନେଇଥ୍ବା କଥା ସେ ମୁକ୍ତକଣ୍ଠରେ ସ୍ଵୀକାର କରିଛନ୍ତି -- 
ଶ୍ରୀକୃଷ୍ଣଂଭକ୍ତି କଥାକୁ ଚୋରରୁ ଅଧ୍‌କେ । 
ସଂସାର ତରିବେ ବୋଲି ଲେଖେ ଗ୍ରନ୍ଥବାକ୍ୟେ । ( ୭/୪୨) 
ପୀତାମ୍ବର “ଜନ୍ମରୁ ମୋ ଦିନ ବିଷ୍ଣୁପୁରାଣରେ ଗଲା' (୫/୮୬) ବୋଲି 
ଜଣାଇଛନ୍ତି । କଥ୍ତ ବିଷ୍ଣୁପୁରାଣ ତନ୍ଧାମକ ପୁରାଣ ବିଶେଷ କୁହି ନ ବୁଝାଇ ବିଭିନ୍ନ ବୈଷ୍ଣବ 


୬୪ ଠ ନୁସିଂହ ପୁରାଣାକାର ପୀତାମ୍ବର ଦାସ 


ପୁରାଣକୁ ବୁଝାଇବା ସମ୍ଭବ । ସପ୍ତମ ସାଗରର ପୂର୍ବଖଣ୍ତରେ ସେ ଭାଗବତର ଯେଉଁ 
ସଂକ୍ଷିପ୍ରସାର ଦେଇଛନ୍ତି ସେଥ୍‌ରୁ ଜଣାପଡୁଛି ଯେ ସେ ସଂସ୍କୃତ ଭାଗବତ ଓ ଜଗନ୍ନାଥ 
ଦାସଙ୍କ ଓଡ଼ିଆ ଭାଗବତ ଉଭୟ ପ୍ରତି ଲକ୍ଷ୍ୟ ରଖ୍ଥ୍‌ଲେ । ସେ ପ୍ରାୟଶଃ ସଂସ୍କୃତ ଭାଗବତକୁ 
ଅନୁସରଣ କରିଛନ୍ତି ଓ ଠାଏ (୭/୫୫) ତାହାର ଶ୍ଳୋକକୁ ଉଦ୍ଧାର କରିଛନ୍ତି ମଧ୍ଯ । 
ଭାଗବତର ଦଶମ ସ୍କନ୍ଦରେ ୯୦ ଅଧ୍ୟାୟ ଓ ଏକାଦଶ ସ୍କନ୍ଦରେ ୩୨ ଅଧ୍ୟାୟ ଥୁବା କଥା 
ସେ ଲେଖୁଛନ୍ତି ( ୭/୧୦୪, ୧୦୭) | ପ୍ରକୃତରେ ସଂସ୍କୃତ ଭାଗବତର ଦଶମ ସ୍କନ୍ଦର 
ଅଧ୍ଧାୟ ସଂଖ୍ୟା ୯୦ । ଜଗନ୍ନାଥ ଦାସ କୌଣସି “ସାଧୁ ଗୋସାଇଙ୍କ ମୁଖରୁ ଭାଗବତ 
ବ୍ୟାଖ୍ୟାନ ଶୁଣି ଫଦେ ପଦେ ବୁଝି ତାହାର ସାରକଥା ଲେଖ୍‌ଥ୍‌ବା ବିଷୟ ଜଣାଇଛନ୍ତି ( ୭/ 
୪୨,୧୦୪, ୧୮୮) | କଥ୍ତ ବ୍ୟାଖ୍ୟାନ ସଂସ୍ତ ଭାଗବତର ହି ହୋଇପାରେ | ପୀତାମ୍ଟର 
ନିଜେ ସଂସ୍କୃତ ଭାଷା ଶିଖ୍‌ ନଥ୍ବା କଥା ପ୍ରକାଶ କରିଛନି ( ୧/୧୫୯, ୧୭୩; ୩/୧୫ ) | 
ସେ ସପ୍ତମ ସାଗରର ଉତ୍ତର ଖଣ୍ଡରେ ମହାଭାରତର ସଂକ୍ଷିପ୍ତସାର ଦେଇଛନ୍ତି କିନ୍ତୁ 
ସେଠାରେ ଭଗବଦ୍‌ ଗୀତା ଅଂଶକୁ ଛାଡ଼ିଲେ ସାରଳା ଦାସ କୃତ ମହାଭାରତ ଉପରେ 
ନିର୍ଭର କରିଛନ୍ତି । ସଂସ୍କୃତ ମହାଭାରତ ସହିତ ତାଙ୍କର ପରିଚିତ ଥ୍ବା ଜଣାଯାଉନାହିଁ । 
ଭଗବଦ୍‌ ଗୀତାର ବ୍ୟାଖ୍ୟାନ ସେ “ସାଧୁ ଗୋସାଇ 'ଙ୍କଠାରୁ ଶୁଣିଥାଇ ପାରନଚି | ତାଙ୍କ 
ସମୟରେ ମଠମାନଙ୍କରେ ସଂସ୍କୃତ ଭାଗବତ ଓ ଭଗବଦ୍‌ଗୀତାର ପାରାୟଣ ଓ ବ୍ୟାଖ୍ୟାନ 
ହେଉଥଲା । ପୀତାମ୍ବର ତାହାର ସୁଯୋଗ ନେଉଥ୍ବା ସମ୍ଭବ । 
ପୀତାମ୍ବର ତାଙ୍କର ପୂର୍ବଜନ୍ମରୂପେ କଥ୍ତ ଓଡ଼ିଆ କବିମାନଙ୍କୁ ଅଧୟନ କରିଥ୍ଲେ | 

ସେ ସପ୍ତଦଶ ଶତାବ୍ଦୀରେ ପ୍ରସିଦ୍ଧ ପୁରାଣକାର ମହାଦେବ ଦାସଙ୍କର ବିଷ୍ଣୁକେଶରୀ ପୁରାଣ 
ଓ କାରଭିକ ମାହାତ୍ମ୍ୟ ପାଠ କରିଥ୍‌ଲେ ବୋଲି ଜଣାଯାଉଛି । ଭାଗବତର ସଂକ୍ଷିପ୍ତସାର 
ଦେବା ମଧ୍ଯରେ ସେ ପ୍ରହ୍ଲାଦ ଚରିତ୍ରଟିକୁ ବିଷ୍ଣୁକେଶରୀ ଅନୁସାରେ ଅଧ୍କ ବିସ୍ତାରିତ ଭାବରେ 
ପ୍ରକାଶ କରିଛନ୍ତି । ମହାଦେବ ଦାସଙ୍କ କାର୍ଭିକ ମାହାତ୍ମ୍ୟର ଅଲକ୍ଷ୍ମୀ ବିବାହ ବଣ୍ଠନାର 
ବହୁ ପଦକୁ ସେ ପ୍ରାୟ ଉତାରିଛନ୍ତି । ଲକ୍ଷ୍ମୀଙ୍କ ବଡ଼ଭଉଣୀ ଅଲକ୍ଷ୍ମୀ ତାଙ୍କୁ କେଉଁ କେଉଁ 
ପରିସ୍ଥିତି ସୁଖକର ଲାଗେ ତାହା ତାଙ୍କ ସ୍ଵାମୀଙ୍କୁ ଜଣାଇଛନ୍ତି । ପୀତାମ୍ବରଙ୍କ ଭାଷାରେ ¬ 

ଯେବଣ ଗ୍ବହେ ଉପୁଜେ ନିତ୍ୟ ଜାଣ କଳି । 

ଝିଙ୍କାଝିଙ୍କି ହୋଇ ଲାଗିଥାନ୍ତି ବାରୁଆଳି ॥ 

ମନ୍ଦିରଟି ଅସଂସ୍କାର ଦେଖେ ଯାର ଘର । 

ସେ ସ୍ଥାନଟି ମୋତେ ସୁଖ ଲାଗେ ମୁନିବର ॥ 

ପତି ପୁତ୍ର ଭାରିଯା ଯେ ଦାସଦାସୀ ବହୁ । 

କଳି ଦ୍ବନ୍ଦ୍ର ଲାଗୁଥିଲେ ମୋତେ ସୁଖ ସେହୁ ॥ 


ପୂର୍ବସୂରୀଙ୍କ ପ୍ରଭାବ 4 ୬୫ 


ଶକଟା ପଶା ଜୁଆ ଯେ ମିଥ୍ୟା କଥା ଯହି । 
ସେ ସ୍ଥାନ ଅମୃତ ପ୍ରାୟ ମୋତେ ଯେ ଲାଗଇ ॥ 
ସୁଜନ ସାଧୁଙ୍କୁ ଯେହୁ ଅନୁକ୍ଷଣ ନିନ୍ଦେ । 
ଆପେ ଆପେ ପ୍ରଶଂସିଣ ଆପେ ଆପେ ବନ୍ଦେ ॥ 
ସମସ୍ତ ଜୀବଙ୍କୁ ପୁଣି କରଇ ଯେ ହିଂସା । 
ଏମନ୍ତ ସ୍ଥାନମାନଙ୍କେ ଅଟଇ ମୋ ବସା ॥( ୪/୭ ) 
ଏହା ମହାଦେବ ଦାସଙ୍କର କାଭିକ ମାହାତ୍ମ୍ୟ ୨୯ ଅଧ୍ଧାୟର ଅଲକ୍ଷ୍ମୀ ଆଖ୍ୟାନକୁ 
ପଦେ ପଦେ ଅନୁସରଣ କରିଲାଗିଛି । ମହାଦେବ ଦାସଙ୍କର ସମ୍ପୃକ୍ତ ପଦଗୁଡ଼ିକ - 


ଯେବଣ ଗ୍ବହେ ନିତ୍ୟ କଳି ଏକ ଆରକେ ବାରୁଆଳି ॥ 
ମନ୍ଦିର ସଂସାର ନ କରି ପଦାର୍ଥ କରୁଥ୍‌ବେ ଚୋରି ॥ 
ପୁତ୍ର ଭାରିଯା ଦାସଦାସୀ ପ୍ରଭୁଙ୍କୁ ନିନ୍ଦୁଥ୍‌ବେ ବସି ॥ 
ଯହି ଶକଟା ଦ୍ୟୁତ ଖେଳ । ମିଥ୍ୟା କପଟ ମାଡ଼ଗୋଳ ॥ 
ପରକୁ କହୁଥ୍ବେ ନିନ୍ଦି ଆପଣା ଗୁଣ କ୍ରିୟା ବନ୍ଦି ॥ 
ଜୀବକୁ କରୁଥ୍ବେ ହିଂସା ଏମନ୍ତ ସ୍ଥାନେ ମୋର ବସା ॥ 


ପୀତାମ୍ବର ନାନା ଗ୍ରନ୍ଥରୁ ବିଷୟ ଚୟନ କରିଥ୍‌ବା ନେଇ ଅତିଶୟୋକ୍ତି କରି କହିଛନ୍ତ : 
“କୋଟିଏ ଗ୍ରନ୍ଥ ବାଛିଣ ଲେଖୁଲି କିଞ୍ଚତ”'' ( ୫/୩) | ତନୁ ଧରୁ ଅଳ କେତୋଟି ସଳେ 
ମୂଳଗ୍ରନ୍ଥର ନାମୋଲ୍ଲେଖ କରିଛନ୍ତି । ରାମ ସରଯୁ ନଦୀତଟରେ ୩୨ ସହସ୍ର କନ୍ୟାଙ୍କ 
ସହିତ ରାସକ୍ରୀଡ଼ା କରିଥ୍‌ବା କଥା ସେ ବହୁବାର ଲେଖୁଛନ୍ତି । ଏହାକୁ ସେ ଅଧ୍ଯାତ୍ମରୁ 
ଅଥାତ୍‌ ଅଧ୍ୟାମ୍ବ ରାମାୟଣରୁ ନେଇଥ୍‌ବା କଥା ପ୍ରକାଶ କରିଛନ୍ତି -_ 
ଶ୍ରୀ ରାମ ରାସ କରିବେ ସରଯୁର ତୀରେ । 
ଅଧ୍ୟାମ୍ବରେ ଲେଖାଅଛି, ନାହିଁ ପୁରାଣରେ ॥ (୪ / ୬୪ ) 
ରାମରାସ ସଂସ୍କୃତ ଅଧ୍ୟାମ୍ବ ରାମାୟଣର ଚରିତ ନୁହେଁ, ଏହାର ମୂଳ ମୁଖ୍ୟ | 
କିନ୍ତୁ ଓଡ଼ିଆରେ କୃଷ୍ଣରାସର ପ୍ରତିସ୍ପଦ୍ଦଧାରେ ରାମରାସ ବଣ୍ଟ୍ଣନା ଥ୍‌ବା କେତେକ ରଚନା 
ରହିଛି । ପୀତାମ୍ବର ତାହାକୁ ଗ୍ରହଣ କରିଛନ୍ତି । ଉଦ୍ଧୃତିରୁ ଆଉ ମଧ୍ଯ ଜଣାପଡୁଛି କବି 
ବାଲ୍ମୀକି ରାମାୟଣକୁ ପୁରାଣ ଭାବରେ ( ପଞ୍ଚପୁରାଣର ଏକତମ ) ଗଣନା କରୁଛନ୍ତି ଅଥଚ 
ଜାଣନ୍ତ ନାହଁ ଯେ ଅଧ୍ଯାମ୍ ରାମାୟଣ ଗୋଟିଏ ପୁରାଣର ( ବହୁ ଣ୍ଡ ପୁରାଣର ) ଅଂଶଭାବରେ 
ରଚତ । ଏହା ସୂଚାଉଛି ଯେ ପୀତାମ୍ବରଙ୍କର ସଂସ୍କତଚର୍ଚ୍ଚା ନଥ୍‌ବାରୁ ପୁରୁଣାଦି ମଧ୍ଯକୁ 
ପ୍ରବେଶ ଅଗଭୀର ଥ୍ଲା । 
ପୀତାମ୍ବର ମଧ୍ବାଚାର୍ଯ୍ୟଙ୍କ ଶ୍ରଦ୍ଧାଭକ୍ତି ପନ୍ଥାରେ ଦୀକ୍ଷିତ ହୋଇଥୁଲେ ହେଁ ସଂପ୍ରତି 
“ଓଡ଼ିଶୀ ବୈଷ୍ଣବ ଧମ ' ବୋଲାଉଥ୍ବା ଜ୍ଞାନମିଶ୍ରା ଭକ୍ତିବାଦର ସମର୍ଥକ ଥୁଲେ । ନୁସିଂହ 


୬୬ ଧ ନୂସିଂହ ପୁରାଣାକାର ପୀତାମ୍ବର ଦାସ 


ପୁରାଣର ଠାଏ ଠାଏ ଏହି ବାଦର ଅନୁଶୀଳନ ରହିଛି । ପୀତାମ୍ବର ତାଙ୍କ ପୂର୍ବସୂରୀ ଓଡ଼ିଆ 
କବି ଦ୍ଵାରକା ଦାସ ( ଜନ୍ମ ୧୬୬୧ ) ଓ କୃଷ୍ଣ ଦାସ ( ପିତା ମଧୁସୂଢ଼ନ ) ଆଦିଙ୍କୁ ଅଧ୍ୟୟନ 
କରିଥ୍ବା ଅନୁମିତ ହୁଏ | କୃଷ ଦାସଙ୍କ ସୁପ୍ରଚାରିତ ରଚନା (ନାମର ତ ଗୀତା ' ˆ 
(୧୭୦ ୨ରେ ରଚିତ) ମଧ୍ଯରେ ବଣ୍ଠିତ ପଞ୍ଚମହାଭୂତ ସହିତ ସଂଶ୍ଳିଷ୍ଟ ପଞ୍ଚପଞ୍ଚାମ୍ବକ ପଚିଶ 
ପ୍ରକୃତିର ନିରୂପଣକୁ ପୀତାମ୍ବର ନୃସିଂହ ପୁରାଣରେ ଅଳ୍ପ କିଛି ପରିବର୍ତନ ସହିତ ଗ୍ରହଣ 
କରି ନେଇଛନ୍ତି ( ୩/୧୭) ଓ ତାହାକୁ ଦେହର ପାଞ୍ଚୋଟି କର୍ମେନ୍ଦ୍ରିୟ ସହିତ ସମ୍ପକ୍ତ 
କରାଇଛନ୍ତି । 


ନାମରତ୍ଵ ଗୀତାର ଦ୍ଵିବିଧ ସଂସ୍କରଣ ପ୍ରକାଶ ପାଇଛି । କଟକର ଚନ୍ଦ୍ରୋଦୟ ପ୍ରେସ୍‌ରୁ ୧୯୨ ୭ରେ 
 ନାମରତ୍‌ ଗୀତା ' ତିନି ଭାଗରେ ପ୍ରକାଶ ପାଇଥ୍ଲା | ଏହାର ପ୍ରଥମ ଭାଗରେ ୨୫ ଅଧାୟ, 
ଦ୍ବିତୀୟ ଭାଗରେ ୨୬ରୁ ୬୨ ଅଧ୍ୟାୟ ଓ ତୃତୀୟ ଭାଗରେ ୬୩ରୁ ୭୦ ଅଧ୍ୟାୟ ମୁଦ୍ରିତ । 
ଅନ୍ୟତର ସଂସ୍କରଣଟି “ବୃହତ ନାମରତ୍ଵ ଗୀତା” ନାମରେ ପ୍ରକାଶ ପାଇଛି । ଏଥ୍‌ରେ ୩୫ଟି 
ଅଧ୍ୟାୟ ରହିଛି । ନାମରତ୍ସ ଗୀତାର ପ୍ରଥମ ୬୨ ଅଧ୍ୟାୟର ବିଷୟ ବୃହତ୍ଵ ରାମରତ୍ନ ଗୀତାର 
ପ୍ରଥମ ୩୦ ଅଧ୍ୟାୟ ମଧ୍ଯରେ ରହିଛି । ବୃହତ୍‌ ନାମରତ୍ଵ ଗୀତାର ଶେଷ ୫ଟି ଅଧ୍ୟାୟ ଓ ନାମରତ୍ନ 
ଗୀତାର ଶେଷ ୮ଟି ଅଧ୍ୟାୟ ମଧ୍ଯରେ କୌଣସି ସାମଞ୍ଜସ୍ୟ ନାହିଁ । ବୃହତ୍ବ ନାମରତ୍ନ ଗୀତାର 
ପ୍ରଥମ ୩୦ ଅଧ୍ୟାୟର ମୋଟ ପଦସଂଖ୍ୟା ୪, ୪୦୦ ( ଶେଷ ପାଞ୍ଚ ଅଧାୟର ପଦସଂଖ୍ୟା ପ୍ରାୟ 
୮୦୦ ); କିଛୁ ନାମରତ୍ଗୀତାର ପ୍ରଥମ ୬୨ ଅଧାୟର ପଦସଂଖ୍ଯୟା ପ୍ରାୟ ୩୦୦୦ ମାତ୍ର 
(ଶେଷ ଆଠଟି ଅଧ୍ୟାୟର ପଦସଂଖ୍ୟା ପ୍ରାୟ ସାଢ଼େ ଛ'ଶହ ) । ନିଜେ କୃଷ୍ଣ ଦାସ 
'ରସବିନୋଦ ରେ ନାମରତ୍ଗୀତାର ମୋଟ ପଦସଂଖ୍ୟା 'ଦୁଇ ସହସୁ, ପାଞ୍ଚଶତ' ବୋଲି , 
ଜଣାଇଛନ୍ତି । ତେଣୁ ଜଣାଯାଉଛି, କବି ୨୫୦୦ ପଦବିଶିଷ୍ଠ ଯେଉଁ କ୍ଷୁଦ୍ରକାୟ ନାମରତଗୀତାକୁ 
ପ୍ରଥମେ ଲେଖ୍ଥ୍ଲେ ତାହା ପ୍ରକାଶ ପାଇନାହି । ପରେ ତାହାକୁ ସମ୍ଭବତଃ କବି ନିଜେ କିଛି 
ସଂପ୍ରସାରିତ କରି ୬୨ ଅଧ୍ୟାୟ ବିଶିଷ୍ଟ ନାମରତ୍ସଗୀତା ଲେଖ୍ଥ୍ଲେ | ଏହା ଚନ୍ଦ୍ରୋଦୟ ପ୍ରେସ୍‌ରୁ 
ପ୍ରଥମ ଦୁଇ ଭାଗରେ ପ୍ରକାଶିତ । ବୃହତ୍ବ ନାମରତ୍ନଗୀତା ଏହାର ପରିବଵ୍ଧିତ ରୂପ । 
ନାମରତ୍ନସଗୀତାର ୩ୟ ଭାଗର ୮ଟି ଅଧ୍ଯାୟକୁ ଅନ୍ୟ କୌଣସି ବ୍ୟକ୍ତି ପୀତାମ୍ବରଙ୍କ ନୃସିଂହ 
ପୁରାଣରୁ ପଦଗୁଡ଼ିକୁ ଅବିକଳ ଉଠାଇ ନେଇ ପ୍ରସ୍ତୁତ କରିଛି । ଏହାର ୬୭ ଅଧ୍ୟାୟରେ ନୃସିଂହ 
ପୁରାଣୋକ୍ତ ମୁରଦାରୁଣ ବଧ ଚରିତର ସୂଚନା ମଧ୍ଯ ରହିଛି । 

ବୃହତ୍‌ ନାମରତ୍ନଗୀତାର ଷଷ୍ଠ ଅଧ୍ୟାୟ ବର୍ଣ୍ଣିତ ପଞ୍ଚପଞ୍ଚାତ୍ବକ ପଚିଶ ପ୍ରକୃତିର ନିରୂପଣକୁ 
ପୀତାମ୍ବର ନୃସିଂହ- ପୁରାଣରେ ଅନୁସରଣ କରିଛନ୍ତି | 


ପୂର୍ବସୂରୀଙ୍କ ପ୍ରଭାବ 04 ୬୭ 


ଝଡ ¿©&/#‰7 
ନୃସିଂହ- ପୁରାଣର ବୈଶିଷ୍ଟ୍ଯ 


ଥରେ ବିଖ୍ୟାତ ତେଲୁଗୁ ସାହିତ୍ୟିକ ସ୍ଵର୍ଗ ପୁରିପଣ୍ଡା ଅପ୍ପଲସ୍ଵାମୀ ଅଭିଯୋଗ 
କଲା ପରି ଏହି ଲେଖକକୁ କହିଥ୍ଲେ ଯେ ଓଡ଼ିଆ ଲୋକଙ୍କ ସହିତ ଅନ୍ୟ ଭାଷାଭାଷୀମାନେ 
ମହାଭାରତ, ପୁରାଣାଦି ଚଢଚ୍ଚ଼ା କରିବା ଦୁଷ୍କର । କାରଣଟି ହେଲା, ଓଡ଼ିଆମାନେ 
ସାରଳାଦସଙ୍କ ମହାଭାରତ ଆଦି ଗ୍ରନ୍ଥରେ ବଣ୍ଣିତ ଚରିତ ହିଁ ଜାଣନ୍ତି ଓ ସଂସ୍କୃତ ଗ୍ରନ୍ଥରେ 
ବଣ୍ଠିତ, ଭାରତରେ ସର୍ବତ୍ଵ ପ୍ରଚାରିତ, ଚରିତ ସହିତ ତାହାର ମେଳ ଅପେକ୍ଷା ଅମେଳ 
ଅଧ୍କ | ଅଭିଯୋଗଟି ନିରାଧାର ନୁହେଁ | ସୃଷ୍ଟ ମନେହେବ, ସାମାଜିକ ଇତିହ ବା ମିଥ୍‌ 
୮୨୮1) କ୍ଷେତ୍ବଵରେ ଭାରତୀୟ ଏକ୍ୟ୍‌ଭାବର ଓ ତଜନିତ ଭାରତୀୟ ଜାତୀୟତା ଭାବର ¬ 
ପୋଷକତା ସଂସ୍କୃତ ଭାଷାର ପୁରାଣାଦି କରି ଆସୁଥ୍‌ବାବେଳେ, ସାରଳାଦାସ ଉକୁଳୀୟ 
ସ୍ଵତନ୍ତ୍ରତାଭାବକୁ ପ୍ରୋତ୍ସାହ ଦେବା ଭଳି ଉତ୍କଳ ପାଇଁ ସ୍ଵତନ୍ତ୍ର ଇତିହ ଉପୁଜାଇଲେ । ପୀତାମ୍ବର 
ଦାସଙ୍କ ନୁସିଂହ- ପୁରାଣ ଏ ପ୍ରକାର ସ୍ଵତନ୍ତ୍ର ଇତିହରେ ପୁଷ୍କଳ । ସୃଷ୍ଟି ମାତ୍ରେ ¬ ତାହା ଭୂତାତ୍ମକ 
ହେଉ କି ଭାବନାତ୍ମକ ହେଉ ¬ ' ଅପୂର୍ବତା' ଗୁଣ ଯୋଗୁଁ ସାର୍ଥକ ହୁଅନି | ସାହିତ୍ୟ ପାଇଁ ତ 
ଅପୂର୍ବତା ¬ ନୀଳକଣ୍ଠଙ୍କ ଭାଷାରେ “ଚମକ” - ଅପରିହାର୍ଯ୍ୟ | ନୁସିଂହ-ପୁରାଣାଦି ଓଡ଼ିଆ 
ସାହିତ୍ୟିକ ସୃଷ୍ଟିର ମୂଲ୍ୟାଙ୍କନ ଜାତୀୟତାଭାବ ଦିଗ୍‌ରୁ ତ ହେବା ଉଚିତ, ଅପୂର୍ବତା ଦିଗରୁ 
ମଧ୍ଯ । ଅନ୍ୟ ପୁରାଣ ସହିତ ତାହାର ମେଳ ନ ଥ୍‌୍ବାରୁ ତାହା ମୂଲ୍ୟହୀନ ବୋଲି ବିଚାରିବା 
ଅନୁଚିତ । 
ଫଳଶ୍ରୁତି : 

ସୃଷ୍ଟିର ମୂଲ୍ୟାଙ୍କନ ତାହାର ସଂରଚ ନା| (6୮୮୯୮4୮୯) ଓ ପ୍ରୟୋଜନୀୟତା 
(୮400©୮101) ଏହି ଦ୍ବିବିଧ ବିଚାରରୁ ହୁଏ | ସାହିତ୍ୟିକ ସୃଷ୍ଠିର ସଂରଚନା ଭିତରେ ତାହାର 
ରୂପ, ଭାଷା, ଶୈଳୀ, ଭାବବିନ୍ୟାସ, ଅଳଂକାର ଆଦି ଗଣ୍ୟ | ଏ ସବୁ ସୃଷ୍ଠିର ଅନ୍ତଭୂତ, 
ଅନ୍ତରଙ୍ଗ । ପ୍ରୟୋଜନୀୟତା ହେଲା ସୃଷ୍ଟିର ସାମାଜିକ ଉପଯୋଗିତା । ବାହାର ଉପରେ ସୃଷ୍ଟିର 
ପ୍ରଭାବ ଆଦ । ଏ ସବୁ କଥା ବାହାର ସହିତ ସୃଷ୍ଟିର ସମ୍ପର୍କ ବିଷୟକ, ବହିଃରଙ୍ଗ | ପ୍ରୟୋଜନ 
ସବୁ ଭଲ କଥାର ତ ଥାଏ, ମନ୍ଦ କଥାର ବି ଥାଏ : ପ୍ରୟୋଜନମନୁଦିଶ୍ୟ ନ ମନ୍ଦୋଏପି 
ପ୍ରବତ୍ତତେ । ନୃସିଂହ-ପୁରାଣର ପ୍ରୟୋଜନୀୟତା ବିଷୟ ତାହାର ଫଳଶ୍ରୁତି ଅଂଶରେ ଅନେକ 
ସ୍ଥାନରେ ଉକ୍ତ ହୋଇଛି । ସବୁ ପୁରାଣ ପରି ଏଥ୍‌ରେ ମଧ୍ଯ ପୁରାଣର ପାରାୟଣ/ ଶ୍ରବଣର 


ଫଳ ଲେଖାଅଛି । ପ୍ରତିଶ୍ରୁତ ଫଳ ତ୍ରିବିଧ, ଏଥୁରେ ନୂତନତା କିଛି ନାହିଁ - ( ୧ ) ମନସ୍କାମନା 
ପୁରଣ ( ସନ୍ତାନ ପ୍ରାପ୍ରି, ରୋଗମୁକ୍ତି, ବିବାଦରେ ଜୟ, ଅର୍ଥାର୍ଜନ, ସମ୍ମାନ ଲାଣଝୁ ସମେତ ) ; 
( ୨ ) ପାପଖଣ୍ଡନ ଓ ପୁଣ୍ୟସଞ୍ଚୟ ( ତୀର୍ଥସେବନ-ଫଳପ୍ରାପ୍ରି, ଯଜ୍ଞଫଳ ପ୍ରାପ୍ରି, ଦାନଫଳ 
ପ୍ରାପ୍ତି, ଯମ ଦଣ୍ଡରୁ ନିସ୍ତାର ସମେତ ) ଓ (୩) ମୋକ୍ଷ ( ଜୀବର ଜନୁମରଣ- ଚକ୍ରରୁ ମୁକ୍ତି ) । 
ପାପପୁଣ୍ୟ- ସଚେତନ ସରଳ ବିଶ୍ବାସୀ ଗ୍ରାମ୍ୟ-ସମାଜରେ ଏ ପ୍ରକାର ଫଳ ପ୍ରାପ୍ତିର ପ୍ରତିଶ୍ରୁତି 
ଯୋଗେ ଯେ ପୁରାଣ ସମାଦର ଲାଭ କରି ଥାଏ, ଏହା ନିଃସନ୍ଦେହ | କିନ୍ତୁ ପୁରାଣର 
ପ୍ରୟୋଜନୀୟତା ପ୍ରତିଶ୍ରୁତିରେ ହି ସୀମାବଦ୍ଧ ନୁହେଁ । ପ୍ରତ୍ୟହ ସନ୍ଧ୍ୟା ଗଡ଼ିଲେ ସମସ୍ତଙ୍କ ପାଇଁ 
ଦିନର କର୍ମକ୍ଳାନ୍ତିର ଅପନୋଦନ ଆବଶ୍ୟକ, ଗ୍ରାମର ସଂକୀଣ୍ତ ସମାଜର ଲୋକଙ୍କୁ ବିସ୍ତୀଣ୍ଣ 
ଜାତୀୟ ଇତିହ ସଙ୍ଗେ ପରିଚିତ କରାଇବା ଆବଶ୍ୟକ, ଲୋକଙ୍କୁ ଧମ ଓ ସଦାଚାରର ବିଧ୍୍‌- 
ନିଷେଧ ବିଷୟ ବୁଝାଇ ସମାଜକୁ ସୁନିୟନ୍ତ୍ରିତ ରଖ୍ବା ଆବଶ୍ୟକ, ଲୋକଙ୍କୁ ବିଶ୍ଵର ସୃଷ୍ଟି - 
ସ୍ଥିତିଂଲୟର ଦର୍ଶନ ଚେତାଇବା ଆବଶ୍ୟକ, ବିଭିନ୍ନ ବିଷୟରେ ତଥ୍ୟ ଓ ଜ୍ଞାନ ଶିକ୍ଷା ଦେବା 
ଆବଶ୍ୟକ, ଗତାନୁଗତିକ ଜୀବନର ନୀରସତା ଦୂର କରି ସନ୍ତୋଷ ଦେବା ଆବଶ୍ୟକ, ମୂଢ଼ 
ମଣିଷକୁ ତାହାର ସ୍ଥିତିର ତାପ୍ପର୍ଯ୍ୟ ଓ ଲକ୍ଷ୍ୟ ବୁଝାଇବା ଆବଶ୍ୟକ । ଏହିପରି ଅନେକାନେକ 
ସାମାଜିକ ଆବଶ୍ୟକତାର ପୂରଣ ପୁରାଣରେ, ପୁରାଣକତ୍ାଙ୍କ ଚେତନା ଅନୁରୂପେ, ରହିଥାଏ | 
ନୃସିଂହ- ପୁରାଣରେ ମଧ୍ଯ ତାହା ରହିଛି, ଯଦିଚ ଫଳଶ୍ୁତି ଅଂଶରେ ତାହା ଘୋଷିତ ହୋଇନାହି । 


ଚରିତ ଆ ବିଷ୍କାର : 
ନୂସିଂହ- ପୁରାଣର ଚରିତର ଆ ବିଷ୍ପର୍ତା ପୀତାମ୍ବର ଦାସ । ସୁବିଦିତ ଦଶ ଅବତାରର 
ଅନ୍ତଗତ ନୃସିଂହ ପ୍ରହ୍ଲାଦ- ଭଦ୍ଧାରକ ଓ ହିରଣ୍ୟକଶିପୁ-ବିଦାରକ | ନୁସିଂହ-ପୁରାଣର 
ନୁସିଂହ ମୁର ନାମକ ଦୈତ୍ୟର ବିନାଶକ । ପୀତାମ୍ବରଙ୍କ ଅନୁସାରେ ମୁରହନ୍ତା ନୂସିଂହ 
ହିରଣ୍ୟକଶି ପୁନାଶୀ ନୃସିଂହଙ୍କ ପୂର୍ବଜ । ଶାପଗ୍ରସ୍ତ ବିଷ୍ଣୁଙ୍କ ଦ୍ବାରପାଳ ଜୟ ପ୍ରଥମେ ମୁର 
ଭାବରେ ଓ ପରେ ହିରଣ୍ୟକଶିପୁ ଭାବରେ ଜନ୍ମଲାଭ କରିଥୁଲେ । 
ପୀତାମ୍ବର ନୂସିଂହ- ଚରିତକୁ “ହରେ ରାମ କୃଷ୍ଣ ମହାମନ୍ତରୁ ଆବିଷ୍କାର କରିଛନ୍ତି 
( ୧/ ୬) । ଚାରିଟି ଯାକ ବୈଷଠବ ସମ୍ପ୍ରଦାୟ (ଶ୍ରୀ-ବ୍ରହା-ରୁଦର- ସନକ ) ଏହି ମହାମନ୍ତକୁ 
ମାନ୍ୟତା ଦିଅନ୍ତି । ମନ୍ତ୍ରଗଭିତ ତିନି ନାମ ମଧ୍ଯରୁ ରାମ ଓ କୃଷ୍ଣଙ୍କ ଚରିତ୍ର ନେଇ ପ୍ରଚୁର 
ଗ୍ରନ୍ଥ ରଚିତ ହୋଇଛି କିନ୍ତୁ ପ୍ରଥମ ନାମ ହରିଙ୍କ ବିଷୟରେ ସ୍ଵତନ୍ତ୍ର ଗ୍ରନ୍ଥ ନାହିଁ। ଭାଗବତରେ 
ହରି ନାମଟି ସୂର୍ଯ୍ୟଙ୍କ ଅବତାର ସହିତ ସମ୍ପୃକ୍ତ ହୋଇଛି (ଭା. ୧/୭/ ୨) | ପୀତାମ୍,ର 
ତାହା ନରହରି ଅର୍ଥାତ୍‌ ନୃସିଂହଙ୍କର ନାମ ବୋଲି ଚିହ୍ନାଇଛନ୍ତି । 
ହରେ ରାମ କୃଷ୍ଣ ତିନି ମହାମନ୍ତ୍ର କରି । 
ଶୁଣାଚ୍ତି ଶ୍ରୀ ଗୁରୁଦେବ କଣ୍ଠେ ମନ୍ତ୍ର ଭରି ॥ 
ଏଣୁ ହରି ନାମ ଶ୍ରୀ ନୃସିଂହେ ପ୍ରବତ୍ତଇ । 
ଶ୍ରୀ ନୂସିଂହ ଉପାସକ ତେଣୁ ଅଟେ ମୁହିଁ ॥ (୩/୧୫୮) 


ନୁସିଂହ-ପୁରାଣର ବୈଶିଷ୍ଠତ୍ଯ (] ୬୯ 


ପୀତାମ୍ବର ମହାମନ୍ତ୍ର ହରିଙ୍କୁ ପ୍ରହ୍ଲାଦାରାଧ୍ତ ନୃସିଂହଙ୍କ ଠାରୁ ପୃଥକ୍‌ କରିବାର 
କାରଣ ଷଡ଼ଜୟନ୍ତୀ । ପୀତାମ୍ବର ଦର୍ଶାଇଛନ୍ତି ଯେ ଷଡ଼୍‌ଜୟନ୍ତୀ ମଧ୍ଯରେ ବିଷ୍ଣୁଙ୍କର ଚାରିଟି 
ଅବତାରର ଜନ୍ମଦିବସ ଅନ୍ତଭୁକ୍ତ ହୋଇଛି -- 
ନୁସିଂହ ବାମନ ରାମ କୃଷ୍ଣ ଏହି ଚାରି 
ଷଡ଼୍‌ଜୟନ୍ତୀରେ ଏ ଚାରି ଜନ୍ମ ଲେଖା କରି | (୫/ ୧୬) 
ପୀତାମ୍ବରଙ୍କ ବିଚାରରେ ଏ ଚାରିହେଁ ମାତୃଗର୍ଭରୁ ଜାତ ହୋଇଥ୍ବାରୁ ହି ଏମାନଙ୍କର 
ଜୟନ୍ତୀ ପାଳିତ ହେଉଛି । ' ଜୟନ୍ତୀ” ଶବ୍ଦ ବ୍ୟୁପୂତ୍ତି ବିଚାରରୁ “ଜୀ” ଧାତୁଜ “ଜୟ' ଶବ୍ଦ 
ସହିତ ସମ୍ପୃକ୍ତ । ଜନ୍ମ ଶବ୍ଦ ଉଦ୍ଭବ ଅର୍ଥ ବୋଧକ ' ଜନ୍‌” ଧାତୁଜ । କିନ୍ତୁ ଅନେକଙ୍କ ପରି 
ପୀତାମ୍ବର ମଧ୍ଯ ଜୟନ୍ତୀ ଶବ୍ଦ ଜନ୍ମ ସହିତ ସମ୍ପୃକ୍ତ ବୋଲି ଗ୍ରହଣ କରିଛନ୍ତି । ପ୍ରହ୍ଲାଦ ଆରାଧ୍ତ 
ନୁସିଂହ ଅଯୋନି ଜନ୍ମା ହେବାରୁ ସେ ଯୋନିଜନ୍ମା ନୃସିଂହଙ୍କ ଚରିତ ଆବିଷ୍କାର କଲେ । 
ତାଙ୍କ ପୂବରୁ କବି କୃଷ୍ଣଦାସ (ନାମରତ୍ନଗୀତା 'ରେ ହିରଣ୍ୟ- କଶିପୁନିହନ୍ତା ନୁ ସିଂହ, 
ଯୋନିଜନ୍ମା ବୋଲି ବଣ୍ତନା କରିଥ୍ଲେ | ସ୍ଵୟଂ ବିଷ୍ଣୁଙ୍କ ବଚନ ହେଲା ¬ 
ଚତୁର୍ଥାବତାରେ ନରସିଂହ ରୂପ ଧରି । 
ମାତାଙ୍କର ନାମ ଆମ୍ଭ ଚନ୍ଦ୍ରାବତୀ ନାରୀ ॥ 
ପିତାଙ୍କର ନାମ ଯେ ଅଟଇ ଦକ୍ଷରାଜ । 
ଗୁରୁଙ୍କର ନାମ ଯେ ଅଟଇ ଦିବ୍ୟତେଜ ॥| 
କ୍ଷେତ୍ର ଅଧ୍ପତି, ପାର୍ଥ ମଣିପୁର ହୋଇ | 
ଦାନବର ନାମ ଯେ ହିରଣ୍ୟ ବୋଲି କହି ॥ 
( ବୃହତ୍‌ ନାମରତ୍‌ ଗୀତା, ୧୫ ଅଧାୟ ) 
ନୃସିଂହ ସ୍ତମ୍ଭରୁ ବାହାରି ହିରଣ୍ୟକଶିପୁକୁ ମାରିଥ୍‌ବା ଚରିତ ଲୋକଙ୍କ ମନରେ 
ବଦ୍ଧମୂଳ ଥ୍ବାରୁ ଯୋନିଜନ୍ମା ପୃଥକ୍‌ ନୃସିଂହଙ୍କ ଚରିତର ଆବଶ୍ୟକତା ପୀତାମ୍ବର ଅନୁଭବ 
କରିଥ୍ବା ସମ୍ଭବ | 
ବିଷ୍ଣୁଙ୍କର ମୁରାରି ନାମଟି ସୁପ୍ରସିଦ୍ଧ । ବିଭିନ୍ନ ପୁରାଣ, ହରିବଂଶ ଗୀତ ଗୋବିନ୍ଦାଦି 
ବିଭିନ୍ନ କାବ୍ୟ ଓ କଥା ସରିତ୍‌ସାଗର ପ୍ରଭୃତି ଗ୍ରନ୍ଥରେ ମୁରାରି ଶବ୍ଦ ବିଷ୍ଣୁଙ୍କର ନାମାନ୍ତର 
ଭାବରେ ଉଲ୍ଲିଖ୍ତ ହୋଇଛି । ହେଲେହେ, ନାମଟି ବିଶେଷ ପ୍ରାଚୀନ ନୁହେଁ | ମହାଭାରତର 
ଅନୁଶାସନ ପର୍ବର `ବିଷ୍ଣୁସହସ୍ର ନାମ' ମଧ୍ଯରେ ମୁରାରି ନାମ ସ୍ଥାନ ପାଇନାହିଁ। ମାତ୍ର 
ମହାଭାରତର ସଭାପର୍ବର ଦାକ୍ଷିଣାତ୍ୟ ପାଠଭୁକ୍ତ ଏକ ପ୍ରକ୍ଷିପ୍ରାଂଶରେ ମୁର ନାମକ ଦୈତ୍ୟ 
ପ୍ରାଗ୍‌ଜ୍ୟୋତିଷପୁରର ରାଜାଙ୍କର ପ୍ରବଳ ପରାକ୍ରମୀ ସେନାପତି ଥ୍‌ବା ଓ କୃଷ୍ଣ ମୁର ଓ 
ତାହାର ଏକ ହଜାର ପୁତ୍ରଙ୍କୁ ବଧ କରିଥ୍ବବା ଆଖ୍ୟାନ ସ୍ଥାନ ପାଇଛି । ଅମର କୋଶରେ 
ଦତ୍ତ ବିଷ୍ଣୁଙ୍କର ୩୯ ଟି ନାମ ମଧ୍ଯରେ ମୁରାରି ନାମ ନାହିଁ ( ହରି ନାମ ମଧ୍ଯ ନାହିଁ ) । ମୁର 


୭୦ ଓ ନୁସିଂହ ପୁରାଣାକାର ପୀତାମ୍ବର ଦାସ 


ଏକ ଦୈତ୍ୟ ବୋଲି ସ୍ଵୀକୃତ ହେଉଛି ମଧ୍ଯଯୁଗୀୟ ବିଭିନ୍ନ ଗ୍ରନ୍ଥରେ କିନ୍ତୁ ତାହାର ପରିଚୟ 
ବା ଚରିତ କେଉଁଠି ବଣ୍ଢିତ ହୋଇଥ୍ବା ଜଣାଯାଉନାହିଁ । ଏହି ଅଭାବ ପୂରଣ ପୀତାମ୍ବରଙ୍କ 
ନୁସିଂହ ପୁରାଣରେ ହୋଇଛି । 

ପୀତାମ୍ବର ନୁସିଂହ ପୁରାଣ ପ୍ରଥମେ କିପରି ବ୍ୟକ୍ତ ହେଲା ତାହା ନେଇ ଯେଉଁ 
ପୃଷ୍ଠଭୂମିର ବଣ୍ରନା ଦେଇଛନ୍ତି ତାହା ଭାଗବତର ପୃଷ୍ଠଭୂମି । ରାଜା ପରୀକ୍ଷିତ ସମାଧ୍‌ସ୍ଥ 
ଶମୀ ରଷିଙ୍କ ଗଳାରେ ଗୋଟିଏ ମଲା ସାପ ଗୁଡ଼ାଇ ଦେବାରୁ ଶମୀଙ୍କ ପୁତ୍ର ରାଜାଙ୍କୁ 
ଶାପ ଦେଲେ ଯେ ତାଙ୍କୁ ସାତ ଦିନ ମଧ୍ଯରେ ତକ୍ଷକ ଦଂଶିବ । ମୃତ୍ୟୁ ଆସନ୍ନ ହେବା ଜାଣି 
ପରୀକ୍ଷିତ ଗଙ୍ଗାତୀରରେ ଆସନ ପାତି ହରିନାମ ଭଜିବାକୁ ସ୍ଥିର କଲେ । ବସିଷ୍ଠାଦି ରଷିଗଣ 
ସେଠାରେ ପହଞ୍ଚୁ ଶୁକମୁନିଙ୍କଠାରୁ ପୁରାଣ ଶୁଣିବାକୁ ରାଜାଙ୍କୁ ଉପଦେଶ ଦେଲେ ( ୧ / 
୬) । ଶୁକମୁନି ପ୍ରଥମେ ମୁରାରି ନୃସିଂହଙ୍କ ଚରିତ କହି ତାହାପରେ ଭାଗବତାଦି 
ପଞ୍ଚପୁରାଣର ଚରିତ କହିଥ୍ଲେ ( ୧/୪୬) | 
ଆଖ୍ୟାନ ବୈଚିତ୍ର୍ୟ : 

ନୁସିଂହ-ପୁରାଣରେ ଅସଂଖ୍ୟ ଅଭିନବ ଆଖ୍ୟାନ ଖଞ୍ଜା ହୋଇଛି | ପଣ୍ଡିତ 
ଗୋପୀନାଥ ନନ୍ଦ ସାରଳା ଦାସ 'ଗଳ୍ପଜଳ୍ପକଳ୍ପତରୁ ' ଓ “କଳ୍ନାପ୍ରିୟୀ' ବୋଲି ଅଭିହିତ 
କରିଛନ୍ତି । ଏ ସବୁ ଆଖ୍ୟା ପାଇବାପାଇଁ ଅହ୍ହତା ପୀତାମ୍ବର ଦାସଙ୍କର କମ୍‌ ନୁହେଁ । ଏଠାରେ 
ତାଙ୍କ କଳ୍ିତ ଆଖ୍ୟାନ କେତୋଟିର ସୂଚନା, ଭାତହାଣ୍ଡିରୁ ଗୋଟିଏ ନ୍ୟାୟରେ, ନମୁନା 
ଭାବରେ ଦିଆଯାଇପାରେ ¬ 


୧. ଲକ୍ଷ୍ମୀ 


ଲକ୍ଷ୍ମୀ ଚିର ଅରଜା, ସେ ରତୁମତୀ ହେଲେ ପ୍ରଳୟ ଘଟିବ । ସେ ରତୁମତୀ ହୋଇ 
ନଥ୍ବାରୁ ଗଭଧାରଣ କରି ନଥ୍ଲେ | ସେ ଜନନୀ ହେବା ଲାଗି ତାଙ୍କର ମନୋବାଞ୍ଚା 
ବିଷ୍ଣୁଙ୍କ ଆଗରେ ପ୍ରକାଶ କଲେ । ବିଷ୍ଣୁ ତାଙ୍କର ମନୋବାଞ୍ଚା ପୂରଣ ନିମନ୍ତେ ଲକ୍ଷ୍ମୀଙ୍କର 
ମସ୍ତକର ଚାରି ଦ୍ବାର [ଅର୍ଥାତ୍‌, କଣ୍ଠ, ଭମ ), ନାସା (ଧୂମ ), ନେତ୍ର ( ଜ୍ୟୋତି ) ଓ ମୁଖ 
( ଜ୍ଵାଳା)] ପଥରେ ( ଯଥାକମେ ) ଧମ, ଜ୍ଞାନ, ଦୟା ଓ ସତ୍ୟ ନାମକ ଚାରୋଟି ପୁତୁଙ୍କୁ 
ଜାତ କରାଇଲେ (୭/ ୧୧ ) | ବିଷୁ ଚାରି ଯୁଗରେ ନୁସିଂହ, ରାମ, କୃଷ ଓ ଜଗନାଥ 
ରୂପରେ ଚାରିବାର ରାସକ୍ରୀଡ଼ା କରନ୍ତି କିନ୍ତୁ ଏ ସବୁ ରାସରେ ବିଷ୍ଣୁଙ୍କ ମାୟାରୂପ ହିଁ ଭାଗ 
ନେଇଥାଏ । ଏକମାତ୍ର ଲକ୍ଷ୍ମୀ ହିଁ ପ୍ରକୃତ ବିଷ୍ଣୁପ୍ରିୟା, ବିଷ୍ଣୁ ସର୍ବଦା ଲକ୍ଷ୍ମୀଙ୍କୁ କୋଳରେ ଧରିଥାନ୍ତି 
(୪/୧୫୯) | 

ଲକ୍ଷ୍ମୀ ବିନା ଆନ ସ୍ତ୍ରୀ ନ ଛୁଅନ୍ତି ଶ୍ରୀକାନ୍ତ । 

ଆନ ସ୍ତିରୀ କ୍ରୀଡ଼ାଭାବ ଅଟେ ମାୟାରସ ॥ ( ୪/ ୬୮ ) 


ନୁସିଂହ-ପୁରାଣର ବୈଶିଷ୍ଟ୍ୟ (4 ୭୧ 


୨. ନୀଳାଚଳ 


ପୀତାମ୍ବର ନୁସିଂହପୁରାଣରେ ( ସପ୍ତମ ସାଗର ଆରମ୍ଭରେ ଓ ଅନ୍ୟତ୍ର ) ନୀଳାଚଳର 
ମାହାତ୍ମ୍ୟ ଲେଖ୍‌ କହିଛନ୍ତି : ଚଉଦ ଭୁବନର ଚଉଦଟି ବୈକୁଣ୍ଠ ମଧ୍ଯରେ ମତ୍ତ୍ୟବୈକୁଣ୍ଢଠ 
ନୀଳାଚଳ ( ପୁରୁ ଷୋତ୍ତମ ) ସର୍ବଶ୍ରେଷ୍ଠ । ସେ ନୀଳାଚଳର ପବିତ୍ରତାକୁ ନୃସିଂହ ଚରିତ 
ସହିତ ଯୋଡ଼ିଛନ୍ତି । ନୁସିଂହଙ୍କ ଲୀଳାକ୍ଷେତ୍ର ଥଲା ବଦରିକା ନଗର ନିକଟ ଆନନ୍ଦବନ 
ଯହିରେ ଅନେକ ତୀର୍ଥ ସହ ଯଜ୍ଞବେଦୀ ଶୋଭା ପାଉଥୁଲା । ମୁର ଦୈତ୍ୟ ନୃସିଂହଙ୍କୁ 
ମାରିବାପାଇଁ ଯାଇ ସମଗ୍ର ଆନନ୍ଦବନକୁ ଭୂମିରୁ ଉପାଡ଼ି ଖୁବ୍‌ ଦୂରକୁ ଫିଙ୍ଗଦେଲା । 
ଆନନ୍ଦବନଟି ସ୍ଵର୍ଗରେ ପଡ଼ି ନନ୍ଦନକାନନ ହେଲା ଓ ଯଜ୍ଞବେଦୀ ଓ ତୀଥ୍ଥଗୁଡ଼ିକ ନୀଳାଚଳରେ 
ପଡ଼ିଲେ । ଯଜ୍ଞବେଦୀ ହେଲା ଗୁଣ୍ଡିଚାଭବନ ଓ ତୀର୍ଥ ଗୁଡ଼ିକ ପୁଷ୍କରିଣୀ ହେଲେ ( ୩/ ୫୩) | 
ପୀତାମ୍ବର ପୁରାଣ ଆରମ୍ଭରେ ଶୁକ- ଶିବ ବିବାଦ ବଣ୍ଠନ ମଧ୍ଯରେ ନୀଳାଚଳ ଓ କଳ୍ପବଟର 
ସୃଷ୍ଟି ନେଇ ଏକ ଅଭିନବ ଆଖ୍ୟାନ ଯୋଡ଼ିଛନ୍ତି ( ୧/୧୩) | ଅବନ୍ତୀର ହରିକୀଉ୍ତନ ମିଶ୍ର 
ନାମକ ଭକ୍ତ ଜଗନ୍ନାଥଙ୍କ ପ୍ରସନ୍ନତା ଲାଭ କରି କିପରି ଦପଣ ହୋଇ ଶ୍ରୀମନ୍ଦିରରେ ରହିଲେ 
ସେ ଆଖ୍ୟାନ ମଧ୍ୟ ଅଭିନବ । (୭/ ୬) | 


୩. ଅବତାର 


ବିଷ୍ଣୁଙ୍କ ଦଶାବତାର ସୁବିଦିତ । କିନ୍ତୁ, ଅବତାରର ସଂଖ୍ୟା ନାନା ଗ୍ରନ୍ଥରେ ନାନା 
ଭାବରେ ଦିଆଯାଇଛି । ପ୍ରସିଦ୍ଧ ବୈଷ୍ଣବ ପୁରାଣ ଭାଗବତ ଦୁଇ ସ୍ଥାନରେ (ଭା.୧/୩ ଓ 
ଭା. ୨/୭) ଦୁଇ ପ୍ରକାର ତାଲିକା ଦେଇ ଅବତାର ସଂଖ୍ୟା ୨୨ ବୋଲି ଲେଖ୍‌ଛି। 
ପୀତାମ୍ବର ୨୭ଟି ଅବତାରର ତାଲିକା ଦେଇଛନ୍ତି ଓ ଅବତାର ମଧ୍ଯରେ ସାରଳା ଦାସଙ୍କ 
ଜଗନ୍ନାଥ ( ବୌଦ୍ଧ ) ଓ ଗୋମୁଖୀ- କେଶବ ସହିତ ବଜ୍ରପାଣି, ଚୂଡ଼ାମଣି, ଦାମୋଦର, 
ଚତୁଦଭୁଜ, ମଧୁସୂଦନ ଓ ଭଗବାନଙ୍କୁ ଗଣିଛନ୍ତି ( ୨/୩୮ ) । ଅବତାର ପରି ବିଷ୍ଣୁଙ୍କ ୨୪ 
ରୂପର ଉଲ୍ଲେଖ ଅସଂଖ୍ୟ ଶାସ୍ତ୍ରପୁରାଣରେ ସ୍ଥାନ ପାଇଛି । ପୀତାମ୍ବର ମଧ୍ଯ ୨୪ ରୂପର 
ତାଲିକା ଦେଇଛନ୍ତି ( ୧/୫୧ ) କିନ୍ତୁ, ତାଙ୍କ ତାଲିକା ପ୍ରସିଦ୍ଧ ୨୪ ରୂପର ତାଲିକା ସହିତ 
ମିଶୁନାହି । ବରଂ ଏହା ତାଙ୍କର ଅବତାର ତାଲିକା ସହିତ ଅଧୁକ ମିଶୁଛି । ସେ ଅବତାର 
ତାଲିକାର ଚୂଡ଼ାମଣି, ମୋହିନୀ, ପୃଥୁ, ନାରଦ, ଧନ୍ୁନ୍ତରୀ ଓ ଭଗବାନଙ୍କୁ ବାଦ୍‌ ଦେଇ ଓ 
କନଳ୍ପଦ୍ରୁମ, ହୟଗ୍ରୀବ ଓ ମୁରାରିଙ୍କୁ ଯୋଗକରି ୨୪ ରୂପ ତାଲିକା କରିଛନ୍ତି । ପୀତାମ୍ବର 
କୌଣସି ନିଦ୍ଦିଷ୍ଟ ଉଦ୍ଦେଶ୍ୟ ରଖ୍‌ ଏପରି ପରିବର୍ତନ ଆଣୁଥ୍‌ଲେ ବୋଲି ମନେ ହେଉନାହିଁ । 
ବୋଧହୁଏ ପରିବତ୍ତନ ପାଇଁ ପରିବର୍ତନ ଥ୍ଲା ତାଙ୍କ ସ୍ଵଭାବର ବିଭାବ । 


୭ ୨ ଠ ନୁସିଂହ ପୁରାଣାକାର ପୀତାମ୍ବର ଦାସ 


ଧମ୍ ଶାସ୍ତ୍ର : 
ପୀତାମ୍ବର ତାଙ୍କ ରଚନାଟିକୁ ଧର୍ମଶାସ୍ତ୍ର ବୋଲି ଅଭିହିତ କରିଛନ୍ତି : ''ଶ୍ରୀ ନୁସିଂହ- 
ପୁରାଣ ଏ ଅଟେ ଧମ୍ମଶାସ୍ତ'' ( ୧/୨୨) 

_ ସଂପ୍ରଦାୟ ନିବିଶେଷରେ ସବୁ ମଣିଷଙ୍କର ସଦାଚାର ପାଳନୀୟ । ଧର୍ମ ଶାସ୍ତ୍ରରେ 
ଧମର ମୂଳ ଭାବରେ ସଦାଚାରକୁ ସ୍ଵୀକାର କରାଯାଇଛି ( ମନୁ ୨/ ୬; ଯାଜ୍ଞବଲ୍କ୍ୟ 
(୧/୧/୭) | ପୀତାମର ପୁରାଣର ବିଭିନ ସାନରେ ସାନ-କାଳ-ପାତ୍ର ଭେଦରେ ପାଳନୀୟ 
ସଦାଚାରର ବିବରଣ ଦେଇଛନ୍ତି । ଉଦାହରଣ ସ୍ଵରୂପ, ବ୍ୟାସଙ୍କର ତାଙ୍କ ପତ୍ନୀଙ୍କ ପ୍ରତି 
ଉପଦେଶ ହେଲା ¬ 

୧। ଏକା ତୁହି ପାଳୁଥ୍‌ବୁ ମୋହର ଏ ବାକ୍ୟ । 
ନିଦ୍ରାଗଲେ ନ ଶୋଇବୁ ହୋଇ ଉଦ୍ବମମୁଖ ॥ 
“୨ । ରବି ଉଦେ ନୋହୁୂଣୁ ତୁ ତେଜିବୁ ଯେ ଶଯ୍ୟା । 
ଏ ମାର୍ଗେ ନଥ୍ଲେ ନିଶ୍ଚେ ହେବ ଗବଗଞ୍ଜା ॥ 
୩ । ଆବର କୁଜନ ସଙ୍ଗେ ସଙ୍ଗ ନ କରିବୁ । 
୪। ଏକକବସ୍ତେ ଦେବାଳୟେ ସଦନୁ ନ ଯିବୁ ॥ 
୫ । ପର ଲୋକର ପ୍ରମାଦ କେବେ ନ ଚିନ୍ତିବୁ । 
୬ । ଭିକ୍ଷା ମାଗିଲେ ତୁ ଷଡ଼ନିଃଶ୍ବାସରେ ଦେବୁ ॥ 
୭ । କୁସୁମ ଆପଣେ ଗୁନ୍ଥି ନୋହିବୁ ମଣ୍ଡଣି । 
୮ । ଗୋରସ ସଙ୍ଗ ଆମିଷ ନ ଭକ୍ଷିବୁ ପୁଣି ॥ 
୯ । ଅଶୁଦ୍ଧ ଦ୍ରବ୍ଯକୁ ବାରେ ଗ୍ରାସ ନ କରିବୁ । 
୧୦ । ଭୁଞ୍ଜ ସାରି ଉଚ୍ଛିଷ୍ଟ ଯେ ଘରେ ନ ରଖ୍‌ବୁ ॥ 
୧୧ । ଅନୁକ୍ଷଣେ ଭଜୁଥ୍‌ବୁ ଗୋବିନ୍ଦର ନାମ । 
୧୨ । କେତେବେଳେ ନ ହେଦିବୁ ଦେହୁ ନଖରୋମ ॥ 
୧୩ । ଗୃହସ୍ଥ ବିନା ଅନ୍ୟେ ନ ଦେବୁ କାହିଁ ଚିତ୍ତ । 
ଏ ମାର୍ଗେ ଥ୍‌ଲେ ଅବଶ୍ୟ ଉପୁଜିବ ସୁତ । (୧/୧୬) 
ପୀତାମ୍ବର ଏଠାରେ ଉଲ୍ଲେଖ କରିଥୁବା ସଦାଚାର ମଧ୍ଯରେ ଅନ୍ୟ ଶାସ୍ତ୍ର ପୁରାଣରେ 
ଘୋଷିତ ସଦାଚାର ସହିତ ଅନେକ ଆଞ୍ଚଳିକ ଲୋକାଚାର (ସଂ୪,୭ ) ଓ କବି ନିଜେ 
ଚାହୁଥ୍‌ବା ଶିଷ୍ଟାଚାର (ସଂ୬,୧୧ ) ଗୋଳିଆପୋଳିଅ। ହୋଇ ରହିଛି । ଭାରତରେ 
ପରମ୍ପରା କ୍ରମେ ଗୃହୀତ ହୋଇ ଆସୁଥ୍୍‌ବା ଅନେକ ବିଚାର ( ଯଥା ¬ ଧନସଞ୍ଚୟର ନିନ୍ଦା, 
ଲୋଭର ନିନ୍ଦା, ଦାନର ପ୍ରଶଂସା, ପରୋପକାର ପ୍ରଶଂସା) ନୁସିଂହ-ପୁରାଣରେ ସମର୍ଥ୍ତ 
ହୋଇଛି । 


ନୁସିଂହ-ପୁରାଣର ବୈଶିଷ୍ଟ୍ୟ 4 ୭୩ 


ଗ୍ହୀ-ବୈଷବ ପୀତାମ୍ବର ଗୃହସାଶମର ପ୍ରଶଂସକ | ତାଙ୍କ ବିଚାରରେ ଯେଉଁମାନେ 
' “ଆମ୍ାରୂ ଆତ୍ମା ସଂଚାରନ୍ତି'” ସେହିମାନେ ହି ଯତି, ' “ଭାରିଯା ଥ୍ବା ଲୋକଙ୍କୁ ଯତି ବୋଲି 
ଜାଣ” ' ( ୧/୯୦) | ତାଙ୍କର ଯୁକି ହେଲା : ଅପୁତ୍ରିକମାନେ ମହାପାପୀ ତେଣୁ ମଣିଷ 
ବିବାହ କରିବା ଆବଶ୍ୟକ ( ୧/ ୯୯ ) | ତାଙ୍କ ମତରେ ଅବିବାହିତ ଓ ବିପତ୍ନୀକ ବ୍ରାହୁଣ 
ଦେବପୂଜା କରିବାକୁ ଅଯୋଗ୍ୟ, ନମସ୍କାର ପାଇବାକୁ ଅଯୋଗ୍ୟ ଓ ରାଜସଭାରେ ସ୍ଥାନ 
ପାଇବାକୁ ଅଯୋଗ୍ୟ ! (୪/୪) | 
ଗୃହସ୍ଥଧର୍ମ ସହିତ ଜାତିଭେଦ ଭାବ ତାଙ୍କର ସମଥ୍ଥନ ପାଇଛି । ବ୍ରାହ୍ମଣ ଜାତିର 
ବଡ଼ିମାକୁ ସେ ନାନା ସ୍ଥାନରେ ନାନା ଭାବରେ ଵଖାଣିଛନ୍ତି । ଏହି କାରଣରୁ ନୃସିଂହ ବ୍ରାହ୍ମଣ 
କୂଳରେ ଜାତ ହୋଇଛନ୍ତି ( ୪/୧୬୧ ) | ଅନେକ ଗ୍ରନ୍ଥରେ ବ୍ରାହ୍ମଣର ଶ୍ରେଷ୍ଠତାର ଘୋଷଣା 
ରହିଛି କିନ୍ତୁ, ପୀତାମ୍ବର ବ୍ରାହ୍ମଣର ( ସେ ବିଦ୍ୟାବଜଜିତ ହେଲେ ହେଁ ) ଯେଉଁ ଭାଷାରେ 
ପ୍ରଶସ୍ତି ଗାଇଛନ୍ତି ତାହା ଅନ୍ୟତ୍ର ଦୁଲିଭ । ଯଥା ¬ 
ବ୍ରାହ୍ମଣ ବୋଲି ଯେବଣ ତିନୋଟି ଅକ୍ଷର । 
ପ୍ରତ୍ୟକ୍ଷ ଅଟନ୍ତି ବ୍ରହ୍ମା, ବିଷ୍ଣୁ, ମହେଶ୍ଵର ॥ 
। । । . 
ସହସ୍ରେକ ଶିବଲିଙ୍ଗ ପୂଜିଲେ ଯେ ଭକ୍ତି । 
ଏକା ବ୍ରାହ୍ମଣକୁ ପୂଜା କଲେ ତେତେ ମୁକ୍ତି ॥ ( ୧/୧୪୯) 
> > >× 
ବିଦ୍ୟ ବା ଅବିଦ୍ୟ ହେଉ ବ୍ରାହ୍ମଣକୁ ପୂଜା । 


ଏ ରୂପେ ଆଜ୍ଞା ଦେଲେକ ଶ୍ରୀ ନୁସିଂହ ରାଜା ॥| (୩/୧୨୦) 
>×« > >×« 


ବିପ୍ରମାନେ ବିଷ୍ଣୁଠାରୁ ଅଟନ୍ତି ଯେ ବଡ଼ । 
ବ୍ରାହ୍ମଣ ଯେ ନ ମାନଇ ସେହି ଲୋକ ମୂଢ଼ ॥ (୪/୧୬୧) 
ବ୍ରାହ୍ମଣ ଘରେ ଜନ୍ମ ହେଲେ ମଣିଷ ଶ୍ରେଷ୍ଠ ହୋଇଯାଇଥାଏ, ତା ପାଇଁ କବି 
ଜ୍ଞାନାର୍ଜନ, ସଦାଚାର, ବୈରାଗ୍ୟ ଆଦି ସଦ୍‌ଗୂଣର ବ୍ୟବସ୍ଥା କରି ନାହାନ୍ତି ।| ତେବେ 
ତାଙ୍କ ମତରେ ଶାସନୀ-ବ୍ରାହ୍ମଣମାନେ ନିନ୍ଦ୍ୟ ( ୩/୧୪୦ ) | କବି ନିଜେ ଶାସନୀ- 
ବ୍ରାହ୍ମଣ ( ଦାନୁଆ ) ହୋଇ ନଥ୍ବାରୁ ଏପରି କହିଥ୍‌ବା ଅନୁମେୟ । 
ଜାତିଭେଦ ସପକ୍ଷ ହୋଇ ସେ ବହୁ କଥା କହିଥ୍‌ଲେ ହେଁ ଭେଦଭାବ ବିବେକବନ୍ତର 
ଭାବନା ନୁହେଁ ବୋଲି ମାନିଛନ୍ତି : ବୁଝିଲେ ସବୁରି ଆତ୍ମା ସଂସାରରେ ଏକ ¡ ଏ କଥା 
ଭାବି ନ ପାରେ ଏକା ଅବିବେକ ( ୪/ ୯୨ ) | ଏହା ଅଦ୍ଧୈତଭାବର ଫଳ | 
ପୀତାମ୍ବର ବୈଷ୍ଣବତ୍ସର ପ୍ରଶଂସା ପାଇଁ ମଧ୍ଯ ଶତଜିହ୍ଵ । ବିଷ୍ଣୁ ଭକ୍ତିର ଶ୍ରବଣାଦି 
ନବଧା କ୍ରିୟା, ମନ୍ତ୍ର ଗ୍ରହଣ, ନାମଜପ, ଧାନ, ଚିତା-ତିଳକ ଗହଣ, ତୁଳସୀ- ନିର୍ମାଲ୍ୟାଦି 


୭୪ ଠ ନୁସିଂହ ପୁରାଣାକାର ପୀତାମ୍ବର ଦାସ 


ସେବନ, ବୈଷବ ଶାଳଗାମ ଓ ପ୍ରତିମା ପୂଜା, ଏକାଦଶୀ ଆଦି ବୈଷବ ବତର ପାଳନକୁ 
ପୀତାମ୍ବର ସବୋତ୍ତମ ମାନବାଚାର ରୂପେ ନାନା ସ୍ଥାନରେ ପ୍ରତିପାଦନ କରିଛନ୍ତି | ( ୧ / 
୧୫୩ ଓ ଅନ୍ୟତ୍ର) । ଜନ୍ମଲବ୍‌ଧ ବ୍ରାହ୍ମଣ ବ୍ରାହ୍ମଣତ୍ସ୍‌ ଓ ସ୍ଵମନୋନୀତ ବୈଷ୍ଣବତ୍ସ ଉଭୟଙ୍କୁ 
ପ୍ରଶଂସା କଲେ ମୂଲ୍ୟବୋଧର ସଂକଟରେ ପଡ଼ିବା ସ୍ଵାଭାବିକ । ପୀତାମ୍ବର ଏହି ସଂକଟରେ 
ପଡ଼ି ଏଣେ ବ୍ରାହ୍ମଣ ବିଷ୍ଣୁଠାରୁ ବଡ଼ ବୋଲି ଘୋଷଣା କରି ତେଣେ ବିଷ୍ଣଙ୍କୁ ନ ଭଜିଲେ ସେ 
ଚଣ୍ଡାଳ ତୁଲ୍ୟ ହେବ ବୋଲି କହିଛନ୍ତି ¬ 
ବ୍ରାହ୍ମଣ ହୋଇଣ ଯେ ନ ଭଜେ ଚକ୍ରପାଣି । 
ଚଣ୍ଡାଳ ସଙ୍ଗରେ ଜାଣ ତାକୁ ନେଇ ଗଣ ॥ (୭/୧୪୦) 
>× >× >× 
ଚଣ୍ଡାଳ ହୋଇଣ ଯେବେ କରେ ବିଷ୍ଣୁଭକ୍ତି । 
ତାହାଠାରୁ ପୁଣ୍ୟବନ୍ତ ନାହିଁ କେହି କ୍ଷିତି ॥ (୭/ ୨୭) 
ଉପାସ୍ୟ ଭାବରେ ବିଷ୍ଣୁ ସର୍ବଶ୍ରେଷ୍ଠ ବୋଲି କବି ଅନେକତ୍ର କହିଛନ୍ତି ଓ ଅନେକ 
ଆଖ୍ୟାନରେ ବିଷ୍ଣୁଙ୍କ ନିକଟରେ ଶିବଙ୍କ ନ୍ୟୁନତା ପ୍ରତିପାଦନ କରିଛନ୍ତି ମଧ୍ଯ ( ୧/ ୧୩, 
୧/୧୨୬) | କବି ନିଜେ ପୁରାଣର ବିଭିନ ସ୍ଥାନରେ ବିଷ୍ଣୁ ( ଜଗନ୍ନାଥ, ନୁସିଂହ, ରାମ, 
କୃଷ୍ଣ ଆଦି ସମେତ), ସୂର୍ଯ୍ୟ, ଦୁଗା, ଗଣେଶ, ସରସ୍ବତୀ, ବ୍ୟାସ, ଦେବର୍ଷି ନାରଦ 
ଆଦିଙ୍କ ସ୍ତବଗାନ କରିଛନ୍ତି କିନ୍ଥୁ ଶ୍ରୀକୃଷ୍ଣଙ୍କ ମୁଖରେ ଅହ୍ଷୁନଙ୍କୁ ଉପଦେଶ ଦିଆଇଛନ୍ତି 
ଯେ ଏକମାତ୍ର ବିଷ୍ଣୁ ହିଁ ସେବ୍ୟ _ 
ସର୍ବଦା ମୋତେ ଭଜନ ଯେବେ କରୁଥବୁ । 
ଅନ୍ୟ ଦେବତା କେବେହେଁ ସେବା ନ କରିବୁ ॥ 
ଶ୍ରୀହରି ପାଦେ କରିବୁ ନିତି ନମସ୍କାର । 
ଆନ ଦେବଙ୍କୁ କେବେ ନ ନୁଆଁଇବୁ ଶିର ॥ (୭/୨୩୬) 
ପୀତାମ୍ବରଙ୍କ ମତରେ ବୈଷ୍ଣବଙ୍କ ମଧ୍ଯରେ କିଏ ଶ୍ରେଷ୍ଠ ବୈଷ୍ଣବ କିଏ ନିକୃଷ୍ଠ ବୈଷ୍ଣବ, 
ଏପରି ବିଚାର ଭ୍ରାନ୍ତ । ସେ ସ୍ମାର ଓ ପରମାର୍ଥ ଦୁଇ ମତ ସମାନ ବୋଲି କହିଛନ୍ତି ( ୬/ 
୬୮) । ନୃସିଂହ-ପୁରାଣରେ ଶ୍ରୀବ୍ରହ୍ମା-ରୁଦ୍ର-ସନକ ଏହି ଚାରି ପ୍ରସିଦ୍ଧ ବୈଷ୍ଣବ ସମ୍ପ୍ରଦାୟର 
ଓ ସାମ୍ପ୍ରଦାୟିକ ଗୁରୁ-ପରମ୍ପରାର ସୁଦୀର୍ଘ ବିବରଣ ଦେଇ ଏହି ଚାରି ସଂପ୍ରଦାୟ ବିଷ୍ଣୁଙ୍କ 
ଚାରି ଭୁଜରୁ ଜାତ, ତେଣୁ ସମ୍ପ୍ରଦାୟ ସମ୍ପ୍ରଦାୟ ମଧ୍ୟରେ ବିବାଦ ନିନ୍ଦନୀୟ ବୋଲି ସେ 
କହିଛନ୍ତି ( ୧/ ୧୩୬) | ତତ୍ତ୍ବ ଓ ଇତିହାସ କୌଣସି ଦୃଷ୍ଠିରୁ ଏହି ବିବରଣ ପ୍ରାମାଣିକ ନ 
ହେଲେ ହେ ଏହାକୁ କିଏ ଜଣେ ଅନୁଲେଖକ କୃଷ୍ଣଦାସଙ୍କ “ନାମରତ୍ଵଗୀତା” ଶେଷରେ 
ଯୋଗ କରିଛି । କବିଙ୍କ ମତରେ ସବୁ ବୈଷ୍ଣବ ସମ୍ପ୍ରଦାୟ ବିଷ୍ଣୁଙ୍କ ଭକ୍ତିକୁ ମାନୁଥ୍‌ବାରୁ 
କୌଣସି ସମ୍ପ୍ରଦାୟକୁ ନିନ୍ଦା କରିବା ଅବିବେକିତା ( ୧/ ୧୪୭ ) | ଏଣୁ ସେ ଗୌଡ଼ିଆମାନେ 
କୃଷ୍ଣଙ୍କୁ ଅନ୍ୟ ଅବତାରଠାରୁ ଶ୍ରେଷ୍ଠ ବୋଲି କରିବା ଦାବିର ପ୍ରତିବାଦ କରିଛନ୍ତି ( ୪/ 


ନୁସିଂହ-ପୁରାଣର ବୈଶିଷ୍ଟ୍ୟ 0 ୭୫ 


୧୫୯,୭/୪) ଓ ବୋଧହୁଏ, ରହସ୍ୟବାଦୀ ଓଡ଼ିଶୀ ବୈଷବମାନଙ୍କୁ ଆକ୍ଷେପ କରି 
କହିଛନ୍ତି¬ 

ମୂର୍ଖ ଚଣ୍ଡାଳ ଲୋକ ଯେ ନାମ ନ ମାନନ୍ତି । 

ଭୂଗୋଳ ଟୀକା ମୁଁ ପଢ଼ି ଜାଣେ ବୋଲୁଥାଚ୍ତି | ( ୭/ ୨୩୩) 


ଜ୍ଞାନଗ୍ରନ୍ତ : 
ପୀତାମ୍ବର ଥ୍ଲେ ଜ୍ଞାନମିଶ୍ରା - ଭକ୍ତିପନ୍ଥାରେ ବିଶ୍ବାସୀ । ନୃସିଂହ- ପୁରାଣଟିକୁ ସେ 
ଭକ୍ତିଗ୍ରନ୍ଥ ଭାବରେ ଗଢ଼ିବା ସଙ୍ଗେସଙ୍ଗେ ଜ୍ଞାନଗ୍ରନ୍ଥ ଭାବରେ ମଧ୍ଯ ଗଢ଼ିଛନ୍ତି -- 
ପଢ଼ ବା ଲୋକ ଜ୍ଞାନରେ ହେବ ଜାଣ ତୋଷ । 
ଶୁଣିଲା ଲୋକଙ୍କୁ ବଇକୁଣ୍ଢେ ହେବ ବାସ ॥ (୫/ ୨୩) 
ପୁରାଣ ବଣ୍ଢିତ ଆଖ୍ୟାନ ଅନୁସାରେ ଲକ୍ଷ୍ମୀନୃସିଂହଙ୍କର ଚାରିପୁତ୍ର ¬ ( ୧) ଧମ, 
( ୨ ) ଜ୍ଞାନ, (୩) ଦୟା, (୪ ) ସତ୍ୟ | ଲୋକତାରଣ ନିମନ୍ତେ ନୁସିଂହ ଏହି ପୁତ୍ରମାନଙ୍କୁ 
ଜାତ କରାଇଲେ (୭/ ୧୧ ) | ପୀତାମ୍ବରଙ୍କ ବିଚାରରେ ପ୍ରାଣୀର ଜ୍ଞାନ ହି ପ୍ରାଣ ତେଣୁ 
ଜ୍ଞାନର ପ୍ରଭବ ଦ୍ବାର. ଲକ୍ଷ୍ମୀଙ୍କ ନାସା ( ଧୂର୍ମ ) । ସେ ଜ୍ଞାନକୁ ସମୁଚ୍ଚ ପ୍ରାଧାନ୍ୟ ଦେଇ ଜ୍ଞାନହୀନ 
ମଣିଷ ଶବତୁଲ୍ୟ ଓ ଜ୍ଞାନ ଭଗବତ -ସତ୍ତା ବୋଲି କହିଛନ୍ତି ¬ 
ଜ୍ଞାନୀ ଲୋକ ସାକ୍ଷାତରେ ଅଟେ ଭଗବାନ । 
ମୃତଶବ ତୁଲେ ଲେଖା ହୁଅଇ ଅଜ୍ଞାନ ॥ (୭/ ୧୨) 
ବିତରଣ ନ କଲେ ଧନାଜର୍ଜନ ଯେପରି ବ୍ୟର୍ଥ, ଜ୍ଞାନାର୍ଜନ ସେହିପରି । ଜ୍ଞାନ 
ଗୋପନୀୟ ବୋଲି ପ୍ରଚାର କରାଯାଉଥ୍ବା ଯୁଗରେ ପୀତାମ୍ବରଙ୍କ ଏତାଦୃଶ ଦୃଷ୍ଟିଭଙ୍ଗୀ 
ପ୍ରଶଂସ୍ୟ ¬ 
ବେଦ ପଢ଼ିଣ ଯେ ଜନ ନ ପଢ଼ାନ୍ତି ପରେ । 
ମଲେ ତ ବ୍ରହ୍ମରାକ୍ଷସ ହୁଅନ୍ତି ସେ ନରେ ॥ 
ଏଣୁ ବେଦପୁରାଣାଦି ପଢ଼ିବଟି ଯେତେ । 
ଲୋକେ ଗୁପତ ନ କରି କହିବ ଜଗତେ ॥ ( ୫/୭୫ ) 
ଯାହାଠାରେ ଜ୍ଞାନ ଅଛି ସେ ଗୁରୁ ହେବାକୁ ଯୋଗ୍ୟ । ଜାତି, ବୟସ, ବୃରି ଆଦିର 
ଉଚ୍ଚନୀଚ ବିଚାର ଗୁରୁଙ୍କ କ୍ଷେତ୍ରରେ ନାହିଁ । ନୀଚାତିନୀଚ ହେଲେ ହେଁ ଗୁରୁ ସମ୍ମାନନୀୟ, 
ଉପାସ୍ୟ । ଏହି ବିଚାର ପୀତାମ୍ବର କୁ ପାଳୁ -ଶିଅଳ କଥାରେ ପ୍ରକାଶ କରିଛନ୍ତି । 
(୩/୮୦/୮୬)¬ 
ଖଜୁରୀମଦ ପ୍ରସ୍ତୁତକାରୀ ଅସ୍ପୃଶ୍ୟ ଜାତିର ନାମ ଶିଅଳ । କୃପାଳୁ ନାମଳ଼ ଜଣେ 
ଶିଅଳ ଏପରି ଏକ ମନ୍ତ୍ର ଜାଣିଥ୍‌ଲେ ଯେ ମନ୍ତ୍ର ପଢ଼ିଲେ ଖଜୁରୀଗଛ ନଇଁ ପଡ଼ି '\ଇଁରେ 
ଲାଗୁଥ୍‌ଲା ( ଗୋବିନ୍ଦଚନ୍ଦ୍ର ଚରିତରେ ବାଡ଼ିତାଟି ଖଟୁଥ୍ବା ହାଡ଼ିପା ଏହି ମନ୍ତ୍ର ଜାଣିଥ୍‌ବା 


୭ ୬ ଓ ନୁସିଂହ ପୁରାଣାକାର ପୀତାମ୍ର ଦାସ 


କଥା ରହିଛି) । କୃପାଳୁ ଗଛ ତିଖରେ ବନ୍ଧା ହାଣ୍ଡିରୁ ଖଜନୁରୀରସ କାଢ଼ି ନେବା ପରେ ଗଛ 
ପୁଣି ସିଧା ହେଇଯାଉଥ୍‌ଲ। | ବ୍ୟାସ ଆଗମ-ନିଗମ ସକଳ ଶାସ୍ତରେ ଧୂର1ଣ 
ହୋଇଥ୍ଲେହେ ଏ ଅଦ୍ଭୁତ ମନ୍ତ୍ର ଜାଣିନଥ୍‌ଲେ । ତେଣୁ ସେ ଶିଆଳକୁ ଗୁରୁ କରି ଏ ମନ୍ତ୍ର 
ଶିଖ୍‌ବାକୁ ଚାହିଁଲେ । କୃପାଳୁ ଭାବିଲା ବ୍ୟାସ ବିଷ୍ଣୁ ରୂପ, ମହାପଣ୍ଡିତ । ଜଣେ ନୀଚାତିନୀଚ 
ଶିଅଳକୁ ଗୁରୁ ଭାବରେ ଉଚିତ ଭକ୍ତି କରିପାରିବେ ନାହିଁ ତେଣୁ ମନ୍ତ୍ର ବ୍ୟର୍ଥ ହୋଇଯିବ । 
କୃପାଳୁ ବ୍ୟାସଙ୍କୁ ସିଧା ମନା କରିନପାରି ବ୍ୟାସ ମନ୍ତ୍ର ନେବାକୁ ଆସିବା ବେଳେ ଲୁଚିଲା । 
କୃପାଳୁର ପୁଅ ଦକ୍ଷ ମଧ୍ଯ ଏ ମନ୍ତ୍ର ଜାଣିଥାଏ । ଛାର ମନ୍ତ୍ରଟିଏ ପାଇଁ ବ୍ୟାସ ଏତେ ଦୌଦୁଥ୍‌ବା 
ଦେଖ୍‌ ଦକ୍ଷ ଦୟାପରବଶ ହୋଇ କୃପାଳୁର ଅଜ୍ଞାତସାରରେ ବ୍ୟାସକୁ ମନ୍ତ୍ରଟିକୁ 
କହିଦେଲା । ବ୍ୟାସଙ୍କର ଗୁରୁଭକ୍ତି ଅଛି କି ନାହିଁ ଦେଖ୍‌ବାପାଇଁ ଦକ୍ଷ ଦିନେ ବ୍ୟାସଙ୍କ 
ଆଶ୍ରମକୁ ଗଲା । ସେଠାରେ ବ୍ୟାସ ରଷିମାନଙ୍କ ଗହଣରେ ଦକ୍ଷକୁ ଗୁରୁଯୋଗ୍ୟ ଆଦର- 
ଅଭ୍ୟର୍ଥନା ଓ ସେବାପୂଜା କଲେ । କଥାଟିର ତାପୂର୍ଯ୍ୟ ସ୍ପଷ୍ଟ - ( ୧) ମହାପଣ୍ଡିତ ମଧ୍ଯ 
ଜ୍ଞାନାର୍ଜନ ପାଇଁ ନୀଚ ଲୋକଙ୍କୁ ଗୁରୁ କରିବା ଉଚିତ; ( ୨ ) ଯାହାଠାରୁ ଜ୍ଞାନମିଳେ ତାକୁ 
ଗୁରୁରୂପେ ସମ୍ମାନ ଦେବାକୁ କୁଣ୍ଢା କଲେ ଜ୍ଞାନ ବ୍ୟଥ ହୁଏ । 
ପୀତାମ୍ବର ନ୍ସିଂହ- ପୁରାଣରେ ବହୁବିଧ ଜ୍ଞାତବ୍ୟ ବିଷୟର ଚର୍ଚ୍ଚା କରିଛନ୍ତି, ଯଦିଚ 

ସେ ପରିବେଷଣ କରିଥ୍ବା ସୂଚନାମାନ ଅନ୍ୟସୂତ୍ରରୁ ପ୍ରାପ୍ତ ସୂଚନାଠାରୁ ବେଳେବେଳେ 
ଭିନ୍ନ । ହେଲେ ହେଁ କବିଙ୍କର ଚର୍ଚ୍ଚାର ପରିସର ଯେ ବିସ୍ତୀର୍ଣ୍ଣ ଏ ବିଷୟରେ ଦ୍ବିମତ ରହି 
ନପାରେ | ନୁସିଂହ-ପୁରାଣରେ ମିଳେ ¬ 

ବୟାଳିଶ ରାଗର ନାମ ( ୧୭୪) 

ଦଶବିଧ ତାଳର ନାମ ( ୫।୫ ୯ ) 

ବିବିଧ ବାଦ୍ୟଯନ୍ତ୍ରର ନାମ ଲକ୍ଷଣ (୩୧୪୧, ୪।୧୧୪) 

ନୁତ୍ୟର ବିବିଧ ଲକ୍ଷଣ ( ୧।୧୬୮) 

ବିବିଧ ଅଳଂକାରର ନାମ (୩୧୮୦, ୧୮୩;୫।୩୯ ) 

ବିବିଧ ପିଠାପଣାର ନାମ ( ୧୧୨୫) 

ଚଉଷଠି ରୋଗର ନାମ ( ୧।୧୨୪) 

ନାନା ପ୍ରକାର ଖେଳର ନାମ ( ୧/ ୨୩; ୩୭୯) 

ବିଭିନ୍ନ ବୃକ୍ଷ, ଫଳ ଓ ଫୁଲର ନାମ ( ୪୮୦; ୫।୨୯, ୫୩) 

ବିଭିନ୍ନ ଜୀବଜନ୍ତୁଙ୍କ ନାମ ( ୪।୧୮; ୫।୫୨ ) 

ବିଭିନ୍ନ ଯୁଦ୍ଧବିଦ୍ୟାର ନାମ ( ୪।୪୦ ) 

ବିଭିନ୍ନ ଅସ୍ତ୍ରଶସ୍ତର ନାମ (୪1୧୩୩, ୧୪୩; ୬୪୯, ୫୯, ୬୩) 

ଚତୁ୍ଦଶ ଶିଳ୍ପବିଦ୍ୟାର ନାମ ( ୨।୭ ) | 

ବୈଷ୍ଣବ ସଂପ୍ରଦାୟଗୁଡ଼ିକର ବିବରଣ ( ୧।୧୩୬) | 


ନୁସିଂହ- ପୁରାଣର ବୈଶିଷ୍ୟ୍ଯ 0 ୭୭ 


ବିଭିନ୍ନ ତୀର୍ଥ କ୍ଷେତ୍ବର ନାମ । ( ୧୧୮୮, ୨।୪୧ ) | 
ସଂଖ୍ୟା ପରିଚୟ (୪।୧୯୮) | 
କାଳ-ବିଭାଗ ( ୧|୫୧) | 
ସ୍ତମ୍ଭନାଦି ଅଷ୍ଟବିଧ ଅଭିଚାର ( ୧1୨୮) | 
ସାମ୍ଦିକ ଚିହ୍‌ (୩୯୧, ୧୭୨) | 
ସ୍ତ୍ରୀ।ପୁରୁଷ ଜାତି ଲକ୍ଷଣ ( ୪।୨୦୮) | 
ଶରୀର ଭେଦ ( ୪୮୧୮୬) | 
ନବଧା ଭକ୍ତି ପରିଚୟ (୫୭) | 
ଚନ୍ଦ୍ରକଳାର ଅବସ୍ଥାନ ( ୪୨୦୭) | 
ଉଦର ରୋଗ ପାଇଁ ଓ ଷଧ ପ୍ରସ୍ତୁତିର ବଣ୍ଠନା ( ୫୭୨ ) | 
ମାତ୍ଗଭ ଜ୍ଞାନ (୩୨୦) | 
ବୈଦିକ କମ୍ମକାଣ୍ଡ ଚର୍ଚ୍ଚା ( ୧୯୪; ୩୭୭ ) | 
ବିବାହ କର୍ମକମାଣିର ବିବରଣ | 
(୧1୧୫୭; ୨।୮୮, ୧୪୬; ୩୧୮୪, ୧୯୦-୬) 
ବ୍ରତର କମ୍ମକର୍ମାଣିର ବିବରଣ (୩୯ ୨-୬) | 
ଅଣଚାଶ ପବନର ନାମ ( ୭୮୨୭ ) । 
ଯୋଗିନୀଗଣଙ୍କ ନାମ ( ୧।୧୧୩; ୪୮୯୩; ୬୪୬) | 
ଦେବୀଗଣଙ୍କ ନାମ (୪୧୫୭) | 
ଅଷ୍ଟାଦଶ ତାରିଣୀଙ୍କ ନାମ ( ୭।୨୭) | 
ନୀଳଗିରି ଓ ଏକାମ୍ର କ୍ଷେତ୍ର ବର୍ଣ୍ଣନା ।।( ୩" ୨୦୬) | 
ନୂସିଂହ-ପୁରାଣରେ ଗୁରୁ ଶବ୍ଦଟି ଶିକ୍ଷାଗୁରୁ ଓ ମନ୍ତ୍ଗୁରୁ ଉଭୟ ପାଇଁ ବ୍ୟବହୃତ । 
ସେଥ୍ରେ ଜ୍ଞାନର ପ୍ରଶଂସା ଥ୍ବାପରି ମନ୍ତ୍ରଦୀକ୍ଷାର ମଧ୍ଯ ଭୂୟସୀ ପ୍ରଶଂସା ରହିଛି । “ ଗୁରୁ 
ନ କଲା ଲୋକର ଅଙ୍ଗ ଅପ୍ରତିଷ୍ଠା' ( ୧୩୩୩) ମନ୍ତ୍ରଗୁଣୁ ବିଷୟକ । ' ଗୁରୁ ବେନିକ୍ଷର ବ୍ରହ୍ମ 
ସାକ୍ଷାତେ ଏ ଜାଣ' ( ୧।୩୫ ) | ପୀତାମ୍,ର ଗୁରୁଙ୍କର ଲକ୍ଷଣ ( ୧।୩୪ ), ଗୁରୁପୂଜା ଓ 
ଗୁରୁଙ୍କୁ ଦଶ୍ଧନୀ ଦେବା ବିଧାନ ବିଷୟରେ ବହୁ କଥା ଲେଖୁଛନ୍ତି (୩୬୬) । କବି ନିଜେ 
ମନ୍ତ୍ରଦୀକ୍ଷା ଦେଇ ଶିଷ୍ୟଗ୍ରହଣ କରୁଥ୍ବା କଥା କିମ୍ବଦନ୍ତୀରୁ ପ୍ରକାଶ କିନ୍ତୁ ଲେଖାରେ ତାର 
ସୂଚନା ନାହିଁ । 
ନାରୀ : 


ପୀତାମ୍ବର ଗୃହସ୍ଥାଶ୍ରମକୁ ଶ୍ରେଷ୍ଠ ଆଶ୍ରମ ବୋଲି ବିଚାର କରୁଥ୍‌ଲେ ହେଁ ନାରୀକୁ 
ପୁରୁଷର ଅଧୀନ ଭାବରେ ହିଁ ଦେଖୁଛନ୍ତି । ତାଙ୍କ ବିଚାରରେ ପତି ପତ୍ନୀର ଭଗବାନ : 
' ଯାବତ ଯୁବତୀଙ୍କର ଦେବତା ଯେ ପତି” ( ୧।୮୩); ଭାରିଯାର ଗହସ ଯେ ଅଟେ 

ବିଷୁମୂରି'” (୩୧୯୮ ); ଓ ' ଗୃହସ ବିନେ ସିରୀକୁ ନାହିଁ ଅନ୍ୟ ଗତି” (୪।୭୪ ) | ସେ 
କହିଛନ୍ତି ଯେ ପତି ପତ୍ନୀକୁ ସ୍ନେହ କଲେ ଅନ୍ୟମାନେ ପତ୍ନୀର ବିରୋଧୀ ହେଲେ ବି କିଛି 
କରିପାରିବେ ନାହିଁ ( ୧।୧୧୭) | ସେ ସତୀଦାହ ପ୍ରଥାର ସମର୍ଥନ କରିଛନ୍ତି ଓ ତାହା 
ବିଶେଷ ଭାବରେ “ ରାଜକୁଳର କାର୍ଯ୍ୟ' ବୋଲି କହିଛନ୍ତି ( ୪।୭୪ ) । ପତିହୀନା ନାରୀ 
ସକଳ ପ୍ରକାର ଭୋଗବିଳାସ, ବେଶଭୂଷା, ହସ ସୁସି ଛାଡ଼ି ବ୍ରହ୍ଚାରିଣୀ ପରି ନିଃସ୍ହ 
ଜୀବନଯାପନ କରିବ ବୋଲି ପୀତାମ୍ବର ବ୍ୟବସ୍ଥା ଦେଇଛନ୍ତି ( ୪୭୪ ) | 

ନାରୀର ସତୀତ୍ସ ସମ୍ପର୍କରେ ପୀତାମ୍ବରଙ୍କ ଅପୂର୍ବ ବିଚାର ନର୍ମଦା ଆଖ୍ୟାନରେ 
ଫୁଟିଛି । ବିଦଭ୍ଭ ଦେଶରେ ନର୍ମଦା ନାମରେ ଏକ ବେଶ୍ୟା ଥ୍ଲା । ସେ ବେଶ୍ୟାବୃରି କରି 
ମଧ୍ଯ ସତୀତ୍ସ ରକ୍ଷା କରୁଥ୍‌ଲା । ଯେଉଁ ଦିନ ଯେଉଁ ଗ୍ରାହକ ପ୍ରଥମେ ମିଳେ ତାହାକୁ ସେ 
ନିଜର ପତି ବୋଲି ଧରି ନେଇ ପତ୍ନୀ ଭାବରେ ତାହାର ସବୁ କଥା ମାନି ସେବା ପରିଚର୍ଯ୍ୟା 
କରୁଥ୍‌ଲା ଓ ସେହି ଦିନ ଅନ୍ୟ କେହି ରସିକ ପ୍ରଭୂତ ଧନରତ୍ଵ ଯାଚିଲେ ବି ତାହାକୁ ପରପୁରୁଷ 
ଜ୍ଞାନ କରି ଭ୍ରୃକ୍ଷେପ କରୁନଥ୍‌ଲା । ନର୍ମଦାର ଏତାଦୂଶ କଠୋର ପାତିବ୍ରତ୍ୟକୁ ପରୀକ୍ଷା 
କରିବାକୁ ଦେବତାମାନେ ସ୍ଥିର କଲେ । ଦିନେ ମହାଦେବ ବୃଦ୍ଧବେଶରେ ବୁଜୁଳିରେ ମାଣେ 
ଚାଉଳ ବାନ୍ଧି ନମଦା ପାଖକୁ ଗଲେ । ନମ୍ମଦା ଏହି ବୃଦ୍ଧକୁ ପତି ରୂପେ ସ୍ଵୀକାର କରି ବଡ଼ 
ସମ୍ଭାବନା କଲା । କିଛି କ୍ଷଣ ପରେ ସତ୍ୟାଦି ଚାରି ଯୁଗ ଚାରି ଜଣ ସୁଷ୍ଣୁ ଯୁବକ ରୂପରେ 
ନମଦାଠାକୁ ଆସି ମହାମୂଲ୍ୟ ରତ୍ନାଳଙ୍କାରମାନ ଯାଚି ପ୍ରେମପ୍ରାର୍ଥନା କଲେ । ସର୍ବବିଧ 
ପ୍ରଲୋଭନରେ ନର୍ମଦା ଭଳିଲା ନାହିଁ । ସେ କହିଲା, ମୋର ପତି ଅଛନି, ମୁଁ ସତୀବ୍ରତରେ 
ଅଛି, ଏଠାରୁ ପଳାଅ । ଏମାନେ ନମଦାର ସତୀତ୍ସ ନାଶ କରିବାକୁ ସମର୍ଥ ନ ହେବାରୁ 
ଦେବତାମାନେ ଗ୍ରହଣୀ ଆଦି ରୋଗଙ୍କୁ ମହାଦେବଙ୍କ ଦେହରେ ପ୍ରବେଶ କରିବାପାଇଁ 
ପଠାଇଲେ । ମହାଦେବ ରୋଗରେ ଛଟପଟ ହୋଇ ପଡ଼ି ରହିଲେ । ନମଦା ସାଧ୍ବ୍ୀ 
ପତ୍ନୀଭାବରେ ତାଙ୍କର ସକଳ ପରିଚର୍ଯ୍ୟା ଭଲା, ତିଳେ ହେଲେ ଅସୂୟାଭାବ ପୋଷଣ ନ 
କରି । ଶେଷରେ ମହାଦେବ ବୃଦ୍ଧ ଦେହରୁ ଅନ୍ତହିଁତ ହେଲେ । ନମ୍ମଦା ତାର ପତିଙ୍କର 
ଦେହାନ୍ତ ହେଲା ବୋଲି ଭାବି ବିହିତ ସଂସ୍କାର କଲା ଓ ସତୀ ହେବାପାଇ ପତିଙ୍କର ଚିତାଗ୍ନିରେ 
ପଡ଼ିବା ପାଇଁ ଉଦ୍ୟତ ହେଲା । ଦେବତାମାନେ ନମ ଦାର ନିଷ୍ଠାପର ସତୀତ୍ସରେ ବିମୁଗ୍‌ଧ 
ହୋଇ ନମ୍ମ ଦାକୁ ବର ଯାଚିଲେ । ନର୍ମଦା ସ୍ଵଇଚ୍ଛାକ୍ତମେ ଏକ ପୁଣ୍ୟ ତୋୟା ନଦୀ ଭାବରେ 
ଚିରକାଳ ରହିଲା ( ୭୭୯ -୮୩) | ଆଖ୍ୟାନଟି ପୀତାମ୍ବରଙ୍କ କଳନାରୁ ଜାତ | ନମଦା 
ନଦୀର ମାହାତ୍ମ୍ୟ ପୁସ୍ତକ ଅନୁସାରେ କଠୋର ତପସ୍ୟାରତ ମହାଦେବଙ୍କ ଝାଳରୁ ନର୍ମଦା 
ଜାତ ହେବା କାରଣରୁ ସେ ଭୁଦ୍ରକନ୍ୟା ବୋଲି ଅଭିହିତ । 

ପୀତାମ୍ବର ବହୁ ବିବାହର ବିରୋଧ କରିଛନ୍ତି (୩୭୫) ଓ “ଛୋଟ ପରିବାର 
ସୁଖୀ ପରିବାର” ମତକୁ ସମର୍ଥନ ଜଣାଇଛନ୍ତି ( ୧।୨୨ ) । କିଛୁ ଏହା ଘରର ଶାନ୍ତି ଓ 
ଜଞ୍ଜାଳ ହ୍ରାସ ପାଇଁ ସିନା, ନାରୀର ହିତ ପାଇଁ ନୁହେଁ | 


ନୃୁସିଂହ-ପୁରାଣର ବୈଶିଷ୍ଟ୍ୟ ଓ ୭୯ 


ନାରୀମାନଙ୍କ ଚରିତ୍ର ବିଷୟରେ ପୀତାମ୍ବରଙ୍କ ମତ ନାରୀ ଜାତିର ପ୍ରତିକୂଳ । ତାଙ୍କ 

ମତରେ ନାରୀମାନେ ମାୟାବିନୀ ଓ ଖଳବୁଦି : 
ଏଣୁ ସ୍ତିରୀଙ୍କ ପ୍ରତେ ନ ଯିବ କଦାଚିତେ । (୩୩୧ ) 
ସ୍ତିରୀମାନଙ୍କର ବୁଦ୍ଧି ଅଟେ ନିରପେକ୍ଷ । 
ପିଶାଚୀ ପ୍ରାୟ ସାହସୀ ହୁ ଅନ୍ତି ପ୍ରତ୍ୟକ୍ଷ ॥ ( ୨।୩) 

ଏ କ୍ଷେତ୍ରରେ ପୀତାମ୍ବର ପରମ୍ପରାଗତ ନାରୀଦ୍ଧେଷକୁ ନିବିଚାରରେ ସହ୍ୟ କରିଛନ୍ତି । 
ସେ କହିଛନ୍ତି : (ସ୍ରୀ ସଙ୍କ ତେଜିଲା ଲୋକ ଅଟେ ସୁପୁରୁଷ' ( ୧।୨୪ ) କିନ୍ତୁ ସ୍ତୀ-ସଙ୍ଗ 
ଛାଡ଼ିଲେ ତାଙ୍କର ଶ୍ରେଷ୍ଠ ଆଶ୍ରମର ଅବସ୍ଥା କ”ଣ ହେବ ସେ ପ୍ରଶ୍ନ ତାଙ୍କ ମୁଣ୍ଡକୁ ଛୁଇନାହି । 

ପୀତାମ୍ବର ଘରର ସବୁ 'ଦ୍ରବ୍ୟଯଂର ଦଶଭାଗରୁ ଭାଗେ ଝିଅ ପାଇବ ଓ ନଅଭାଗ 
ପୁଅ ପାଇବ ବୋଲି କହିଛନ୍ତି (୩୧୦୦ ) ଓ ସ୍ଥାବର ସମ୍ପତ୍ତିରେ ଝିଅର ଭାଗ ସ୍ଵୀକାର 
କରିନାହାନ୍ତି । । 

ସଂସାରର ହିତ ପାଇଁ ନାରୀମାନେ ବରଣ କରିବା ଗଭକଷ୍ଟକୁ ପୀତାମ୍ବର ସ୍ଵୀକାର 
କରିଛନ୍ତି | ( ୧୯୨, ୩୧୦୦ ) କିନ୍ତୁ ସେଥ୍୍‌ପାଇଁ ସେମାନଙ୍କର କିଛି ପ୍ରାପ୍ଯ ଥ୍ବା କଥା 
ସେ କହିନାହାନ୍ତି । 

ଏତେ ଦୂର ରକ୍ଷଣଶୀଳ ମତ ପୋଷଣ କଣରୁଥ୍ବା ପୀତାମ୍ବର କିନ୍ତୁ ନାରୀ ବେଦମନ୍ତ୍ର 
ପଢ଼ି ଶାଳଗ୍ରାମ ପୂଜା କରିବା କଥା ବଣ୍ଠନା କରିଛନ୍ତି (୩୭୭ ); ଏହା ରକ୍ଷଣଶୀଳ ଶାସ୍ତୀୟ 
ମତର ବିରୁଦ୍ଧ ଓ ନାରୀର ମୟ୍ଯ୍ୟାଦା- ସ୍ଥାପକ । 

ନରନାରୀଙ୍କ ସଂବଂଧ ସମ୍ପର୍କରେ ପୀତାମ୍ବରଙ୍କ ବିଚାର ଶୁକ- ମେନକା ବଚନିକା 
ମଧ୍ଯରେ ପ୍ରକାଶ ପାଇଛି । ଏଥ୍‌ରେ ନାରୀ ଜାତିର ପକ୍ଷରେ ଅଧ୍ବକ୍ତା ରୂପେ ଛିଡ଼ା ହୋଇଛି 
ମେନକା, ସ୍ଵର୍ଗର ବେଶ୍ୟା । ପକ୍ଷାନ୍ତରେ, ନାରୀ ପ୍ରତି ଅସୂୟା ପ୍ରକାଶ କରି ଛିଡ଼ା ହୋଇଛନ୍ତି 
ବ୍ରହ୍ମଚାରୀ ଶୁକ । କେହି ଗୃହସ୍ଥାଶ୍ରମରେ ନାହାନ୍ତି । 

ବ୍ୟାସପୁତ୍ର ଶୁକଙ୍କ କଠୋର ତପସ୍ୟାକୁ ଭାଙ୍ଗିବା ପାଇଁ ଦେବତାମାନେ ଅପ୍‌ସରା 
ମେନକାକୁ ପଠାଇଲେ । ମେନକା ଶୁକଙ୍କ ତପୋଭୂମିକୁ ଆସି ଶୁକଙ୍କୁ ମୋହିତ କରିବ 
କ'ଣ ଶୁକଙ୍କ ରୂପଶୋଭାରେ ନିଜେ ମୋହିତା ହୋଇ ଶୁକଙ୍କଠାରେ ପ୍ରଣୟ ଭିକ୍ଷା କଲା । 
ଶୁକ ନାରୀର ଦେହଜ ଭାବର ତୁଚ୍ଛତା କଥା କହି ପ୍ରତ୍ୟାଖ୍ୟାନ କରିବାରୁ ମେନକା ନାରୀଜାତି 
ପକ୍ଷରୁ ଯେଉଁ ଯୁକ୍ତିମାନ ବାଢ଼ିଥ୍‌ଲା ତାହାର କିୟଦଂଶ ହେଲା -_ 

ଭୋ ମୁନି ସ୍ତ୍ରୀମାନଙ୍କୁ ନିନ୍ଦିଲ ବହୁତ । 
ହେଉଛି ସଂସାର ସ୍ତିରୀ ଘେନି ଆତଯାତ ॥ 
ସ୍ତିରୀ ନଥ୍‌ଲା ପୁଂସକୁ କାହିଁରେ ନ ଗଣି । 
ସ୍ତିରୀ ଲାଗି ସଂସାରରେ ଜନମନ୍ତି ପ୍ରାଣୀ ॥ 


୮୦ ଠ ନୁସିଂହ ପୁରାଣାକାର ପୀତାମର ଦାସ 


ସ୍ତିରୀକୁ ଛାଡ଼ିଣ କେହୁ ଅଛଇ ସଂସାରେ । 
ସ୍ତରୀମାନେ ସୁଖଦାତା ଅଟନ୍ତି ପୁଂସରେ ॥ 
ସ୍ତିରୀ ଗୃହଲକ୍ଷ୍ମୀ ପୁଣି କରେ କୁଳୋଦ୍ଧାର । 
ପିତୁଏ କରନ୍ତି ସ୍ତରୀ ଘେନି ପିଣ୍ଡଦ୍ଵାର ॥ 
ସ୍ତିରୀ ସର୍ବଘଟ ହେତୁ ସ୍ତିରୀ ପୁଣ୍ୟଦାତା । 
ସ୍ତିରୀ ଘେନି ନବସୃଷ୍ଟି ସ୍ଜିଲା ବିଧାତା ॥ 
ସ୍ତିରୀ ଘେନି ପୁରୁଷଟି ବୋଲାଏ ଗୁରହସ୍ଥ । 
ସ୍ତିରୀ ଘେନି ପୁତ୍ରପୌତ୍ର ହେଉଛି ବିଖ୍ୟାତ ॥ 
ଉଜ୍ଜଳ ହୁଅଇ ସ୍ତରୀ ଘେନି କୁଳଯାକ । 
ପୁରୁଷ ଅଟଇ ସ୍ତିରୀ ଘେନି ବଡ଼ଲୋକ ॥ 
ଆଗେ ନାରୀ ନାମ ପଛେ ପୁଂସ ନାମ କହି । 
ପ୍ରଥମେ ଲକ୍ଷ୍ମୀ ଦ୍ଵିତୀୟେ ନାରାୟଣ ହୋଇ ( ୧/୩୦ ) 
> > × 
ସ୍ତିରୀ ନଥ୍‌ଲେ ହୁ ଅନ୍ତ ତୁମ୍ଭେ କାହିଁ ଜନ୍ମ ! 
ନିନ୍ଦା ନ କର ସ୍ତିରୀଙ୍କୁ ଏଣୁ ଶୁକ ବହୁ || ( ୧/୩୧) | 
ନାରୀ ଜାତି ତରଫରୁ ମେନକାର ଅଧ୍ବଚନ ଉର୍ଜସ୍ଵଳ । ବ୍ରହ୍ମଚାରୀ ଶୁକ କିନ୍ତୁ 
ଏଥ୍‌ରେ ଟଳିଲେ ନାହି । ମେନକା ନାରୀର କନ୍ୟା- ଭଗିନୀ- ଜାୟା- ଜନନୀ ଆଦି ବିଭିନ 
ପ୍ରକାର ଚରିତ୍ରକୁ ଏକତ୍ର କରି ନାରୀର ପକ୍ଷ - ସମର୍ଥନ କରିଥ୍ଲା । ଏହାର ସୁଯୋଗ ନେଇ 
ଶୁକ କହିଛନ୍ତି “(ତୁମ୍ଭେ ତ ସକଳ ନାରୀ ଅଟ ଏକ ମୂଲି, ମୁହିଁ ତ ତୁମ୍ଭ ଗ୍ଭରୁ ହୋଇଛି 
ଭପ୍ରି'' ( ୧/୩୧ ) | (ତେଣୁ ତୁମେ ମୋର ମାତା, ମୁଁ ତୁମକୁ କିପରି ରମଣ କରିବି ?' 
ନାରୀର ପ୍ରଭାବକୁ ଏଡ଼ିବାର ଉପାୟ ବ୍ରହ୍ମଚର୍ଯ୍ୟ । ମୁରାସୁର ନୃସିଂହସେନାକୁ ପ୍ରତିହତ 
କରିବାପାଇଁ ପ୍ରେରଣ କରିଛି ଏକ ନାରୀ ସୈନ୍ଯଦଳ । ନାରୀ ସୈନ୍ଯମାନେ ମୋହିନୀ 
ଯୁବତୀ, ରଣାଙ୍ଗଳକୁ ( ରଥ ନୁହେଁ ) ପଲଙ୍କ ଚଢ଼ି ଆସନ ଓ ଶତୃ ସୈନ୍ଯଙ୍କୁ ସଙ୍ଗମ ଦ୍ବାରା 
ନିର୍ବୀର୍ଯ୍ୟ କରାଇ ମାରନ୍ତି । ନୃସିଂହ ସେମାନଙ୍କ ସହିତ ଯୁଦ୍ଧ କରିବାକୁ ଗରୁଡ଼ଙ୍କୁ ପଠାଇଲେ, 
କାରଣ ଗରୁଡ଼ ଚିରବ୍ରହ୍ମଚାରୀ । ଗରୁଡ଼ ନିଜ ଦେହରୁ ଅଶୀପଦ୍ମ ଗରୁଡ଼ଙ୍କୁ ଜାତ କଲେ । 
ଏମାନେ ମୋହି ନୀ-ସୈନ୍ଯମାନଙ୍କୁ ସଙ୍ଗମ କଲେ କିନ୍ତୁ ବୀର୍ଯ୍ୟପାତ କଲେ ନାହି । 
ମହାଯତିମାନେ ବୀ ର୍ଯ୍ୟସ୍ତମ୍ଭନ କରି ସଙ୍ଗମ କରିପାରନ୍ତି । ଗରୁଡ଼ମାନେ ସଙ୍ଗମ କରି କରି 
ମୋହିନୀ ସୈନ୍ୟଙ୍କୁ ନାଶ କରି ଦେଲେ । ତାତ୍ପର୍ଯ୍ୟ ¬ ବୀର୍ଯ୍ୟପାତ ନ କଲେ ବ୍ରହ୍ମଚଯ୍ୟ 
ସଙ୍ଗମ ଦ୍ଵାରା ନଷ୍ଟ ହୁଏ ନାହି । 
ଯଦି ନାରୀ ସଙ୍ଗମ କରିବାକୁ ପୁରୁଷକୁ ବାଧ୍ଯ କରେ ତେବେ ସେ ମାତୃସମା ହେଲେ 
ହେଁ ତାକୁ ସଙ୍ଗମ କଲେ ପୁରୁଷର ଦୋଷ ନାହିଁ ବୋଲି ପୀତାମ୍ବର କହିଛନ୍ତି ( ୧/୮୭) । 


ନୂସିଂହ-ପୁରାଣର ବୈଶିଷ୍ୟ୍ଯ (1 ୮୧ 


କିନ୍ତୁ, ପୁରୁଷ ସଙ୍ଗମ କରିବାକୁ ନାରୀକୁ ବାଧ୍ଯ କଲେ ନାରୀ କାହିକି ଦୁଷ୍ଟା ହେବ, ଏ ପ୍ରଶ୍ବ 
ତାଙ୍କ ମନକୁ ଛୁଇଁ ନାହି । 
ବାସ୍ତବବାଦ : 

ପୁରାଣ ରଚନା ମଧ୍ଯରେ ବାସ୍ତବବାଦ ପାଇଁ ସ୍ଥାନ ନାହିଁ | ସେଥ୍‌ରେ ଯେଉଁ 
ଜୀବନର, ଚାଲିଚଳନର, ପରିସିିିତି ବା ବିଶ୍ବାସର ଚିତ୍ରଣ ଥାଏ ତାହା ଦୂର ଅତୀତର ବୋଲି 
କଥ୍ତ | କବିଙ୍କର ଅଭିଜ୍ଞତା ସାମସମୟିକ ହୋଇଥ୍ବା ଯୋଗୁଁ ପୁରାଣର ବଣ୍ବନା ମଧ୍ଯକୁ 
କବିଙ୍କର ଗ୍ରନ୍ଥଲବ୍‌ଧ “ଜ୍ଞାନ,, ଲୋକବିଶ୍ଵାସ ଓ କଳନା ସହିତ କିଛି କିଛି ବାସ୍ତବତା ପଶି 
ଆସିଥ୍‌ବା ସମ୍ଭବ । କିନ୍ତୁ, ଏସବୁ ଏପରି ଫେଣ୍ଟାଫେଣ୍ଢି ଯେ ତାହା ଭିତରୁ ବାସ୍ତବବାଦକୁ 
ବାଛି ଦେଖାଇ ଦେବା ଦୃଷ୍କର । ଏ ସମସ୍ୟାଟି ଏକା ନୂସିଂହ-ପୁରାଣର ନୁହେଁ, ପ୍ରାୟ ସବୁ 
ପ୍ରାଚୀନ ସାହିତ୍ୟର । 

ପୀତାମ୍ବର ଠାଏଁ ଠାଏ ଜୀବନର ଯେଉଁ ଆଲେଖ୍ୟ ଆକିଛନ୍ତି ତାହା ବାସ୍ତବଧମୀ 
ବୋଲି ବୋଧହୁଏ । ଉଦାହରଣ--ବାଲ୍ୟଜୀବନ ଓ ବାର୍୍କ୍ୟର ବର୍ଣ୍ଣନା _ 


ବାଲ୍ୟଜୀବନ 


ସପ୍ତବରଷେ ଦିଅନ୍ତି ନେଇ ଚାଟଶାଳେ । 

କହିଲେ ଦୁଃଖ ତହିଁ ନ ସରେ କେତେବେଳେ ॥ 

ଗୁରୁଙ୍କ ପାଶରେ ଦେଇ ଛୁଆନ୍ତେ ସେ ଖଡ଼ି । 
ଅକ୍ଷରକେ ନ ଆସିଲେ ମାରୁଥାନ୍ତି ବାଡ଼ି ॥ 

ସେ ଦିନ କଲବ୍ତଦଲରେ ପଢ଼ଇ ବାଳକ । 

ଆର ଦିନ ଭୟରେ ନ ଯାଏ ଦିନ ଯାକ ॥ 

ପାଠପଢ଼ା ବୋଇଲେ ସେ ଲୁଚେ ଏଣେତେଣେ । 

ବାହି ତୋଟାଯାକ କାହିଁ ବୁଲେ ଗ୍ରାମ କୋଣେ ॥ 

ଏ ରୂପେ ବାଳୁତ କାଳେ ଲଭେ ବହୁ କ୍ଳେଶ ।(୫।୫୭ ) 


ବାଙ୍ଧକ୍ଯ 


ସେ ବୃଦ୍ଧ ଜୀବର କଷ୍ଟ କହିବା ହୋ ଏବେ । 
ଚକ୍ଷୁକୁ ନ ଦିଶେ କେବେ କଣ୍ଣଠକୁ ନ ଶୁଭେ ॥ 
ଚମ୍‌ ଓହଳଇ ଶିରା ବାରି ହୋଇ ଦିଶେ । 
ବଥାଇ ଚାଲିଲେ ନାଡ଼ି ଗଣ୍ଠି ଫୁଟି ବସେ ॥ 
ତହିଁ ପରେ ଖରଖର ବହଇ ନିଃଶ୍ବାସ । 
ଅତ୍ୟନ୍ତ ବୃଦ୍ଧ ହୋଇଣ ପାଏ ବହୁ କ୍ଳେଶ ॥ 


୮ ୨ ଠ ନୁସିଂହ ପୁରାଣାକାର ପୀତାମ୍ବର ଦାସ 


କୁଟୁମ୍ବ ପୋଷିଣ ଆଉ ନ ପାରଇ ଜାଣ । 
ଅତିଥ୍‌ ପ୍ରାୟ ହୋଇଣ ବସେ ଘରେ ପୁଣ ॥ 
ସେଠାରୁ କେହି ନଜରେ ତାକୁ ନ ଆଣନ୍ତି । 
ଦେଖ୍‌ଲେ ନାନା ରୂପରେ ଭର୍ସନା କରନ୍ତି ॥ 
ଚଉର୍ଯ୍ୟ ପ୍ରାୟ ସହଇ ସବୁରି ଝିଙ୍ଗାସ । 
ଦାରା ତନୟ ଆଦର ନ କରନ୍ତି ଲେଶ ॥ 
କୃଷିକାରୀ ଲୋକମାନେ ଯେହ୍ବେ ବଳଦଙ୍କୁ । 
ବୟସ ଥୁଲା ଯାକେ ସେ ପୋଷୁଥାନ୍ତି ତାଙ୍କୁ ॥ 
ଦୁର୍ବଳ ହେଲେ ତାଙ୍କୁ ନ କରନ୍ତି ସଙ୍ଖୋଳା 
ସେହି ମତି ସେ ବୃଦ୍ଧଟି ହୁଏ ଘରେ ହେଳା ॥ 
ପୁତ୍ର ନାତି ଭାରିଯାଏ ସର୍ବେ ଏକ ହୋନ୍ତି । 
ବୃଦ୍ଧଠାରେ ଆଦର ସେ କେହି ନ କରନ୍ତୈ ॥ 
ସେ ବୃଦ୍ଧ ପୁଣି ସ୍ନେହ ନ ଛାଡ଼େ କେତେବେଳେ । 
ଗୃହର ବର୍ତମାନ ଯେ ପୁଚ୍ଛରଇ ତତକାଳେ ॥ 
ସେ ବୃଦ୍ଧର ବାକ୍ୟଗୋଟି କେହି ନ ଶୁଣନ୍ତି । 
କେତେ ଡ଼କା ପାଢ଼୍ଜୁ ବୋଲି ଚକ୍ଷୁ ତରା ଟନ୍ତି ॥ 
ବୋଲନ୍ତି ଏଥକୁ ତୋତେ କିସ ଲଗା ଅଟେ । 
ସୁଖେ ମୁଠାଏ ଭୁଞ୍ଜଣ ପଡ଼ିଥା ତୋ ବାଟେ ॥ 
ଏ ରୂପେ ହେଳା କରନ୍ତି ତାକୁ ସୁତ, ପତ୍ନୀ | 
ପଛକୁ ରହଇ ଶ୍ବାନ ପ୍ରାୟ ବୃଦ୍ଧ ମାନି ॥ 

ଗ୍ରାସ କରି ନ ପାରଇ ଲୋଡ଼େ ଭଲେ ଦ୍ରବ୍ୟ । 
ତହିଁ ପୁଣି କେତେ ହସ କରନ୍ତି କୁଟୁମ୍ବ ॥ 
ବେଳ କାଳ ବୁଝି କରି ନ ଦିଅନ୍ତି କେହି । 
କହୁଁ କହୁଁ କ୍ଷୀଣ ହୁଏ ସେ ବୃଦ୍ଧର ଦେହି ॥ 
ଦୁର୍ବଳ ହୋଇଣ ଉଠି ନ ପାରଇ କାୟେ । 
ମଳମୂତ୍ର ବହୁଥ୍‌ଲେ ନ ଜାଣଇ ଦେହେ ॥ 
ପବନ ଖର ହୋଇଣ ବହେ ନାସା ଦ୍ଵାରେ । 
ବଚନ ଉଚ୍ଚେ ନ କହି ପାରଇ ମୁଖରେ ॥ 
ଯହିଁ ବସିଲେ ଶୁଭଇ କଣ୍ଠ ଘଡ଼ଘଡ଼ । 

କଫ ମାଡ଼ିବସେ ନାଡ଼ି ନ ରହଇ ସ୍ଥିର ॥ 


ନୁସିଂହ- ପୁରାଣର ବୈଶିଷ୍ୟଯ୍ଯ 0 ୮୩ 


ବିଭୋଳ ହୋଇ କହଇ କଥା ସବୁବେଳେ । 

ଗୃହରୁ ଯାଇଣ ବସେ ବାଳକଙ୍କ ମେଳେ ॥ 

ଦିନୁ ଦିନ ରୋଗ ତାର ଦେହେ ହୁଏ ଜାତ । 

କଣ୍ଠରେ ମାଡ଼ି ବସଇ କଫ ବାତ ପିତ୍ତ ॥ 

ବଚନ କହି ନୁହଇ ଅଙ୍ଗୁଂଳି ନ ଚଳେ । 

ଡାକିଲେ ସେ ନ ଶୁଣଇ ଠାରିଲେ ନ ବୋଲେ ॥ 

ପଲକ ନ ପଡ଼ଇ ଯେ ମୁଖୁ ବହେ ଲାଳ । 

କେ କାହିଁ ଡାକିଲେ ଚାହୁଁଥାଇ ଜଳ ଜଳ ॥ (୫।୫୮ ) 
ଜରାକ୍ଲେଶରେ ଏପରି ମନୋଜ୍ଞ ଚିତ୍ର ସମଗ୍ର ପ୍ରାଚୀନ ସାହିତ୍ୟରେ ବିରଳ । 


ହାସ୍ୟରସ : 
ପୁରାଣକୁ ଚିତ୍ତାକର୍ଷକ କରିବା ଲକ୍ଷ୍ୟରେ ପୀତାମ୍ବର ଠାଏ ଠାଏଁ ହାସ୍ୟରସର 
ଆଶ୍ରୟ ନେଇଛନ୍ତି । ଉଦ।ହରଣ ରୂପେ ମୂର ସୁରର ପୃତ୍ର ଶୋକକୁ ଉଦ୍ଧାର 
କରାଯାଇପାରେ । ମୁରର ସବୁ ପୁଅ ନୃସିଂହଙ୍କ ବାହନ ଗରୁଡ଼ ଦ୍ଵାରା ନିହତ ହେଲେ । 
ମୁର ପୁତ୍ରଶୋକରେ ମ୍ରିୟମାଣ ହୋଇ କହୁଛନ୍ତି ¬ 
ସଂସାରେ ହେଲାରୁ ତୁମ୍ଭେ ଧର୍ମବନ୍ତପରା । 
ଅଖଡ଼େ ଗଲ ମରି ନ କରି ପରଦାରା ॥ 
ରଷିମାନଙ୍କର ଘର ପୋଡ଼ିଥାନ୍ତ ଯେବେ । 
ତେବେ ସେ ବଵିତେ ସର୍ବେ ରହିଥାନ୍ତ ଶୁଭେ ॥ 
ଭୋଜନେ ବିପ୍ରଙ୍କୁ ବିଷ ଭରି ଯେବେ ଦ୍ୟନ୍ତ । 
ସେ ମଲେ ତୁମ୍ଭେ ବଦ୍ଧିତେ ଜାଣ ରହିଥାନ୍ତ ॥ 
ରଷି ପୁତ୍ରମାନଙ୍କୁ ନ ଥୁଲ କିରେ ମୋଡ଼ି । 
ଶାସନ ଗ୍ରାମମାନ ନ ଥଲ କିରେ ପୋଡ଼ି ॥ 
। । । 
ତେଣୁ କରି ଅପମୃତ୍ୟୁ ଲଭିଲରେ ବାପ । 
କି ରୂପେ ରହିବି ମୁଁ ନ ଦେଖ୍‌ ତୁମ୍ଭ ରୂପ ॥ (୪।୭୧) 
ଅସ୍ଵାଭାବିକ ଓ ଅସଙ୍ଗତ କଥାର ପ୍ରକାଶ ହାସ୍ୟରସ ଉଦ୍ରେକ କରିଥାଏ । ପୀତାମ୍ବର 
ଏହି ଶୈଳୀରେ ବଙ୍ଗଳାଶ୍ରୀ ଛନ୍ଦରେ ଗୀତଟିଏ ଲେଖ୍‌ ନୃସିଂହ ପୁରାଣରେ ଖଞ୍ଜଳନ୍ତି । 
ଏହାର ଗୂଢ଼ ଅର୍ଥ ରହିଛି ବୋଲି କହି ପୀତାମ୍ବର ପାଠକଙ୍କ ରସଗ୍ରାହିତାକୁ ଉପହାସ 
କରିଛନ୍ତି ¬ 
ମଣ୍ଡୁକୀ ମାଡ଼ିଛି ଝୁମୁକି କଠାଉ ଶ୍ବଗାଳ ହୋଇଛି ରାଜା । 
କଳିକତରା ଯେ କରତା ହୋଇଛି ହସ୍ତୀକି କରି ପରଜା ॥ 


୮୪ ଧଠ ନୁସିଂହ ପୁରାଣାକାର ପୀତାମ୍ବର ଦାସ 


ବଳଦ ବାପୁଡ଼ା ଘର ଛାଉଁଅଛି ଦୂବ କରି ରୁଅ ବତା । 
ଦଣ୍ଡକେରୀ ମାଛ ଗଣ୍ଠି ଭିଦୁଅଛି ବଗ ଧରିଅଛି ଛତା ॥ 
ଏଣ୍ଡୁଅ ନାକରେ ସୁନା ମଲକଢ଼ୀ ନେଉଳ ନାକରେ ଗୁଣା । 
ମୂଷା ଶୋଇଅଛି ରତ୍ନ ପଲଙ୍କରେ ମଞ୍ଜାରି ଧରେ ବିଜ୍ଚଣା ॥ 
ବ୍ୟାଘ୍ର ଖାଉଅଛି ପାଚିଲା କଦଳୀ ଘୂଷୁରି ଖାଉଛି ପାନ । 
ବଣ ବିରାଡ଼ିଯେ ବଇଷ୍କବ ହୋଇ ସଭାରେ କହୁଛି ଜ୍ଞାନ ॥ 
ମାତା ଖାଙ୍କେରୀଙ୍କ ପୁତ୍ର ଯେ ଭଣ୍ଡାରି କାଖେ ଜାକିଅଛି ଖଲି । 
ପୁତ୍ରକୁ ହୋଇଛି ଅଠର ବରଷ ମାତା ଜନ୍ମି ଅଛି କାଲି ॥ 
ବିରାଡ଼ିକି ଜ୍ଵର କରିଛି ଅପାର ମୂଷା ଗଲା ବୈଦ୍ୟପଣେ । 
ସାଧୁତ ଘରେ ସେ ବ୍ୟାଘ୍ର କରି ଶାଳ ଛେଳି ରହିଅଛି ବଣେ ॥ 
ପିମ୍ପୁଡ଼ି ବାପୁଡ଼ା ବିଭା ହୋଇଗଲା ଗଗନେ ଉଡ଼ାଇ ଧୂଳି । 
ବିଲର କଙ୍କଡ଼ା ମୃଦଙ୍ଗ ବଜାଏ ବେଙ୍ଗ ଦିଏ ହୁଳହୁଳି ॥ 
ହଳ ବୁଲୁଥୁଲା ହଳିଆ ନଥୁଲା ଇଚ୍ଛାଏ ହେଉଛି ଚାଷ । 
ପୁଅ ମଲେ ବୋହୂ ବିଧବା ନୁହଇ ଏ କଥା ବଡ଼ ସଂଦେଶ ॥ 
ଢିଙ୍କିକି କରିଛି ପିତ୍ତ ଶିଳିଷମା କୁଲାକୁ କରିଛି ଜର । 
ଚାଲୁଣି ବାପୁଡ଼ା ମାଆ ଘର ଗଲା ଛାଞ୍ଚୁଣୀ ଜଗିଛି ଘର ॥ 
ପଥରକୁ କଲା ସନିପାତ ଜର ପାଣିକି କଲା ପିଆସ। 
ଅଗ୍ନି ବାପୁଡ଼ାକୁ ଶୀତ କରୁଅଛି ଶୁଣ ଆରେ ପାଣ୍ଠୁଶିଷ ॥ (୭।୨୧୨) 


ଏହି ଦଶପଦିଆ ଗୀତଟିକୁ କବି ପୂର୍ବରୁ ରଚନା କରିଥୁଲେ ଓ ନୂସିଂହ ପୁରାଣ 
ମଧ୍ଯରେ ତାକୁ ଭର୍ତି କରିଦେଲେ ବୋଲି ଅନୁମିତ ହୁଏ । ଅନ୍ୟଥା ଚଉଦଅକ୍ଷରୀ ନୃସିଂହ 
ପୁରାଣ ମଧ୍ଯରେ ବଙ୍ଗଳାଶ୍ରୀ ଗୀତଟିଏ ନଥାନ୍ତା । 


ଭକ୍ତିମାରଗ : 


ପୀତାମ୍ବର ମୋକ୍ଷର ଶ୍ରେଷ୍ଠମାର୍ଗ ଭାବରେ ଭାଗବତାଦି ଗ୍ରନ୍ଥରେ ପ୍ରଖ୍ୟାପିତ ନବଧା 
ଭକ୍ତିକୁ ମାନିଛନ୍ତି । ଭନ୍ତିର ବିଭିନ୍ନ ସାଧନୋପାୟ ମଧ୍ଯରେ ସେ ନାମଭଜନକୁ ଖୁବ୍‌ ଗୁରୁତ୍ସ 


ଦେଇଛନ୍ତି -- 


ବେଦର ତତ୍ତ୍ଵଯାକେ ଯେ ଅଟେ ନାମ ସାର । 
ଯେଉଁ ଜନ ନାମ ଭଜେ ସେ ବ୍ରହ୍ମଣ୍ୟ ନର ॥ (୩୫୦ ) 
ନାମ ଭଜନପାଇଁ ସ୍ଥାନ - ଅସ୍ଥାନ, ବେଳ- ଅବେଳ, ଶୌଚ- ଅଶୌଚ ଆଦର ବିଚାର 


ନାହିଁ । ଯେକୌଣସି ସ୍ଥାନରେ, ଯେକୌଣସି ସମୟରେ, ଅଶୌଚ ଅବସ୍ଥାରେ ସୁଦା, 
ନାମ ଭଜନ କର୍ତବ୍ୟ । ଏହି ପ୍ରସଙ୍ଗରେ ପୀତାମ୍ବର, ଭକ୍ତ ସତ୍ୟବର ଆଖ୍ୟାନରେ, ବୃଦ୍ଧ 


ନୁସିଂହ- ପୁରାଣର ବୈଶିଷ୍ଟ୍ୟ (4 ୮୫ 


ବ୍ରାହ୍ମଣ ସତ୍ୟବର ମଳୋତ୍ସର୍ଗ କରିବାବେଳେ ମଧ୍ଯ ନାମଭଜନ କରୁଥିବାରୁ ତାଙ୍କ ପ୍ରତି 
ଲକ୍ଷ୍ମୀଙ୍କ ରୋଷ ଅନୁଚିତ ବୋଲି ବିଷ୍ଣୁ କିପରି ଦର୍ଶାଇଥ୍‌ଲେ ତାହା ପୌରାଣିକ ଆଖ୍ୟାନ 
ରୂପେ ଲେଖୁଛନ୍ତି ( ୫।୪ ) । ଅନୁରୂପ ଏକ କଥା ଚୈତନ୍ୟ ଚରିତାମୃତରେ ସ୍ଥାନ ପାଇଛି । 
ପୀତାମ୍ବର ସତ୍ୟବର ଆଖ୍ୟାନ ପରିକଳ୍ପନା କରିବା ବେଳେ, ବୋଧହୁଏ, ତଢ଼ାରା ପ୍ରଭାବିତ 
ହୋଇଥୁଲେ । ମଳୋତ୍ସର୍ଗ ବେଳେ ଗୋପାଳ ନାମକ ଏକ ବାଳକ ନାମ ଭଜନ କରୁଥ୍ବାରୁ 
ଗୌଡ଼ିଆ ବୈଷ୍ଣବମାନେ ଗୋପାଳକୁ ଭର୍ସନା କରିଥୁଲେ । କିନ୍ତୁ ଗୋପାଳ ବିଷ୍ଣୁଙ୍କ ନାମର 
ପବିତ୍ରତା ଦ୍ଵାରା ଘୋର ଅପବିତ୍ର ମଧ୍ଯ ପବିତ୍ର ହୂଏ ତେଣୁ ନାମଭଜନ ପାଇଁ ଶୌଚ- ଅବ୍ଵଶୀଚ 
ବିଚାର କାହିକି ବୋଲି କହିଥୁଲା । ଗୋପାଳର ଏ ଯୁକ୍ତିକୁ ଚୈତନ୍ୟ ଗ୍ରହଣ କରି ତାହାକୁ 
“ଗୋପାଳ ଗୁରୁ' ' ଆଖ୍ୟା ଦେଇଥ୍ଲେ | 

ଆଶ୍ଚର୍ଯ୍ୟର ବିଷୟ ସ୍ଵୀକୃତ ସବଶ୍ରେଷ୍ଠ ସ୍ଵାଧୀନୋପାୟ ନାମର କାର୍ଯ୍ୟକାରିତାକୁ 
ପୀତାମ୍ବର ସୀମାବଦ୍ଧ ରଖ୍‌ ଠାଏଁ କର୍ମଫଳକୁ ପ୍ରାଧାନ୍ୟ ଦେଇଛନ୍ତି । ନାମର କାର୍ଯ୍ୟକାରିତାର 
ସୀମା ଦର୍ଶାଇବାପାଇଁ ସେ ଏକ ଚମତ୍କାର ଆଖ୍ୟାନ ଲେଖୁଛନ୍ତି । ସେହି ଆଖ୍ୟାନରେ 
ସେ ସାଂସାରିକ କର୍ମରେ ଆସକ୍ତ ମଣିଷ ନାମ ଭଜି ନିଜର କୃତକର୍ମର, ଏପରିକି ଅତକିତ 
ଭାବରେ କୃତକମର, ଫଳଭୋଗରୁ ଉଦ୍ଧାର ପାଇପାରିବ ନାହି ବୋଲି ଦର୍ଶାଇଛନ୍ତି 
( ୨।୮-୧୪) । ଏହି ଆଖ୍ୟାନରେ ମନୁ ନାମକ ଜଣେ ବ୍ୟବସାୟୀ ଅତକିତ ଭାବରେ 
ଗୋହତ୍ୟା କଲା ଓ ସେ ନାମ ଭଜିବାରୁ କର୍ମଫଳ ଭୋଗ କଲାନାହିଁ । ଫଳରେ ମନୁର 
ପାପ ବିଷ୍ଣୁଙ୍କୁ ଲାଗିଲା । ବିଷ୍ଣୁ ନିଜେ ପାପଭାଗୀ ହେବାର କାରଣ ଅନୁସନ୍ଧାନ କରି ଦେଖ୍‌ଲେ, 
ମନୁ ଅନ୍ୟ ସବୁ କଥାକୁ, ସବୁ ସମ୍ପଦକୁ, ସବୁ ସ୍ବଵଜନକୁ ମୋର ମୋର କହି ଅହମିକା 
କରୁଛି କେବଳ ପାପ ଛଡ଼ାଇବାପାଇଁ ନାମର ଆଶ୍ରୟ ନେଉଛି । ବିଷ୍ଣୁ ଏହା ଦେଖ୍‌ ମନୁକୁ 
ତା ପାପ ଭୋଗିବାକୁ ଦେଲେ ଓ ନିଜ ଦେହରୁ ପାପ ଛଡ଼ାଇଲେ । କର୍ମଫଳର 
ଅଲଙ୍ଘନୀୟତା ପ୍ରତିପାଦନ ପାଇଁ ଆଖ୍ୟାନଟି ସୁପରି କଚ୍ଛିତ । 


୮ ୬ ଠ ନୁସିଂହ ପୁରାଣାକାର ପୀତାମର ଦାସ 


ଦୀ ¿©&/ // 
ପୀତାମ୍ବର ଦାସଙ୍କ ଜୀବନଚରିତ 


ପୀତାମ୍ବର ଦାସଙ୍କ ସାହିତ୍ୟିକ ଅଭିନିବେଶର ହେତୁ 'ଜନହିତ' ବୋଲି ସେ 
ଜଣାଇଛନ୍ତି ¬ 
ଲେଖ୍୍‌ବି ଜନଙ୍କ ହିତେ ନୃସିଂହ-ପୁରାଣ | ( ୧।୧୩୬) 
ଶ୍ରୀ ନୃସିଂହ ପ୍ରଭୁଙ୍କର ପୁରାଣ ଚରିତ । 
ସଂସାର ଲୋକଙ୍କ ହିତେ କରୁଛି ତା ଗୀତ ॥| (୫।୪୬) 
ସାରଳାଦାସଙ୍କଠାରୁ ଆରମ୍ଭ କରି ଜଗନ୍ନାଥ ଦାସ, ଅଚ୍ୟୁତାନନ୍ଦ ଦାସ, ମହାଦେବ 
ଦାସ ଆଦି ପୁରାଣକତ୍ତା କବିମାନେ ସମସ୍ତେ ଜନହିତ ଭପ୍‌ସା କଥା ଜଣାଇଛନ୍ତି । ଭପ୍‌ସିତ 
“ ଜନହିତ' ଏହିକ ଓ ପାରତିକ | ଜ୍ଞାନ, ଭକି, ପୁଣ୍ୟ, ମୋକ୍ଷ ଆଦି ସବୁକଥା ହିତକର | 
ସାଧାରଣ ଗ୍ରାମବାସୀ ଜନଗଣ, ଯାହାଙ୍କର ହିତକଳ୍ପେ ପୁରାଣ ରଚିତ ହୋଇଛି, ନିରକ୍ଷର, 
ଧର୍ମଭୀରୁ ଓ ସରଳ ବିଶ୍ବାସୀ, ସେମାନଙ୍କୁ ଜ୍ଞାନ-ବିଜ୍ଞାନ/ ଲୋକ- ପରମ୍ପରା, ଧର୍ମତତ୍ 
ଆଦି ବିଷୟ ଅବିହିତ କରାଇ, ପ୍ରତ୍ୟେକଙ୍କୁ ତାଙ୍କ ଜୀବନର ତାପ୍ର୍ଯ୍ୟ ବିଷୟରେ ସନ୍ତୁଷ୍ଟ 
ରଖ୍‌, ଶାନ୍ତ ଓ ସଦାଚାରୀ କରାଇବା ମଧ୍ଯ ପୁରାଣକତ୍ତାଙ୍କ ଲକ୍ଷ୍ୟ । ପୀତାମ୍ବରଙ୍କ ଜୀବନ - 
ଚରିତର ସାମାଜିକ ପ୍ରାସଙ୍ଗିକତା ଏହି ଦୃଷ୍ଟିରୁ ଅନୁସନ୍ଧେୟ । 
ଶିକ୍ଷା : 
ପୀତାମ୍ବରଙ୍କ ପିତୃପିତାମହ ସୁଶିକ୍ଷିତ ତଥା ଗ୍ରନ୍ଥକତ୍ତା ଥ୍‌ଲେ । ଏପରି ଏକ 
ସଂସ୍କୃତିବନ୍ତ ଘରର ଜ୍ୟେଷ୍ଠ ପୁତ୍ର ହୋଇଥ୍‌ବାରୁ ସେ ଯେ ବାଲ୍ୟଶିକ୍ଷା ପାଇଥ୍‌ବେ ଏ ବିଷୟରେ 
ସନ୍ଦେହ ରହୁନାହିଁ । ତାଙ୍କ ସମୟରେ ଏ ଦେଶରେ ମାଟିବଂଶ ଅବଧାନିଆ ପ୍ରାଥମିକ 
ଶିକ୍ଷା ଚଳୁଥ୍‌ଲା । ମାଟିବଂଶ ଅବଧାନମାନେ ପ୍ରାୟଶଃ ଉତ୍ତର ଓଡ଼ିଶାରୁ ଆସୁଥ୍‌ଲେ । 
ସେମାନେ ପ୍ରଥମେ ଓଡ଼ିଆ ବଣ୍ଠମାଳା, ମାତ୍ରା, ଫଳା, ଯୁକ୍ତାକ୍ଷର ଆଦି ଶିଖାଇ ପରେ 
ସରଳ ଓଡ଼ିଆ ରଚନା ( ବିଶେଷତଃ ଶିଶୁ ବିଷୟକ, ଯଥା--କେଶବ କୋଇଲି, କହନିି 
ମାଏ, ଗୋପବୋଲି, ଗୁଣସାଗର ) ପଢ଼ାଇବା ସହ ଅଙ୍କ ( ଗଣିତ ) ଶିକ୍ଷା ଦେଉଥ୍‌ଲେ | 
ଏତିକିରେ ଅବଧାନିଆ ପାଠ ଶେଷ । ତାହା ପରେ ସଂସ୍କୃତ ପଢ଼ା । ସଂସ୍କୃତ ପଢ଼ାର 
ଶିକ୍ଷକ ଅଲଗା, ସେମାନେ ସାନୀୟ ପଣରିତ, ସାଧାରଣତଃ ବ୍ରାହ୍ମଣ । ସଂସ୍ତତ ପଢ଼ାପାଇଁ 


ମଧ୍ଯ ଓଡ଼ିଆ ଲିପି ହି ଅନୁସୃତ ହେଉଥ୍ଲା । ପୀତାମ୍ବର ବାଲ୍ୟଜୀବନର ଚାଟଶାଳୀ ପଢ଼ା 
ବେଳର ଦୁଃଖର ଚିତ୍ର ଆକିଛନ୍ତି ( ୫୫୭ ) । ଏ ସବୁ ଦୃଷ୍ଟିରୁ ସେ ନିଜ ସମ୍ପର୍କରେ “ନ 
ଜାଣଇ ଜନ୍ମକାଳୁ ଅକ୍ଷର ଯେ ଲେଖ” ( ୪୧୮୭) ' ଜନୁରୁ ମୂର୍ଖ ମୁହି ନ ଜାଣଇ ଅକ୍ଷର” 
(୭।୧୭୫ ) ଆଦି ଯାହା ସବୁ ଲେଖଛନ୍ି ତାହା ତାଙ୍କର ଅତିବିନୟ ଭାବର ସୂଚକ ସିନା 
ସତ୍ୟାଶ୍ରିତ ନୁହେଁ ବୋଲି କହିହେଉଛି । ନିରକ୍ଷର ଥ୍‌ବା କଥାଟି ବହୁବାର କୁହାଯାଇଛି 
ସତ୍ୟ, କିନ୍ତୁ ତାହା ଅସତ୍ୟ ଆତ୍ମଧ୍କ୍କାର ମାତ୍ର ବୋଲି କବିଙ୍କର ସ୍ଵୀକୃତି ମଧ୍ଯ ଅନେକଠାରେ 
ରହିଛି । ସେ ନିଜେ ଲେଖନ ଧରି ଲେଖୁଥିବା କଥା ମାନିଛନ୍ତି - “ତାହା ମୁଁ ବୁଝି ଲେଖଇ 
ନେଇ ତାଳପତ୍ରେ' ( ୪।୧ ୭୫ ) ; “ଲେଖେ ଏହି ପୁରାଣକୁ ଲେଖନ ଯେ ଧରି' ( ୭।୩୩) | 
ପୀତାମ୍ବର ଅନେକଠାରେ ଜଣାଇଛନ୍ତି ଯେ ସେ ସଂସ୍କତ ପଢ଼ିନାହାନ୍ତି ¬ ' ସଂସ୍ବତ 
ପଢ଼ା ମୋହରି କେଭେ ନାହିଁ ଜାଣ” ( ୧।୧୫୯); ‹ସଂସ୍ତତ ବିଦ୍ୟା ମୋହର କେଭେ 
ନାହିଁ ପଢ଼ା' ( ୧୧୭୩) ; ‹ବେଦବିଦ୍ୟଯା ସଂସ୍ତତ ଯେ ମୋର ପଢ଼ା ନାହି' (୩୧୪) | 
ଏହା କ'ଣ ସତ୍ୟ ? ନା, ଏହା ମଧ୍ଯ ନିରକ୍ଷରତା ପରି ଅତିବିନୟର ପ୍ରକାଶ ? ପୀତାମ୍ବର 
ଅଳ୍ପ କେତୋଟି ସ୍ଥାନରେ ମୂଳ ସଂସ୍କୃତ ଶ୍ଳୋକ ଉଦ୍ଧାର କରି ତାହାର ଭାଷାନ୍ତର କରିଛନ୍ତି 
(୩୧୧୯, ୭।୫୫, ୭।୧୮୨ ) | ସବୁଠାରେ ମୂଳ ଓ ଭାଷାନ୍ତର ମଧରେ ମେଳ ଅପେକ୍ଷା 
ଅମେଳ ଅଧୁକ । ଗୋଟିଏ ଦୃଷ୍ଟାନ୍ତ ଦିଆଯାଇପାରେ । ଭଗବଦ୍‌ଗୀତା ( ୪୮୮ ) ର ସୁବିଦିତ 
'ପରିତ୍ରାଣାୟ ସାଧୁନାଂ” ଶ୍ଳୋକର ଭାଷାନ୍ତର ସେ ନିମ୍ନମତେ କରିଛନ୍ତି - 
ଏଣୁ କରି ସାଧୁଙ୍କର ପରିତ୍ରାଣ ଅର୍ଥେ । 
ଦୁଷ୍କୃତ ନିବାରିବାକୁ ଜନ୍ମେ ଆସି ମତ୍ତ୍ୟେ ॥ 
ଦଶ ଗୋଟି ଅବତାର ଧରି ଯୁଗେ ଯୁଗେ । 
ସାଧୁଙ୍କୁ ଯେ ପରିତ୍ରାଣ କରି ଯୋଗମାଗେଁ ॥ (୭।୧୮୨ ) 
ମୂଳର 'ବିନାଶ'କୁ କବି ନିବାରଣ” କରିଛନ୍ତି ଓ ଧର୍ମ ସଂସ୍ଥାପନ କଥା ପୂରା 
ଛାଡ଼ିଯାଇଛନ୍ତି । କବି ଦଶାବତାର ଓ ମୋକ୍ଷମାଗ କଥା ଅଧୁ୍‌କା କହିଛନ୍ତି ଓ ସାଧୁଙ୍କୁ 
ପରିତ୍ରାଣ କରିବା କଥାର ଦ୍ଵିରୁକ୍ତି କରିଛନ୍ତି । ସେ ସଂସ୍କୃତ ଭାଷା ସହିତ ପରିଚିତ ଥ୍‌ଲେ 
ଏତେ ଅମେଳ ଘଟାନ୍ତେ ବୋଲି ବିଶ୍ବାସ ହେଉନାହିଁ । ତଅର ପରି ଛୋଟ ଗାଁରେ ସଂସ୍କୃତ 
ପଢ଼ିବାପାଇଁ ଚଉପାଢ଼ୀ ନ ଥ୍‌ବା ସମ୍ଭବ । ତେଣୁ ଚାଟଶାଳୀ ପାଠ ପରେ ପୀତାମ୍ବର ନିଜ 
ଉଦ୍‌ଯୋଗରୁ ହି ଯାହା କିଛି ଗ୍ରନ୍ଥାଭ୍ୟାସ କରିଥ୍‌ବା ଅନୁମିତ ହେଉଛି । 
ପୀତାମ୍ବର ଠାଏ ଠାଏ ନିଜକୁ ଅପାଠୁଆ ମୂର୍ଖ ବୋଲି ଆତ୍ମ ପରିଚୟ ଦେବା 
ସତ୍ତ୍‌ ଅନ୍ୟତ୍ର ନିଜେ ଜ୍ଞାନବନ୍ତ (୩/୮୨ ) ; ଜ୍ଞାନମଭ୍ (୩/ ୧୨୩), ବିବିଧ ବିଦ୍ୟାବନ୍ତ 
( ୪/ ୯୩) ଓ ସବିଜ୍ଞ (୫। ୨୩) ବୋଲି କହିଛନ୍ତି । ସେ ପୁଣି କହିଛନ୍ତି ତାହାଙ୍କର ପାଣ୍ଡିତ୍ୟ 
ସାଧୁମାନଙ୍କ କୃପାରୁ ହୋଇଥଲା ¬ 


୮୮ ଠ ନୁସିଂହ ପୁରାଣାକାର ପୀତାମ୍ବର ଦାସ 


ସାଧୁଙ୍କ ଚରଣ ସେବି ମାଗନ୍ତେ ମୁଁ ଭିକ୍ଷା । 
ଅଜ୍ଞାନ ପାପ ନାଶିଣ ଦେଲେ ଜ47୍ଞାନ ଦୀକ୍ଷା ॥ 
ସେ ଜ୍ଞାନ ପାଇଣ ମୁହିଁ ହେଲି ସୁପଣ୍ଡିତ । 
ତେଣୁ ଏହି ପୁରାଣକୁ ବାନ୍ଧି କଲି ଗୀତ || ( ୧/୧୫୯) 
ସେ ସାଧୁମାନଙ୍କ ଗହଣରେ ବସି ଶୁଣି ଶୁଣି ଜ୍ଞାନ ଅର୍ଜନ କରିଥ୍‌ଲେ ( ୨।୧୬୨ ) | 
ଏକଲବ୍ୟ ଅସ୍ତ୍ରଶିକ୍ଷା କରିଥୁବା ଭଳି ପୀତାମ୍ବର ବିଭିନ୍ନ ଧମ ଆଲୋଚନା ସଭାରେ ଯୋଗ 
ଦେଇ ବିଶେଷତଃ ଭାଗବତ ତତ୍ଵ ବିଷୟ ବୁଝିଥ୍‌ବା ଅନୁମିତ ହୁଏ । ଏହି ସାଧୁମାନେ 
ସୁପଣ୍ଡିତ ଥ୍ଲେ ବୋଲି ସେ କହିଛନ୍ତି -_ 
ସୁପଣ୍ଡିତ ଜନମୁଖୁ ପାଇ ଅର୍ଥ ବାଣୀ । 
ତାହା ମୁହିଁ ପଦ କରି ଲେଖେ ଶାସ୍ତ୍ର ଆଣି ॥ (୧/୧୯୧) 
ଏହି ପ୍ରକାରେ ନିର୍ଦଧାରଣ କରାଯାଇପାରେ ଯେ ପ୍ରୀତାମ୍ବରଙ୍କ ଶିକ୍ଷା ଆନୁଷ୍ଠାନିକ 
ନୁହେଁ କି କୌଣସି ନିର୍ଦିଷ୍ଟ ଅଧ୍ୟାପକଙ୍କଠାରୁ ନୁହେଁ । ସାରଳାଦାସଙ୍କ ପରି ପୀତାମ୍ବର ମଧ୍ଯ 
ନିଜକୁ (ନ ପଢ଼ି ପଣ୍ଡିତ ବୋଲି ଅଭିହିତ କରିଛନ୍ତି : “(ନ ପଢ଼ି ପଣ୍ରିତ ଯେ ହେଉଛି ମୋ 
ହୃଦ' (୫।୨୩) | 
ପୀତାମ୍ବର ନୃତ୍ୟଗୀତ ଆଦି ବିଭିନ୍ନ କଳା ଓ ବିଦ୍ୟା ମଧ୍ଯ ହାସଲ କରିଥଲେ । 
ତାଙ୍କର ଏହି ସିଦ୍ଧି ବିଷ୍ଣୁଙ୍କ ଆଜ୍ଞାକ୍ରମେ ଶାରଦାଙ୍କ ପ୍ରସାଦବଶତଃ ହୋଇଥ୍‌ବା କଥା ସେ 
କହିଛନ୍ତି । ବିଷ୍ଣୁ ପୀତାମ୍ବରଙ୍କ ପ୍ରତି ଅନୁକୂଳ ହେବା ପାଇଁ ଶାରଦାଙ୍କୁ କହୁଛନ୍ତି - 
ଅନେକ ଅନେକ ଶାସ୍ତ୍ର ଆଉ ବିଦ୍ୟା ଯେତେ । 
ନାଟ ଗୀତ ରଙ୍ଗ ଆଦି ଚୌପଦୀ ସହିତେ ॥ 
ସକଳ ହୋଇବ ଦୃଶ୍ୟ କଣ୍ଠେ ଦେବୁ କହି । 
ମୋ ଠାରେ ଅହଂଗୁଣ କାଳେ ହେଁ ନ ବହି ॥ (୫।୯୩) 


ଜୀବିକା : 

ପୀତାମ୍ବରଙ୍କ ପୂର୍ବପୁରୁଷ ଖଣ୍ଡିଏ ପଡ଼ିଆ ( ଅନାବାଦି ) ଭୂମିରେ ମଠଟିଏ ସ୍ଥାପନା 
କରି ଭିକ୍ଷୁକ ଗୃହୀ ବୈଷ୍ଣବ ଭାବରେ ଚଳୁଥ୍‌ଲେ ( ୪।୧ ୬୦ ) | ଜ୍ୟେଷ୍ଠପୁତ୍ର ହୋଇଥ୍ବାରୁ 
ପୀତାମ୍ବର ଏହି ମଠର ସେବା ପୂଜା ଭାର ବହନ କଲେ ( ୫।୨୩) । ଗା ଠାରୁ ପୃଥକ୍‌ 
ହୋଇ ରଷିକୁଲ୍ୟା ନଦୀକୃଳସ୍ଥ ଏହି ମଠଟି ମାମୁଲି ଛଣଛପର ଘରହି ଥ୍ଲା । ପୀତାମ୍ବର 
ସପରିବାର ମଠରେ ରହୁଥ୍ଲେ । ପିତୃପିତାମହଙ୍କ ପରି ସେ ବୈଷ୍ଣବ ଭାବରେ ହରିନାମ 
କୀଉ୍ତନ କରି ଗାଁକୁ ଗାଁ ବୁଲି ମୁଷ୍ଟିଭିକ୍ଷା ( ମାଧୁକରୀ ) ସଂଗ୍ରହ କରୁଥୁ୍‌ଲେ ଓ ଭିକ୍ଷାଲବ୍‌ଧ 
ତଣ୍ଡୁଳାଦିରେ ଠାକୁରଙ୍କୁ ଭୋଗ ବାଢ଼ି ସପରିବାର ପ୍ରସାଦ ଭୁଞ୍ଜ ଜୀବନଧାରଣ କରୁଥ୍ଲେ । 
ଏପରି ଜୀବନୋପାୟକୁ ସେ (ମଠବୃଭି' ବୋଲି ଅଭିହିତ କରିଛନ୍ତି | 'ରଷିକୁଲ୍ୟା ନଦୀତଟେ 


ପୀତାମ୍ବର ଦାସଙ୍କ ଜୀବନ ଚରିତ ୩ ୮୯ 


କରେ ମଠ ବୂଭିଂ ( ୭।୧୪୮) | ପ୍ରଭୁ ଏହି ପରିବ୍ୟାପ୍ତ ପୃଥ୍‌ବୀରେ ତାଙ୍କ ପାଇଁ ଜମିବାଡ଼ି 
କିଛି ହିଁ ଖଞ୍ଜ ନଥୁବାରୁ ସେ ବହୁବାର କ୍ଷୋଭ ବ୍ୟକ୍ତ କରିଛନ୍ତି : 


ଏତେ ବଡ଼ ପ୍ଥ୍‌ବୀରେ ହୋଇ ମହାରଜା । 

କିଞ୍ଚିତେ ହେଲେ ପଡ଼ି ନ କଲ ମୋତେ ଖଞ୍ଜା ॥ 

ତବ ପଡ଼ିଆ ଭୂମିରେ ଥ୍ଲା ଖଣ୍ଡେ ସ୍ଥିତି । 

ତହିଁରେ ମୁହିଁ ଅଛଇ କରିଣ ବସତି ॥ 

ଭାତ ବରତନ ପଡ଼ି ଖଞ୍ଜା ନ ଥ୍ବାରୁ । 

ପ୍ଥ୍ବୀଯାକ ଭ୍ରମି ବୁଲି ଆଣେ ଦାତାଠାରୁ ॥ 

ବାରଦ୍ଵାର ବୁଲି ମୋତେ ମିଳେ ଅବା ଯାହା । 

ଭାଗ୍ୟକୁ ଆଦରି ମୁହି ଭୁଞ୍ଜେ ନିତି ତାହା ॥ 

ମୋହଠାରୁ ଦୀନ ଦୁଃଖୀ ସଂସାରେ କେ ନାହିଁ ।(୭।୧) 
>× × × 

ଭୂମିବାଡ଼ି ବୂଭି ମୋର କିଛି ହିଁ ତ ନାହିଁ । 

କେବଳ ବିଷ୍ଣୁଙ୍କ ନାମ ସର୍ବଦା ଘୋଷଇ ॥ 

ଦେଶ ବିଦେଶରେ ଭ୍ରମି ଆଣଇ ବା ଯିସ । 

ଭୋଗ ଦେଇ ନୃସିଂହଙ୍କୁ କରେ ତାହା ଗ୍ରାସ ॥ (୧୧/୯୮) 


ବସୁନ୍ଧରା ସମସ୍ତଙ୍କୁ ଭୂମିବାଡ଼ ଦେଇ କବିଙ୍କୁ କିଛି ହି ନ ଦେଇଥ୍‌ବାରୁ ସେ ଅଭିଯୋଗ 
କରି କହିଛନ୍ତି ¬ 


ଭୋ ମାତା ବସୁଧା ଦୟା ସଭିଙ୍କି ଯେ କଲୁ । 
ମୋହର ଦୁଃଖ ଏକା ନିବାରି ନ ପାରିଲୁ ॥| (୭।୨୦୬) 


ପୀତାମ୍ବରଙ୍କ ଉତ୍କଟ ଦୈନ୍ୟ ତାଙ୍କର ଛିଣ୍ଡାଲେଙ୍କଡ଼ା ପରିଧାନ ଭେଦି ଫ୍ରୁଟି 
ଦିଶୁଥ୍ଲା | '' ମୁହିଁ ଛିଣାନେଙ୍କଡ଼ା ଦୋଷଡ଼ା ଥାଏ ଧରି?” ( ୭।୯), ‹‹ଅଖଡ଼ ପୁରୁଷ 
ପ୍ରାୟ ଭ୍ରମେ ସଂସାରେଣ' ' ( ୭୧୧୭, ଅଖଡ଼ ତୁଚ୍ୁ) | ଦାରିଦ୍ର୍ୟ ସାଙ୍କକୁ କୁଟୁମ୍‌ ପୋଷଣ 
ଭାର କବିଙ୍କୁ ବ୍ୟଥ୍ତ କରୁଥ୍‌ଲା । ଦିନେ ଦିନେ ଅନାହାରରେ ରହୁଥୁବା କଥା ସେ 


ଜଣାଇଛନ୍ତି - 


ରଷିକୁଲ୍ୟା ନଦୀତୀରେ ଅଟେ ମୋର ମଠ । 

କୁଟୁମ୍ବ ଜଞ୍ଜାଳେ ପଡ଼ି କଲି କାଳ ନଷ୍ଟ ॥ 

ଯେଉଁଦିନ ଖୋରାକ ନ ମିଳେ ଅକସ୍ମାତେ । 

କୁଟୁମ୍ବ ଆକୁଳେ ମନ ଘାଣ୍ଟ ହୁଏ ନିତ୍ୟେ ॥ ( ୪।୧୧୦ ) 
>× >× >« 

କୁଟୁମ୍ବ ପୋଷିବା ଅର୍ଥେ ଭ୍ରମି ନାନା ଦେଶ । 


୯ ୦.() ନୁସିଂହ ପୁରାଣାକାର ପୀତାମର ଦାସ 


ପେଟର ଛଟପଟରେ ଲୋଡ଼େ ବୁଲି ଗ୍ରାସ ॥ 
ଅନ୍ନ ବ୍ୟାକୁଳେ ନ ପାରେ ମୁହିଁ କୃଷ୍ଣ ଭଜି । 
ଦାତା ଅନୁସରି ନିତ୍ୟେ ମାଗୁଥାଏ ଭୋଜି ॥| ( ୧୧୭୩-୪) 
ସ୍ଥାନୀୟ କିମ୍ବଦନ୍ତୀ ଅନୁସାରେ ପୀତାମ୍ବରଙ୍କ ପିତାମହ ଲକ୍ଷ୍ମୀଧର ଦାସ ମନ୍ତ୍ରଗୁରୁ 
ଭାବରେ ଶିଷ୍ୟ ସଂଗ୍ରହ କରୁଥ୍‌ଲେ ଓ ପୀତାମ୍ବର ମଧ୍ଯ ମନ୍ତ୍ରଦୀକ୍ଷା ଦେଉଥ୍‌ଲେ । ଖେମୁଣ୍ି, 
କଳାହାଣ୍ଡି, ସୋରଡ଼ା, ଘୁମୁସର ଆଦି ରାଜ୍ୟରେ ବିଶେଷତଃ ବଢ଼େଇ, ଗଉଡ଼, କାଳିଞ୍ଜ, 
ବେଲମା ଆଦି ଶୂଦ୍ର ଜାତିର ଲୋକେ ତାଙ୍କଠାରୁ ଦୀକ୍ଷା ଗ୍ରହଣ କରୁଥ୍‌ବା ଜନଶ୍ରୁତି ରହିଛି । 
କିନ୍ତୁ କବି ନୃସିଂହ ପୁରାଣରେ ସେପରି କିଛି ସଙ୍କେତ ଦେଇନାହାନ୍ତି । ସେ ଭିକ୍ଷା ମାଗି 
ଚଳିବା କଥା ବହୁ ସ୍ଥାନରେ ଲେଖଛନ୍ତି, ମାତ୍ର ଗୁରୁଦକ୍ଷିଣା ପାଉଥ୍‌ବା କଥା କେଉଠି ହେଲେ 
ଜଣାଇ ନାହାନ୍ତି । କୀଭି ମାନ୍‌ଙ୍କ ଦୁଃସ୍ଥିତି କଥା ପ୍ରକାଶ ପାଇଲେ ଭବିଷ୍ୟତ୍‌ ସମାଜ 
କୀର୍ଭିବିମୁଖ ହେବ ଓ ସାମସମୟିକ ସମାଜର ଗୁଣମତ୍ସରତା ଧରା ପଡ଼ିଯିବ ବୋଲି ଆଶଙ୍କା 
ପୋଷି କିମ୍ବଦନ୍ତୀ ଦୁଃସ୍ଥିତି କଥା ସର୍ବଥା ଲୁଚାଇ ରଖେ । କିମ୍ବଦନ୍ତୀର ଏ ଦୁର୍ବଳତାଟି 
ସାର୍ବତ୍ରିକ । 
ପୀତାମ୍ବରଙ୍କ ସମୟର ଆଉ ଜଣେ ଭିକ୍ଷାଜୀବୀ କବି “ଦାର୍ଢ଼୍ୟତା ଭକ୍ତି ”ର ପ୍ରଣେତା 
ରାମଦାସ, ବ୍ରହ୍ମପୁର ନିକଟ ତୁରା ଗ୍ରାମର ଅଧ୍ବାସୀ ଥ୍ଲେ | ଏପରି ଚିରଦାରିଦ୍ର୍ଯନିପୀଡ଼ିତ 
କବିମାନଙ୍କର ଓଡ଼ିଆର ଜାତୀୟ ସାହିତ୍ୟକୁ, ବିଶେଷତଃ ଗଣସାହିତ୍ୟକୁ ଦାନ ବିସ୍ମୟକର | 
ଧର୍ମ ବିଶ୍ବାସ : 
କୁଳ ପରମ୍ପରାକ୍ରମେ ପୀତାମ୍ବର ଦାସ ଥୁଲେ ଶୁକ୍ଳ ଯଜୁବେଦର କାଣ୍ବଶାଖୀ ¬ 
ଜାତିରେ ବ୍ରାହ୍ମଣ ମୁହିଁ ଅଟେ ଯଜଜୁର୍ବେଦୀ । 
କାଣ୍ସଶାଖା ଗୋତ୍ର ମୋର କୌଣ୍ଡିନ୍ୟ ପ୍ରସିଵି ॥ ( ୭/ ୨୧) 
୨”« >× >× 
ସନ୍ଧ୍ୟା ପଠନ ଆଚାରୀ ଯେବଣ ବାହୁୃଣ । 
ସେହି ସୁବେଦୀ ବ୍ରାହ୍ମଣ ଅଟେ ମୁଁ ପ୍ରମାଣ ॥ 
ଚାରୀ ବ୍ରାହ୍ମଣ ମଧ୍ଯରୁ ଅଟେ ଜଣେ ଲେଖା । 
ଚତୁଃସମ୍ପ୍ରଦା ଗାୟତ୍ରୀ ଭନନ ମୋ ଏକା || ( ୫/ ୧୮୭ ) 
ପୀତାମ୍ବର ବ୍ରାହ୍ମଣର ନିତ୍ୟାଚାର ସନ୍ଧ୍ୟା, ଗାୟତ୍ରୀ ମନ୍ତ୍ର ପାଠ ଆଦି ପାଳୁଥ୍‌ଲେ 
(ଚାରୀ =ଆଚାରୀ ) କିନ୍ତୁ ବୈଦିକ ପୌରୋହିତ୍ୟ କର୍ମ ( ବିବିଧ ସଂସ୍କାର, ଯଜ୍ଞ ଆଦି ) 
କରୁ ନଥ୍ଲେ । ବ୍ରାହ୍ମଣ ମାତ୍ରେ ଓଁ ଭୂର୍ଭୁବସ୍ଵଃ' ଯୁକ୍ତ ତ୍ରି ପାଦ ଗାୟତ୍ରୀ ( ତତ୍ସବିତୁର୍ବରେଣ୍ୟଂ 
ଭଗୋଦେବସ୍ୟ ଧୀମହୀ ଧୀୟୋ ଯୋ ନ ପ୍ରଚୋଦୟାତ୍‌ ) ପାଠ କରନ୍ତି । ଏହା ରଗ୍‌ବେଦର 
ତୃତୀୟ ମଣ୍ଡଳର ୬୨ତମ ସୂକ୍ତର ୧୦ମ ମନ୍ତ୍ର । ଏଥ୍‌ରେ  ପରୋରଜସିସର୍ବଦଂ' ଯୋଗ 
କଲେ ଚତୁଷ୍ପାଦ ଗାୟତ୍ରୀ ହୁଏ ( ଯାହାକୁ ପୀତାମ୍ବର ଚତୁଃସମ୍ପ୍ରଦା ବୋଲି କହିଛନ୍ତି ) । 


. ପୀତାମ୍ର ଦାସଙ୍କ ଜୀବନ ଚରିତ ୦ ୯୧ 


ଗ୍ହସ୍ଥମାନେ ତ୍ରିପାଦ ଗାୟତ୍ରୀ ପଢ଼ିବେ ଓ ସନ୍ନ୍ୟାସୀ, ଯୋଗୀ ବା ବ୍ରହ୍ମଜ୍ଞାନୀମାନେ ଚତୁଷ୍ପାଦ 
ଗାୟତ୍ରୀ ହିଁ ପଢ଼ିବେ ବୋଲି କୁହାଯାଏ । ଓଡ଼ିଶୀ ବୈସ୍ବ ପରମ୍ପରାରେ ଚତୁର୍ଥ ପାଦଟି 
ପରରଜସସବଦ' ଅବନା ( ବନାନହୀନ ) ଆଠଅକ୍ଷର ( ୩/ ୪୯ ) ନାମରେ ପ୍ରସିଦ୍ଧ | 
ପୀତାମ୍ବର “ଅବନା ଆଠ ଅକ୍ଷର ନିରନ୍ତର ଲୟେ'” କରୁଥ୍‌ବା କଥା ଜଣାଇଛନ୍ତି 
( ୨/୫୩) | 
ପୀତାମ୍ବର ବ୍ରହ୍ମ ସଂପ୍ରଦାୟର କୌଣସି ଗୁରୁଙ୍କଠାରୁ ମନ୍ତ୍ରଦୀକ୍ଷା ନେଇଥ୍‌ଲେ । ଏହି 
ପ୍ରସିଦ୍ଧ ସମ୍ପ୍ଦାୟର ପ୍ରବର୍ତକ ମଧ୍ଵ ( ଆନୁମାନିକ ସମୟ ୧୨୧୪ =¬ ୧୨୯୪ ,) : ମୁଖ୍ୟ 
ପୀଠ ଭଡ଼ୁପୀ ( କଣ୍ଠାଟକ ) । ମଧ୍ଵଙ୍କ ପ୍ରବର ଶିଷ୍ୟ ନରହରି ତୀର୍ଥ ଗଙ୍ଗରାଜାଙ୍କ ଅଧୀନରେ 
କଳିଙ୍ଗର ମହାମନ୍ତ୍ରୀ ଥ୍ବା ଯୋଗେ ମାଧ୍ଵପନ୍ଥାର ପ୍ରଭାବ ଦକ୍ଷିଣ ଓଡ଼ିଶାରେ ରହିଥ୍ଲା । 
ଏହି ସମ୍ପ୍ବଦାୟର ତିଳକର ନାମ ହରିମନ୍ଦିର, ନାସା ଅଗ୍ରରୂ କେଶ ଯାଏ ଅର୍କିତ 
ଗୋପୀଚନ୍ଦନର ଉଲଟ ମନ୍ଦିରାକୃତି ରେଖା ( ୧।୧୪୭ ) । ଚୈତନ୍ୟ ପନ୍ଥାର ହରିମନ୍ଦିର 
ନାସା୍ଧରୁ କେଶ ବୋଲି ସେ ଲେଖୁଛନ୍ତି ( ୧/୧୪୯) | 
ମୁହିଁ ଶିଷ୍ୟ ହୋଇଅଛି ବ୍ରହ୍ମ ସମ୍ପ୍ରଦାରୁ ॥ 
ମାଧବାନନ୍ଦୀ ଯେ ବ୍ରହ୍ମ ସମ୍ପ୍ଦାର ସିନା । 
ଜଗତମୋହନ ଧମ ନୁସିଂହୋପାସନା ॥ 
ତିଳକ ହରିମନ୍ଦିର ନାସୁ କେଶ ଯାଏଁ | ( ୧/୧୫୪) 
ମଧ୍ଧଙ୍କର “ଆନନ୍ଦତୀର୍ଥ' ଉପାଧ୍‌ ଥଲା । ପୀତାମ୍ବର ଉପାଧ୍କୁ ମିଶାଇ ନାମଟିକୁ 
ମାଧବାନନ୍ଦ କରିଛନ୍ତି । ଜଣାଯାଏ, ପୀତାମ୍,ରଙ୍କ ବେଳକୁ ସାନୀୟ ମାଧୁମାନେ ମୌଳିକ 
ଶୁଦ୍ଧାଭକ୍ତି ପ୍ରାଧାନ୍ୟକୁ ଛାଡ଼ି ନ ଥ୍ଲେ ହେଁ ଜ୍ଞାନକୁ ମଧ୍ଯ ସ୍ଵୀକାର କରୁଥ୍‌ଲେ । 
ପୀତାମ୍ବରଙ୍କ ଜପମନ୍ତ୍ର “ହରେ ରାମ କୃଷ୍ଣ', ଏହି ତିନି ନାମ ବିଶିଷ୍, ମହାମନ୍ତ୍ର 
ଆଦ୍ୟ 'ହରି'ର ଅର୍ଥ ନରହରି, ନୁସିଂହ | ପୀତାମ୍ରଙ୍କ ଇଷ୍ଟଦେବତା ନୁସିଂହ | 
ଏଣୁ ହରି ନାମ ଶ୍ରୀ ନୃସିଂହ ପ୍ରବର୍ତଇ । 
ଶ୍ରୀ ନୃସିଂହ ଉପାସକ ତେଣୁ ଅଟେ ମୁହିଁ ॥ (୩/୧୫୮) 
ସେ ବତିଶ ଅକ୍ଷର ମନ୍ତ୍ରରେ ନୃସିଂହଙ୍କୁ ଭଜୁଥ୍‌ବା କଥା ଲେଖ୍‌ ଛନ୍ତି : ' ନୁସିଂହ ମନ୍ତର 
ବତ୍ତିଶ ଅକ୍ଷର ଭଜନ” ( ୨/ ୪୩) । ମନ୍ତ୍ରଟି ହେଲା -- ' ' ଓଁ ଉଗ୍ରଂ ବୀରଂ ମହାବିଷୁଂ ଜଳନ୍ତଂ 
ସବତୋମୁଖମ୍‌, ନୁସଂହଂ ଭୀଷଣଂ ଭଦ୍ରଂ ମୃତ୍ୟୁମୃତ୍ୟୁଂ ନମାମ୍ୟହମ୍‌ ' ' | ପୀତାମର କଣ୍ଠରେ 
ନୂସିଂହ-ଶାଳଗ୍ରାମକୁ ମାଳାସ୍ଵରୂପ ଧାରଣ କରି ନୁସିଂହ-ପୁରାଣ ଲେଖୁଥ୍‌ଲେ ବୋଲି 
ଜଣାଇଛନ୍ତି ( ୨/ ୨ ୨୮) । ଭିନ୍ନ ଭିନ୍ନ ଲକ୍ଷଣ ଯୁକ୍ତ ଶାଳଗ୍ରାମ ଭିନ୍ନ ଭିନ୍ନ ଦେବତାଙ୍କ ନାମରେ 
ଚଳେ, ନୁସିଂହ-ଶାଳଗ୍ରାମ କେତେକ ବିଶେଷ ଲକ୍ଷଣାକ୍ରାନ୍ତ | 
ଶ୍ରୀ ନୃସିଂହ-ଶାଳଗ୍ରାମ କଣ୍ଠେ ମାଳ କରି । 
ଲେଖେ ଏହି ପୁରାଣକୁ ଲେଖନ ଯେ ଧରି ॥ (୭/୩୩) 


୯୨ ଠ ନୁସିଂହ ପୁରାଣାକାର ପୀତାମ୍ବର ଦାସ 


ପୀତାମ୍ବର ବିଭିନ୍ନ ବୈଷ୍ଣବ ସମ୍ପ୍ରଦାୟର ବିବରଣ ମଧ୍ଯରେ ମାଧ୍ଧ୍‌ ସମ୍ପ୍ଦାୟର ବିବରଣ 
ମଧ୍ଯ ଦେଇଛନ୍ତି ( ୧/୧୪୬) | କିନ୍ତୁ, ତାଙ୍କ ବିବରଣର ବହୁ ଅଂଶ ତଥ୍ୟାଶ୍ରିତ ନୁହେଁ, 
କଳ୍ପିତ ମାତ୍ର । ମାଧ୍ଵମାନେ ଭକ୍ତିମାଗୀ; ତେଣୁ ଯଜ୍ଞ, ତୀର୍ଥାଦିର ପୁଣ୍ୟଦାୟକତାକୁ ସ୍ଵୀକାର 
କରନ୍ତି ନାହିଁ । ପୀତାମ୍ବର ଯଜ୍ଞ-ତୀର୍ଥାଦିର ବିକଳ୍ପ ଭାବରେ ନୃ ସିଂହ- ପୁରାଣକୁ ଦେଖୁ ଛନ୍ତି । 

ଯଜ୍ଞ ତୀର୍ଥ କଲେ ଯେବେ ପାପ ଛାଡ଼ୁଥାନ୍ତା । 
କ୍ଷୀରେ ଧୋଇଲେ ଅଙ୍ଗାର ଶୁକ୍ଳ କି ନୁହନ୍ତା || ( ୧/୧୧୩) 

ନୂସିଂହ-ପୁରାଣ ରଚନା ପର୍ଯ୍ୟନ୍ତ ପୀତାମ୍ବର ତୀର୍ଥକ୍ଷେତ୍ର ମଧ୍ଯରେ କେବଳ ପୁରୀକୁ 
ଯାଇଛନ୍ତି ଓ ପୁରୀକ୍ଷେତ୍ରର ବିସ୍ତ୍ୁତ ବିବରଣ ସହିତ ମାହାତ୍ମ୍ୟ ( ୭/ ୩) ଲେଖୁଛନ୍ତି । ସେ 
ଅନ୍ୟ କୌଣସି ତୀର୍ଥକ୍ଷେତ୍ରକୁ ଯାଇ ନାହାନ୍ତି । ତାଙ୍କ ଗ୍ରାମରୁ ପୁରୀର ଦୂରତା ୧୨ ଯୋଜନ, 
ତେଣୁ ସେ କହିଛନ୍ତି “ଜମ୍ବଦ୍ଧୀପରୁ ବୁଲିଛି ମୁହିଁ ବାର ଯୁଣ' (୩/୧୫୧) | 
ଜୀବନ ଦର୍ଶନ ; 

ପୀତାମ୍ବରଙ୍କ ଜୀବନ- ଦର୍ଶନ ସାଧାରଣ ଭାବରେ ଏତଦ୍ଦେଶୀୟ ପାରମ୍ପରିକ 
ମୂଲ୍ୟବୋଧ ଉପରେ ହିଁ ଆଶ୍ରିତ ଥ୍ଲା । ସଦସତ୍‌ କର୍ମର ଫଳଦାୟକତା ସହିତ ସଂଶ୍ଳିଷ୍ଟ 
କର୍ମବାଦ, କର୍ମଫଳ ଭୋଗ ପାଇଁ ପୁନର୍ଜନ୍ମ, ସଦାଚାରର ଉକୁର୍ଷ, ପାପ ପୁଣ୍ୟ ବିଚାର, 
ଦାନଦକ୍ଷିଣା ପ୍ରଶଂସା, ଗୁରୁ ମହିମା, ନାରୀର ପତିପ୍ରାଣତାର ପ୍ରଶଂସା ସହିତ ନାରୀ ଜାତି 
ପ୍ରତି ଜୁଗୁପ୍‌ସା, ଜାତିବାଦ, ଭକିମାର୍ଗର ଶ୍ରେୟତା, ଭାଗ୍ୟବାଦ, ଆତ୍ମା-ପରମାମ୍ା ମଧ୍ଧର 
ଭେଦାଭେଦ ବିଚାର ଓ ମୋକ୍ଷ ଆଦି ନେଇ ପାରମ୍ପରିକ ବିଶ୍ବାସ ଏହି ମୂଲ୍ୟବୋଧ ମଧ୍ଯରେ 
ମୁଖ୍ୟ । 

ଭାଗ୍ୟବାଦ ସହିତ ପୀତାମ୍ବର ଫଳିତ- ଜ୍ୟୋତିଷକୁ ବିଶ୍ଵାସ କରୁଥ୍‌ଲେ । ସାରଳା 
ଦାସଙ୍କ ପରି ପୀତାମ୍ବର ମଧ୍ଯ ଚରିତ ବର୍ଣ୍ଣନା ମଧ୍ଯରେ ମୁଖ୍ୟ ମୁଖ୍ୟ ଘଟନାର ପଞ୍ଚାଙ୍ଗ 
ବିବରଣ ଦେଇଛନ୍ତି । ତେବେ, ଦୁଇ ପୁରାଣକଭତ୍ତାଙ୍କର ଫଳିତ- ଜ୍ୟୋତିଷ ନେଇ ବିଚାର 
ସମାନ ନୁହେଁ । ସାରଳା ଦାସ ଜ୍ୟୋତିଷର ଫଳଦାୟକତା ପ୍ରତି ପ୍ରଚ୍ଛନ୍ନ ଆକ୍ଷେପ କରି 
ଯେଉଁ ବେଳରେ ଯାତ୍ରାଦି କର୍ମ କଲେ କର୍ମ ବିଫଳ ହେବ ବୋଲି ଜ୍ୟୋତିଃଶାସ୍ତ୍ରରେ ନିରୂପିତ 
ହୋଇଛି ସେହି ବେଳରେ ସେହି କର୍ମ ଘଟାଇ କର୍ମଟି ସଫଳ ହୋଇଥବା କଥା ( ସେହିପରି, 
ପ୍ରଶସ୍ତ ବେଳରେ କୃତକର୍ମ ବିଫଳ ହୋଇଥ୍‌ବା କଥା) ବାରମ୍ବାର ଲେଖୁଛନ୍ତି । ଝଙ୍କାରର 
୧୯୭୨ ଜୁନ୍‌ ସଂଖ୍ୟାର “ଚଣ୍ଡୀପୁର।ଣର ପଞ୍ଚାଙ୍ଗର ସମୀକ୍ଷା” ପ୍ରବନ୍ଧରେ ମୁ ଏହା 
ପ୍ରତିପ୍ରାଦନ କରିଛି । ପକ୍ଷାନ୍ତରେ ପୀତାମ୍ବର ବିଶ୍ଵାସ କରୁଥ୍‌ଲେ ଯେ ଉତ୍ତମ ଲଗ୍ନରେ ସଙ୍ଗମ 
କଲେ ସନ୍ତାନ ଉତ୍ତମ ହୁଏ ( ୧/୧୨୨ ) ଓ ଅବେଳାରେ ସଙ୍ଗମ କଲେ ପରିଣାମ 
ସାଂଘାତିକ ହୁଏ ( ୧/୧୮୫ ) । ତାଙ୍କର ଧାରଣା ଥ୍ଲା ଯେ ଜଣକର ଜନୁକୁଣ୍ଠଳୀ ଦେଖ୍‌ 
ସେ ଲୋକଟି ଜାରଜ କି ନୁହେଁ ଜାଣି ହେବ ( ୧/୮୯ ) | ପୀତାମରଙ୍କର ଗଣିତ-ଜ୍ଯୋତିଷ 


ପୀତାମ୍ବର ଦାସଙ୍କ ଜୀବନ ଚରିତ 9 ୯୩ 


ଜ୍ଞାନ ଅତି ସାମାନ୍ୟ ଥୁଲା । ସେ ମକର ୧୪ ଦିନ ମାଘ ଶୁକ୍ଳ ଦଶମୀ ମ୍ଗଶରା ନକ୍ଷତ୍ର 
ହେବା ବଣ୍ଠନା ଦେଇଛନ୍ତି ( ୨/ ୬୭ ) । ମକର ୧୪ ଦିନ ଶୁକ୍, ଦଶମୀ ଘଟିଲେ ଚନ୍ଦ୍ର ବୂଷ 
ରାଶିର ୧ରୁ ୧୩ ଅଂଶ ମଧ୍ଯସ୍ଥିତ ହେବା କଥା ତେଣୁ ସେତେବେଳେ କୂରିକା ବା ରୋହିଣୀ 
ନକ୍ଷତ୍ର ସମ୍ଭବ, ମୃଗଶିରା ନୁହେଁ । ଏହିପରି ନାନା ସ୍ଥାନରେ କବି ଯେଉଁ ପଞ୍ଚାଙ୍ଗ ବିବରଣ 
ଦେଇଛନ୍ତି ସେଥ୍‌ରୁ ଜଣାପଡୁଛି ଯେ ତାଙ୍କର ଗଣିତ- ଜ୍ୟୋତିଷ ଜ୍ଞାନ ନଥ୍‌୍ଲା | ମାସର 
ତିଥ୍‌ ସହିତ ନକ୍ଷତ୍ରକୁ ଓ ଯୋଗକରଣକୁ ମିଳାଇବା କାଯ୍ୟଟି ସେ କରିପାରୁନଥ୍ଲେ | 


ଉଦାସ ଭାବ : 
ପୀତାମ୍ବରଙ୍କ ଗାଉଲି ସମାଜରେ ପାଣ୍ଡିତ୍ୟ ତ ନଥୁଲା, ଚିହ୍ନା ଗରାଖଙ୍କ ଅଭାବରେ, 

ପାଣ୍ଡିତ୍ୟର ଆଦର ବି ନଥ୍ଲା । ଲୋକେ ଥ୍୍‌ଲେ ସାଧାରଣତଃ ନିରକ୍ଷର ଓ ଅଜ୍ଞ। 
ଶିକ୍ଷିତମାନେ ରାଜାନୁଗ୍ରହ ପାଇ ଗଡ଼ରେ କିମ୍ବା ନିଷ୍କର ଭୂମି ପାଇ ୍ 
ରହୁଥ୍‌ଲେ । ସେ ଲେଖଛନ୍ତି ' ମୂଖ ଗୋଷ୍ଠୀରେ ମୋହର ସଦା ଦିନ ଯାଇ” (୫/ ୯୧) | 
ସେହି ମୂଖମାନଙ୍କ ପାଇଁ ହି ତାଙ୍କର ଗ୍ରନ୍ଥରଚନା ସଂକଳ୍ପ । ସେହି ସମାଜରେ ଭକ୍ତିର 
ପ୍ରତିଷ୍ଠା ଥଲା । ସାଧାରଣ ଲୋକେ ତାଙ୍କ ଲେଖା ଶୁଣି, ଚରିତର ଅପୂର୍ବତା ଯୋଗୁ, ଲେଖାର 
ମର୍ମକୁ ଭେଦି ନ ପାରି ତାଙ୍କୁ ପଣ୍ଡିତ-ମର୍ଯ୍ୟାଦା ନ ଦେବା ସ୍ଵାଭାବିକ । ସେମାନେ ସେ 
ଜଣେ ' ଅନଥ୍ଆ ' ମୂଖ ବୋଲି ଧରି ନେଉଥଲେ | କିଛୁ ସେମାନଙ୍କ ମଧ୍ୟରୁ କେହି କେହି 
ଉତ୍ତମ ଲୋକ ସେ ଜଣେ ଭକ୍ତ ବୋଲି ମାନ୍ୟତା ଦେଉଥ୍ଲେ । 

ଅର୍ଥ ନ ଜାଣନ୍ତି ଅନର୍ଥିଆ ବୋଲୁଥାନ୍ତି । 

ମୂଖ ଅଟେ ସଭାରେ କେ ମୋତେ ନ ବସାନ୍ତି ॥ 

ବିଷ୍ଣୁ ଭକ୍ତି ମୋହର ହୃଦେ ନ ଥୁବାରୁ । 

ପଣ୍ଡିତ ସଭା ଦେଖ୍‌ ଲୁଚେ ଖଣ୍ଡେ ଦୂରୁ ॥| 

ସୁଜନମାନେ ମୋହର ଭକ୍ତି ଏକା ଚିହ୍ନି । 

ଆଶୀର୍ବାଦରେ କରନ୍ତି ମୋତେ ଧନ୍ୟି ଧନ୍ୟି ॥ ( ୭/୪୩) 

ବିଦ୍ୟାବିବାଦ କରି ନିଜ ପାଣ୍ଡିତ୍ୟକୁ ଜୋର୍‌ ଦାର ଭାବରେ ବିଜ୍ଞାପିତ କରାଇବା 

ତାଙ୍କର ସ୍ଵଭାବ ନ ଥ୍ବା କଥା ସେ ଜଣାଇଛନ୍ତି : ' ବାଦବିବାଦ ମୁଁ କରି ନାହିଁ କଦାଚିତେ' 
( ୪/୧୬୦ ) | ଏପରି ସ୍ବଭାବର ଦ୍ବିବିଧ କାରଣ ଅନୁମାନ କରାଯାଇପାରେ | ପ୍ରଥମ 
କାରଣ ହେଲା, ନିଜ ଜ୍ଞାନ ପରିପକ୍ସତା ଅର୍ଜନ କରିସାରିଛି ବୋଲି ଆମବ୍ତିଶ୍ସାସଂନ ଜନ୍ମିଲେ 
ଜଣେ ଅନ୍ୟ ଆଗରେ ଜ୍ଞାନବଡ଼ିମା ଦେଖାଇ ପାରିବ ନାହିଁ । ପୀତାମ୍ବର ନିଜକୁ ଜଣେ 
ଚଞ୍ଚଳମନା ଶିଶୁ ବୋଲି ବିଚାର କରୁଥ୍ଲେ : ' ମୁହିଁ ଶିଶୁବୁଦି ପୁଣି ଅଟେ ଅପଣ୍ିତ' ( ୨ / 
୧୪); “ବାଳୁତ ପିଲାଙ୍କ ପ୍ରାୟେ ଚଞ୍ଚଳ ମୋ ମତି” ( ୨/ ୨୧ ) | ଶିଶୁମାନେ ଶିଖ୍ବା 
ସ୍ତରରେ ଥାଆନ୍ତି । କବି ଏପରି ସ୍ଵଭାବ ନେଇ ହିଁ ନୂସିଂହ-ପୁରାଣ ଲେଖ୍ଥ୍ବା କଥା 
ଜଣାଇଛନ୍ତି - 


୯୪ ଠ ନୁସିଂହ ପୁରାଣାକାର ପୀତାମ୍.ର ଦାସ 


ବିପ୍ର ପୀତାମ୍ବର ଦାସ ସବଜନ ହିତେ । 
ବାଳୁତ ଭାବେ ଲେଖଇ ଗ୍ରନ୍ଥ ପରାକୃତେ ॥ (୩/୪୪ ) 
ପୀତାମ୍ବରଙ୍କ ନିରୀହ ସ୍ଵବଭାବର ଅନ୍ୟତମ କାରଣ ଆର୍ଥିକ ଦାରିଦ୍ୟ୍‌ ହେବା ସମ୍ଭବ । 
ଭିକ୍ଷାବୂତ୍ତି ଦ୍ଵାରା କୁଟୁମ୍ବ ପ୍ରତିପୋଷଣ କରୁଥ୍‌ବା ଲୋକ ଯେଡ଼େ ପଣ୍ଡିତ ହେଲେ ବି ଆଣ୍ଟ 
କରି କିଛି କହିପାରିବା ସମ୍ଭବ ନୁହେଁ । ଫଳରେ, ପୀତାମ୍,ର ସବୁ କଥା ପ୍ରତି ଉଦାସୀନ 
ଭାବ ପୋଷଣ କରୁଥୁଲେ ! 'ସବୁ ଦିନେ ଉଦାସରେ ଦିନ ମୋର ଯାଏ (୪/୬୮); 
ଅଧମ ଯେ ପୀତାମର ଦାସ ଉଦାସୀନ' ( ୧/୧୧୭) | 
ପୀତାମ୍ବରଙ୍କ ମନୋବୃରି ହୋଇଥୁଲା ଅନ୍ତମୂଖ (10(୮0\/6୮[) | ସେ ନିଜ ମତକୁ 
ସାଧାରଣତଃ ନିଜ ଭିତରେ ରଖୁଥ୍‌ଲେ । କବିମାନେ ସମଧ୍କତଃ ଅନ୍ତମୁଖ ଓ ପଣ୍ଡିତମାନେ 
ବହିମୁଁଖ (୦*୮୮୦\୦୮() | ପୀତାମ୍ର ନିଜକୁ ଅନ୍ୟମାନଙ୍କଠାରୁ ବଡ଼ ବୋଲି ଭାବୁ ନଥ୍ଲେ | 
ଏପରି ଚେତନାର ମୂଳରେ ଅଦ୍ଧୈତବାଦୀ ଦାର୍ଶନିକ ଉଦ ବୋଧ ଥ୍‌ବା ସମ୍ଭବ । ଯେ ପରମାତ୍ମା 
ସେ “ଛପନ କୋଟି' ଜୀବରେ ସବୁଠାରେ ଆତ୍ମାରୂପରେ ବିଦ୍ୟମାନ । ଏକ ଓ ଅଦ୍ଵିତୀୟ 
ବିଶ୍ଵାତ୍ମା ହି ସବୁ ଜୀବର ସତ୍ତା ତେଣୁ ଜୀବ ଜୀବ ମଧ୍ଯରେ ସମତା ରହିଛି । ପୀତାମ୍ବର ନିଜକୁ 
ସମସ୍ତଙ୍କ ମଧ୍ଯରେ ଜଣେ ବୋଲି ପ୍ରକାଶ କରିଛନ୍ତି ଓ ସମସ୍ତଙ୍କ ଆତ୍ମା ନିଜର ଆତ୍ମା ବୋଲି 
ଭାବିଛନ୍ତି ¬ 
ମହାଦୀନ ଦୁଃଖୀ ମୁହିଁ ଅଟେ ଭକ୍ତି ଭାବେ । 
ସର୍ବ ସଙ୍ଗେ ଜଣେ ମୁ ଛପନ କୋଟି ଜୀବେ ॥ 
ସେ ଛପନ କୋଟି ଜୀବ ଆତ୍ମା ଯାକ ମୋର । 
ନିତି ନିତି ପ୍ରଣାମ କରେ ମୁ ତିନି ଥର ॥ 
ସର୍ବ ଆତ୍ମାରେ କନିଷ୍ଠ ପୁତ୍ର ଅଟେ ମୁହି । 
ବିପ୍ର ପୀତାମ୍ବର କହେ ଆତ୍ମା ଅନୁଧାୟୀ || ( ୭/ ୪୦) 
ତ୍ରିବାର ପ୍ରଣାମ ତ୍ରିସନ୍ଧ୍ୟା ପ୍ରଣାମକୁ ବୁଝାଉଥୁ୍‌ବା ସମ୍ଭବ । ନିଜକୁ କନିଷ୍ଠ ବୋଲି 
ବିଚାରିଲେ ସମସ୍ତେ ଗୁରୁତ୍ଥାନୀୟ ହେବେ । ପୀତାମ୍ବର ନିଜକୁ “କନିଷ୍ଠ ପୁତ୍ର" ବୋଲି ବହୁବାର 
ଆଖ୍ୟାତ କରିଛନ୍ତି । ସେ କହିଛନ୍ତି, ସବୁ ଜୀବଜନ୍ତୁ ( କେବଳ ମନୁଷ୍ୟ ନୁହଁନ୍ତି ) ତାଙ୍କର ପିତାମାତା 
ଓ ସେ ସମସ୍ତଙ୍କ ସାନ ପୁଅ । 
ସଂସାର ଯାକେ ଅଛନ୍ତି ଯେତେ ଜୀବ ଜନ୍ତୁ । 
ସବୁରି ସାନ ପୁତ୍ର ମୁଁ ଅଟେ ବୀର୍ଯ୍ୟତତ୍ତୁ ॥ 
ସମସ୍ତେ ମୋହର ପିତା ସବୁ ସ୍ତିରୀ ମାତା । 
ଏହା ଲେଖ ବୋଲି ଆଜ୍ଞା ଦେଲେ ଜଗଢିତା ॥ (୪/ ୬୮ ) 
ଏହା'ର ଅର୍ଥ ନୁସିଂହ- ପୁରାଣ । କୌଣସି କବିର ଚେତନାର ଉଦୟ ତା'ଠାରେ ହିଁ 
ଆରମ୍ଭ ହୁଏ ନାହିଁ କି ସେହି ଚେତନାର ବିଲୟ ତା” ସହିତ ହୋଇଯାଏ ନାହିଁ |' ଚେତନା ସତେ 
କି ଗୋଟିଏ ଚିରସ୍ରୋତା.ନଦୀ ଓ କବି ସେହି ନଦୀତୀରର ବୃକ୍ଷଟିଏ । ସବୁ ଜୀବଙ୍କର ଯୁଗଯୁଗ 


ପୀତାମ୍ବର ଦାସଙ୍କ ଜୀବନ ଚରିତ ୦ ୯୫ 


ଧରି ପ୍ରବହମାନ ଚେତନା ଦ୍ଵାରା କବିର ଚେତନା ସୃଷ୍ଟି । ଜୀବସୃଷ୍ଟିର ସମଷ୍ଟୀଭୂତ ଚେତନା 
ସହିତ ବ୍ୟକ୍ତିଚେକ୍ଜଚନାର ସଂଯୋଗ କଥା କବି କହିଛନ୍ତି ¬ 

ସବୁରି ମନ ନେଇ ମୋ ମନ ଯୋଖ୍ବାରୁ । 

ତେଣୁ ମୁହିଁ ପଦ ବାନ୍ଧେ ସବୁରି କୃପାରୁ ॥ (୩/୮୭) 

ସାନପୁଅ ବୋଲାଇବାର ତାପ୍ଠଯ୍ୟକୁ ପୀତାମ୍ବର ରହସ୍ୟମୟ କରି ରଖୁ ଛନ୍ତି । ତାଙ୍କ 

ମତରେ ସାନପୁଅ ହେବାର ଲାଭ ହେଉଛି ପିତାଙ୍କର ଦୟାଭାବ : “ ' ପିତାର ଦୟା କନିଷ୍ଠ 
ପୁତ୍ରଠାରେ ଥାଇ” (୩୩/୮୭ ) । ଦାତାର ଦୟା ଉପରେ ନିର୍ଭର କରୁଥ୍ବା ଯୋଗୁ କବିଙ୍କର 
ଏପରି ଚେତନା ଆସିଥାଇପାରେ । ଠାଏ ସେ କହିଛନ୍ତି ଯେ ବଡ଼ ଭାଇମାନେ ଧନସମ୍ପରି 
ବାଣ୍ଟି ନେଇଛନ୍ତି, ତାଙ୍କ ଭାଗରେ କେବଳ ଜ୍ଞାନ ପଡ଼ିଛି । ଲୋକେ ଧନଲୋଭୀ ଓ ଜ୍ଞାନବିମୁଖ 
ହୋଇଥବା ପ୍ରତି ପ୍ରଚ୍ଛନ୍ନ ଆକ୍ଷେପ ଏଥୁରେ ଥୁବା ଅନୁମେୟ । 

ସଂସାରର ଜନ ଯାକ ସବେ ମୋର ପିତା । 

ଯାବତ ସ୍ତିରୀଯାକ ତ ବୁଝିଲେ ମୋ ମାତା ॥ 

ସେ ମାତାପିତାଙ୍କର ମୁଁ ସାନ ପୁତ୍ର ଅଟେ । 

” ଧନ ଭଣ୍ଡାରକୁ ବାଣ୍ଟି ନେଲେ ଯେଝା ବାଣ୍ଟେ ॥ 

ମୋତେ ତିଳାଦ୍ଧୈେ ଭାଗ ନ ଦେଲେ ତହୁଁ କିଛି । 

ତେଣୁ ମୁଁ ସଂସାରେ ଜାଣ ଭ୍ରମିଣ ମରୁଛି ॥ ( ୭/୭୩) 
ଅନ୍ୟାନ୍ୟ ରଚନା : 

ପୀତାମ୍ବର ଦାସଙ୍କ ସାହିତିୟକ ସୃଷ୍ଟିଭବରେ ଏକମାତ୍ର ନୂ ସିଂହ -ପୁର।ଣ 

ଲୋକଲୋଚନକୁ ଆସିଛି । ସେ ବିଭିନ୍ନ ଶାସ୍ତ୍ର ଓ ବିଦ୍ୟା ହାସଲ କରିବା ସଙ୍ଗେ ସଙ୍ଗେ 
“ନାଟ ଗୀତ ରଙ୍ଗ ଆଦି ଚୌପଦୀ ସହିତେ' ଆୟତ କରିଥ୍ବା କଥାର ସୂଚନା ଦେଇଛନ୍ତି 
( ୫/୯୩) | 'ନାଟ” ଅଭିନୟ କଳାକୁ ଓ 'ଗୀତ' ଗାୟନକଳାକୁ ବୁଝାଉଥ୍ବା ସମ୍ଭବ | 
କିନ୍ତୁ 'ଚୌପଦୀ' ନିଶ୍ଚୟ ସାହିତ୍ୟିକ ରଚନାକୁ ବୁଝାଉଛି । ପୀତାମ୍ବର ଦାସଙ୍କ ଦ୍ଵାରା ରଚିତ 
କୌଣସି ଚଉପଦୀ ଏଯାବତ୍‌ ଦୃଷ୍ଟିଗୋଚର ହୋଇନାହିଁ । 


ମୁଦ୍ରିତ ପୁସ୍ତକରେ 'ଧନ ଭଣ୍ଡାର” ସ୍ଥାନରେ “ଜ୍ଞାନ ଭଣ୍ଡାର' ପାଠ ରହିଛି | କିନ୍ତୁ, କବିଙ୍କର 
ଦାରିଦ୍ର୍ୟ ଓ ଭିକ୍ଷା ପାଇଁ ନାନା ସ୍ଥାନ ଭ୍ରମଣ କଥା ଜଣାଥ୍ବାରୁ ପ୍ରକୃତ ପାଠ (ଧନ ଭଣ୍ଡାର' 
ହେବା ସମୀଚୀନ ବୋଧହୁଏ । ଅନ୍ୟତ୍ର କବି ଭାଇଭାଗ ସ୍ଵରୂପ ଧନ ବଦଳେ ଜ୍ଞାନ ପାଇଥ୍‌ବା 
କଥା ସେ ଲେଖଛନ୍ତି ¬ 

ସଂସାରେ ଯେତେ ଅଛନ୍ତି ସୁଜ୍ଞ ସାଧୁଜନ । 

ସବୁରି ଅଟଇ ମୁହିଁ କନିଷ୍ଠ ନନ୍ଦନ ॥ 

ଜ୍ୟେଷ୍ଠଭ୍ରାତା ମୋର ବାଣ୍ଟି ଦେଲେ ମହାଭାଗ । 

ପାଇଛି ସେ ଭାଗ ମୁହି ଶ୍ରେଷ୍ଠ ଜ୍ଞାନଯୋଗ ॥ (୭/୧୬୮ ) 


୯ ୬ ଓଠ ନୁସିଂହ ପୁରାଣାକାର ପୀତାମର ଦାସ 


ପୀତାମ୍ବର ଦାସ ଭଣତିଯୁକ୍ତ `ସାଧନ ଦର୍ପଣ” ନାମକ ଏକ ରଚନାର ପୋଥ ଓଡିଶା 
ମ୍ୟୁଜିଅମ୍‌ରେ ସଂରକ୍ଷିତ ହୋଇଛି । ଜଣାଯ୍ଯାଏ ଯେ ଏହାର କବି ତାଙ୍କ ଗୁରୁଙ୍କ ନାମ 
“ବିପ୍ର ରାମ ଦାସ' ବୋଲି ବହୁବାର ଲେଖଛନ୍ି | “ସାଧନ ଦର୍ପଣ' ରାଧାକୁଷ୍ଲୀଳା ବିଷୟକ 
ଗ୍ରନ୍ଥ । ଏହା ଏ ପର୍ଯ୍ୟନ୍ତ ପ୍ରକାଶ ପାଇନାହି । ନୃସିଂହ ପୁରାଣର କବି ପୀତାମ୍ବର ବିଷ୍ଣୁପ୍ରିୟା 
ଭାବରେ ଏକମାତ୍ର ଲକ୍ଷ୍ମୀଙ୍କୁ ସ୍ଵୀକାର ) କରିଥ୍ବାରୁ ସେ ତାଙ୍କର ମତ ବଦଳାଇ ରାଧାଙ୍କୁ 
ପ୍ରାଧାନ୍ୟ ଦେଇଥ୍‌ବା ବିଶ୍ଵାସ ହେଉନାହି । ତେଣୁ ସାଧନ ଦର୍ପଣର କବି ଓ ନୃସିଂହ-ପୁରାଣର 
କବି ଭିନ୍ନ ଭିନ୍ନ ବ୍ୟକ୍ତି ବୋଲି ସ୍ଥିର କରାଯାଉଛି । 
ମହାପୁରୁଷ : 
ପରିବେଶ ପୀତାମ୍ବର ଦାସଙ୍କର ଗୁଣଗ୍ରାହୀ ନ ଥୁଲା । ବହୁ ଲୋକ ତାଙ୍କର ଉଦ୍ଭଟ 
ରଚନାପାଇଁ ତାଙ୍କୁ ପରିହାସ କରୁଥ୍‌ଲେ । ଜଗତରେ ସମସ୍ତେ ତ ସମସ୍ତଙ୍କର ଶତ୍ରୁ, ମୋର 
କିଏ କାହିଁକି ମିତ୍ର ହେବ ? ଏପରି ଦାର୍ଶନିକ ଭଙ୍ଗୀରେ ସେ ଜଗତର ଚଳଣିକୁ 
ଦେଖୁଥ୍‌ଲେ ¬ 
ଆବର ପୃଥ୍ବୀରେ ଜୀବ ହୋଇଛନ୍ତି ଯେତେ । 
ସବୁରି ଅହନ୍ତା ହୁଏ ସବୁଙ୍କୁ ଯେ ନିତ୍ୟେ ॥ 
ସମସ୍ତ ମନୁଷ୍ୟଙ୍କର ସମସ୍ତେ ବଇରି ! 
ଏଣୁ ମୁଁ କହୁଛି ସମସ୍ତଙ୍କୁ ସ୍ତୁତି କରି | ( ୨/୨୧) 
ହେଲେ ହେଁ ତାଙ୍କର ଦୃଢ଼ ବିଶ୍ଵାସ ଥ୍‌ଲା ଯେ ଦିନ ଆସିବ ତାଙ୍କ ରଚନା ପ୍ରତିଷ୍ଠା 
ପାଇବ, ତାଙ୍କ ନିନ୍ଦୁକମାନେ ଚୁପ୍‌ ହୋଇଯିବେ ଓ ସେ ଜଣେ ମହାପୁରୁଷ ବୋଲି ଲୋକେ 
ସ୍ଵୀକାର କରିବେ । ଏ ବିଷୟ ବିଷ୍ଣୁଙ୍କ ବଚନ ବୋଲି ସେ ପ୍ରକାଶ କରିଛନ୍ତି ¬ 
ଏ କଥାକୁ ହାସ୍ୟ କରି ନିନ୍ଦିବେ ଯେ ତୋତେ । 
ତାହାଙ୍କୁ ଜଡ଼ କରିବି ମୁହିଁ ଏ ଜଗତେ ॥ 
ମହାପୁରୁଷ ଜଣେ ତୁ ବୋଲି ଚିହ୍ନାଇବି । 
ଏଥକୁ ନ କରି ଭୟ ଲେଖ ମନେ ଭାବି ॥| (୭/୩୩) 
ମନରେ ଭାବିବା ( ଅର୍ଥାତ୍‌ କଳ୍ପନା କରିବା ) ଫଳରେ ପୀତାମ୍ବର ଯେଉ ଖ୍ୟାତି 
ଅଜଜନ କରିପାରିଥ୍ଲେ, ତାହା କୌଣସି ପୁରାଣକୁ ଅନୁବାଦ ମାତ୍ର କରିଥ୍‌ଲେ ସମ୍ଭବପର 
ହୁଅନ୍ତା ନାହିଁ । 


ପୀତାମ୍ବର ଦାସଙ୍କ ଜୀବନ ଚରିତ ୯୭ 


¿/'@‰0' ¿©&/#/7 
ନୁସିଂହ-ପୁରାଣର ପ୍ରଚାର ଓ ପ୍ରଭାବ 


ପୂର୍ବେ ରାମାୟଣ -ମହାଭାରତ ସମେତ ସବୁ ପୁରାଣର ପ୍ରଚାର -ସ୍ଥଳ ଥ୍ଲା ଗାଁର 
ପୁରାଣସଭା ଓ ପ୍ରଚାରକ ଥୁଲା 'ପୁରାଣ- ପଣ୍ଡା” ବୋଲାଉଥ୍‌ବା ପୁରାଣ ପାଠକ | ଲୋକେ 
ପୁରାଣରୁ ସାମାଜିକ ନୀତିନିୟମ, ଆଚାର ବ୍ୟବହାର, କରଉବ୍ୟାକଭ୍ଭବ୍ଯ, ପରମ୍ପରା, 
ତୀର୍ଥକ୍ଷେତ୍ର ଆଦି ବିଷୟରେ ଯାହା କିଛି ଜାଣୁଥ୍‌ଲେ ¬ ଅନ୍ୟଥା ଜାଣିବାର ବିକଳ୍ପ ପନ୍ଥା 
ବିଶେଷ ନଥ୍‌ଲା ¬ ପୁରାଣରେ ପ୍ରଖ୍ୟାପିତ ଆଦର୍ଶବାଦ ଦ୍ଵାରା ପ୍ରଭାବିତ୍‌ ହୋଇ ନିଜକୁ 
ନିୟନ୍ତ୍ରିତ କରୁଥ୍‌ଲେ ଓ କର୍ମବ୍ୟସ୍ତ ଜୀବନର କ୍ଳାନ୍ତି ଅପନୋଦନ ପାଇଁ ରାତ୍ରିର ପ୍ରଥମ 
ପ୍ରହରରେ କିଛି ମାତ୍ରାରେ ଚିତ୍ତବିନୋଦନ କରିବା ସହିତ ସଂକୀର୍ଣ୍ର ସ୍ଵାର୍ଥଚିନ୍ତା, ଚୁଗୁଲିଚର୍ଚଚା 
ଓ ଦାମ୍ପତ୍ୟ କଳହରୁ ନିବୃତ୍ତ ରହି ପ୍ରାୟ ଅର୍ଦ୍ପ୍ରହର କାଳ ଗାଁ - ଭାଇମାନଙ୍କ ସହିତ ସାଙ୍ଗ 
ହୋଇ ଏକାଠି ବସୁଥ୍ଲେ । ଭାବିବାକୁ ଗଲେ, ପୁରାଣସଭା ଥ୍ଲା ଯୁଗପତ୍‌ ନିରକ୍ଷରଙ୍କ 
ଚାଟଶାଳୀ,, ପୁଣ୍ୟକାମୀଙ୍କ ତୀର୍ଥକ୍ଷେତ୍ର, ଶାନ୍ତ ଜନତାର ରଙ୍ଗଭୂମି ଓ ଗ୍ରାମସମାଜର ମିଳନ 
ପୀଠ । ଧାର୍ମିକ ଦିଗଟିକୁ ବିଚାର ନ କଲେ ମଧ୍ଯ ସ୍ମମାଜକଲ୍ୟାଣ- ସାଧନ ଓ ଲୋକଚରିତ୍ର- 
ଗଠନ କ୍ଷେତ୍ରରେ ପୁରାଣର ଏତାଦୃଶ ଭୂମିକା ନିଶ୍ଚୟ ଗୁରୁତ୍ଵପୂର୍ଣ୍ଣ । 

ପୁରାଣ ସରିଲେ ଗାଁ- ଭୁମି ସନ୍ଧ୍ୟା ପରେ. ନିର୍ଜୀବ ହୋଇଯାଏ । ଖାଁ ଖାଁ ନିଶ୍ଚଳ 
ଲାଗେ । ତେଣୁ, ଆଉ ଗୋଟିଏ ପୁରାଣ ଲଗାଇବା ପାଇଁ ଗାଁର ମୁରବୀମାନେ ହଙ୍କପଙ୍କ 
ହୁଅନ୍ତି । ସେଥ୍‌ରେ ନୁଆ ଚରିତ ପଡ଼ିବ, ଭିନ୍ନ ତତ୍ତ୍ଵର ପରଷା ହେବ, ଗାଁ ପୁଣି ଜୀବନ୍ତ 
ହେବ । ମୁଦ୍ରାଯନ୍ତର ଆଗମନ ପରେ ପୁରାଣ ପୁସ୍ତକ ଛପା ହେବାରୁ ସୁଲଭ ମୂଲ୍ୟରେ 
ମିଳିପାରିଲା, ଆଉ ମଧ୍ଯ ଶିକ୍ଷାର ପ୍ରସାର ହେବାରୁ ସାଧାରଣ ଲୋକେ କି ସ୍ତ୍ରୀ କି 
ପୁରୁଷ ଘରେ ବସି ପୁରାଣ ପଢ଼ିପାରିଲେ । ଏକାଏକ ଅଭକ୍ତ ପାଠକଙ୍କ ସଂଖ୍ୟା ବଢ଼ିଲା 
ସିନା, ଗୋଷ୍ଠୀ-ଶ୍ରୋତାଙ୍କ ସଂଖ୍ୟା କମିବାରେ ଲାଗିଲା | ଆଧୁନିକତାର ବାତ୍ୟା ଏତିକିରେ 
ଅଟକିଲା ନାହିଁ । ପୁରାଣ ତ ପୁରୁଣା କଥା, ପୁରାଣ ସଭା ମଧ୍ଯ ପୁରୁଣା କଥା ହେଲା ଓ 
ପୁରାଣ ରଚନା ପ୍ରାୟ ବନ୍ଦ ହୋଇଗଲା । ପୁରାଣ ଅଶିକ୍ଷିତ ଧର୍ମପ୍ରାଣ ଶ୍ରୋତାଗୋଷ୍ଠୀଙ୍କ 
ପାଇଁ ଉଦ୍ଦିଷ୍ଟ ତେଣୁ ଏକାଏକ ଶିକ୍ଷିତ ପାଠକ ତାହାର ପୋଷକ ହେବା ସମ୍ଭବ ନୁହେଁ । 
ପୁରାଣ ରଚନାର ଜନ୍ମ ପୁରାଣସଭାରେ ହୋଇଛି, ତାହାର ବିକାଶ ପୁରାଣସଭା ସହିତ 


ହୋଇଛି ଓ ତାହାର ମୃତ୍ୟୁ ମଧ୍ଯ ପୁରାଣସଭା ସଙ୍ଗେ ହେବାକୁ ଯାଉଛି । ଏଣିକି ପୁରାଣର 
ମୂଲ୍ୟ କେବଳ ଏତିହାସିକ । 


ପୁରାଣ ପାଠ : 

ଜଣେ ମାତ୍ର ପୁରାଣ ପଶ୍ଡା ପୁରାଣ ପଢ଼େ । ଏ କ୍ରିୟାଟିକୁ ପଢ଼ିବା ବୋଲି 
କୁହାଯାଉଥ୍‌ଲେ ହେ ଏଥ୍‌ରେ -- ଏପରିକି ଛନ୍ଦହୀନ ଦାଣ୍ଡିରଚନାରେ - ଗାନର ବୋଲି 
ଦିଆଯାଇଥାଏ । ପୁରାଣପାଠର ସ୍ଵର ଶ୍ରୁତିମଧୁର ହେବା ଯେପରି ଆବଶ୍ୟକ ପ୍ତୁରାଣର 
ଶବ୍ଦଗୁଡ଼ିକର ଉଚ୍ଚାରଣ ପ୍ରାଞ୍ଜଳ ହେବା ସେହିପରି ଆବଶ୍ୟକ । ପଦେ ପଦେ ଗାଇ ଅର୍ଥ 
ବୁଝାଇବାକୁ ହେଲେ ପୁରାଣ ଗଡ଼ିବ ନାହିଁ । ତେଣୁ, ପୁରାଣର ଭାଷା ଅଶିକ୍ଷିତ ନିରକ୍ଷରଙ୍କ 
ପାଇଁ ସୁବୋଧ୍ୟ ହେବା ଆବଶ୍ୟକ । ଅନ୍ୟାନ୍ୟ ପୁରାଣ ପରି ନୁସିଂହ- ପୁରାଣ ମଧ୍ଯ ଏଥ୍‌ପ୍ରତି 
ଦୃଷ୍ଟିରଖ୍‌ ଲେଖା ହୋଇଛି । ନୃସିଂହ ପୁରାଣର ଆଉ ଏକ ବିଶେଷତା ତାହାର ଛନ୍ଦ, ଏହା 
ଆରମ୍ଭରୁ ଶେଷଯାଏ ( ନଗଣ୍ୟ ଗୋଟିଏ ବଙ୍ଗଳାଶ୍ରୀ ଗୀତକୁ ଛାଡ଼ି ) ଆଶାବରୀରେ ଲେଖା 
ହୋଇଛି । ଓଡ଼ିଆ ପୁରାଣଗୁଡ଼ିକ ଗାୟନ କଳାବିଶେଷ ଲୋଡ଼ୁନଥ୍‌ବା ଦାଣ୍ଡିରୀତିରେ, 
ନବାକ୍ଷରୀ ( କହ୍ାର ) ଭାଗବତ ବାଣୀରେ, ତ୍ରୟୋଦଶାକ୍ଷରୀ ( ଗୁଢରୀ ) ସଙ୍ଗମତିଆରି 
ବାଣୀରେ ବା ଚତୁର୍ଦ୍ଦଶାକ୍ଷରୀ ( ଆଶାବରୀ ) କଳସା ବାଣୀରେ ଲେଖାଯାଏ । ଗାଇବାପାଇଁ 
ଆଶାବରୀ ବଡ଼ ସୁଖକର । ଏହା ବିଭିନ୍ନ ଶୈଳୀରେ ଗାଇହୁଏ ମଧ୍ଯ । ଆଶାବରୀରେ 
ଚରଣକେ ଚଉଦ ଅକ୍ଷର, ଦୁଇ ଚରଣରେ ଗୋଟିଏ ପଦ ଓ ଚରଣାନ୍ତ ଅକ୍ଷର ଦ୍ଵୟର 
ମେଳ ହୁଏ । ଏଥ୍‌ରେ ପ୍ରତ୍ୟେକ ଚରଣର ଅଷ୍ଟମ ଓ ଶେଷ ଅକ୍ଷରରେ ଯତି ପଡ଼େ । 
ପୀତାମ୍ବର ସମଗ୍ର ପୁରାଣରେ କ୍ଵଚିତ୍‌ କୌଣସି ଶବ୍ଦକୁ ଯତିସ୍ଥାନରେ ବିଭକ୍ତ କରିଛନ୍ତି । 
ଯତିସ୍ଥାନରେ ଶବ୍ଦକୁ ବିଭକ୍ତ ନ କରିବା ଦ୍ଵାରା ଗାଇବା ଓ ଅର୍ଥ ବୁଝିବା ଉଭୟ କଥାର 
ସୁବିଧା ହୁଏ । 

ପୁରାଣ ଶୁଣିବି ବୋଲି କିଛି ଲୋକ ସଂକଳ୍ପ କରନ୍ତି । ନାନାବିଧ ସ୍ଵାର୍ଥସାଧନ 
ଲକ୍ଷ୍ୟରେ ( ଯଥା ବ୍ୟାଧ୍‌- ବିପଭି- ବିବାଦ ଆଦିରୁ ଉଦ୍ଧାର ପାଇଁ ମାନସିକ କରି, ସନ୍ତାନ 
ଲାଭ, ମୋକଦ୍ଦମାରେ ଜୟ ବା କୃତକର୍ମଜନିତ ପାପରୁ ପରିତ୍ରାଣ କାମନା କରି କିମ୍ବା 
ଶେଷ ଜୀବନରେ ମୋକ୍ଷ ଆଶା କରି ) ଲୋକେ ପୁରାଣ ଶୁଣିବା ସଂକଳ୍ପ କରିଥାନ୍ତି । 
ଅନ୍ୟମାନେ ସଂକଳ୍ପ ନ କରି ମଧ୍ଯ ପୁରାଣ ଶୁଣନ୍ତି । ମଝିରେ ମଝିରେ କାଯ୍ୟୋପଲକ୍ଷ୍ୟେ 
ଅନୁପସ୍ଥିତ ରହିଲେ ଶ୍ରୋତା ସେ ଦିନର ଚରିତ୍ରଟିକୁ ଅନ୍ୟମାନଙ୍କୁ ପଚାରି ବୁଝିନିଏ । 
ଲୋକଙ୍କର ପରମ୍ପରାଗତ ବିଶ୍ଵାସ ଯେ ଅନ୍ୟାନ୍ୟ ପୁରାଣ ତୁଳନାରେ ନୃସିଂହ- ପୁରାଣ 
ପାଇଁ ଅଧ୍କ ନିଷ୍ଠା ଦରକାର । ପ୍ରକ୍ତରେ କଳିଙ୍ଗ ଭୂମିରେ ( ଗଞ୍ଜାମ ଜିଲ୍ଲା କଳିଙ୍ଗର 
ଉତ୍ତର ସୀମାବର୍ତୀ ) ନୃସିଂହ- ଆରାଧନାର ପ୍ରାଧାନ୍ୟ ପ୍ରାଚୀନ କାଳରୁ ରହି ଆସିଥ୍‌ଲା ଓ 
ସିଂହାଚଳ ( ସୀମାଚଲମ୍‌ ) ପୀଠସ୍ଥ ବରାହ- ଲକ୍ଷ୍ମୀ- ନୁସିଂହ ଏହି ଉପଧ ମର କେନ୍ଦ୍ର ଥ୍ଲା | 
ଲୋକେ ନୃସିଂହ ମହାପ୍ରଭୁଙ୍କୁ ଭୟଭକ୍ତି କରିବା ପରି ନୃସିଂହ ପୁରାଣକୁ ମଧ୍ଯ ଅତିଶୟ 
ଭୟଭକ୍ତ କରୁଥ୍ଲେ | ପୁରାଣ ପାଠ ଦିନଗୁଡ଼ିକରେ ପୁରାଣ ପଣ୍ଡା ଓ ସଂକଳ୍କମାନେ 
ଆମିଷାଦି ନ ଖାଇ ସାବ୍ବ୍ଵରିକ ଆହାର କରିବା, ତୈଳ ଓ ମୈଥୁନ ବର୍ଜନ କରିବା ଓ 


ନୁସିଂହ- ପୁରାଣର ପ୍ରଚାର ଓ ପ୍ରଭାବ ୦ ୯୯ 


ହିଂସାକଳହ, ମିଥ୍ୟାଭାଷଣ ଆଦିରୁ ଦୂରରେ ରହିବା ହେଉଛି ବିଧ୍‌ | ନୁସିଂହ -ପୁରାଣ 
ଆରମ୍ଭ କରିବା ପାଇଁ କିମ୍ବା ସାରିବା ପାଇଁ ମାସ ତିଥି ନକ୍ଷତ୍ର ଆଦି ସମୟ ନିର୍ଦିଷ୍ଟ ହୋଇନାହି । 
ଏହାକୁ ବର୍ଷର ଯେ କୌଣସି ମାସରେ ( ଦକ୍ଷିଣାୟନ-ହରିଶୟନ ବାରଣ ନକରି ) ଗୋଟିଏ 
ଶୁଭଦିନରେ ଆରମ୍ଭ କରାଯାଇପାରେ । ଏହା ପ୍ରତ୍ୟହ ଶୁଣିଲେ ଉତ୍ତମ । ପ୍ରତିଦିନ ଶୁଣିବା 
ସୁବିଧା ନ ହେଲେ କାରିକ, ମାଘ ଓ ବୈଶାଖ ଏହି ତିନି ପୂଣ୍ୟମାସରେ ଓ 
ଷଡ଼ଜୟନ୍ତୀ ( ଜନ୍ମାଷ୍ଟମୀ, ଦଶହରା, ଶିବରାତ୍ରି, ରାମନବମୀ, ନୁସିଂହ- ଚତୁର୍ଦ୍ଦଶୀ ଓ ବାମନ 
ଦ୍ଵାଦଶୀ ) ଭଳି ପୁଣ୍ୟ ଦିବସଗୁଡ଼ିକରେ ନୃସିଂହ-ପୁର।ଣର ପାଠ ଓ ଶ୍ରବଣ ଅଧ୍କ 
ଫଳଦାୟକ ବୋଲି ନିରୂପିତ ହୋଇଛି । ଆଉ ମଧ୍ଯ, ସଂକ୍ରାନ୍ତି, ଅମାବାସ୍ଯା ଓ ଏକାଦଶୀ 
ଦିନ ଏହାକୁ ଅହୋରାତ୍ର ( ଅଷ୍ଟପ୍ରହର ) ଶ୍ରବଣ କରିବା ଶ୍ରେୟ ବୋଲି ଲେଖାଅଛି ( ୩/ 
୨୩୭ ) । ଥରେ ପୂରାଣପାଠ ଆରମ୍ଭ ହେଲେ ସାଧାରଣତଃ ସରି ବାଯାଏଁ କ୍ରମେ 
ପଢ଼ାଯାଏଁ ( ଅନଧ୍ୟନ ଦିବସ, ଗୁରୁବାର ଆଦି ଛାଡ଼ ଯାଏ ନାହିଁ ) | କେଉଁଦିନ କେତେ 
ପଢ଼ାହେବ, ଚରିତ କେଉଁଠି ଅଟକିବ, ତାହା ପୁରାଣ ପଣ୍ଡା ସିର କରିଥାଏ | 

ପୁରାଣ ପୁସ୍ତକର ସନୈବେଦ୍ୟ ଅର୍ଚ୍ଚନା କରି ପୁରାଣ ପଣ୍ଡା ଦୈନିକ ପୁରାଣ ପଢ଼େ । 
ପୁଣ୍ୟକାମୀ ଶ୍ରୋ ତାମାନେ ପୁରାଣ ଶୁଣି ପ୍ରତ୍ୟହ ସାମାନ୍ୟ ଦକ୍ଷିଣା ପୁରାଣପଣ୍ଡାକୁ 
ଦେଇଥାନ୍ତି । ପୁରାଣରେ ଲକ୍ଷ୍ମୀ-ନୁସିଂହ ବିବାହ, ମୁରବଧ, ହିରଣ୍ୟକଶିପୁ ବଧ ଆଦି 
ମୁଖ୍ୟ ମୁଖ୍ୟ ଚରିତ ପଡ଼ିବା ଦିନ ନୈବେଦ୍ଯ ସାମଗ୍ରୀ ଅଧ୍‌କ ହୁଏ ଓ ଦକ୍ଷିଣା ପରିମାଣ 
ମଧ୍ଯ ବଢ଼େ । ପୁରାଣ ଉଦ୍‌ଯାପନ ଦିନ ପୁରାଣପଣ୍ଡାକୁ ( ତଥା ପୋଥ୍ର ଅନୁଲେଖକକୁ ) 
ନୂତନ ବସ୍ତ୍ରାଦି ସହ ଅଧ୍କ ପରିମାଣ ଦକ୍ଷିଣା ଓ ବିଦାକି ଦିଆଯାଏ ! ପ୍ରତ୍ୟେକ ପୁରାଣରେ 
ପୁରାଣ ପଣ୍ଡାକୁ ଉପଯୁକ୍ତ ଦକ୍ଷିଣା ଦେବାପାଇଁ ବାରମ୍ବାର ସୁପାରିସ୍‌ କରାଯାଇଥାଏ, କାରଣ 
ପୁରାଣ ପାଠ ଅର୍ଥକାରୀ ନ ହେଲେ ପୁରାଣ ପଣ୍ଡା ସପରିବାର ବଞ୍ଚ୍‌ପାରିବ ନାହିଁ ଓ ସେ 
ବଞ୍ଚୁଲେ ହି ପୁରାଣ ବଞ୍ଚ୍‌ବ । ନୂସିଂହ- ପୁରାଣରେ ପୁରାଣ ପାଠକକୁ ସନ୍ତୁଷ୍ଟ କରିବାଭଳି 
ଦକ୍ଷିଣା ଯଥାଶକ୍ତି ଦେବା ପାଇଁ ବହୁବାର କୁହାଯାଇଛି (୩/୪୪; ୭/୧୮୫, ୨୫୭), 
ଦକ୍ଷିଣା ଦେଲେ ଯମଦଣ୍ଡରୁ ପରିତ୍ରାଣ ଓ ତୀର୍ଥଫଳ ମିଳିବ ( ୧/ ୧୮୮) କିନ୍ତୁ ଦକ୍ଷିଣା ନ 
ଦେଲେ ଶ୍ରୋତା ବାର ଜନ୍ମ ଯାଏ କାଲ ହେବ (୩/୩୩) ଓ ପରଜନ୍ମରେ ଏଣ୍ଡୁଅ ହେବ 
( ୭/ ୨୫୨ ) ବୋଲି ଲେଖାଅଛି | ନୁସିଂହ-ପୁରାଣ ଉଦ୍ଯାପନ ଦିନ ବିଶେଷ ଆକାରରେ 
ନୈବେଦ୍ୟ ହୁଏ ଓ ସମସ୍ତେ ପ୍ରସାଦ ପାଇଥାନ୍ତି । ପୁରାଣ ଉଦ୍‌ଯାପନ ଦିନ ନୃସିଂହ-ପୁରାଣ- 
ପାଠକର ହାତ ଲାଗିଲେ ବିବିଧ ଚର୍ମରୋଗ ଭଲ ହୋଇଯାଏ ବୋଲି ଅନେକେ ବିଶ୍ଵାସ 
କରୁଥ୍‌ବାରୁ ସେ ଦିନ କେହି କେହି ଚର୍ମରୋଗୀ ମଧ୍ଯ ସେଠାରେ ଉପସ୍ଥିତ ଥାଆନ୍ତି । 
ପୁରାଣପାଠର ସ୍ଥାନ : 

ନୁସିଂହ-ପୁରାଣର ବିଧ୍ବଦ୍ଧ ପାଠ ଘରେ ହେବା ଉଚିତ ନୁହେଁ ବୋଲି ଗୋଟିଏ 
ଲୋକବିଶ୍ଵାସ ଗଞ୍ଜାମରେ ସୃଷ୍ଟି ହୋଇଯାଇଛି । ଲୋକେ ମହାଭାରତ ଓ ହରିବଂଶକୁ ଘରେ 


୧୦୦ ଠ ନୁସିଂହ ପୁରାଣାକାର ପୀତାମ୍ବର ଦାସ 


ଲଗାନ୍ତି ନାହି, ଆଶଙ୍କା ପୋଷଣ କରନ୍ତି ଯେ ଘରେ ମହାଭାରତ ପାଠ ହେଲେ ଭ୍ରାତୃବିବାଦ 
ଓ ହରିବଂଶ ପାଠ ହେଲେ ବଂଶଲୋପ ଘଟିବ | ନୁସିଂହ-ପୁରାଣ ଘରେ ପଢ଼ା ହେଲେ 
ଘରର ଘୋର କ୍ଷତି ଘଟିବ ବୋଲି ଗୋଟିଏ ବିଶ୍ଵାସ ଅନେକଙ୍କର ଅଛି | ନୁସିଂହ- ପୁରାଣ 
ମଧ୍ଯରେ ପଞ୍ଚପୁରାଣ ଥୁବାରୁ ଓ ମହାଭାରତ ଓ ହରିବଂଶ ପଞ୍ଚପୁରାଣଭୁକ୍ତ ହୋଇଥ୍‌ବାରୁ 
ଏପରି ବିଶ୍ଵାସ ଜନ୍ମିଥାଇପାରେ । ( କିନ୍ତୁ ରାମାୟଣ ମଧ୍ଯ ପଞ୍ଚପୁରାଣଭୁକ୍ତ ) । ରାମାୟଣ 
ଲକ୍ଷ୍ମୀରୂପା ସୀତାଙ୍କର ଦୁଃଖଗର୍ଭକ ହୋଇଥୁବାରୁ ଲକ୍ଷ୍ମୀଙ୍କ ବାର ଅର୍ଥାତ୍ବ ଗୁରୁବାର ଦିନ 
ଓଡ଼ିଶାରେ ରାମାୟଣ ପଢ଼ା ହୁଏ ନାହିଁ ( ଅନ୍ୟତ୍ର ଏପରି ନିଷେଧ ନାହିଁ) | କିନ୍ତୁ 
ନୃସିଂହପୁରାଣ ଗୁରୁବାରେ ବି ପଢ଼ା ହୁଏ । ପୀତାମ୍ବରଙ୍କ ବଂଶଧରମାନେ ମଧ୍ଯ ଘରେ ନୃସିଂହ- 
ପୁରାଣ ପାଠ କରିବାକୁ ଭୟ କରନ୍ତି । ଅତଏବ, ସାଧାରଣତଃ ସାବଜନୀନ ସଆରଳରେ ହି 
ପୁରାଣ ପଢ଼ା ହୁଏ । ଗାଁ ଦାଣ୍ଡର ତୁଳସୀ-ଚଉରାମୂଳ ଚାନ୍ଦିନୀରେ ବା ଦେବ ମନ୍ଦିର 
ପ୍ରାଙ୍ଗଣରେ ନୃସିଂହ- ପୁରାଣ ଲାଗେ | କିନ୍ଛୁ, ଘରେ ପୁରାଣ ପଢ଼ିବା/ ଶୁଣିବା ପ୍ରତି ନିଷେଧ 
ମୂଳରେ ନଥ୍ଲା । ଘରେ ବସି ନୁସିଂହ-ପୁରାଣ ଶୁଣିଲେ ପୁଣ୍ୟଲାଭ ହେବ ବୋଲି ନୁସିଂହ- 
ପୁରାଣ ସ୍ପଷ୍ଟଭାବରେ କହେ -- 

କୋଟିଏ ତୀର୍ଥରେ ଯେତେ ପୁଣ୍ୟ ଫଳ ହୋଇ । 

ସେ ଫଳ ଲଭିବ ଶୁଣି ଗୃହେ ବସିଥାଇ ॥ (୭/ ୧୪୬) 

ଅନେକ ଲୋକ ଘରେ ପୁରାଣ ଲଗାଇବା କଥା ଏହି ଲେଖକ ଜାଣେ । 

କୋରାପୁଟର ପୂର୍ବତନ ବିଧାୟକ ଶ୍ରୀ ନୃସିଂହାନନ୍ଦ ବ୍ରହ୍ମାଙ୍କ ପିତା ଘରେ ନୃସିଂହ-ପୁରାଣ 
ଲଗାଇବା ପରେ ପୁତ୍ର ଲାଭ କରିଥ୍ବାରୁ ସେହି ପୁତ୍ରର ନାମ ନୂସିଂହାନନ୍ଦ ରଖ୍‌ଥ୍ଲେ । 
ବ୍ରହ୍ମା ମହାଶୟଙ୍କ ଘରେ ଅଦ୍ୟାବଧ୍‌ ନୃସିଂହ- ପୁରାଣ ପାରାୟଣ କରାଯାଉଛି | 


ପରବର୍ତୀ ସାହିତ୍ୟ ଉପରେ ପ୍ରଭାବ : 

ପୂର୍ବେ ( ପଞ୍ଚମ ଅଧ୍ୟାୟ ଶେଷରେ ) ଦର୍ଶାଯାଇଛି ଯେ ପୀତାମ୍ବର କୃଷ୍ଣଦାସଙ୍କ 
'ନାମରତ୍ ଗୀତା'ରୁ କିଛି ବିଷୟ ଉତାରି ନେଇଛନ୍ତି । କୌତୃହଳର ବିଷୟ ପରବର୍ତୀ 
ସମୟର କୌଣସି ଲୋକ ନୃସିଂହ-ପୁରାଣର ପ୍ରଥମ ସାଗର ( ପ.୧୩୬ ରୁ ୧୫୫) 
ବଣ୍ଠିତ ବୈକୁଣ୍ଠ ବର୍ଣ୍ଣନା, ପ୍ରସିଦ୍ଧ ବୈଷ୍ଣବ ଚତୁଃ ସମ୍ପ୍ରଦାୟର ସୃଷ୍ଟି ଓ ଗୁରୁ-ପରମ୍ପରା ନେଇ 
ବିବରଣ ( ମୋଟାମୋଟି କଳ୍ପନାପ୍ରସୂତ ହେଲେ ହେଁ ଆଂଶିକ, ଏଁତିହାସିକ ତଥ୍ୟଗର୍ଭକ ) 
ଓ ଦୋଷୀ ପ୍ରତି ପ୍ରଦେୟ ଦଣ୍ଡ ବ୍ୟବସ୍ଥାର ସ୍ଵଭାବର ବିବରଣକୁ ପ୍ରାୟ ଅବିକଳ ଉଠାଇ 
ନେଇ ତାହାକୁ ୬୩ ତମରୁ ୭୦ ତମ ଅଧ୍ୟାୟ ରୂପେ “ନାମରତ୍ନ ଗୀତା 'ରେ ଯୋଡ଼ି 
କୃଷ୍ଣଦାସଙ୍କ ନାମରେ ଭଣିତା କରିଛି । ଏ କାର୍ଯ୍ୟଟି ସ୍ଵୟଂ ପୀତାମ୍ବର କରିଛନ୍ତି କି ଅନ୍ୟ 
କିଏ କରିଛି ତାହା ନିର୍ଣ୍ଣୟ କରି ହେଉନାହିଁ । 

ଗଞ୍ଜାମରେ ନୁସିଂହ- ଆରାଧନାର ବ୍ୟାପକତା ବହୁପୂର୍ବରୁ ଥ୍ଲା | କିନ୍ତ, ଆରାଧ୍ୟ 
ନୃସିଂହ ଥ୍ଲେ ବିଷ୍ଣୁଙ୍କ ପ୍ରସିଦ୍ଧ ଦଶ ଅବତାର ମଧ୍ଯରୁ ଚତୁର୍ଥ ଅବତାର ହିରଣ୍ୟ - କଶିପୁ 
ବିଦାରକ ନୁସିଂହ ଯେ କି ଭକ୍ତ ପ୍ରହ୍ଲାଦଙ୍କ ପ୍ରାର୍ଥନାରେ ସ୍ତମ୍ଭରୁ ଆବିଭୂତ ହୋଇଥ୍‌ଲେ । 


ନୁସିଂହ-ପୁରାଣର ପ୍ରଚାର ଓ ପ୍ରଭାବ 0 ୧୦୧ 


ପୀତାମ୍ବର ଏହି ନୁସିଂହଙ୍କୁ ଅସ୍ଵୀକାର ନ କରି ତାଙ୍କ ପୂର୍ବରୁ ଆଉ ଜଣେ ନୃସିଂହ ବ୍ରାହ୍ମଣ 
ଘରେ ମାତୃଗର୍ଭରୁ ଜାତ ହୋଇ ମୁର ନାମକ ଦୈତ୍ୟକୁ ମାରିଥ୍‌ବା କଥା ତାଙ୍କ ପୁରାଣରେ 
ଲେଖ୍‌ଲେ । ବିଷ୍ଣୁ ଏକା ନାମ ଧରି ଦ୍ବିବିଧ ଅବତାର ହେବା ବଣ୍ଠନାକୁ ଶିକ୍ଷିତ ସମାଜ 
ଅନୁକୂଳ ଦୃଷ୍ଟିରେ ଦେଖ୍‌ଲା ନାହିଁ । ପୀତାମ୍ବରଙ୍କ ପରେ ହିରଣ୍ୟ-ବିଦାରକ ନୂ ସିଂହଙ୍କ 
ବିଷୟରେ ' କୃଷ୍ଣକେଶରୀ ' ଆଦି ପୁରାଣ ଓ ପ୍ରହ୍ଲାଦ ନାଟକ ନାମଧେୟ ବହୁ ନାଟକ ଗଞ୍ଜାମ 
ଅଞ୍ଚଳରେ ରଚିତ ହୋଇଥ୍ଲେ ହେ ପୀତାମ୍ବରଙ୍କ ନୃସିଂହ-ଚରିତକୁ ନେଇ କୌଣସି ଲେଖା 
ସୃଷ୍ଟି ହୋଇନାହି । ପୀତାମ୍ବରଙ୍କ ଚରିତର ଗୋଟିଏ ମାତ୍ର ଅନୁଗାମୀ ` ବିଚିତ୍ର ନୃସିଂହ-ପୁରାଣ', 
ତାହା ଦୂର ପୁରୀ ଜିଲ୍ଲାର । 
ବିଚିତ୍ର ନୃସିଂହ- ପୁରାଣ ` 

ମଧ୍ଯଯୁଗର ଓଡ଼ିଆ ସାହିତ୍ୟ ମଧ୍ଯରେ ଅନେକ ବିଚିତ୍ରାଖ୍ୟ ରଚନା ରହିଛି; ଯଥା ¬ 
ବିଚିତ୍ର ରାମାୟଣ ( ବିଶ୍ବନାଥ ଖୁଣ୍ଟିଆ ) ଓ ବିଚିତ୍ର ଭାରତ ( ବିଶ୍ବମ୍ବର ଦାସ ) | ବିଭିନ୍ନ ଛନ୍ଦରେ 
କାବ୍ୟ ରଚିତ ହେଲେ ତାହା  ଚିତ୍ରକାବ୍ୟ' ବୋଲାଏ | ନୁସିଂହ- ପୁରାଣ ଚରିତ ବିଭିନ ଛନ୍ଦରେ 
ରଚିତ ହୋଇଥବାରୁ ତାହା ` ବିଚିତ୍ର-ନୁସିଂହ-ପୁରାଣ' ଆଖ୍ୟା ବହନ କରିଛି | 

ବିଚିତ୍ର-ନୁସିଂହ- ପୁରାଣର ପ୍ରଣେତା ଦାଶରଥ୍‌ ମିଶ୍ର ( ପିତା ଲୋକନାଥ ) , ଭରଜ୍ଵାଜ 
ଗୋତ୍ରୀ ପ୍ରସିଦ୍ଧ ଶମ୍ଭୁକରଙ୍କ ବଂଶଜ । କବି ଚିର ରୁଗ୍‌ଣ ଥ୍ବାରୁ ନୃସିଂହଙ୍କୁ ପ୍ରସନ୍ନ କରାଇ 
ରୋଗମୁକ୍ତ ହେବା କାମନା କରି ନୃସିଂହ-ପୁରାଣ ଚରିତକୁ ଛାନ୍ଦ ରୂପରେ ପ୍ରକାଶ କରିଛନ୍ତି । 
ନୁସିଂହ-ପୁରାଣ ପରି ଛାନ୍ଦ ପୁସ୍ତକଟି ମଧ୍ଯ ସପ୍ତସାଗର ବିଶିଷ୍ଟ । ଏହାର ସପ୍ତମ ଛଡ଼ା 
ଅନ୍ୟ ୬ଟି ସାଗରରେ ନୂସିଂହ-ପୁରାଣର ପ୍ରତ୍ୟେକ ସାଗରର ଚରିତ ଛାନ୍ଦରେ ସେହି 
ସଂଖ୍ୟକ ସାଗରରେ ସ୍ଥାନ ପାଇଛି । ଏହାର ସାଗର ଗୁଡ଼ିକରେ ଯଥାକ୍ରମେ ¬ ୧୨, 
୨୭, ୨୦, ୧୧, ୪ ଓ ୭ ଏହିପରି ମୋଟ ୯୩ଟି ଛାନ୍ଦ ରହିଛି | ଏହାର ସପ୍ତମ ସାଗରରେ 
ନୁସିଂହ-ପୁରାଣ, ଭାଗବତ, ରାମାୟଣ ଓ ମହାଭାରତର ବିଷୟ ସାନ ନପାଇ କେବଳ 
ମାତ୍ର ପ୍ରହ୍ଲାଦ ଚରିତ ହିଁ ବଣ୍ଠିତ ଛୋଇଛି । 

ଦାଶରଥ୍‌ ମିଶ୍ରଙ୍କ ସମୟ ଠିକ୍‌ ଭାବରେ ଜଣା ନାହିଁ । ତାଙ୍କର ବାସସ୍ଥାନ ପୁରୀଜିଲ୍ଲାର 
ଚନ୍ଦ୍ରଶେଖରପୁର ଗ୍ରାମ । ବୋଧହୁଏ, କବି ଗଞ୍ଜାମ ଜିଲ୍ଲାରେ ବୈବାହିକ ସଂବନ୍ଧ ସ୍ଥାପନ 
କରିଥ୍ଲେ ଓ ସେହି ସୂତ୍ରରେ ପୀତାମ୍ବରଙ୍କ ରଚନାଟିର ମହତ୍ତ୍ଵର ପରିଚୟ ପାଇପାରିଥ୍ଲେ । 

କାବ୍ୟ ଛାନ୍ଦରେ ରଚିତ ହେବା ଘଟନା ଓଡ଼ିଆରେ ଅତି ସାଧାରଣ । ରାମାୟଣ ଓ 
ମହାଭାରତ ମହାକାବ୍ୟ ହୋଇଥ୍ବାରୁ ତାହା ମଧ୍ଯ ଛାନ୍ଦରେ ରଚିତ ହେବା ସ୍ଵାଭାବିକ; 
କିନ୍ତୁ ବିଚିତ୍ର-ନୃସିଂହ-ପୁରାଣକୁ ଛାଡ଼ିଲେ ଅନ୍ୟତ୍ର ଛାନ୍ଦରେ ପୁରାଣ ଲେଖା ହେବା ଦୃଷ୍ଟାନ୍ତ 
ଏକମାତ୍ର “ନାରଦ ପୁରାଣ”, ଏହା ଉପେନ୍ଦ୍ର ଭଞ୍ଜଙ୍କ ନାମରେ ଭଣିତ | 

® 
* ଏହି ପୁସ୍ତକର ଲେଖକ ` ବିଚିତ୍ର ନୁସିଂହ- ପୁରାଣ” ପୋଥ୍‌ ଦେଖ୍ବା ସୁଯୋଗ ପାଇନାହିଁ | ଏହା 
ବିଷୟକ ତଥ୍ୟ ଡଃ ବିଚିତ୍ରାନନ୍ଦ ମହାନ୍ତିଙ୍କ ‹ ନୂସିଂହ- ଆରାଧନା” ଗ୍ରାନ୍ଥରୁ ନିଆଯାଇଛି | 


୧୦୨ ଓ ନୁସିଂହ ପୁରାଣାକାର ପୀତାମ୍ବର ଦାସ 


ନ 6 ଵ@ 
କେତୋଟି କିମ୍ବଦନ୍ତୀ 


ପୀତାମ୍ବର ଦାସଙ୍କ ବିଷୟରେ ନାନା କିମ୍ବଦନ୍ତୀ ଶୁଣିବାକୁ ମିଳୁଛି । କବିମାନଙ୍କ 
ବିଷୟକ ବହୁ କିମ୍ବଦନ୍ତୀ କିପରି ଅମୂଳକ ତାହା ଉପେନ୍ଦ୍ରଭଞ୍ଜ/ ବଳଦେବ ରଥ ପ୍ରଭୂତି 
କବିମାନଙ୍କର ଜୀବନ ଚର୍ଚ୍ଚାରୁ ଜଣାଯାଏ । ପରକାଳୀନ ସମାଜ କବିଙ୍କୁ କେଉଁ ଦୃଷ୍ଟିରେ 
ଦେଖ୍‌ ଆସୁଛି ତାହା କିମ୍ବଦନ୍ତୀରେ ପ୍ରତିଫଳିତ ହୁଏ । 

( ୧) ପୀତାମ୍ରଙ୍କ ପିତାମହ ଲକ୍ଷ୍ମୀଧର ଲୋକଙ୍କୁ ଦୀକ୍ଷା ଦେଉଥୁଲେ | ତାଙ୍କର 
ଲକ୍ଷେ ଶିଷ୍ୟ ଥୁଲେ । ତାଙ୍କର ଶିଷ୍ୟମାନେ ପାରଳାଖେମୁଣ୍ଡି, ବିଜୟନଗର ( ଖେମୁଣ୍ି ) 
ଆଦି ରାଜ୍ୟର ଅଧ୍ବାସୀ ଥୁଲେ | ( ଲକ୍ଷ ସଂଖ୍ୟାଟି “ଲକ୍ଷୀ”ରୁ ଅର୍ଥାତ୍‌ ଲକ୍ଷ୍ମୀଧର ନାମରୁ 
ଆସିଥାଇପାରେ ) 

( ୨) ପୀତାମ୍ବର ମଧ୍ଯ ଦୀକ୍ଷାଗୁରୁରୂପେ ଶିଷ୍ୟ ଗ୍ରହଣ କରୁଥ୍‌ଲେ । ତାଙ୍କର 
ଶିଷ୍ୟମାନେ ସାଧାରଣତଃ ବଢ଼େଇ, ଗଉଡ଼, କାଳିଞ୍ଜ, ବେଲମା ଆଦି ଶୂଦ୍ରଜାତିର 
ଲୋକ । ବ୍ରାହ୍ମଣଙ୍କ ସଂଖ୍ୟା ଅତ୍ୟଳ୍ପ । ତାଙ୍କ ଶିଷ୍ୟଙ୍କ ବଂଶଧରମାନେ ଏବେ ବି କଳାହାଣ୍ଡିରେ 
ଅଛନ୍ତି । 

(୩) ଥରେ କଳାହାଣ୍ଡି ରାଜାଙ୍କୁ କୁଷ୍ଠ ହେଲା । ରୋଗମୁକ୍ତି ଉଦ୍ଦେଶ୍ୟରେ ନୃସିଂହ- 
ପୁରାଣ ଲଗାଇବାକୁ ସ୍ଥିର କରି ପୀତାମ୍ବରଙ୍କୁ ଅନୁରୋଧ କଲେ । ପୀତାମ୍ବର ପ୍ରଥମେ 
ରାଜି ହେଉ ନଥ୍ଲେ, କିନ୍ତୁ ରାଜା ବିଶେଷ ଅନୁରୋଧ କରିବାରୁ ନୁସିଂହ- ପୁରାଣ ପାରାୟଣ 
କଲେ । ରାଜା ତାଙ୍କୁ ବହୁମାନ ସହିତ ଗୋଟିଏ ତମ୍ବାପଟା ଲେଖାଇ ପ୍ରତିଶ୍ରୁତି ଦେଲେ ଯେ 
ପୀତାମ୍ବର ପ୍ରତିବର୍ଷ ଏକ ଶହ ଟଙ୍କା ରାଜକୋଷରୁ ପାଇବେ । ବର୍ତମାନ ତମ୍ବାପଟାର 
ଅସ୍ତିତ୍ସ ନାହିଁ । 

( ୪) ବର୍ଷେ ଖରାଦିନେ ପୀତାମ୍ବରଙ୍କ ଘର ପୋଡ଼ିଗଲା । ପୀତାମ୍ବରଙ୍କ ବହୁ ଶିଷ୍ୟ 
ସୋରଡ଼ା ପାଖ ସୁରମଣି ଗ୍ରାମରେ ଥ୍‌ଲେ । ଘର ତୋଳିବା ପାଇଁ ଆବଶ୍ୟକ କାଠ ଜଙ୍ଗଲରୁ 
କାଟି ଯୋଗାଇବାକୁ ପୀତାମ୍ବର ଶିଷ୍ୟମାନଙ୍କୁ କହିଲେ । ଶିଷ୍ୟମାନେ କାଠ ସଂଗ୍ରହ କଲେ । 
ଖରାଦିନ ହୋଇଥ୍ବାରୁ ସୁରମଣିଠାରୁ ତଅର ଯାଏଁ ରଷିକୁଲ୍ୟା ନଦୀରେ ବିଶେଷ ପାଣି 
ନଥାଏ । ନଦୀରେ ଭେଳା ଯିବା ସମ୍ଭବ ନୁହେଁ ତେଣୁ କାଠ କିପରି ଆସିବ ବୋଲି 
ଶିଷ୍ୟମାନେ ପୀତାମ୍ବରଙ୍କୁ ପଚାରିଲେ । ପୀତାମ୍ବର ମେଘମାଳା ମନ୍ତ୍ର କପିଲେ, ଘୋର 
ବର୍ଷା ହେଲା । ନଦୀରେ ପାଣି ବଢ଼ିବାରୁ ଶିଷ୍ୟମାନେ ଭେଳାରେ କାଠ ଆଣିଲେ । 
( ମେଘମାଳା ମନ୍ତ୍ରର ଅସ୍ତିତ୍ଵ ଅନ୍ୟତ୍ର ଥ୍‌ବା ଜଣାନାହିଁ । ) 


(୫) ପୀତାମ୍ବର ଥରେ ଘୋର ଜଙ୍ଗଲ ମଧ୍ଯ ଦେଇ ବଡ଼ କୋଦଣ୍ଡାରୁ ହାତୀଗଡ଼ା 
ଯାଉଥ୍ଲେ | ଗୁଡ଼ିଏ ଶିଷ୍ୟ ତାଙ୍କର ଅନୁସରଣ କରୁଥ୍‌ଲେ । ବାଟରେ ଗୋଟିଏ ବାଘ ପଥ 
ଅବରୋଧ କରି ଠିଆ ହେଲା । ଶିଷ୍ୟମାନେ ପ୍ରାଣ ବିକଳରେ ଦୌଡ଼ି ପଳାଇଲେ । କିନ୍ତୁ, 
ପୀତାମ୍ବର କହିଲେ, ଏହି ବାଘ ମନ୍ତ ନେଇ ପଶୁ ଜନୁରୁ ଉଦ୍ଧାର ପାଇବାକୁ ଆସିଛି | ସେ 
ବାଘକୁ କଣ୍ଠମନ୍ତ୍ର ଦେଲେ । ମନ୍ତ୍ର ଦୀକ୍ଷା ପାଇବା ମାତ୍ରେ ବାଘଟି ପ୍ରାଣତ୍ୟାଗ କରିଥ୍ଲା । 


୧୦୪ ଠ ନୁସିଂହ ପୁରାଣାକାର ପୀତାମ୍ବର ଦାସ 


୬୪/45 ° ମଇ "୮, । 5 * ୬ 
° ପ୍ରଚଗାତି ଭଲ୍ରଳ ସଂଘ ପ୯ପ୍ରତିଷ୍ଠା - ୧୯୫୮) ଇସ୍ପାତ ସହର 
୨୩୭୨ ରାଉରକେଲାର ଅନ୍ଯତମ ସର୍ବ ପୁରାତନ ଓ ଅଗ୍ରଣୀ ସ୍ଵେଚ୍ଛାସେବୀ 


23¥4 କା "୩୭୮୫ 


ସମାର କାନ ” କ୍ଥା୮ ନା କକ ମାନା ୭୮ 


ତ ସାଂସ୍କୃତିକ ଅନୁଷ୍ଠାନ । ସାମାଜିକ ଓ ସାଂସ୍କୃତିକ କାର୍ଯ୍ୟପାଇଁ ଏହା ସମଗ୍ର । 
୨୭ ଓଡ଼ିଶାଚରେ ସୁପରିଚିତ । ପାଠାଗାର ଆନ୍ଦୋଳନ କ୍ଷେତ୍ରରେ ଏହା । 
"୨ ୮୩ ଧମ - ହକ 
କହ ଦୃଷ୍ଟାନ୍ତମୂଳକ ନେତ୍ନତ୍ବ ଦେଇଛି । ଉକ୍ରଳଗୌରବ ମଧୁସୂଦନ ଜୟନ୍ତୀ ଓ । 


ଉତ୍କଳଦିବସ ପାଳନ ପରମ୍ପରାର ଏହା ପ୍ରତିଷ୍ଠାତା । ମଧୁସୂଦନଙ୍କ ଆଦର୍ଶ 
ସଂପର୍କରେ ଯୁବପୀଢ଼ି ମନଧ୍ଯାରେ ସଚେତନତା ସୃଷ୍ଟ କରିବା ପାଇଁ ପ୍ରଗତି 
ଉକ୍ରଳ ସଂଘ ଓଡ଼ିଶାର ବିଶ୍ବବିଦ୍ଯାଳୟ ଗୁଡ଼ିକରେ ସ୍ବଣ୍ତରପଦକ-ପ୍ରଦାନର 
ବ୍ଯବସ୍ଥା କରିଛି ଓ ମଧୁସୂଦନଙ୍କ ସଂପର୍କରେ ।/ଞ୦୮।୫ଧ୦କଞ୮ ୮2ଞଞ୫ : 

//॥୩ଞ୦୪୮୦୮୫୭୫ ଓ ॥କଃ୪ୟଞଠା୩।5୫।।୦୯ଞମ ୮୫୫ : ।।।୫ ।।୮୭ କଥମଠ 
୦|୮୮16୪€୮୮୩€©୮15 ଆଦି ପୁସ୍ତକର ଏହା ପ୍ରକାଶକ । ସାଂପ୍ରତିକ କାଳରେ 
ଓଡ଼ିଆ ସାହିତ୍ଯ ଓ ସଂସ୍କୃତିର ଅବହେଳିତ ଦିଗ ତଥା କ୍ରମଶଃ ବିସ୍କୃତ 
ହୋଇଯାଉଥିବା ବରେଣ୍ୟ ପ୍ରତିଭାମାନଙ୍କ ସଂପର୍କଚରେ ଏହା “କେତେକ 
ଉଲ୍ଲେଖଯୋଗ୍ୟ ପୁସ୍ତକର ପ୍ରକାଶକ । _ 





ଶ୍ରୀ ସଜିଦାନନ୍ଦ ମିଶ୍ର (୩୦.୫.୧୯୩୦) 
ଜନ୍ମସ୍ପ୍ରାନ : ଗଞ୍ଜାମ ଜିଲ୍ଳାର ଛତ୍ରପୁର । 


ବିଜ୍ଞାନ ଓ ଆଇନରେ ସ୍ଵାତକ । ଓଡ଼ିଶା ସରକାରଙ୍କ ଆଇନ ବି ଭାଗର ଯୁଗ୍ମ 
ସଚିବ ପଦରୁ ଅବସର ଗ୍ରହଣ । ୧୯୫୦ ରୁ ଅଦ୍ୟାବଧ୍ଵ ୩୦୦ ପ୍ରବନ୍ଧ, 
୮୦ଟି କବିତା, ୭୦ ଟି କ୍ଷୁଦ୍ରଗଳ୍ପ ଓ ଶତାଧୂକ ହାସ୍ୟରସାମୂକ ଓ ରମ୍ୟରଚନା 
ସାମୟିକ ପତ୍ରପତ୍ରିକାରେ ପ୍ରକାଶିତ । ଏତଦ୍‌ବ୍ୟତୀତ ୨୩ଟି ପୁସ୍ତକ ମୁଦ୍ରି ତ। 
ତାଙ୍କର ଉଲ୍ଲେଖଯୋଗ୍ୟ ପୁସ୍ତକଗୁଡ଼ିକ ହେଲା - ଚଉତିଶା ବିଚିତ୍ରା, ବିଚିତ୍ର 
ରାମାୟଣ, ପ୍ରାଚୀନ ହାସ୍ଯ ସମୁଚ୍ରୟନ ନରସିଂହ ସେଣଙ୍କ ଗୋପକେଳି, 
ବଳଦେବ ରଥ ଅଧ୍ଯୟନ, ପ୍ରାଚୀନ ସାହିତ୍ୟର ବଣ୍ତ୍ର ବୋଧ ଓ ସାରଳାଦାସ : ଏକ 
ଅଧ୍ଚୟନ। ପ୍ରାଚୀନ ଓ ମଧ୍ୟଯକାଳୀନ ଓଡ଼ିଆ ସାହିତ୍ୟ ସଂପର୍କରେ ତାଙ୍କର 
ଗବେଷଣା ଯୁଗାନ୍ତକାରୀ । ୧୯୮୪ ମସିହାରେ ଓଡ଼ିଆ ସାହିତ୍ୟ ଏକାଡେମୀ 
ଦ୍ଵାରା ସେ ପୁରସ୍କୃତ । 

